
ଅଗ୍ରଲେଖ 


ଓଡ଼ିଆ ସାହିତ୍ୟର ବିଶିଷ୍ଠ ଶିନୀ ଓ ସାଧକମାନଙ୍କ ଜୀବନୀ ଓ ପ୍ରତିଭା ସମ୍ପର୍କରେ 
ଏକ ସାମଗ୍ରିକ ଧାରଣା ପ୍ରଦାନ କରିବା ପାଇଁ ଓଡ଼ିଶା ସାହିତ୍ୟ ଏକାଡେମୀ ବହୁ ପୂର୍ବରୁ 
ଅନେକ ମନୋଗ୍ରାଫ୍‌ମାନ ପ୍ରକାଶ କରି ସାରିଛନ୍ତି । ସେହି କ୍ରମରେ ଓଡ଼ିଆ ସାହିତ୍ୟର 
ଜଣେ ସୁପୁତ୍ର ଯିଏକି ପାଲି, ସଂସ୍କୃତ, ଓଡ଼ିଆ ସାହିତ୍ୟର ପ୍ରାଚୀନ ବିଭବଗୁଡ଼ିକୁ ଗବେଷଣା 
କରି ଅନେକ ବିସ୍ବତ ତଥ୍ଯକୁ ଉଜିବୀତ କରାଇ ଓଡ଼ିଆ ସଂସ୍କୃତିକୁ ଗୌରବ ମଣ୍ଡିତ 
କରିଯାଇଛନ୍ତି ସେହି ପ୍ରଖ୍ୟାତ ସ୍ରଷ୍ଟା ହେଉଛନ୍ତି ପ୍ରଫେସର ଡକଟର ପ୍ରହଲାଦ ପ୍ରଧାନ । 
ଡକ୍ଟର ପ୍ରଧାନଙ୍କ ସଂପର୍କରେ ଏହି ପୁସ୍ତିକାଟି ଏକାଡେମୀ ପକ୍ଷରୁ ସୁବର୍ଣ୍ଣ ଜୟନ୍ତୀ 
ଅବସରରେ ଆମ୍ବ ପ୍ରକାଶ କରିବାକୁ ଯାଉଛି । ପ୍ରଫେସରଙ୍କ ଜୀବନାଦର୍ଶ, ସାହିତ୍ୟାକୃତି 
ସମ୍ପର୍କରେ ସଂକ୍ଷେପରେ ଆକଳନ କରି ଏକ ପୁସ୍ତିକା ପ୍ରକାଶନ ନିମନ୍ତେ ଏକାଡେମୀ 
ଅନେକ ଦିନ ପୂର୍ବରୁ ନିଷ୍ଠଭି ନେଇଥଲା । ଏଥୁ ନିମନ୍ତେ ବରିଷ୍ଠ ସାହିତ୍ୟିକ ତଥା ହିନ୍ଦୀ 
ସାହିତ୍ୟର ପ୍ରବୀଣ ଗବେଷକ ଓ ଅନୁବାଦକ ଡକ୍ଟର ଶଙ୍କରଲାଲ ପୁରୋହିତଙ୍କୁ ଏକାଡେମୀ 
ପକ୍ଷରୁ ଅନୁରୋଧ କରାଯାରଥୁଲା | ଡକ୍ଟର ପୁରୋହିତ ଏକାଡେମୀର ସାଗ୍ରହ ଅନୁରୋଧକୁ 
ଏଡ଼ାଇ ନପାରି ଉକ୍ତ ପୁସ୍ତକର ପ୍ରସ୍ତୁତି ନିମନ୍ତେ ଉଦ୍ଯମ କରି ଖୁବ୍‌ କମ୍‌ ସମୟରେ 
ପାଣ୍ଡୁଲିପିଟିକୁ ପ୍ରସ୍ତୁତ କରି ଏକାଡେମୀକୁ ପ୍ରକାଶନ ନିମନ୍ତେ ପ୍ରଦାନ କରିଥୁଲେ । 
ଲେଖକଙ୍କର ଏହି ସାରସ୍ଵତ ପ୍ରୟାସକୁ ଏକାଡେମୀ ପକ୍ଷରୁ ସ୍ଵାଗତ କରିବା ସଂଗେ ସଂଗେ 
ତାଙ୍କୁ ଏଥୁପାଇଁ ଅନ୍ତରରୁ କୃତଜ୍ଞତା ଜ୍ଞାପନ କରୁଅଛି । 

ପ୍ରଫେସର ପ୍ରହଲାଦ ପ୍ରଧାନ ( ୧୯୧୦-୧୯୮୫) ଓଡ଼ିଆ ଓ ସଂସ୍କୃତ 
ସାହିତ୍ୟର ଜଣେ ଲବ୍‌ଧପ୍ରତିଷ୍ଠ ସାରସ୍ଵତ ସାଧକ । ସଂସ୍କୃତ ଭାଷା ଓ ସାହିତ୍ୟର ଅଧ୍ୟାପକ 
ଭାବରେ ସେ ରେଭେନ୍‌ସା କଲେଜରୁ ନିଜର କର୍ମମୟ ଜୀବନ ଆରମ୍ଭ କରି ପରବର୍ରୀ 
କାଳରେ ଓଡ଼ିଶାର ପ୍ରମୁଖ ମହାବିଦ୍ୟାଳୟମାନଙ୍କରେ ଅଧ୍ଯାପନା ଦାୟିତ୍ବ ନିର୍ବାହ କରି 
ଅତ୍ୟନ୍ତ ଛାତ୍ରବସ୍ୂଳ ଗୁରୁ ଭାବରେ ଖ୍ୟାତି ଲାଭ କରିଯାଇଛନ୍ତି । ବିଂଶ ଶତାହ୍ଦୀରେ ପ୍ରାରମ୍ଭ 
କାଳରେ ସମଗ୍ର ଓଡ଼ିଶାରେ ଶିକ୍ଷାୟତନମାନଙ୍କ ସଂଖ୍ୟା ଅତ୍ୟନ୍ତ ନଗଣ୍ୟ ଥ୍‌ବାରୁ ପ୍ରହଲାଦ 
ଶୈଶବରେ ତାଙ୍କର ପ୍ରାଥମିକ ଶିକ୍ଷା ସଂସ୍କୃତ ଟୋଲ୍‌ରୁ ଆରମ୍ଭ କରିଥୁଲେ । ସେ ସମୟରେ 
ଉଚ ଶିକ୍ଷା ପାଇଁ ପିଲାମାନଙ୍କୁ ବହୁ ଦୂରଦୂରାନ୍ତର ସହରକୁ ପାଠ ପଢ଼ିବା ପାଇଁ ଯିବାକୁ 
ପଡୁଥିଲା | ଏଥୁପାଇଁ ପରିବାରର ଆର୍ଥିକ ସ୍ବଚ୍ଳତା ଉପରେ ନିର୍ଭର କରିବାକୁ ହେଉଥୁଲା । 

ଅନେକ ପ୍ରତିକୂଳ ପରିସ୍ଥିତିରେ ପ୍ରହଲାଦ ପ୍ରଧାନ ବାଲ୍ୟାବସ୍ଥାରେ ବିଦ୍ଯାଧୟନ ଆରମ୍ଭ 
କରିଥୁଲେ । ପରବଭ୍ୀକାଳରେ ସେ ପାଟନା ଯାଇ ସେଠାରେ ଉଚ୍ଚତର ଶିକ୍ଷା ଲାଭ 
କରିଥୁଲେ | ଶିକ୍ଷାଲାଭ ପରେ ସେ ଶାନ୍ତିନିକେତନରେ ଉଚ୍ଚତର ଗବେଷଣା କରି ଉପାଧୂ 
ପ୍ରାପ୍ତ ହୋଇଥିଲେ । ତାଙ୍କର ଗଭୀର ଅନୁସନ୍ଧିସ୍ଥା ହେତୁ ସେ ପାଲି ଏବଂ ବୌଦ୍ଧ ଧର୍ମର 
ବିସ୍ବତ ହୋଇଯାଇଥ୍‌ବା ତର୍ଵଗୁଡ଼ିକର ପୁନରୁଦ୍ଧାର କରିବା ପାଇଁ ଚେଷ୍ଟା ସ୍ଵରୂପ ଉକ୍ତ 
ଧର୍ମର ମୂଳ ଗ୍ରନ୍ଧମାନଙ୍କ ଉପରେ ଗବେଷଣା କରିବାରେ ବ୍ରତୀ ରହିଥିଲେ | ଗଂଗାଧର 
ମେହେର କଲେଜର ଅଧ୍ଯକ୍ଷ ଭାବରେ ସେ କିଛିକାଳ କାର୍ଯ୍ୟ କରିସାରିବା ପରେ ତାଙ୍କର 
ବାଲେଶ୍ଵରସ୍ଥ ଫକୀରମୋହନ ମହାବିଦ୍ୟାଳୟକୁ ବଦଳି ହୋଇଥଲା । ସେଠାରେ କିଛି 
ବର୍ଷ କାର୍ଯ୍ୟ କରିବା ପରେ ପୁଣି ତାଙ୍କ ଗଂଗାଧର ମେହେର କଲେଜର ଅଧ୍ଯକ୍ଷ ଭାବରେ 
ଅବସ୍ଥାପିତ କରାଯାଇଥଲା । ଗଂଗାଧର ମେହେର ମହାବିଦ୍ୟାଳୟରୁ ସେ ସରକାରୀ 
ଚାକିରୀ ତ୍ୟାଗ କରି ଉକ୍‌ଳ ବିଶ୍ବବିଦ୍ୟାଳୟର ସଂସ୍କୃତ ଦିଭାଗରେ ପ୍ରଫେସର ପଦବୀରେ 
ଯୋଗଦେଇଥିଲେ । ୧୯୮ ୨ ମସିହାରେ ସେ ଅବସର ଗ୍ରହଣ କରି ସାହିତ୍ୟ ସେବାରେ 
ନିଜକୁ ଉସ୍ଵଗୀକୃତ କରିଥୁଲେ । ଶ୍ରୀଜଗନ୍ନାଥ ସଂସ୍କୃତ ବିଶ୍ବବିଦ୍ୟାଳୟ ପ୍ରତିଷ୍ଠା ନିମନ୍ତେ 
ସେ ପ୍ରଥମରୁ ଉଦ୍ୟମ ଆରମ୍ଭ କରିଥଲେ ଯାହା କିଛି କାଳ ମଧ୍ଧରେ ବିଶ୍ବବିଦ୍ୟାଳୟ ରୂପେ 
ସ୍ଥାପନା ହୋଇଥଲା । ପ୍ରଫେସର ପ୍ରହଲାଦ ପୁରାତନ ବିଷୟବସ୍ତୁ ଉପରେ ଆଧାରିତ 
ଅନେକ ଉଚ୍ଚକୋଟୀର ପ୍ରବନ୍ଧ ରଚନା କରିଯାଇଛନ୍ତି ! 

ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୂର୍ଗୀ ସୁବର୍ଣ ଜୟନ୍ତୀ 
ପାଳନ ଅବକାଶରେ ଆମ ସାହିତ୍ୟର ଜଣେ ପ୍ରବାଦ ପୁରୁଷ ପ୍ରଫେସର ପ୍ରହଲାଦ ପ୍ରଧାନଙ୍କ 
ସଂପର୍କରେ ଏକ ମନୋଗ୍ରାଫ୍‌ ପ୍ରକାଶ ପାଉଥିବା ଅତ୍ୟନ୍ତ ଆନନ୍ଦର ବିଷୟ । ଏହି ପୁସ୍ତକଟି 
ପ୍ରଫେସର ପ୍ରଧାନଙ୍କ ସଂପର୍କରେ ଅନେକ ନିର୍ଭରଯୋଗ୍ୟ ତଥ୍ୟ ଜାଣିବାରେ ଲେଖକ, 
ପାଠକ ଓ ଗବେଷକମାନଙ୍କ ସାହଯ୍ୟ କରିବା ସଂଗେ ସଂଗେ ବିଦଗ୍ଧ ଓଡ଼ିଆ ପାଠକ! 
ପାଠିକା ଓ ବିଦ୍ଵାନମଣ୍ଡଳୀଙ୍କ ଦ୍ଵାରା ଏହା ଆଦର ଲାଭ କଲେ ଏକାଡେମୀର ଶ୍ରମ ଲାଘବ 
ହେବବୋଲି ଆଶା କରୁଅଛି । 


ଭୁବନେଶ୍ବର ଡକୁର ହରପ୍ରସାଦ ପରିଛା ପଟନାୟକ 
ଦଶିହରା- ୨ ୦୦୮ ସଚିବ 

ପୂର୍ବାଭାଷ 

ଏକବିଂଶ ଶତାଦ୍ଦୀରେ ଜଣେ ବିଂଶ ଶତାଦ୍ଦୀର ମଣିଷ ବିଷୟରେ କଛନା କଲେ 
ମନରେ ଏକ ବିଚିତ୍ର ଛବି ଆଙ୍କ ହୋଇଯିବ । ସେଇ ଚିତ୍ରରେ ମନୁଷ୍ୟ ଓ ମନୁଷ୍୍ୟୋତର 
ଜୀବ ଭିତରେ ବିଶେଷ ପାର୍ଥକ୍ୟ ଦୃଷ୍ଟିଗୋଚର ହେବ ନାହିଁ । ଯଦି ଗାଁ ପରିବେଶ ହୁଏ, 
ତେବେ ଅବସ୍ଥା ଆହୁରି ଶୋଚନୀୟ ହେବ । ସବୁଠାରୁ ବଡ଼ ଅସୁବିଧା ସେତିକିବେଳେ 
ସୃଷ୍ଟି ହେବ, ଯେତେବେଳେ ସେ ମଣିଷଟି ସେହି ଅଞ୍ଚଳର ହୋଇଥିବ ଯାହାର ଚତୁଃପାର୍ଶ୍ 
ନିପଟ ଆଦିବାସୀମାନଙ୍କ ଅଞ୍ଚଳ ଦ୍ଵାରା ପରିବେଷ୍ଟିତ ହୋଇଥୁବ । ଅନେକ ଦୂର ପର୍ଯ୍ୟନ୍ତ 
ତତ୍‌କାଳୀନ ଆଧୁନିକତାର କୌଣସି ଆଲୋକ ଦୃଷ୍ଟିଗୋଚର ହେଉ ନଥ୍‌ବ । ଏପରି 
ମଣିଷଟି ସହ ଭେଟ ହେଲେ କେମିତି ଲାଗିବ ? ସେ କେତେ ଶୁଙ୍ଗଳ ଛିଣ୍ଡାଇବ, 
କେତେ ଖାଲ ଓ ଘାଟି ପାରି ହେବ, କେତେ ବଣ ଜଙ୍ଗଲ ଅତିକ୍ରମ କରିବ ? ମନରେ 
ପ୍ରଶ୍ନ ଉଠିବ, ଏହି ବିଚାରା ମଣିଷଟି କେଉଁଆଡ଼େ ଯାଉଛି ? ନିରେଖ ଦେଖଲେ ଜଣାପଡ଼ିବ 
- ସେ କୌଣସି ଦେବଭୂମିର ପୂର୍ବକନ୍ଧ ଅଭିଶାପଗ୍ରସ୍ତ ପୁରୁଷ, ଯିଏ ବର୍ଭମାନ ଧୀରେ 
ଧୀରେ ନିଜ ଆଲୋକରେ ଉଦ୍ଭାସିତ ହେଉଅଛି । ପ୍ରଫେସର ପ୍ରହଲାଦ ପ୍ରଧାନଙ୍କ ଜନ୍ମ 
ଶତବାର୍ଷିକୀ ନିକଟତର ହୋଇ ଆସୁଥିବା ବେଳେ ତାଙ୍କର ଜନ୍ମସ୍ଥାନ ଆଉ ଜନ୍ମ ସମୟକୁ 
ଦେଖଲେ ଏମିତି ହିଁ ମନେ ହୁଏ । 

ବିଗତ ଶତାଦ୍ଦୀରେ ସାରା ଓଡ଼ିଶା ବଡ଼ କଠିନ ପରିସ୍ପିତି ଦେଇ ଗତି କରୁଥିଲା 
। ଆର୍ଥିକ ସ୍ଥିତି ଅତ୍ଯନ୍ତ ଶୋଚନୀୟ ଥୁଲା ଓ ଯାତାୟାତର ଅସୁବିଧା ଯୋଗୁ ଦେଶର 
ଗୋଟିଏ ଅଂଶ ସହିତ ଅନ୍ଯ ଅଂଶର ସୁସମ୍ପର୍କ ରହିପାରୁ ନଥଲା। ତେବେ ନିଜର 
ମହାନ୍‌ ସାଂସ୍କୃତିକ ପରମ୍ପରାର: ପ୍ରଭାବ କେତେକ ଅଞ୍ଚଳରେ ରହିଥୁଲା । କେତେକ 
ଧାର୍ମିକ ସ୍ଥଳ ଯୋଗୁ ଓଡ଼ିଶା ଭାରତରେ ନିଜ ସହ ସ୍ବର ଉତ୍ତୋଳନ କରିଥୁଲେ । 
ଏଥୁପାଇଁ ତାଙ୍କୁ ବହୁ ସମାଲୋଚନାର ସମ୍ମୁଖୀନ ହେବାକୁ ପଡ଼ି ଅଲା । ତେବେ ଚାଙ୍କ 
ମନରେ କେବେ କୌଣସି ଦୁଃଖ ନ ଥୁଲା ! ଯାହା ବି ହେଉ ପ୍ରଧାନ ମହାଶୟଙ୍କର 
ଶାନ୍ତ ଶିଷ୍ଟ ଗମ୍ଭୀର ବ୍ୟକ୍ତ ତ୍ଵ ନିକଟରେ ସମସ୍ତେ ନତମସ୍ତକ ହୋଇପଡୁଥଲେ । ଜଣେ 
ସାଧାରଣ ଚାଷୀୟଯରୁ କୂଳପତି ପଦରେ ଅଧ୍ଵରୁଢ଼ ହେବା ତାଙ୍କ ପକ୍ଷେ କୌଶସି ବଡ଼ 
କଥା ନଥୁଲା । ସେ ଚାଷୀ ହୋଇ ଜନ୍ଧ ହେଲେ ସତ, ଚାଷୀ ହୋଇ ଚିରକାଳ 
ରହିବା ତାଙ୍କ ଭାଗ୍ୟରେ ନ ଥିଲା । କିନ୍ତୁ ତାଙ୍କର ପ୍ରକୃତି ପ୍ରେମ ସାରା ଜୀବନ ତାଙ୍କୁ 
ମାଟି ଆଡ଼କୁ ଟାଣି ରଖୁଥିଲା । 

ତାଙ୍କର ସମାଜ ସଚେତନତା ଏତେମାତ୍ରାରେ ଥଲା ଯେ ନିଜ ଆଡ଼କୁ ଚାହିଁବାକୁ 
ସେ କେବେ ସମୟ ପାଇ ନଥିଲେ । ଏବେ ଯେତେବେଳେ ତାଙ୍କ ଉପରେ ଏକ 
ମନୋଗ୍ରାଫ୍‌ ଲେଖା ହେବାର କଥା ଉଠିଲା, ବହୁ ବିଦଵାନମାନଙ୍କ ସହ ସମ୍ପର୍କ କରାଗଲା, 
ଯେଉଁମାନେ ପ୍ରଧାନ ମହାଶୟଙ୍କର ଆନ୍ତରିକ ଓ ବାହ୍ୟ ସ୍ଵରୂପ ସହ ସୁପରିଚିତ ଥଲେ । 
ତାଙ୍କର ସହକମୀ, ପରିବାର, ବନ୍ଧୁ କୁଟୁମ୍ବ ଛାତ୍ର ଆଦିଙ୍କ ସମ୍ପର୍କ ସ୍ଥାପନ କରାଗଲା । 
ଯେଉଁଠି ଯେଉଁଠି ସେ କାମ କରିଥିଲେ, ସେ ଅଞ୍ଚଳମାନ ଭ୍ରମଣ କରି ତାଙ୍କର ଜୀବନ 
ବୃତାନ୍ତ ସଂଗ୍ରହ କରାଗଲା ! ବିଭିନ୍ନ ଗ୍ରନ୍ଛାଗାର ( ପରିଜା ଲାଇବ୍ରେରୀନ କେଦାରନାଥ 
ଗବେଷଣା ପ୍ରତିଷ୍ଠାନ, ଓଡ଼ିଶା ରାଜ୍ୟ ସଂଗ୍ରହାଳୟ, ଶ୍ରୀଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟ 
ଗ୍ରଚ୍ଛାଗାର ଇତ୍ଯାଦି) ଏବଂ ବ୍ୟଯକ୍ତବିଶେଷ ( ଶ୍ରୀ ଦୁଃଖିଶ୍ୟାମ ପଟ୍ଟନାୟକ, ଶ୍ରୀ ବିପନ 
ପ୍ରଧାନ, ଶ୍ରୀ ଦେବେନ୍ଦ୍ର ପ୍ରଧାନ, ଶ୍ରୀ ଦିବାକର ମିଶ୍ର, ଶ୍ରୀ ବ୍ରଜସୁନ୍ଦର ପାଢ଼ୀ ଇତ୍ୟାଦି)ଙ୍କ 
ଠାରୁ ଅନୁପ୍ଲବ୍ଧ ସୂଚନା ସବୁ ସଂଗ୍ରହ କରିବାକୁ ପଡ଼ିଲା | ପତ୍ରପତ୍ରିକାମାନଙ୍କର ପୁରୁଣା 
ପୃଷ୍ଠା ମଧ୍ୟ ଲେଉଟାଇବାକୁ ପଡ଼ିଲା । ସର୍ବୋପରି ବହୁ ବ୍ୟକ୍ତିଙ୍କର ସ୍ଵୃତିରେ ଭରି ରହିଥିବା 
ଭଣ୍ଡାର ଉନ୍ମୋଚନ କରିବାକୁ ପଡ଼ିଲା । ତାଙ୍କର ସାନଭାଇ ଦେବେନ୍ଦ୍ର ମହାଶୟ, ବିପନ 
ମହାଶୟ ଏବଂ ପୁଅ ମିହିର ଓ ବୋହୂ ଲକ୍ଷ୍ମୀ ଏଥୁରେ ଅବିସ୍ମରଣୀୟ ସହଯୋଗ ଦେଇଛନ୍ତି । 
ଡଃ ବି.କେ ପଣ୍ଡା, ଡଃ ଦେବୀପ୍ରସନ୍ନ ପଟ୍ଟନାୟକ, ଡଃ ନରେନ୍ଦ୍ର କୁମାର ମିଷଶ୍ରଚ ଡଃ 
ଦିନନାଥ ପାଠୀ ଆଦି ସ୍ପିତି ସୁଦୃଢ଼ ରଖୁଥିଲା ଯଦିଓ ଓଡ଼ିଶା ବାହାରେ ଲୋକମାନେ 
ଏହାକୁ ଗୋଟିଏ ସ୍ଵତନ୍ତ୍ର ରାଜ୍ୟରୂପେ ଦେଖବାକୁ ଚାହୁଁ ନଥଲେ । ଅନ୍ୟ ରାଜ୍ୟର ଗୋଟିଏ 
ଅଂଶ ହୋଇ ଓଡ଼ିଶା ରହିଥାଉ, ଏହା ବଜାୟ ରଖୁବାକୁ ଚାହୁଁଥିଲେ ! କିନୁ ଓଡ଼ିଆ ଜାତିର 
ସ୍ଵାଭିମାନ କେବେ ବି ଦୁର୍ବଳ ନଥଲା । ତେଣୁ ସମୟ ପାଇ ସେ ମୁଣ୍ଡ ଟେକି ପାରିଲା । 
ସାହିତ୍ୟ ଓ ଭାଷା କ୍ଷେତ୍ରରେ ପଶ୍ଚିମ ଓଡ଼ିଶା ବହୁଦିନ ଧରି ନିଜର ପରିଚୟ ବଜାୟ 
ରଖ୍ବବାକୁ ସଂଗ୍ରାମ କରି ଚାଲିଥିଲେ । ଭୀମଭୋଇ, ଗଙ୍ଗାଧର ମେହେର ଇତ୍ୟାଦି 
ମନୀଷୀମାନଙ୍କୁ ଅନେକ କଷ୍ଟ ବରଣ କରିବାକୁ ପଡ଼ିଥିଲା । ସେହିପରି ଭାଷା ଜଗତରେ 
ଓଡ଼ିଆ ଜାତିର ଅସ୍ତିତ୍‌ ଦୃଢ଼ କରିବା ପାଇଁ ବଳଭଦ୍ର ଵହିଦାର, ଗୋବିନ୍ଦ ଉଦଗାତା 
ଇତ୍ୟାଦି ମହାନୁଭବମାନଙ୍କର ଅଦମ୍ୟ ଚେଷ୍ଟା ବର୍ଷ ବର୍ଷ ଧରି ଉପେକ୍ଷିତ ହେଲା । ତଆପି 
ଏହି ଅମୂର୍ର ପ୍ରତିଭାଶାଳୀ ବ୍ୟକ୍ତିମାନେ ନିଜର ଶ୍ରମ ଓ କ୍ଷମତା ବଳରେ ଓଡ଼ିଆ ଭାଷାକୁ 
ଅନ୍ଧକାରରୁ ଆଲୋକକୁ ଆଣିବାରେ ସଫଳ ହୋଇଥିଲେ । ଏଠାରେ ଭାଷା ପରିପ୍ରେକ୍ଷୀରେ 
ଓଡ଼ିଆ ଓ ସଂସ୍କୃତର ସମ୍ପଦ୍ଧ ପରମ୍ପରା ଦୀର୍ଘକାଳ ପର୍ଯ୍ୟନ୍ତ ସମତାଳ ଦେଇ ଗତି କରୁଥିଲା | 

କିନ୍ତୁ ପରେ ଧୀରେ ଧୀରେ ଏହା ଶିଥୂଳ ହୋଇ ପଡ଼ିଲା । ତଥାପି ଶିକ୍ଷା ଓ ଶିକ୍ଷଣ କାର୍ଯ୍ୟ 
ସମଗ୍ର ରାଜ୍ୟରେ ଚାଲୁ ରହିଥୁଲା । ଦୂର ଗ୍ରାମାଞ୍ଚଳରେ ମଧ୍ଯ ସଂସ୍କୃତ ଟୋଲ୍‌ମାନ ଥୁଲା, 
ଯେଉଁଠାରେ ଭାରତୀୟ ପାରମ୍ପରିକ ଢ଼ଙ୍ଗରେ ସଂସ୍କୃତ ଶିକ୍ଷା ଦିଆ ଯାଉଥଲା । ଏମିତି 
ଗୋଟିଏ ଛୋଟିଆ ଗାଆଁ ଅନ୍ତପାଲୀରେ ଥବା ପାଠଶାଳା ସୁଯୋଗ୍ଯ ବିଦ୍ଯାଥୀ ଥୁଲେ 
ପ୍ରଫେସର୍‌ ପ୍ରହଲାଦ ପ୍ରଧାନ ! ଇଂରେଜ ଓ ଇଂରାଜୀ ବିନା ଏ ରାଜ୍ୟ ଯେ ଅନ୍ଧକାରମୟ 
ହୋଇଯିବ, ଏ ଧାରଣା ବାରମ୍ବାର ଭୁଲ୍‌ ବୋଲି ପ୍ରମାଣିତ ହୋଇଛି । ସାରା ପୃଥ୍ବୀରେ 
ପ୍ରଫେସର୍‌ ଯରଧାନଙ୍କ ପ୍ରତିଭାର ପରିଚୟ ସଂସ୍କୃତ, ହିନ୍ଦୀ ଏବଂ ଓଡ଼ିଆ ଭାଷା ଯୋଗୁଁ ହିଁ 
ହୋରଥୁଲା । 

ପ୍ରଫେସର୍‌ ପ୍ରଧାନଙ୍କ ଜୀବନ ବହୁ ସଂଘର୍ଷ ଦେଇ ଗତି କରିଥିବାରୁ ସେ 
ଅନ୍ଧବିଶ୍ଵାସ, କୁସଂସ୍କାର ଏବଂ ପ୍ରାଚୀନ ଅନ୍ଧ ପରମ୍ପରା ବିରୁଦ୍ଧରେ ଅତି ନମ୍ରତାର 
ବ୍ୟକ୍ତିମାନଙ୍କ ଠାରୁ ଏ ବିଷୟରେ ଅନେକ ମହତ୍ତପୂର୍ଣ୍ଣ ସୂଚନା ମିଳିଲା । ତଥାପି ମନେହୁଏ, 
ପ୍ରଧାନ ମହାଶୟଙ୍କର ସାହିତ୍ୟର ମୂଲ୍ୟାଙ୍କନ ସମ୍ଭବ ହୋଇ ପାରି ନାହିଁ ବା ତାଙ୍କ ବ୍ୟକ୍ତିତ୍ଵ 
ଉପରେ ଆଲୋକପାତ କରିବା ସମୁଚିତଭାବେ ହୋଇ ପାରି ନାହିଁ । ଏହା ନିଃସଙ୍କୋଚରେ 
ସ୍ଵୀକାର କରାଯାଇପାରେ ଯେ ଏହି ମନୋଗ୍ରାଫ୍‌ ସେ ଦିଗରେ ଏକ ପ୍ରାରମ୍ଭିକ ପ୍ରୟାସ 
ମତ୍ର । ଆହୁରି ଅନେକ କାର୍ଯ୍ୟ ବାକି ରହିଯାଇଛି । ଏହି ବିସ୍ତୃତ କାର୍ଯ୍ୟକ୍ରମ ପାଇଁ ତାଙ୍କର 
ଜନ୍ମ ଶତବାର୍ଷିକୀ ସମ୍ମୁଖରେ ଉପସ୍ଥିତ । ଆଶା କରାଯାଏ ଯେ ଆମ ଯୁଗ ତାଙ୍କୁ ଏହି 
ଅବସରରେ ଉଚିତ କୃତଜ୍ଞତା ଓ ଶ୍ରଦ୍ଧାଞ୍ଜଳି ଜ୍ଞାପନ କରିବାରେ ପ୍ରୟାସୀ ହେବ । 

ଓଡ଼ିଶା ସାହିତ୍ଯ ଏକାଡ଼େମୀ ଏପରି ଏକ ମହାନ୍‌ ଭାଷାବିତ୍‌ ଓ ସାହିତ୍ଯଙ୍କ 
ସମ୍ବନ୍ଧରେ ମନୋଗ୍ରାଫ୍‌ ଲେଖିବାର ଗୁରୁଦାୟତ୍‌ ମୋ ଉପରେ ଦେଇ ଯେଉଁ ପରମ 
ସୈଭାଗ୍ୟ ପ୍ରଦାନ କରିଛଚି ସେଥୁପାଇଁ ଏକାଡେମୀ କର୍ଗୁପକ୍ଷଙ୍କୁ ମୋର ଅନ୍ତରରୁ ଗଭୀର 
କୃତଜ୍ଞତା ଜ୍ଞାପନ କରୁଅଛି | 

ଏହି ଗ୍ରନ୍ଧରେ ଯଦି କିଛି ତ୍ରୁଟି ପରିଲକ୍ଷିତ ହୁଏ, ତାହା ସୂଚାଇ ଦେଲେ ଆଗାମୀ 
ସଂସ୍କରଣରେ ସଂଶୋଧନ କରାଯିବ । 


ଦୀପାବଳୀ ଶଙ୍କରଲାଲ ପୁରୋହିତ 
ତା ୨୮.୧୦.୨୦୦୮ 

ଭୂମିକା 

ଗତ ଶତାବ୍ଦୀ ଆରମ୍ଭ ହେବା ସଙ୍ଗେ ସଙ୍ଗେ ଭାରତୀୟ ଭାଷାମାନଙ୍କର 
ଜାଗରଣର ଯୁଗ ଆରମ୍ଭ ହେଲା । ଏହି ସମୟରେ ୟୂରୋପୀୟ ଭାଷାମାନଙ୍କଠାରୁ 
ଆହରଣକୁ ସ୍ଵୀକୃତି ନ୍ଭିଳିଲା ଓ ପ୍ରାଚୀନ ଭାରତୀୟ ଜ୍ଞାନ ଓ ଭାଷା ଆଦୃତ ହେବା 
ସଙ୍ଗେ ସଙ୍ଗେ ଆଧୁନିକ ଭାରତୀୟ ଭାଷାମାନେ ମଧ୍ଯ ପ୍ରଗତି ପଥରେ ଆଗେଇ 
ଚାଲିଲେ । ପଶ୍ଚିମ ଉପକୂଳ ନିକଟସ୍ଥ ପୁନାରେ ସାତୱଳେକର ମହୋଦୟ ଯେପରି 
ବେଦର ଜୀର୍ଶ୍ରୋଦ୍ଧାର କରିବାରେ ନିଜର ଜୀବନ ଉତ୍ସର୍ଗ କଲେ, ସେହିପରି ପୂର୍ବ 
ଉପକୂଳ ପୁରୀରେ ସଂସ୍କୃତ ପଢ଼ି ବେଦ, ପୁରାଣ, ପାଲି ଆଉ ପ୍ରାକୃତ ଗ୍ରନ୍ଧମାନଙ୍କୁ 
ଉଦ୍ଧାର କରିବାରେ ଯେଉଁମାନେ ପ୍ରାଣପଣେ ଚେଷ୍ଟା କରିଥୁଲେ, ସେମାନଙ୍କ 
ମଧ୍ଯରେ ପ୍ରଫେସର୍‌ ପ୍ରହଲାଦ ପ୍ରଧାନ ଅଗ୍ରଗଣ୍ୟ ଥୁଲେ । 


ପ୍ରହଲାଦଙ୍କର ଜନ୍ମ ୧୯୧୦ ମସିହାରେ । ସେତେବେଳକୁ ଓଡ଼ିଶା ଦୀର୍ଘ 
ଶହେ ବର୍ଷ ଧରି ଇଂରେଜମାନଙ୍କର ଅଧୀନରେ ରହିବାର ଅନୁଭୂତି ଅର୍ଜ୍ଚନ କରି 
ସାରିଥୂଲା । ଇଂରେଜମାନେ ପ୍ରଥମେ ଭାରତକୁ ଶାସନ କରିବାକୁ ଆସି ନ 
ଥୁଲେ ! ତାଙ୍କର ମୂଳ ଉଦେଶ୍ୟ ଥୁଲା ବାଣିଜ୍ୟ ବ୍ୟବସାୟ । ଉଦ୍ୟୋଗ କିମ୍ବା 
କଳକାରଖାନାମାନଙ୍କରେ ମଧ୍ଯ ସେମାନଙ୍କର ଆଗ୍ରହ ନ ଥୁଲା । ଭାରତରେ 
ପ୍ରବେଶ କରିବା ପାଇଁ କେବଳ ଦ୍ରଇଟି ରାସ୍ତା ଥୁଲା । ଉତ୍ତରରେ ହିମାଳୟ 
ପର୍ବତଶ୍ରେଣ1 ଆଉ ଅନ୍ୟଟି ଦକ୍ଷିଣ ଓ ପୂର୍ବରେ ଥ୍‌ବା ସାଗରର ବିସ୍ତୃତ ଅଞ୍ଚଳ | 
'ସବୁ ବେଳେ ଭାରତକୁ ଉତ୍ତରରୁ ହିଁ ଲୋକ ଆସିଥାର୍ତି। ଏଥରକ କିନ୍ତୁ 
ୂରୋପୀୟମାନେ ଜଳପଥରେ ଆସିଲେ । ଏଣୁ ପୂର୍ବରେ କଲିକତାରେ ଭଲଭାବରେ 
ଅବସ୍ଥାପିତ ହେବା ପରେ ସେମାନେ ବାଲେଶ୍ଵରରେ ପହଞ୍ଚଲେ । ଉପକଜୂଳବର୍ର୍ରୀ 
ଓଡ଼ିଶାରେ ବସ୍ତି ତିଆରି କରିବା ପରେ ପଶ୍ଚିମ ଅଞ୍ଚଳରେ ବିସ୍ତାର ଲାଭ କଲେ । 

ଏଠାରେ ସମ୍ବଲପୁର ହିଁ ବ୍ୟବସାୟ ପାଇଁ ମୁଖ୍ୟ କେନ୍ଦ୍ର ହେଲା । ପୁଣି ଖ୍ରୀଷ୍ଟଧର୍ମ 
ପ୍ରଚାର ଓ ପ୍ରସାର ଉଦ୍ଦେଶ୍ୟରେ ସେମାନେ ପାର୍ବତ୍ୟ ଏବଂ ମାଳ ଅଞ୍ଚଳରେ 
ପହଞ୍ଚିଗଲେ । ତାଙ୍କର କାର୍ଯ୍ୟକଳାପରେ ସାଦାସିଧା ପାହାଡ଼ିଆ ଲୋକମାନେ 
ଆକୃଷ୍ଠ ହୋଇପଡ଼ିଲେ । ବିସ୍ତୁତଭାବରେ ପର୍ବତ ଏବଂ ମାଳ ଅଞ୍ଚଳରେ ଧର୍ମର 
ପ୍ରସାର ସମ୍ଭବ ହେଲା । ସ୍ଥାନେ ସ୍ଥାନେ ଚର୍ଚ୍ଚ ତିଆରି ହେବା ସହିତ ସେଠାରୁ 
ପ୍ରଚାର ଓ ପ୍ରସାର କାମ ଜୋର୍‌ସୋର୍‌ ଚାଲିଲା । ଏଣେ ବ୍ୟବସାୟ ଦୃଷ୍ଟିରୁ 
ସମ୍ବଲପୁର ସବୁଠାରୁ ଭଲ କେନ୍ଦ୍ର ଥଲା । ସମୁଦାୟ ମାଳ ଏବଂ ପାର୍ବତ୍ୟ 
ଅଞ୍ଚଳରେ ବ୍ୟାବସାୟିକ ତଥା ଅନ୍ୟାନ୍ୟ ଗତିବିଧ୍ବର କେନ୍ଦ୍ରଭାବରେ ସମ୍ବଲପୁରର 
ମହତ୍ତ ସ୍ଵୀକୃତ ହେଲା । ଯଦିଓ ଇଂରେଜମାନେ ଆସିବା ଫଳରେ ଏ ଅଞ୍ଚଳର 
ସିଧା ସମ୍ପର୍କ ୟୂୁରୋପୀୟମାନଙ୍କ ସହ ହେଲା, ତଥାପି ଏଠାକାର ଲୋକଙ୍କର 
ସଂସ୍କାର ବଦଳିବା ଅସମ୍ଭବ ଥୁଲା । ଏ ଅଞ୍ଚଳର ପରମ୍ପରା ଏବଂ ଜୀବନଧାରଣ 
ପ୍ରଣାଳୀକୁ ଯୁଗ ଯୁଗ ଧରି କେହି ଛୁଇଁ ପାରିଲେ ନାହିଁ । ପ୍ରଚଳିତ ଧର୍ମ ଏବଂ 
ବିଶ୍ବାସକୁ ନ ଦୋହଲାଇ, ମହିମା ଗୋସେଇଁଙ୍କ ବାଣୀର ପ୍ରଚାରକ 
ଭୀମଭୋଇଙ୍କର ପ୍ରଭାବ ମଧ୍ଯ ଅକ୍ଷୁଣ୍ଡ ଭାବରେ ରହିଲା । ଏ ସେହି ଯୁଗ ଥୁଲା, 
ଯେତେବେଳେ ଧର୍ମ ଆଉ ଆଧ୍ାମ୍ମିକତା ପାଇଁ ଉଚ୍ଚବର୍ଣ୍ଣ (ବିଶେଷ କରି ବ୍ରାହ୍ମଣ 
ସମାଜ )ର ଏକଚାଟିଆ ଅଧୁୂକାର ଥୁଲା । ଦୁର୍ଭାଗ୍ୟବଶତଃ ସେମାନଙ୍କଠାରେ 
ଧୀରେ ଧୀରେ ଶିକ୍ଷାର ଅଭାବ ହେଲା । ଏହା ଫଳରେ ସେମାନେ ଭୀମଭୋଇଙ୍କ 
ଭଳି ଅପାଠୁଆ ଲୋକର ମଧ୍ଯ ମୁକାବିଲା ଠିକ୍ଭାବରେ କରିପାରିଲେ ନାହିଁ । 


ପୁରୀରେ ପରମ୍ପରାଗତ ଷୋହଳ ଶାସନୀ ଅନୁଶାସନର ପ୍ରଭାବ ଅକ୍ଷୁଣ୍ଡ 
ଥୁଲା । ଚାରିଆଡ଼େ ସକାରାତ୍ମକ ସ୍ଥିତି ଥୁଲା । ମହାନ୍‌ ଆଦର୍ଶ ଏବଂ ସୁସ୍ଥ ଶିକ୍ଷା 
ପ୍ରଣାଳୀ ଥୁଲା । ତଥାପି ମଧ୍ଯ ପଣ୍ଡିତ ଗୋପବନ୍ଧୁ ଦାସଙ୍କର ସତ୍ୟବାଦୀ ବନ 
ବିଦ୍ୟାଳୟ ବନ୍ଦ କରିବାକୁ ପଡ଼ିଲା । ଆଉ ଉତ୍କଳରେ ଆଜି ପର୍ଯ୍ୟନ୍ତ ମଧ୍ୟ ତାର 
ପୁନରୁଦ୍ଧାର କଥା କେହି ଉଠାଇଲେ ନାହିଁ । ଉତ୍କଳର ପଶ୍ଚିମାଞ୍ଚଳରେ ଅବସ୍ଥା ଭିନ୍ନ 
ନ ଥୁଲା | ବ୍ରିଟିଶ୍‌ ଅଧୀନରେ ଜଣେ ଜଣେ ଜମିଦାରଙ୍କୁ ସ୍ଥାନୀୟ କର ଆଦାୟ 

କରିବା, ସୁବ୍ୟବସ୍ଥିତ ରଖିବା ଏବଂ ନୀତି -- ¬ - - ନିୟମ ଉପରେ ନିଷ୍ବୟ ଦେବା 
ପାଇଁ ଅଧ୍ବକାର ଦିଆଯାଇଥୂଲା । ସେମାନଙ୍କୁ ସ୍ଥାନୀୟ ଭାଷାରେ “ଗଉନ୍ତିଆ” 
କହୁଥିଲେ । ଏମାନଙ୍କ ମଧ୍ୟରେ ଜାଡିଗତ କଠୋରତାକୁ ପାଳନ କରାଯାଉଥୁଲା । 
ବ୍ରାହ୍ମଣମାନଙ୍କର ପୂଜାପାଠ, କର୍ମକାଣ୍ଡ ଡଥା ସେ ସମ୍ବନ୍ଧୀୟ ଭାଷା ଏବଂ ସାହିତ୍ୟ 
ଅଧ୍ୟୟନ ଓ ଅଧ୍ଯାପନର ଅଧୂଵକାର ଥୁଲା । ଏଡିକି ନୁହେଁ, ତାହାକୁ ପ୍ରସାରିତ 
କରିବ। ଏବଂ ତା ପାଇଁ ଅଧ୍ବକାରୀ ବାଛିବାର କ୍ଷମତା ମଧ୍ଯ ସେମାନଙ୍କୁ 
ଦିଆଯାଇଥୁଲା । 


ଉନବିଂଶ ଶତାଦ୍ଦୀର ଶେଷଭାଗରେ ପଶ୍ଚିମାଞ୍ଚଳରେ ଶିକ୍ଷାୟତନମାନଙ୍କର 
ସଂଖ୍ୟା ସୀମିତ ଥୁଲା ! ଗାଁରେ ସ୍ଥାନୀୟ ଅବଧାନଙ୍କର ନିଜ ଚାଟଶାଜୀ ଥୁଲା । 
ପ୍ରାରମ୍ଭିକ ଶିକ୍ଷାଦାନ ଅନୌପଚାରିକ ରୂପରେ ହେଉଥୁଲା। ତା'ପରେ 
ଆଖପାଖରେ ଥବା ବଡ଼ ଗାଁ କିମ୍ବା ତହସିଲ ଇତ୍ୟାଦିରେ ଥୁବା ପ୍ରାଥମିକ କିମ୍ବା 
ମିଡିଲ ସ୍କୁଲରେ ପ୍ରବେଶ କରିବାକୁ ପଡ଼ୁଥିଲା । କଲେଜ ଏବଂ ବିଶ୍ବବିଦ୍ୟାଳୟର 
ତ କୌଣସି ନାମ ଗନ୍ଧ ନ ଥୁଲା । ତେଣୁ ଉଚ୍ଚଶିକ୍ଷା ପାଇଁ ମଣିଷକୁ ଆର୍ଥକ କଷ୍ଟ 
ସହ ଶାରୀରିକ କଷ୍ଠ ମଧ୍ଯ କରିବାକୁ ପଡ଼ୁଥିଲା । ସାଧାରଣ ଲୋକଙ୍କ ଜୀବନ 
କଷ୍ଟକର ଥଲା ଆଉ ଯେଉଁ ବ୍ୟବସ୍ଥା ଥିଲା ସେଥୁରେ ସମାନଡାର ଅଭାବ ଥୁଲା | 
ସେଥୁପାଇଁ ତ ଭୀମଭୋଇଙ୍କୁ ସେତେବେଳେ ବ୍ୟାକୁଳ ହୋଇ କହିବାକୁ 
ପଡ଼ିଥଲା- 

“ମୋ ଜୀବନ ପଚେ ନର୍କେ ପଡ଼ିଥାଉ ଜଗତ ଉଦ୍ଧାର ହେଉ ! 


ଏପରି ସମ୍ବେଦନଶୀଳ ଉକ୍ତି କୌଣସି ଜଣେ ମଣିଷର ନ ଥୁଲା । ସଂପୂର୍ଣ୍ଣ 
ଯୁଗ ଏଥରେ ପ୍ରତିଧ୍ବନିତ ହେଉଥୁଲା ! ସେ ସମୟରେ ସାଧାରଣ ମଣିଷର ଅବସ୍ଥା 
ଅତି ଦୁର୍ବଳ ଏବଂ ଅକଥନୀୟ ଥୁଲା । ସ୍ବଚ୍ଛଳ ଆର୍ଥକ ଅବସ୍ଥାରେ ସାଧାରଣ 
ଜୀବନ କାଟିବାର କୌଣସି ସାଧନ ନ ଥୁଲା ।! କୃଷି ଅଥବା ବ୍ୟବସାୟ ପାଇଁ 
ସମସ୍ତେ ବ୍ୟସ୍ତ ରହୁଥିଲେ । ଏପରି ସମୟରେ ଉନ୍ମଳର ପଶ୍ଚିମାଞ୍ଚଳର ଗାଁଗଣ୍ଡାର 
ଅବସ୍ଥା ସହଜରେ ଅନୁମାନ କରାଯାଇପାରେ । ନା କୌଣସି ରାସ୍ତା, ନା 
ଯାନବାହନ, ନା ବିଜୁଳି, ନା ଡାକ୍ତରଖାନା, ନା ସ୍ତୁଲ । ଏଇ ପାଞ୍ଚଟି ହିଁ 

ସେତେବେଳେ ଗାଁର ଇଜଡ ବୋଲାଉଥୁଲେ । ଅନ୍ତପାଲୀରେ ଏଥୂରୁ ଗୋଟିଏ 
ବି ନ ଥୁଲା । ଆଠ କି.ମି. ଦୂର ଯିବା ପରେ ବରଗଡ଼ରେ ଏ ପାଞ୍ଚୋଟିଯାକର 
ଦେଖା ମିଳିପାରୁଥଲା ! 


ମାତ୍ର ଜନ୍ମମରଣ ଡ ମଣିଷ ହାତରେ ନାହିଁ । ସେହିପରି ପ୍ରେମ ମଧ୍ଯ ମଣିଷର 
ଆୟରଭ୍ତରେ ନାହିଁ । ପ୍ରହଲାଦଙ୍କର ଜନ୍ମ ହୋଇଥୁଲା ଅନ୍ତପାଲୀରେ । ଅନ୍ତପାଲୀ 
ଗୋଟିଏ ଛୋଟିଆ ଗାଁ, ଯାହାର ଉତ୍ତରରେ କିଛି ଦୂରରେ “ବାରପାହାଡ଼ଂ 
ପର୍ବତଶ୍ରେଣୀ ରହିଛି, ଅନ୍ୟ ଦିଗରେ ଛୋଟିଆ ବର୍ଷାଦିନିଆ ନଶଟିଏ, ଯାହାକି 
ବର୍ଷର ଅଧୁକାଂଶ ସମୟ ଶୁଖିଲା ରହିଥାଏ । ପାଣି ପାଇଁ ସେଠି ବଡ଼ 
ପୋଖରୀଟିଏ ରହିଛି । ଗାଁର ନିତିଦିନିଆ ଆବଶ୍ୟକୀୟ ପାଣି ଏହି ପୋଖରୀଟି 
ଯୋଗାଇ ଥାଏ । କଳା ରାସ୍ତାଦ୍ଧାରା ଯୋଡ଼ି ହୋଇଥୁବା (ଏବେ ରାସ୍ତା ପକ୍କା 
ହୋଇଯାଇଛି) ଏହି ଗାଁଟି ଷ୍ଟେସନ୍‌ରୁ ଦଶ କି.ମି. ଦୂର । ସେତେବେଳେ ବସ୍‌ କି 
ମଟର ଗାଡ଼ି କିଛି ନ ଥାଏ । କେବଳ ଶଗଡ଼ରେ ବରଗଡ଼ ପହଞ୍ଚିବାକୁ ପଡ଼େ । 
ଇଂରେଜମାନଙ୍କ ଅମଳରେ ଗାଁର ଦାୟିତ୍ଵ ଛୋଟ ଛୋଟ ଜମିଦାରଙ୍କ ଉପରେ 
ଦିଆ ଯାଇଥୁଲା । ସେଇମାନେ ହିଁ ସେଠାକାର ଶାସନ ବ୍ୟବସ୍ଥା ଏବଂ କର 
ଆଦାୟ ପାଇଁ କ୍ଷମତା ପାଇଥଲେ । ଏଡିକି ନୁହେଁ, ସେ ସମୟରେ ସେମାନେ 
ନ୍ୟାୟ ମଧ୍ଯ କରୁଥୁଲେ । ପଞ୍ଙ୍କ ସାହାଯ୍ୟରେ ଗାଁ ଲୋକଙ୍କ ଭଲମନ୍ଦର ଦାୟିତ୍ସ 
ମଧ୍ଯ ବୁଝୁଥୁଲେ । ଅନ୍ତପାଲୀ ଗାଁର ଏମିତି ଜଣେ ଗଉନ୍ତିଆ ଥୁଲେ ନାରାୟଣ 
ପ୍ରଧାନ । ଚାଷ କରି ଜୀବନ ଚଳାଇବା ସମ୍ମାନର କାମ ବୋଲି ସେ ଭାବୁଥୁଲେ । 
ସେତେବେଳେ ପାଠପଢ଼ା ଯୋଗୁଁ ସମ୍ମାନ ମିଳୁ ନ ଥୁଲା, ମିଳୁଥୁଲା ପରିଶ୍ରମ 
ଯୋଗୁଁ । ନାରାୟଣବାବୁଙ୍କୁ ଗାଁରେ ସମସ୍ତେ ସମ୍ମାନ ଦେଉଥୁଲେ । ତାଙ୍କ ପୁଅ 
ଥୁଲେ ଚିନ୍ତାମଣି । ଚିନ୍ତାମଣିଙ୍କ ବେଳକୁ ଅବସ୍ଥା ଟିକେ ବଦଳିଲା । ସେ ଲେଖା 
ପଢ଼ା ଜାଣିଥିଲେ । ଚାଷ କାମ ସହ ସେ ପାଠପଢ଼ା ପ୍ରତି ମଧ୍ଯ ଧ୍ୟାନ ଦେଉଥୂଲେ 
ଓ ଏଥୃପ୍ରତି ତାଙ୍କର ଗଭୀର ଶ୍ରଦ୍ଧା ମଧ୍ଯ ଥୁଲା । ତେଣୁ ଯେତେବେଳେ ତାଙ୍କର 
ପୁଅ ହେଲା, ସେତେବେଳେ ସାରା ଗାଁ ଖୁସିରେ ନାଚି ଉଠିଲା । ଚିନ୍ତାମଣିଙ୍କ 
ପ୍ରଥମ ସ୍ତ୍ରୀ ଗଙ୍ଗେଇଙ୍କ ଗର୍ଭରୁ କନ୍ୟା ଭାର୍ଗବୀ ଓ ପୁତ୍ର ପ୍ରହଲାଦ ଜନ୍ମ 

ହୋଇଥୂଲେ । ତାପରେ ସ୍ତ୍ରୀଙ୍କ ମୃତ୍ୟୁ ହୋଇଯିବାରୁ ଚଞ୍ଚଳାଙ୍କ ସହ 
ଚିନ୍ତାମଣିଙ୍କର ଦ୍ଵିତୀୟ ବିବାହ ହେଲା । ତାଙ୍କଠାରୁ ଇନ୍ଦ୍ରଚ୍ଚିତ, ଜମ୍ବୋ, ଦେବେନ୍ଦ୍ର, 
ବିପିନ, ରାମଚନ୍ଦ୍ର ଶୈଳବାଳା ଏବଂ ଡଫ୍ବଲୀ ଜନ୍ମ ହେଲେ । 


ଗାଁ ମାଟିରେ କନ୍ଧ ହେବା ପ୍ରହଲାଦଙ୍କ ପାଇଁ ଆକସ୍ମିକ ଥୁଲା । କିନ୍ତୁ ଗାଁ 
ମାଟି ଓ ଗାଁର ମଣିଷଙ୍କ ପ୍ରତି ତାଙ୍କର ସ୍ବେହମମତା ଗଭୀର ଓ ସ୍ଵତଃସିଦ୍ଧ ଥଲା 
ଭାରତର ଲକ୍ଷ ଲକ୍ଷ ଗାଁ ପରି ଅନ୍ତପାଲୀ ଗୋଟିଏ ସାଧାରଣ ଗାଁ ଥୁଲା । 
ଏଠାରେ କୃଷକମାନଙ୍କର ସଂଖ୍ୟା ବହୁତ ଥୁଲା । ଆଜି ମଧ୍ଯ କୃଷକମାନଙ୍କର ଗାଁ 
ରୂପେ ଅନ୍ତପାଲୀ ରହିଛି । ମାତ୍ର ସେ ଯୁଗର କୃଷକର ଚିତ୍ର ଫକୀରମୋହନ 
ସେନାପତି, ଗୋପୀନାଥ ମହାନ୍ତି କିମ୍ବା ପ୍ରେମ୍‌ଚନ୍ଦୁ, ତାରାଶଙ୍କର ବନ୍ଦ୍ୟୋପାଧ୍ଯାୟଙ୍କ 
ସାହିତ୍ୟରେ ମିଳେ । ଏ ଗାଁ ସାଧାରଣ ହେଉ ପଛେ ଗାଁରେ ଭିନ୍ନ ଭିନ୍ନ ଜାତିର 
ଲୋକ ମିଳିମିଶି ରହନ୍ତି । ପ୍ରହଲାଦଙ୍କର ଗାଁ ପ୍ରତି ଅସାମାନ୍ୟ ଅନୁରାଗ ଥୁଲା । 
ଜଢୀବନର ଆରମ୍ଭରୁ ଶେଷ ପର୍ଯ୍ୟନ୍ତ ଗାଁ ପ୍ରତି ଆଗ୍ରହ ଭରି ରହିଥୁଲା । 
ପ୍ରହଲାଦଙ୍କର ବାପା ଚିନ୍ତାମଣିଙ୍କ ଧନ କିମ୍ବା ପଦବୀ ନେଇ ଗାଁରେ ପ୍ରତିଷ୍ଠା ନ 
ଥୁଲା । କିନ୍ତୁ ତାଙ୍କର ବ୍ୟବହାର, ବିଦ୍ୟାନୁରାଗ, ମେଳାପୀ ପ୍ରକୃତି ଏବଂ ଭଶ୍ଵର 
ବିଶ୍ଵାସ ତାଙ୍କୁ ସମସ୍ତଙ୍କର ଆଦରଣୀୟ ଚଚିନ୍ତାଭାଇ” ରୂପେ ପରିଚିତ କରି 
ଦେଇଥୁଲା । ଚିନ୍ତାମଣିଙ୍କର ବଡ଼ ପୁଅ ବୋଲି ପ୍ରହଲାଦଙ୍କୁ ଗାଁରେ ଆନ୍ତରିକ ସ୍ନେହ 
ମିଳିଥୂଲା । 

ଗ୍ରାମ୍ୟ ଜୀବନ 


ଭାରଡର ଗାଁର ପରମ୍ପରା ବଡ଼ ବିଚିତ୍ର । ଆଜି ମଧ୍ଯ ଗାଁରେ ଅପରିଚିତ 
ହୋଇ ରହିଯିବା କୌଣସି ବ୍ୟକ୍ତି ପାଇଁ ଅସମ୍ଭବ । ପୁଣି ପ୍ରହଲାଦ ଥିଲେ ଜଣେ 
ଗଉନ୍ତିଆ ପରିବାରର ପୁଅ । ଏମାନଙ୍କୁ ‘କୁଲ୍ତା” କୁହାଯାଏ । ପ୍ରକୃତରେ କୁଲ୍ଡା 
ବଂଶରେ କୃଷି କାମକୁ ବେଶୀ ଗୁରୁତ୍ଵ ଦିଆଯାଇଥାଏ। ପିଲାଦିନରୁ ଜମିଜମା, 
ଚାଷବାସ, ବଗିଚାର ଭିନ୍ନ ଭିନ୍ନ କାମରେ ଆଗ୍ରହ ଦେଖାଇ ଥାଆନ୍ତି, ଆଉ ଦକ୍ଷ 
ମଧ୍ଯ ହୋଇ ଯାଆନ୍ତି । ସେମାନେ ଏଥୁରେ ପ୍ରଚୁର ଆନନ୍ଦ ପାଆନ୍ତି । ଏସବୁ 
କାମରେ ପ୍ରହଲାଦ ମଧ୍ଯ ବହୁଡ ଖୁସି ହୁଅନ୍ତି । ବଡ଼ ହେବା ପରେ ସେ ସହରକୁ 
ଗଲେ । ସେଠାରେ କୌଣସି ଆଡ଼େ ଚାଷବାସର ବାତାବରଣ ତ ନ ଥଲା ! କିନ୍ତୁ 
ଯେଉଠି ସେ ରହିଲେ, ସେଠି ନିଜକୁ ପ୍ରକୃତି ସହ ସାମିଲ କରି ରଖୁଲେ । ବଗିଚା 
କହିଲେ ନିଜେ ପ୍ରହଲାଦଙ୍କୁ ବୁଝାଏ । ବାଣୀବିହାରରେ ସେ ଲଗାଇଥ୍‌ବା ଗଛ 
ଆଜି ଫଳଚ୍ତି ମହାଦୁମ ପାଲଟି ଯାଇଛି । ପନିପରିବା, ଫୁଲଗଛ ଲଗାଇବାରେ 
ସେ ଧୁରନ୍ଧର ଥୁଲେ । ମାଟି ମା” ସହ ପ୍ରହଲାଦଙ୍କର ଜୀବନ୍ତ ସମ୍ପର୍କ ଥୁଲା । 
ମାଳିକୁ ଲଗାଇ ବଗିଚାର କାମ କରାଇବାର ଆବଶ୍ୟକଡା ସେ କେବେହେଲେ 
ଅନୁଭବ କରି ନାହାର୍ତି । ସକାଳେ ଓ ସଞ୍ଜରେ ସେହିପରି ତନ୍ମୟ ହୋଇ ସେ 
ବଗିଚାରେ ବୁଲୁଥିଲେ, ଯେଉଁପରି ତନ୍ମୟ ହୋଇ ସେ ସମ୍ବଲପୁର ଗେଷ୍ଟହାଉସ୍‌ର 
ଲନ୍ନରେ ସ୍ଵାତକୋତ୍ତର ଛାତ୍ରମାନଙ୍କୁ ବ୍ୟାକରଣର କଷ୍ଟକର ସୃତ୍ର ବ୍ଯାଖ୍ଯା 
କରୁଥୁଲେ ଅଥବା କାଳିଦାସଙ୍କ ଶାକୁନ୍ତଳମ୍‌ର ଶୃଙ୍ଗାର ରସ ସ୍ପଷ୍ଟ କରୁଥିଲେ । 
ତାଙ୍କର ସେ ସହଜ ଆବେଗ ଦର୍ଶନୀୟ ! ଏ ପୃଥବୀପୁତ୍ର ଯେଉଁଠି ରହିଲେ ବି 
ପଙ୍କରେ ଫ୍ରଲ ଫୁଟାଇଲେ, ଫଳ ଫଳାଇଲେ । ସେ କେବଳ ଶୁଖିଲା ଜ୍ଞାନର 
ଭଣ୍ଡାର ତିଆରି କରି ନାହାନ୍ତି, ଜୀବନ୍ତ ମଣିଷ ଫୁଲମାନଙ୍କର ଜଙ୍ଗମ ଡୀର୍ଥ ତିଆରି 

କରି ପାରିଛନ୍ତି । ପ୍ରହଲାଦ ନିଜ ଜୀବନରେ ଦେଖାଇଲେ ଯେ ମଣିଷ ଆଉ 
ମାଟିର ସମ୍ବନ୍ଧ ଉପଭୋଗର ନୁହେଁ, ଏହା ଏକ ସୃଜନାତ୍ମକ ଉଚ୍ଚସ୍ତରୀୟ ମୂଲ୍ୟ 
ଉପରେ ଆଧାରିତ ସମ୍ପର୍କ । ଏହା ହିଁ ପଶୁ ଓ ମନୁଷ୍ୟ ମଧ୍ଯରେ ପାର୍ଥକ୍ୟ । 
ପ୍ରହଲାଦଙ୍କର ଏହି ଧାରଣା ପିଲାଦିନେ ନିଜ ବିଲରେ ଆନନ୍ଦରେ ହଳର ମୁଠା 
ଧରିବା ବେଳେ, ଗୋଟିଏ ଗୋଟିଏ ଧାନଗଛ ଲଗାଇବା ବେଳେ ଆଉ ସେଥୁରେ 
ପାଣି ଛିଞ୍ଚିବା ସମୟରେ ହୋଇଥଲା । ବଡ଼ ହେବାପରେ ଦୁଇ ତିନି ମାସରୁ ଅଧକ 
କାଳ ସେ ଗାଁ, ବିଲ, ଜମି ନ ଦେଖଲେ ଥୟ ହୋଇ ରହି ପାରନ୍ତି ନାହିଁ । ଏଣୁ 
ବାରମ୍ବାର ଗାଁକୁ ଆସନ୍ତି । ଶେଷ ପର୍ଯ୍ୟନ୍ତ ଏ ବ୍ୟବସ୍ଥା ଲାଗି ରହିଥୁଲା | ମାଟି 
ସହ ତାଙ୍କର ଅଭେଦ ସମ୍ପର୍କ ଥୁଲା, ଯାହାକି ସବୁଦିନ ପାଇଁ ଅତୁଟ ରହିଲା । 


ବାସ୍ତବରେ ତାଙ୍କର ଏହି ଗାଁ ଆଧୁନିକତାଠାରୁ ଦୂରରେ ରହିଥୁଲା ପ୍ରାକୃତିକ 
ପରିବେଶରେ ! ଅନ୍ତପାଲୀର ଗୋଟିଏ ପଟେ କିଛି ଦୂରରେ ବଡ଼ ନାଳଟିଏ ଅଛି, 
ଯାହାକୁ ଲୋକେ ଜିରାନଦୀ ବୋଲି କୁହନ୍ତି । ମଝିରେ ବଡ଼ ପୋଖରୀଟିଏ, 
ଯେଉଁଠି ଗାଧୁଆ ପାଧୁଆ ଆଉ ଅନ୍ୟସବୁ ବ୍ଯବହାର ପାଇଁ ବାରମାସ ପାଣି 
ମିଳିଯାଏ । ସେ ସମୟରେ ଗାଁ ନିପଟ ମଫସଲ ହୋଇଥଲେ ମଧ୍ଯ ସୁସଂସ୍କୃତ 
ଥୁଲ। ! ବିଲବାଡ଼ି ସହ ବେଢ଼ି ଥୁଲା ବୃଦୁବୁଦିକିଆ ଜଙ୍ଗଲ । ସେଥୁରେ ବହୁ 
ବିଦେଶାଗତ ପକ୍ଷୀ ଆସି ଡେରା ପକାନ୍ତି । ବଡ଼ ବଡ଼ ଗଛ ଉପରେ ପାରାଡାଇଜ 
ଫ୍ଲାଇକେଚର ନାମକ ବିଦେଶୀ ପକ୍ଷୀ ଆଜି ମଧ୍ଯ ସେଠାରେ ବହୁ ସଂଖ୍ୟାରେ 
ଟି ଚା କରୁଥିବାର ଦେଖାଯାଏ । 


ପ୍ରହଲାଦଙ୍କର ବାପା କେବଳ କୃଷକ ନ ଥଲେ, ଶିକ୍ଷାନୁରାଗୀ ମଧ୍ଯ ଥୁଲେ ! 
ପୁଅକୁ ଗାଁ ଚାଟଶାଳୀରେ ଅକ୍ଷର ଶିଖିବା ପାଇଁ ପଢ଼ାଇବା ଆରମ୍ଭ କଲେ । 
ହୃଷ୍ଟପୁଷ୍ଠ ପିଲା ଗାଁରେ ବାପର ସହାୟକ ହୋଇଥାଏ, କାମଦାମରେ ଭାଗ ନିଏ । 
କିନ୍ତୁ ଚିନ୍ତାମଣି ବାବୁ ତାଙ୍କୁ ଆରମ୍ଭରୁ ଏ ଦାୟିତ୍ବରୁ ମୁକ୍ତ କରିଥୁଲେ ! କେବେ ବି 
ତାଙ୍କ ଉପରେ ଜମିବାଡ଼ିର ବୋଝ ଲଦି ଦେଇ ନାହାନ୍ତି । ତେଣୁ ପୂରାପୂରିଭାବେ 
ଶିକ୍ଷାରେ ନିଜକୁ ନିୟୋଜିତ କରିବାର ସୁଯୋଗ ପୁଅକୁ ମିଳିପାରିଲ। । 

ସେତେବେଳେ ଗାଁର ଚାଟଶାଳୀ ସୁନ୍ଦରମଣି ଦାସଙ୍କ ଅଧୀନରେ ଚାଲୁଥୁଲା । 
ଚାଟଶାଳୀ ବ୍ୟବସ୍ଥାରେ କାଗଜ କଲମ କିଛି ନ ଥଲା । ଭୂଇଁ ଉପରେ ଗୋବର 
ଲିପି ଚୁନ ଖଡ଼ିରେ ବର୍ଣ୍ଣମାଳା ଆଉ ଅଙ୍କ ଶିକ୍ଷା ଦିଆଯାଉଥୁଲା । ପିଲାଙ୍କୁ 
ପରୀକ୍ଷା କରିବା ପାଇଁ ଭାଗବତ ଧରାଇ ଦିଆଯାଉଥୁଲା । ପଢ଼ିପାରିଲେ ତାକୁ 
ପାସ୍‌ ବୋଲି ଧରାଯାଉଥୁଲା । ଏତିକି ପାଠ ପରେ ଚାଷବାସ କାମରେ ଲାଗିବାକୁ 
ପଡୁଥିଲା |! ପ୍ରହଲାଦ ଚାଟଶାଳୀ ପରେ ପାଖରେ ଥୁବା “କମର୍ଗା'କୁ ଯାଇ 
ପ୍ରାଇମେରୀ ସ୍ତୁଲରେ ନାଁ ଲେଖାଇଲେ | ତାଙ୍କର ଆଗ୍ରହ ଦେଖି ଗୁରୁମାନେ ଖୁସି 
ହୋଇଗଲେ । ପରେ ତାଙ୍କୁ ବରଗଡ଼ ହାଇସ୍ତ୍ଲରେ ପ୍ରବେଶ କରାଗଲା ଯେଉଁଠି 
ପାଠପଢ଼ା ସହଜ ଭାବରେ ଆରମ୍ଭ ହେଲା | 


ଜେଜେମାଙ୍କର ସେ ଭାରି ପ୍ରିୟ ଥଲେ ଏବଂ ସେତିକିବେଳେ ଜେଜେମା 
ସଂସାର ଛାଡ଼ି ଚାଲିଗଲେ । ପ୍ରହଲାଦ ଗାଁକୁ ଫେରିଲାପରେ ତାଙ୍କୁ ଜେଜେମାଙ୍କ 
ମୃତ୍ୟୁ ଖବର ଦିଆଗଲା । ସେ କାନ୍ଦି ଉଠିଲେ, ଜୀବନରେ ପ୍ରଥମ ଥର ପାଇଁ 
ତାଙ୍କୁ ଅସହ୍ୟ ଦୁଃଖର ସମ୍ମୁଖୀନ ହେବାକୁ ପଡ଼ିଲା । 


ଏହାପରେ ଚିନ୍ତାମଣି ତାଙ୍କର ପାଠପଢ଼ାର ଧାରା ବଦଳାଇ ଦେଲେ । ସେ 
ନିଜେ ସଂସ୍କୃତପ୍ରିୟ ଥଲେ । ଇଂରେଚ୍ମାନଙ୍କର କୁଚକ୍ରରୁ ପ୍ରଚଳିତ ଇଂରେଜୀ 
ଶିକ୍ଷାରୁ ପୁଅକୁ ଦୂରେଇ ରଖିଲେ । ନିଜ ପରିଶ୍ରମ ଦ୍ଵାରା ନିଜ ଗାଁରେ ସଂସ୍କୃତ 
ଭାଷା ପଢ଼ାଇବା ପାଇଁ ଗୋଟିଏ ଛୋଟିଆ ଟୋଲ୍‌ ଖୋଲିଲେ । ସେଠାରେ 
ସଂସ୍କୃତ, ବ୍ୟାକରଣ, ସାହିତ୍ୟ ଏବଂ କାବ୍ୟଶାସ୍ତ୍ର ବିଷୟରେ ଅଧ୍ୟୟନ ଆରମ୍ଭ 
ହେଲା । ସେତେବେଳେ ସେ ଅଞ୍ଚଳରେ ଗୋବର୍ବନ ଦାସ ସଂସ୍କୃତ ଗୁରୁ ଭାବରେ 
ଭାରି ନାଁ କରିଥୁଲେ । ବାପା ସେଇଠି ପୁଅର ନାଁ ଲେଖାଇଲେ । କିନ୍ତୁ ଟୋଲ୍‌ରେ 
ବେଶି ଛାତ୍ର ନ ଥୁଲେ । ତେଣୁ ବାପା ଚିନ୍ତାମଣି ବାବୁ ନିଜେ ମଧ୍ଯ ସଂସ୍କୃତ 
ଶିଖିବାକୁ ବସିଗଲେ । କେତେଦିନ ପର୍ଯ୍ୟନ୍ତ ବାପପୁଅ ଏକାଠି ବସି ମଧ୍ଯମା 
ପର୍ଯ୍ୟନ୍ତ ପଢ଼ିଲେ । ଗାଁ ସାରା ଏଇଟା ଗୋଟିଏ କୌତୂୃହଳର ବିଷୟ ଥୁଲା । 
ଉଭୟଙ୍କର ସଂସ୍କୃତ ପ୍ରତି ଆଗ୍ରହ କିଛି କମ୍‌ ନ ଥୁଲା । କିନ୍ତୁ ଗୋଟିଏ ବୟସ 

ପରେ ପାଠ ପଡ଼ିବା, ଆଉ ପୁଣି ସଂସ୍କୃତ ପରି ଜଟିଳ ପାଠ୍ୟକ୍ରମ ସମସ୍ତଙ୍କ ପାଇଁ 
ସମାନ ହୋଇପାରେ ନାହିଁ । ପ୍ରହଲାଦଙ୍କର ପ୍ରଖର ବୃଵଧି ଏଇଠାରୁ 
ଜଣାପଡ଼ିଗଲା । ସେ ବ୍ୟାକରଣ ପାଠ୍ୟକ୍ରମ ଅତି ଶୀଘ୍ର ସାରିଦେଲେ । ପାଣିନୀଙ୍କ 
ନିୟମର ଦୃଢ଼ ଅଧାର ସ୍ତମ୍ଭଟିଏ ଗଢ଼ି ଉଠିଲା । କିନ୍ତୁ ବାପା ବ୍ୟାକରଣ ଜ୍ଞାନ 
ଆହରଣ କରିପାରିଲେ ନାହିଁ । ବର୍ଷକ ମଧ୍ଯରେ ଡାଙ୍କୁ ପାଠପଢ଼ା ବନ୍ଦ କରିବାକୁ 
ପଡ଼ିଲା । ପ୍ରହଲାଦ ପ୍ରଧାନ ପଢ଼ିଲାବେଳେ ପାଠ୍ୟକ୍ରମ ଦେଖୁ ନ ଥଲେ, ପାଠକୁ 
ଦେଖୁଥଲେ । ସେ ବ୍ୟାକରଣ ବିଷୟରେ ବି ସ୍ତୃତଭାବରେ ପଢ଼ିବା ଆରମ୍ଭ 
କରିଦେଲେ । ୯ଧ୍ଯମା ପରୀକ୍ଷାରେ ଯେତେବେଳେ ଥରେ ପଢ଼ାଯାଇ ନ ଥିବା ପ୍ରଶ୍ନ 
ପଡ଼ିଗଲା, ସେ ସେତେବେଳେ ଘାବରା ହୋଇ ନ ଥଲେ । କୌଣସି କାରଣରୁ 
ପାଠ୍ୟକ୍ରମର ଦୁଇଟି ବହି ସେ ପଢ଼ିପାରି ନ ଥୁଲେ । କିନ୍ତୁ ନିଜର ସାଧାରଣ 
ଜ୍ଞାନରେ ପ୍ରଶ୍ବଗୁଡ଼ିକର ଉତ୍ତର ଦେବାରେ କ୍ଷମ ହୋଇଥୁଲେ । ସେଥୁପାଇଁ ସେହି 
ଅଞ୍ଚଳରେ ସେ ପ୍ରଥମ କରି ସେହି ପରୀକ୍ଷାରେ ପ୍ରଥମ ସ୍ଥାନ ପାଇଲେ । 


ପ୍ରହଲାଦଙ୍କର ସଂସ୍କୃତ ଜ୍ଞାନ କମଗାଁରେ ଆରମ୍ଭ ହେଲା ବେଳକୁ ସେଠି ସେ 
ସମୟର ବିଶିଷ୍ଟ ପଣ୍ଡିତ ଗୋବର୍ଵନ ଦାସ ଟୋଲ୍‌ରେ ଗୁରୁ ଥିଲେ । ଗୁରୁ ମୂଳତଃ 
ଗୁଡ଼ିଆ ଥୁଲେ, ଏଣୁ ତାଙ୍କୁ ସମସ୍ତେ 'ଗୁଡ଼ିଆ ବାବା” ଡାକୁଥୁଲେ ! ସେ ତିକ୍ତ 
ମାନସରୋବର ଠାରୁ କାଶୀ ପର୍ଯ୍ୟନ୍ତ ଭ୍ରମଣ କରିଥୁଲେ । ଭାରତୀୟ ତତ୍ଵ 
ଦର୍ଶନରେ ପାଣ୍ଡିତ୍ୟ ଲାଭ କରିଥୁଲେ । ସେ ବରଗଡ଼ ଅଞ୍ଚଳର ଅଧିବାସୀ ଥୁଲେ । 
କିନ୍ତୁ କମଗାଁରେ ରହୁଥିଲେ । ସେଠାରେ ରାୟଗଡ଼ରୁ ଛାତ୍ର ଆସି ପାଠ 
ପଡ଼ୁଥୁଲେ । ଭାରତୀୟ ମୂଲ୍ୟ ଉପରେ ଆଧାରିତ ସତ୍ୟବାଦୀ ବନ ବିଦ୍ୟାଳୟ 
ଭାର୍ଗିଯିବା ପରେ ମଧ୍ଯ ଅନ୍ତପାଲୀ ପରି ଗାଁରେ ଭାରତୀୟ ବିଦ୍ଯାରେ 
ଛାତ୍ରମାନଙ୍କର ନିର୍ମାଣର ଧାରା ଚାଲୁ ରହିଥିଲା । ଆର୍ଥକ ସଂକଟ ଯୋଗୁଁ ଛାତ୍ର 
ସଂଖ୍ୟା କମ ହୋଇଗଲା ! ଏ ଭିତରେ ଚିନ୍ତାମଣିଙ୍କ ଆମନ୍ତ୍ରଣରେ ଗୁଡ଼ିଆ ବାବା 
ସେଠାରେ କିଛି ଦିନ ଟୋଲ୍‌ ଚଳାଇଲେ ! 

ଅନ୍ତପାଲୀରେ ବଡ଼ ଘରଟିଏ ତିଆରି ହେଲା । ଗୋଟିଏ ପଟେ ଟୋଲ୍ର 
ଗୁରୁଜୀଙ୍କର ରହିବା ବ୍ୟବସ୍ଥା କରାଗଲା, ଆରପଟେ ବିଦ୍ୟାର୍ଥୀମାନଙ୍କ ପାଇଁ । 
ସେଠାରେ କଡ଼ା ଅନୁଶାସନ ଭିତରେ ରହିବାକୁ ପଡ଼ୁଥୁଲା । ତେଣୁ ଟୋଲ୍‌ର 
ଖ୍ୟାତି ଦିନକୁ ଦିନ ବଢ଼ିବାକୁ ଲାଗିଲା । ଏଠାରେ ପ୍ରହଲାଦ ପ୍ରଥମାରେ ସାରା 
ରାଜ୍ୟରେ ପ୍ରଥମ ସ୍ଥାନ ଲାଭ କଲେ । ତାଙ୍କ ସହ ରାୟଗଡ଼ରୁ ଆସିଥୁବା ସଦାଶିବ 
ଦାଶଶର୍ମା ମଧ୍ଯ ଥଲେ ! ଦୁଇଜଣଯାକ ଅଭିନ୍ନ ସାଙ୍ଗ ଥୁଲେ । ପାଠପଢ଼ାରେ ମଧ୍ଯ 
ଜଣେ ଥଲେ ଆର ଜଣଙ୍କର ପ୍ରତିଦ୍ଵନ୍ଦୀ । ପଣ୍ଡିତ ଗୋବର୍ଵନ ଦାସଙ୍କ ନାଁ 
ଗାଁବାଲାଙ୍କୁ ଅଡ଼ୁଆ ଲାଗୁଥିଲା । ତେଣୁ ତାଙ୍କ ନାଆଁ ଅନୁସାରେ ଟୋଲ୍୍‌ର ନାଁ 
ଗୁଡ଼ିଆ ବାବାଙ୍କ ଟୋଲ୍‌ ? ହୋଇଗଲା । ବିହାର ଓଡ଼ିଶା ସଂସ୍କୃତ ପରିଷଦରେ 
ତାହାର ନାଁ ବାସୁଦେବ ବେଦାନ୍ତ ବିଦ୍ୟାପୀଠ ଲେଖା ଥୁଲା । କିରୁ ଏକଥା କିଏ 
ମନେ ରଖୁଛି । ସମ୍ବଲପୁରରେ ଗୋପାଳଜୀ ମଠରେ କାର୍ଯ୍ୟାଳୟ ଥୁଲା । 
ସହରମାନଙ୍କରେ ( କଟକ ପୁରୀଠାରୁ ଆରମ୍ଭ କରି ଉତ୍କଳର ଦୂରଦୂରାନ୍ତର 
ପର୍ଯ୍ୟନ୍ତ ଅନେକ ସଂସ୍କୃତ ଟୋଲ୍‌ ଥୁଲା । କିରୁ ଅନ୍ତପାଲୀରେ ଥୁବା ବାସୁଦେବ 
ବେଦାନ୍ତ ବିଦ୍ୟାପୀଠର ମହତ୍ତ୍ବ ପ୍ରହଲାଦଙ୍କ ଯୋଗୁଁ ଖୁବ୍ଧ ବଢ଼ିଗଲା । ଏଠାରେ 
ଛାତ୍ରମାନଙ୍କ ପାଇଁ ସବୁପ୍ରକାର ରହଣୀ ବ୍ୟବସ୍ଥା ଆଉ ସଂସ୍କୃତର ଉତ୍ତମ 
ମାର୍ଗଦର୍ଶନର ସୁବିଧା ଥୁଲା । ସବୁଠାରୁ ବଡ଼ କଥା ହେଲା ଏମାନେ ପବିତ୍ର 
ଭାରତୀୟ ପରିବେଶ ଭିତରେ ଆମ୍ମୀୟତାପୂର୍ବକ ସଂସ୍କୃତ ପଢ଼ି ପାରୁଥୁଲେ । 
ସଂଧ୍ୟାବେଳେ ଛାତ୍ରମାନେ ଏକାଠି ହୋଇ ଗାଁ ବୁଲୁଥଲେ । କୀର୍ରନ ଚାଲୁଥୁଲା | 
ଗୁଡ଼ିଆ ବାବାଙ୍କ ମୃଦଙ୍ଗ ବଜାଇବାରେ ସମସ୍ତେ ଆକୃଷ୍ଟ ହୋଇ ପଡ଼ୁଥିଲେ ! ଯାହା 
କିଛି ଦେଉଥଲେ, ସେଥୁରେ ଗୁଜୁରାଣ ମେଣ୍ଟି ଯାଉଥଲା ! ଗୁଡ଼ିଆ ବାବାଙ୍କର ଓ 
ତାଙ୍କ ଟୋଲ୍‌ର ସମସ୍ତ ବ୍ୟବସ୍ଥା ପ୍ରହଲାଦଙ୍କର ବାପା କରିଥୁଲେ | ଗୁଡ଼ିଆ ବାବା 
ଚାହୁଁଥଲେ ସ୍ଵାବଲମ୍ବୀ ହେବା ପାଇଁ । କିନ୍ତୁ ସେଥୁରେ ସେ ସଫଳ ହୋଇ ନ 
ଥିଲେ । ବୋର୍ଡ଼ ପରୀକ୍ଷାରେ ପ୍ରଥମ, ଦ୍ଵିତୀୟ ସ୍ଥାନ ପାଇଥୁବା ଛାତ୍ର ଏହି 
ଟୋଲ୍‌ରେ ପ୍ରାକୃତିକ ପରିବେଶରେ ଲାଳିତପାଳିତ । ତେଣୁ ଏହି କେନ୍ଦ୍ର 

ସାରା ରାଜ୍ୟରେ ଇରର୍ଷାର କେନ୍ଦ୍ର ହୋଇଗଲା । ତଥାପି ଟୋଲରେ ଛାତ୍ର ସଂଖ୍ୟା 
କମିବାକୁ ଲାଗିଲେ ! ଗୁଡ଼ିଆ ବାବା ଇତିମଧ୍ୟରେ ବୈରାଗ୍ୟ ଧାରଣ କଲେ । 
ସେ କେବେ କେବେ ଗାଁକୁ ଆସି ପିଲାମାନଙ୍କୁ ପଢ଼ାଇଲେ । କିନ୍ତୁ ତାଙ୍କ ପରି 
ଏତେବଡ଼ ଜ୍ଞାନର ଗନ୍ତାଘର ଆଉ ଗାଁକୁ ମିଳିଲା ନାହିଁ । ପ୍ରହଲାଦଙ୍କର ମନ 
ଆଗକୁ ସଂସ୍କୃତ ପଢ଼ିବା ପାଇଁ ଥୂଲା। ତେଣୁ ସେ ଅବିଚଳଭାବେ 
ପଢ଼ିଲେ, କାରଣ ଉଚ୍ଚଶିକ୍ଷା ପାଇଁ କଠୋର ତ୍ୟାଗ ଏବଂ ନିଷ୍ଠାପୂର୍ଣ୍ଣ ସମର୍ପଣଭାବ 
ଏକାନ୍ତ ଆବଶ୍ୟକ । 

ଶ୍ରୀକ୍ଷେତ୍ର 


ପ୍ରହଲାଦ କମଗାଁର ସଂସ୍କୃତ ଟୋଲ୍‌ରୁ ମଧ୍ୟମା ପାଶ୍‌ କରିଗଲେ, କିନ୍ତୁ 
ଆଗକୁ ରାସ୍ତା ସହଜ ନ ଥୁଲା । ଛାତ୍ରମାନଙ୍କର ସଂଖ୍ୟା ଆଉ ବଢ଼ିଲା ନାହିଁ । 
ତେଣୁ ଟୋଲ୍‌ ବନ୍ଦ କରିଦେବାକୁ ପଡ଼ିଲା । ଏଣେ ଛୋଟ ବୟସରେ ପ୍ରହଲାଦଙ୍କର 
ମାଂ ତାଙ୍କୁ ଛାଡ଼ି ଚାଲିଗଲେ । ପାଠପଢ଼ାପାଇଁ ମନରେ ଖୁବ୍‌ ଶ୍ରଦ୍ଧା, କିନୁ ଗାଁରେ 
କୌଣସି ଉପାୟ ନାହିଁ । ସେ ଜାଣିଥିଲେ ଯେ ସଂସ୍କୃତ ବିଦ୍ୟାର କେନ୍ଦ୍ର ହେଉଛି 
ପୁରୀ । ସେ ପୁଣି କମଗାଁଠାରୁ ବହୁତ ଦୂର । ଘରଲୋକେ ଅତ୍ୟଧୁକ ସ୍ବେହ 
ଯୋଗୁ ପୁଅକୁ ଅନ୍ତପାଲୀଠାରୁ ଏତେ ଦୂର ଛାଡ଼ିବାକୁ ପ୍ରସ୍ତୁତ ନ ଥଲେ । 
ପ୍ରହଲାଦଙ୍କର ମନ ଦୃଢ଼ ଥଲା । ତେଣୁ ସେ ଘର ଛାଡ଼ି ଏକୁଟିଆ ବାହାରିପଡ଼ିଲେ, 
ମାତ୍ର କିଛି ଦୂରରେ ବରଗଡ଼ଠାରୁ ସମ୍ବଲପୁର ପହଞ୍ଚିବା ପରେ ଧରା ପଡ଼ିଗଲେ । 
ତାଙ୍କୁ ଗୀକୁ ଫେରାଇ ଅଣାଗଲା ଓ ବୁଝାଇ ସୁଝାଇ ଘରେ ରଖାଗଲା । 


ଏହି ବିଫଳତା ତାଙ୍କ ମନକୁ ଆହୁରି ଦୃଢ଼ କରିଦେଲା । କିଛି ଦିନ ପରେ ସେ 
ପୁଣି ବାହାରି ପଡ଼ିଲେ । କମରଗାଁଠାରୁ ବରଗଡ଼ ଚାଲିଚାଲି ଯିବା ସହଜ ଥୁଲା । 
ବରଗଡ଼ ଠାରୁ ସମ୍ବଲପୁର ଓ ତାପରେ ଝାରସୁଗୁଡ଼ା ଦେଇ ଖଡ଼ଗପୁର ଆସିବାକୁ 
ହୁଏ | ଖଡ଼ଗପୁରଠାରୁ ବି.ଏନ୍‌.ଆର୍‌. ରେଳପଥ ଯାଏ । ହାଓଡ଼ାରୁ ପୁରୀ 
ଯାଉଥବା ଗାଡ଼ି ସେଠି ଯାଇ ମିଳିବ । ଯଦି ବର୍ଷା ଜୋର୍‌ରେ ଆସିଲା, କିଏ 
ଜାଣେ ଗାଡ଼ି କେଉଁ ଷ୍ଟେସନ୍‌ରେ ଅଟକିଯିବ ? ବର୍ଷା ହେଲେ ରେଳଲାଇନ୍‌ ଅଚଳ 
ହୋଇଯାଏ । ଗୋଟେ ବିପଢନକ ସମୟ ଆସି ପହଞ୍ଚି ଯାଏ । ପ୍ରହଲାଦଙ୍କର ଏ 
ଅନୁଭବ ନ ଥଲା । ଖଡ଼ଗପୁରରୁ ହଳଦୀପଦା ମଝିରେ ସେଦିନ ପ୍ରବଳ ବର୍ଷା 
ହେଲା । ଚାରିଆଡ଼େ ଜଳପୂର୍ଣ୍ଣ ହୋଇଗଲା ଆଉ ଜଣାପଡ଼ିଲା ଯେ ଆଗରେ ନଦୀ 
ବଢ଼ୁଛି । ରେଲଣୱ ବ୍ରିଜ୍‌ର ଅବସ୍ଥା ଜାଣିବା କଷ୍ଠକର ଥୁଲା । ତେଣୁ ଟ୍ରେନ୍‌ 

ସେଇଠି ଅଟକି ଗଲା । ଲୋକମାନେ ଓହ୍ଲାଇ ଆସିଲେ । କେତେଜଣ ଚାଲି ଚାଲି 
ପୋଲ ପାର ହେବାକୁ ସାହସ କଲେ । ପ୍ରହଲାଦ ମଧ୍ଯ ନିଜ ଗଣ୍ଡିଲି ଧରି 
ଚାଲିଲେ । ନଦୀର ଲହରୀ ଆଡ଼କୁ ଚାହିଁଲେ ନାହିଁ । ଧୀରେ ଧୀରେ ସେ ନଦୀ 
ପାର ହୋଇଗଲେ । ଏହା ତାଙ୍କର ଅସୀମ ସାହସ ଆଉ ଶ୍ରୀଜଗନ୍ନାଥଙ୍କ ପ୍ରତି 
ଅଡୁଟ ବିଶ୍ଵାସର ପ୍ରମାଣ ଥୁଲା । ସେପାରିରେ ସାଙ୍ଗ ସଦାଶିବ ଦାଶଶର୍ମା ଥଲେ । 
ପରସ୍ପରକୁ ଅକୁଣ୍ଠିତ ହୃଦୟରେ କୁଣ୍ଢାଇ ପକାଇ ସାଙ୍ଗ ହୋଇ ଚାଲିଲେ । ମନରୁ 
ସବୁ ଭୟ ଓ ଦୃଶ୍ଚିନ୍ତା ଉତେଇ ଗଲା । ଅସୀମ ଆମତ୍ମବିଶ୍ଵାସ ଓ ସାହସ ଆସିଲା । 
ଦାଶଶର୍ମାଙ୍କ ହାତ ଆଉ ପ୍ରହଲାଦଙ୍କ ମନ ଉଭୟ ବଳିଷ୍ଠ ଥଲେ । ପରସ୍ପର 
ଅନ୍ତରଙ୍ଗ ହୋଇଥୁବାରୁ ଆଗକୁ ଚାଲିବାରେ କୌଣସି ଅସୁବିଧା ହେଲା ନାହିଁ । 
ବହୁ ଦୂର ଚାଲିବା ପରେ ପଥ ସୁଗମ ହେଲା । ଆଉ ଏକ ରେଳଗାଡ଼ିରେ ବସି 
ସେ ଉଭୟ ପୁରୀ ପହଞ୍ଚଲେ । 


ଖୋଜି ଖୋଜି ପୁରୀ ସଂସ୍କୃତ କଲେଜରେ ପହଞ୍ଚଲେ । ସେ ପୁରୀର ଓଡ଼ିଆ 
ଜାଣି ନ ଥଲେ । ସେଠାର ଚାଲିଚଳନ ମଧ୍ଯ ସେ ନିରୀହ ପିଲାଟି କଣ ଜାଣେ ? 
ସେ ତ ଆଖିରେ ପାଠପଢ଼ିବାର ବିରାଟ ସ୍ଵପ୍ନ ନେଇ ଘରୁ ବାହାରିଥୂଲା । 
ଜଗନ୍ନାଥପୁରୀରେ ସେ କାହାରିକୁ ଜାଣି ନ ଥୁଲା । କେବଳ ଜଗନ୍ନାଥ ହିଁ ତାର 
ନିଜର ଥୁଲେ । 


ଗାଁରେ ସମସ୍ତେ ଦେଖିଲେ ଯେ ପ୍ରହଲାଦ ଘରେ ନାହିଁ, ସେମାନେ ଚିନ୍ତାରେ 
ପଡ଼ିଗଲେ । ବାପା ଦେଖିଲେ ଆଲମାରୀରେ ପଇସା ନାହିଁ । ପ୍ରଥମରୁ ପୁରୀ 
ଯିବା କଥା ସେ ଭାବି ନ ଥୁଲେ । ଏଣେ ବରଗଡ଼ଠାରୁ ସମ୍ବଲପୁର ପର୍ଯ୍ୟନ୍ତ 
ଖୋଜି ସେ ଥକି ପଡ଼ିଲେ । ତା'ପରେ ପୁଅର ସଂସ୍କୃତ ପ୍ରତି ଇଚ୍ଛା ଥବାର 
ଅନୁମାନ କରି ସେ ବରଗଡ଼ ଯାଇ ପୁରୀର ସଂସ୍କୃତ କଲେଜ ପ୍ରିନ୍ଧିପାଲ୍‌ଙ୍କୁ 
ଟେଲିଗ୍ରାମ୍‌ କଲେ । ଏଇ ଟେଲିଗ୍ରାମ୍‌ ପହଞ୍ଚି ସାରିଥୁଲା ପ୍ରହଲାଦ କଲେଜରେ 
ପହଞ୍ଚିବା ପୂର୍ବରୁ । କେବଳ ପ୍ରିନ୍ଧିପାଲ୍‌ ନୁହେଁ ସାରା କଲେଜରେ ଖବର 
ବ୍ୟାପିଗଲା ଯେ ଗୋଟିଏ ପିଲା ସଂସ୍କୃତ ପଢ଼ିବା ପାଇଁ ଘରୁ ଲୁଚିକରି ପଳାଇ 


Digitized by srujanika@gmail.com 


୧୪ ପ୍ରଫେସର୍‌ ପ୍ରହଲାଦ ପ୍ରଧାନ 


ଆସିଛି । ଭଲରେ ଆସି ପହଞ୍ଚିବାର ଖବରଟା ଶୀଘ୍ର ବାପାଙ୍କ ପାଖକୁ ଟେଲିଗ୍ରାମ୍‌ 
କରି ପଠାଇ ଦିଆଗଲା । 


ଦୁଇଜଣଯାକ ଏବେ ପାଠପଡ଼ା ପାଇଁ ପ୍ରିନ୍ଧିପାଲ୍‌ଙ୍କ ଆଗରେ ଠିଆ ହେଲେ ! 
ଜଣାପଡ଼ିଲା ଏମାନଙ୍କ ମଧ୍ଯରୁ ଜଣେ ଗୋଟିଏ ଅଜଣା ଗାଁର ଅବ୍ରାହ୍ମଣ ଯୁବକ, 
ଯେ ସଂସ୍କୃତ ପଢ଼ିବାର ପ୍ରବଳ ଆଗ୍ରହ ନେଇ ଆସି ପହଞ୍ଚିଛି । ପ୍ରଥମା ଓ 
ମଧ୍ଯମାରେ ଅଡି ଭଲ ନମ୍ବର ସେ ପାଇଥୁଲେ । ଏଣୁ ସଂସ୍କୃଡ ସାହିତ୍ୟ ପଢ଼ିବାକୁ 
ଅନୁମତି ଦେବାକୁ ପ୍ରିନ୍ଧିପାଲ୍‌ ରାଜି ହୋଇଗଲେ । କିନ୍ତୁ ପ୍ରହଲାଦ କହିଲେ 
ଗୁରୁଜୀ ! ମୁଁ ବ୍ୟାକରଣ ଶାସ୍ତ ପଢ଼ିବାକୁ ଚାହୁଁଛି । ଦୟା କରି ମୋତେ 
ବ୍ୟାକରଣ ପଡ୍ରମିବାକୁ ଅନୁମତି ଦିଅନ୍ତୁ ।” ପ୍ରିନ୍ଧିପାଲ୍‌ ରାଗି ଗଲେ । ଏହାଦ୍ଵାରା 
ପରମ୍ପରା ଭାଙ୍ଗିଯିବ । କହିଲେ, “ତୁମେ ଏତେ କଷ୍ଟ ଶାସ୍ତ୍ର ପଢ଼ି ପାରିବ ନାହିଁ, 
ତେଣୁ ସାହିଡ୍ୟରେ ମନ ଲଗାଅ !' 


ପ୍ରହଲାଦର ଦୃଢ଼ ମନକୁ ଏକଥା ପାଇଲା ନାହିଁ । ଶେଷରେ ଏହା ବଦଳରେ 
ସଦାଶିବ ଗୋଟିଏ ପ୍ରସ୍ତାବ ରଖିଲେ । ପ୍ରଥମେ ପ୍ରହଲାଦର ଯୋଗ୍ୟତା 
ଦେଖାଯାଉ । କେବଳ ଜାଡିକୁ ଆଧାର କରି କାହାକୁ କୌଣସି ପାଠରୁ ବଞ୍ଚିତ 
କରିବା ସରସ୍ବତୀଙ୍କ ଦରବାରରେ ଅନ୍ୟାୟ ହେବ । ସେଠାରେ ବ୍ୟାକରଣ 
ପଢ଼ାଇବାର ଦାୟିତ୍ବ ବିଶିଷ୍ଟ ବିଦ୍ଧାନ୍‌ ରାମାଜ୍ଞା ପାଣ୍ଡେଙ୍କୁ ଦିଆଯାଇଥିଲା । ତାଙ୍କ 
ସହ ମଧ୍ଯ ଯୁକ୍ତି କରିବାକୁ ପଡ଼ିଲା । କଲେଜରେ ବ୍ୟାକରଣ ପଢ଼ିବା ପାଇଁ 
ଚାହୁଁଥ୍‌ବା ସବୁ ଛାତ୍ରଙ୍କର ପରୀକ୍ଷା ନିଆଗଲା । ଦେଖାଗଲା ଯେ ସେଥୁରେ 
ପ୍ରହଲାଦ ପ୍ରଥମ ସ୍ଥାନ ପାଇଛି । ରାମାଜ୍ଞା ପାଣ୍ଡେ ଆଶ୍ଚର୍ଯ୍ୟ ହୋଇଗଲେ । ନ୍ୟାୟ 
ସବୁବେଳେ ନ୍ୟାୟ ହିଁ ହୋଇଥାଏ | ଏଣୁ ତାଙ୍କୁ ଏହି ପରମ୍ପରାଗତ ଭେଦଭାବ 
ଆଜିର ଯୁଗରେ ଅଦରକାରୀ ମନେ ହେଲା । ସେ ପ୍ରିନ୍ଧିପାଲ୍‌ଙ୍କୁ ଅବଗତ 
କରାଇଦେଲେ, “ଏ ଛାତ୍ର ପ୍ରକୃତରେ ମେଧାବୀ, ମୁଁ ତାକୁ ବ୍ୟାକରଣ ପଢ଼ାଇବି । 
ବ୍ୟାକରଣ ପଡ଼ିବାକୁ ଡାକୁ ସୁଯୋଗ ଦିଆଯାଉ ।” ପ୍ରହଲାଦଙ୍କଠାରେ ଦୃଢ଼ 
ଆତ୍ମବିଶ୍ଵାସ ଏବଂ ଉତ୍ମଳ ଭବିଷ୍ୟତର ସୂଚନା ପାଣ୍ଡେଙ୍କୁ ପରିଷ୍ଠାରଭାବେ 
ଦେଖାଯାଉଥୁଲା ! 

ପ୍ରହଲାଦଙ୍କୁ ବ୍ୟାକରଣ ଶାସ୍ତ୍ର ପଢ଼ିବା ପାଇଁ ଅନୁମତି ମିଳିଗଲା । ଏହା 
୧୯୨୭ ମସିହାର କଥା ¦ ସଂସ୍କୃତ ବ୍ୟାକରଣ ପଡ଼ିବାର ନିୟମ କାନୁନ ଭାରି 
କଠିନ ଥୁଲା । ପୁରୀ ଭଳି ପରମ୍ପରାର ଗଡ଼ରେ ନିଜପାଇଁ ସ୍ଥାନ ନିରୂପଣ କରିବା 
ବଡ଼ କଷ୍ଟସାଧ୍ୟ ଥୁଲା । ଏ ଘଟଣା ଚାରିଆଡ଼େ ଚହଳ ପକାଇ ଦେଲା, କିନ୍ତୁ 
ରାମାଜ୍ଞାଙ୍କୁ କେହି ପ୍ରଶ୍ବ କରିବାକୁ ସାହସ କରି ପାରିଲେନି । କାରଣ ତାଙ୍କର 
ନିଷ୍ଠା, ନୀତି ଓ ଧର୍ମପରାୟଣତାରେ ସମସ୍ତେ ମୁଗ୍ଧ ଥୁଲେ । 


ଗାଁରେ ପଢ଼ିବା ସହଜ । ଗାଁ ପାଖ ସହରରେ ଥୁବା ହଷ୍ଟେଲ୍‌ରେ ରହି ପଡ଼ିବା 
ମଧ୍ଯ ବିଶେଷ କଷ୍ଟ ନୁହେଁ । କିନ୍ତୁ ପୁରୀ ଥୁଲା ଅନେକ ଦୂର । ଏଥୁପାଇଁ ବାପା 
କିଛି ଟଙ୍କା ସାହାଯ୍ୟ ପଠାଇଥଲେ । କିଛି ଆର୍ଥକ ସାହାଯ୍ୟ ମେଧାବୀ ଛାତ୍ର 
ହିସାବରେ କଲେଜରୁ ମିଳୁଥୁଲା । କିନ୍ତୁ ବହିଗୁଡ଼ିକ ଦାମିକା ଓ ବ୍ୟାକରଣ ଗ୍ରନ୍ତ 
ଆହୁରି ମହରଗ ! ଏଣୁ ପ୍ରହଲାଦ ଖୁବ ସଂଯତ ଓ ମନଛୁଆଁ ଭାଷାରେ ଚିଠିଟିଏ 
ବାପାଙ୍କ ପାଖକୁ ଲେଖିଲେ- 


* ... ଏଠି କୌଣସି ଅସୁବିଧା ନାହିଁ । ଆପଣ ପଠାଇଥୁବା ଟଙ୍କାରେ ମୋର 
ସବୁ ଖଙ୍ଟ ସୁରୁଖୁରୁରେ ଚଳିଯାଉଛି । ଖାଇବା ପିଇବା, ଲୁଗାପଟା ଆଦିରେ 
ମୋର ଅସୁବିଧା ନାହିଁ । କିନ୍ତୁ ମୁଁ ବ୍ୟାକରଣ ପଢ଼ୁଛି । ଏ ସମ୍ବନ୍ଧୀୟ ବହି ମୋର 
କମ୍‌ ଅଛି । କେତୋଟି ଆବଶ୍ୟକ ବହି କିଣିବାକୁ ପଡ଼ିବ । ଏଥୁପାଇଁ ମୋର ଆଉ 
କିଛି ଟଙ୍କା ଦରକାର । ଯଦି ସୁବିଧା ହୁଏ, ତେବେ ଏଥୁପାଇଁ ବ୍ଯବସ୍ଥା 
କରିବେ.... ।” 


ଏ ଚିଠି ପଡ଼ି ବାପା ସମସ୍ୟାକୁ ଗମ୍ଭୀର ଭାବରେ ବୁଝିଲେ | ସାଙ୍ଗେ ସାଙ୍ଗେ 
କିଛି ଟଙ୍କା ପଠାଇବାର ବ୍ୟବସ୍ଥା କଲେ । ଏମିତି ବହି କିଣିବାର ନିଶା ପ୍ରହଲାଦଙ୍କୁ 
ସାରା ଜୀବନ ଘାରିଥୂଲା । ଏପରି କି ଚୀନ୍‌ରେ ରହି ଫେରିବା ବେଳକୁ ସେ ପୂରା 
ଖାଲି ହାତରେ ଫେରିଥୁଲେ । ତାଙ୍କର ସାନଭାଇ ଦେବେନ୍ଦ୍ର କଲିକତା ବନ୍ଦରରୁ 
ଆଠ ବାକ୍ସ ବହି ଜାହାଜରୁ ଆଣିଥୂଲେ । ସେଥୁରେ ତ୍ରିପିଟକର ସମ୍ପୂର୍ଣ୍ଣ ସେଟ୍‌ 
ସମେତ ବହୁ ଦୁର୍ଲଭ ଗ୍ରନ୍ଧ ଓ ଚୀନ୍‌ର ଇତିହାସ ସମ୍ବନ୍ଧୀୟ ଅନେକ ବହି ଭରପୂର 

ଥଲା ! ସବୁ ପଇସା ଡାଙ୍କର ବହି କିଣାରେ ହିଁ ସରୁଥୁଲା । ଅବସର ନେବାପରେ 
ମଧ୍ଯ ସେ ବହୁ ପ୍ରକାରର ବହି କିଣୁଥୁଲେ । କଲିକତାର କେତେକ ସଂସ୍ଥାନରୁ 
ସଂସ୍କୃତ ବହି ସେ ସଂଗ୍ରହ କରୁଥୁଲେ । ଗ୍ରନ୍ଷସାଧନା ହିଁ ବିଦ୍ୟାବ୍ୟସନୀର 
ଜୀବନଧାରା ! ପ୍ରହଲାଦଙ୍କର ପୁସ୍ତକାଳୟ କେବଳ ବ୍ୟାକରଣ ଗ୍ରନ୍ଧରେ ପୂର୍ଣ୍ଣ ନ 
ଥିଲା । ଏହା ପୁରାଣ, ସ୍ମ ତି, ଉପନିଷଦ ପରି ବହୁବିଧ ଭାଷା ଓ ସାହିତ୍ୟ 
ଗ୍ରଛ୍ମାନଙ୍କ ଦ୍ଵାରା ସମୃଦ୍ଧ ହୋଇଥଲା ! 


ଯାହାହେଉ ପ୍ରହଲାଦ କଲେଜଯାକରେ ପରିଚିତ ହୋଇଗଲେ । ରାମାଜ୍ଞା 
ମଧ୍ଯ ତାଙ୍କ ଉପରେ ସନ୍ତୁଷ୍ଟ ଥଲେ । ତେଣୁ ସେ ପ୍ରହଲାଦଙ୍କର ଗୁରୁ ହେବା ସଙ୍ଗେ 
ସଙ୍ଗେ ତାଙ୍କ ଅଭିଭାବକ, ମାର୍ଗଦର୍ଶକ ଏବଂ ବନ୍ଧୁ ସବୁକିଛି ହୋଇଗଲେ । ସର୍ବଦା 
ତାଙ୍କ ପାଠପଢ଼ା ଉପରେ କଡ଼ା ଦୃଷ୍ଟି ରଖୁଥିଲେ । ପ୍ରହଲାଦଙ୍କୁ ନିଜ ବିଷୟରେ 
ପ୍ରଥମ ହେବାକୁ ପଡ଼ିବ । ଏଣୁ ମଝିରେ ମଝିରେ ବେଳେବେଳେ ଗାଁକୁ ଆସିଲେ 
ଶୀଘ୍ର ଫେରିବାକୁ ପଡ଼େ । ରାମାଜ୍ଞା ବ୍ୟାକରଣର କଠିନ ସୃତ୍ରଗୁଡ଼ିକ 
ସରଳଭାବରେ ବ୍ୟାଖ୍ୟା କରିଦେଉଥୂଲେ । ପ୍ରହଲାଦ ସେଗୁଡ଼ିକ ମନେ 
ରଖୁଥୁଲେ । ରାମାଜ୍ଞାଙ୍କର ଶୈଳୀ, ପ୍ରହଲାଦଙ୍କର ସ୍ମ ଡି, ମେଧା ଓ ଆଗ୍ରହ ସହିତ 
ସଦାଶିବଙ୍କର ମୈତ୍ରୀଭାବ ଗୋଟିଏ ଅଭୁତ ପରିବେଶ ସୃଷ୍ଟି କରିଥୂଲା। 
ପ୍ରହଲାଦଙ୍କର ଉତ୍ସାହ ବଢ଼ି ଚାଲିଲା । ଘରୁ ମଧ୍ଯ ସାହାଯ୍ୟ ଓ ସମର୍ଥନ ମିଳିଲା । 
ବହି କିଣାଗଲା, କିଛି ବହି ଲାଇବ୍ରେରୀରୁ ସାହାଯ୍ୟ ମିଳିଲା, କିଛି ରାମାଜ୍ଞା ପାଣ୍ଡେ 
ମଧ୍ଯ ଦେଲେ । ଏହାର ପରିଣତଡି ସ୍ଵରୂପ ବେଦର ଅଙ୍ଗ ବୋଲି କୁହାଯାଉଥୁବା 
ବ୍ୟାକରଣ ଶାସ୍ତ୍ରରେ ପ୍ରହଲାଦ ପାରଦର୍ଶିତା ହାସଲ କଲେ । ରାମାଜ୍ଞା କହିଲେ, 
‘ପ୍ରହଲାଦ ତୁମେ ବ୍ରାହ୍ମଣ ନୁହଁ, କିନ୍ତୁ ବେଦବ୍ରହ୍ମକୁ ଜାଣୁଛ, ସମସ୍ତଙ୍କ ଠାରୁ ମଧ୍ଯ 
ଅଧ୍ବକ ଭଲଭାବରେ ଜାଣି ପାରୁଛ, ତେଣୁ ତୁମକୁ କିଏ ବ୍ରହ୍ମଜ୍ଞାତା ବ୍ରାହ୍ମଣ ନ 
କହିବ ? ମୁଁ ଜାଣି ପାରୁଛି ଯେ ତୃମେ ବ୍ରାହ୍ମଣ ହୋଇସାରିଛ !” ପ୍ରହଲାଦ ଏପରି 
ଗୁରୁ ବଚନ ଶୁଣି ଆନନ୍ଦରେ ଅଧୀର ହୋଇ ଉଠିଲେ । ସେ ଏକାଧାରରେ ଗୁରୁ 
ରାମାଜ୍ଞାଙ୍କର ଆଶୀର୍ବାଦ ଓ ଶ୍ରୀଜଗନ୍ନାଥଙ୍କର କୃପା ଅନୁଭବ କଲେ । ଜଙ୍ଗମ 

ତୀର୍ଥସ୍ବରୂପ ଗୁରୁ ରାମାଜ୍ଞା ପାଣ୍ଡେଙ୍କର ପାଦଧୂଳି ନେଲେ ଓ ଶ୍ରୀମନ୍ଦିର ଯାଇ 
ମହାପ୍ରଭୁଙ୍କ ଆଗରେ ଲୁହଭରା ଆଖିରେ ବିନମ୍ର ପ୍ରଣତି ଜଣାଇଲେ । ପ୍ରହଲାଦ 
ନିଜ ଜୀବନର ଉନ୍ନତି ପାଇଁ ସବୁ ସମୟରେ ଏହି ଆସ୍ଥା ଓ ବିଶ୍ବାସକୁ ମୂଳଦୁଆ 
ମାନିଥୂଲେ ! 


ସେତେବେଳେ ପୁରୀରେ ଆଜିଭଳି ପକ୍୍‌କା ଘରମାନ ନ ଥୁଲା । ଛାତ୍ରମାନଙ୍କୁ 
ଚାଳଘରେ ରହିବାକୁ ପଡ଼ୁଥୁଲା । ଚାରିପଟେ କୌଣସି ପକ୍କା ପାଚେରୀ ନ ଥୁଲା | 
କେଉଁଠି କଣ୍ଟାଝଟା ତ କେଉଁଠି କିଆଗଛର ବାଡ଼ ଥଲା । ଗୋଟିଏ ପଟରେ 
ନାଗଫେଣୀର ଜଙ୍ଗଲ ଥୁଲା ! ବିଦ୍ୟାଦାନ ପୀଠରେ ଏପରି ଅନାବନା ଗଛଗହଳି 
ସହ ପ୍ରହଲାଦ ପରିଚିତ ନ ଥୁଲେ । ସେ ସେହି ଆଡ଼େ ନିଜେ ବୁଲିଲେ ଏବଂ 
ଆଖପାଖରେ ଥୁବା ବୁଦାଗୁଡ଼ିକ ସଫା କଲେ । ପରିତ୍ୟକ୍ତ ଅଞ୍ଚଳ ସାପ, ବିଛା ଓ 
ବଡ଼ ବଡ଼ ମୂଷାଙ୍କର କେନ୍ଦ୍ରସଳ ଥୁଲା । ସେସବୁକୁ ସେ ସଫା କରିଦେଲେ । 
ସେତେବେଳେ ଥୁଲା ଶରୀର ହୃଷ୍ଟପୁଷ୍ଠ ଆଉ ମୁହଁରେ ଅଫ୍ରରନ୍ତ ଫୂର୍ଭି। ଏଣୁ 
ଜଙ୍ଗଲ ଭିତରେ ଥବା ବଢ଼ିଆଳ ପାଇବା ବାହାନାରେ ଅଳିଆ ଆବର୍ଜନା ସଫା 
କରିଦେଲେ । ଏହା ଫଳରେ ସବୁ ଛାତ୍ର ପ୍ରହଲାଦଙ୍କ ଦଳରେ ସାମିଲ 
ହୋଇଗଲେ । ଜାତି ଅଜାତି, ଗାଁ ସହର ଏ ସବୁ ଭେଦାଭେଦ ଦୂର ହୋଇଗଲା । 
ପ୍ରହଲାଦଙ୍କୁ ସମସ୍ତେ ଆଦର କରିବାକୁ ଲାଗିଲେ । 


ଲୋକେ ଦେଖୁଲେ ଏହି ଗାଉଁଲି ଚାଷୀଟା ଯେମତି ଜମିରେ ଉଠିଥୁବା 
ଅଦରକାରୀ ଗଛସବୁ ସଫା କରୁଛି, ଠିକ୍‌ ସେମିତି ପାଣିନୀଙ୍କର କଠିନ ସୃତ୍ରକୁ 
ମଧ୍ଯ ବୁଝି ମନେ ରଖି ପାରୁଛି । ରାମାଜ୍ଞା ପାଣ୍ଡେ ଏପରି ଛାତ୍ରଟିଏ ପାଇ ନିଜକୁ 
ଧନ୍ୟ ମନେ କରୁଥଲେ ¦ ଆମ୍ମୀୟତାର ସହ ନିଜର ବୈଦିକ ବ୍ୟାକରଣ ଜ୍ଞାନ 
ପ୍ରହଲାଦଙ୍କୁ ସମର୍ପଣ କରି ନିଶ୍ଚିନ୍ତ ହୋଇଗଲେ । ଗୁରୁଙ୍କୁ ବିଦ୍ୟାର୍ଥୀଙ୍କ 
ସଂଖ୍ୟାରେ ସନ୍ତୋଷ ମିଳେନା । ସେ କେବଳ ଦେଖନ୍ତି କିଏ ତାଙ୍କଠାରୁ ଜ୍ଞାନର 
ଦିହୁଡ଼ି ନେଇ ଆଗକୁ ରାସ୍ତା ଦେଖାଉଛି । ପ୍ରହଲାଦ ଏହି ପରୀକ୍ଷାରେ ମଧ୍ଯ ସଫଳ 
ହେଲେ । 

ଆଚାର୍ଯ୍ୟ ଡିଗ୍ରୀ ସହ ପ୍ରହଲାଦଙ୍କର ଜନ୍ମକୃଣ୍ଡଳୀରେ ବାହାଘରର ରେଖା 
ମଧ୍ଯ ଲେଖାଥୁଲା । ଗାଁ ମୁଣ୍ଡରେ ଗୋଟିଏ ବଡ଼ ପୋଖରୀ ଥୁଲା ! ଗାଁବାଲା 
ସେଇଠି ଗାଧୋଉଥୂଲେ । ଏପଟେ ସ୍ତ୍ୀଲୋକମାନଙ୍କର ଗାଧୋଇବା ପାଇଁ ତୁଠ, 
ସେପଟେ ପୁରୁଷମାନଙ୍କର ତୁଠ । ଗାଁର ଜମିଦାର ଘରର ଝିଅମାନେ ସେଠାରେ 
ଗାଧୁଅନ୍ତି ଆଉ ତା ଆରପଟ ଘାଟରେ ପ୍ରହଲାଦ । ଗାଁରେ ଗୋଟିଏ ମାତ୍ର ସ୍ତ୍ରଲ 
ଥଲ। ଯେଉଁଥ୍‌ରେ ଗୋଟିଏ ଶ୍ରେଣୀରେ ଝିଅଟିଏ ପଢ଼େ ଓ ଆରଟିରେ 
ପ୍ରହଲାଦ । ଜମିଦାର ପ୍ରହଲାଦ ପରି ଯୋଗ୍ୟ ପିଲାଟିକୁ ଦେଖିଲେ । ଭାବିଲେ, 
“ପିଲାଟି ଭଲ, ଆମ ଝିଅପାଇଁ ଉପଯୁକ୍ତ ପାତ୍ର । ଝିଅକୁ ଦୂର ଗାଁରେ ଦେବା 
ପରିବରଭୌୈ ଏଇଠି ପାଖରେ ଦେବା ଭଲ ହେବ । ଘର ଏଇଠି ପାଖରେ ହେବ ତ 
ସବୁବେଳେ ଦେଖା ଚାହାଁ କରି ହେବ ।” ଏସବୁ ବିଚାର କରି ସେ ଚିନ୍ତାମଣିଙ୍କ 
ପାଖରେ ପ୍ରସ୍ତାବ ଦେଲେ । ସେହି ବର୍ଷ ବ୍ୟାକରଣାଚାର୍ଯ୍ୟ ହେବା ପୂର୍ବରୁ 
ପ୍ରହଲାଦଙ୍କର ବାହାଘର ହୋଇଗଲା । 


ବ୍ୟାକରଣାଚାର୍ଯ୍ୟ ପରୀକ୍ଷାର ଫଳ ବାହାରିଲା । ପ୍ରହଲାଦ ପ୍ରଥମ 
ଶ୍ରେଣୀରେ ପ୍ରଥମ ସ୍ଥାନ ଅଧ୍ବକାର କଲେ । ପାଣ୍ଡେ ଆନନ୍ଦିତ ହୋଇ କହିଲେ 
'ପ୍ରହଲାଦ ! ତୁମ ପାଇଁ ପ୍ରକୃତରେ ମୁଁ ଗୌରବାନ୍ଧିତ । ବର୍ଭମାନ ତୁମେ ମୋତେ 
ଗୁରୁଦକ୍ଷିଣ। ଦିଅ ।” ପ୍ରହଲାଦ ମୁଣ୍ଡ ନୁଆଁଇ ଠିଆ ହେଲେ । ଗୁରୁଙ୍କର ଆଦେଶ 
ଶିରୋଧାର୍ଯ୍ୟ । ଆଜି ପର୍ଯ୍ୟନ୍ତ ଯେଉଁ ପୁରୁଷ କିଛି ମାଗି ନାହାନ୍ତି, ସେ ମାଗୁଛନ୍ତି 
ବିଦାୟ ସମୟରେ । କ”ଣ ନେଇ ସନ୍ତୁଷ୍ଟ ହେବେ ? ପ୍ରହଲାଦ ଉତ୍ସୁକ ହେଲେ । 
ରାମାଜ୍ଞା ପାଣ୍ଡେ ଗୁରୁଗମ୍ଭୀର ସ୍ଵରରେ କହିଲେ, ‘ପ୍ରହଲାଦ ! ତୁମ ପରୀକ୍ଷାର 
ଫଳ ମୋଡେ ବହନ୍ଦୁତ ମାନ ସମ୍ମାନ ଦେଲା ! ଏବେ ମୋତେ କଥା ଦିଅ ଯେ ଏଠୁ 
ଯାଇ ତମେ ସଂସ୍କୃତରେ ଏମ୍‌. ଏ. କରିବ । ମୁଁ ତୁମକୁ ଏମ୍‌. ଏ. ଭାବରେ 
ଦେଖିବାକୁ ଚାହେଁ । ଏହା ହିଁ ତୁମର ଗୁରୁଦକ୍ଷିଣା । କୁହ, ଚେଷ୍ଟା କରିବ ?' 


ପ୍ରହଲାଦ ମୁଣ୍ଡ ନୁଆଁଇ ଠିଆ ହୋଇଥୁୂଲେ । ଏପରି ଉଦାର ପ୍ରଜ୍ଞାପୂରୁଷଙ୍କ 
ପାଦତଳେ ମୁଣ୍ଡ ରଖି ଶପଥ କରି ଫେରି ଆସିଲେ । ଜୀବନରେ ଏପରି ଆଦେଶ 

ପ୍ରଫେସରୁ ପ୍ରହଲାଦ ପ୍ରଧାନ ୧୯ 


ଏ ଭୌତିକବାଦୀ ଦୁନିଆରେ କେବଳ ଭାଗ୍ୟଶାଳୀ ଲୋକଙ୍କୁ ହିଁ ମିଳେ । 
କବୀରଙ୍କ ଭାଷାରେ - ଗୁରୁ ତୋ ଏସା ଚାହିଏ, ସିଖସେ କଛୁ ନ ଲେତ” । 


ରାମାଜ୍ଞା ଶିଷ୍ୟକୁ ଛଅ ବର୍ଷରେ ବ୍ୟାକରଣାଚାର୍ଯ୍ୟ କରିଦେଲେ । କିନ୍ତୁ ତା 
ଠାରୁ କିଛି ହେଲେ ନେଇ ନ ଥୂଲେ । ବରଂ ଯଶସ୍ବୀ ଆଉ ତେଜସ୍ଵୀ ହେବାର 
ଅମୋଘ ବର ପ୍ରଦାନ କରିଥୁଲେ । ଭାବବିହ୍ଵଳ ଗୁରୁଙ୍କ ପାଖରେ ଭାବବିହ୍ଧଜ 
ଶିଷ୍ୟ ଆଦେଶ ପାଜନ କରିବାର ପ୍ରତିଜ୍ଞା କରି ଦିଦାୟ ନେଲା 


ପରେ ପ୍ରଫେସର ହୋଇ ଯେତେବେଳେ ପ୍ରହଲାଦ ପୁରୀ ଯାନ, ସେହି 
ମହାବିଦ୍ୟାଳୟକୁ ଯିବାକୁ ସେ କେବେହେଲେ ଭୁଲତ୍ତି ନାହିଁ । ଜେବହ ପ୍ରିନ୍ଧିପାଲ୍‌ 
ନୁହନ୍ତି ସେଠାକାର ଅଧ୍ୟାପକ, ବାଡ୍ର ଗବେଷକ, ସମସ୍ତଙ୍କ ସହ ସେ କିଛି ସମୟ 
କଟାରି । ସେତେଵକେଚେ ପୁରୁଣା ୟ୍ଥ,ଢିରେ ସେ ମଗ୍ନ ହୋଇ ଶାଆଅର୍ରି । 
ପ୍ରହଲାଦଙ୍କ ସାନିଧ୍ୟ ପାଇ ସେଠାରେ ସମସ୍ତେ ନିଜକୁ ଗୟାର ବଦୋଧୂଦୁମତଜଳେ 
ବସିଥୂବା ପରି ଅନୁଭବ କରଚ୍ତି । ସେଇ ସଂସ୍କୃତ କଲେଚ୍ଚ ଆଜି ବଦଳିଯାଇ 
ରାଷ୍ଟ୍ରୀୟ ସଂସ୍କୃତ ସଂସ୍ଥାନ, ଶ୍ରୀସଦାଶିବ ପରିସର, ପୁରୀ ଭାବରେ 
ବିଶ୍ଵବିଦ୍ୟାଳୟ ସ୍ତରର ମାନ୍ୟତା ପାଇ ସାରିଛି । ବିରାଟ ଭବନ, ଲାଇଵ୍ବେରୀ, 
କର୍ମଚାରୀ, ପ୍ରତ୍ୟେକ ଦୃଷ୍ଟିକୋଣରୁ ଆଜି ଏହା ଦେଶରେ ଅଗ୍ରଣୀ ସଂସ୍ଥାନ 
ହୋଇ ପାରିଛି । ପ୍ରହଲାଦ ନିଜ ଜୀବନର ମୂଲ୍ୟବାନ ଛଅ ବର୍ଷ ଏହାର 
ପ୍ରାଙ୍ଗଣରେ କଟାଇଥୂଲେ । ଏଠି କେତେ ପୁରୁଣା ନିୟମ ଭାଙିଛନ୍ତି, କେଡେ 
ନୂଆ ପରମ୍ପରା ଆରମ୍ଭ କରିଛନ୍ତି, ତାର କିଛି ହିସାବ କେହି ରଖି ନାହାନ୍ତି । 
ରାମାଞ୍ଞା ଆଜି ଏଠାରୁ ବିସ୍ମକ ତ ହୋଇପାରନ୍ତି କିନ୍ତୁ ତାଙ୍କର ଛାତ୍ରଙ୍କୁ ଭୁଲିଯିବା 
ପୁରୀ ପାଇଁ କଷ୍ଟକର ହେବ । ପ୍ରତିଦିନ ନୂଆ ନୂଆ ଯାତ୍ରୀ ପୁରୀକୁ ଯିବା ଆସିବା 
କରନ୍ତି । ଏଇ ପବିତ୍ର ମାଟି ନିଜ ଉପରେ କିଛି ବି ଚିରସ୍ଥାୟୀ କରି ରଖି ନାହିଁ । 
ତଥାପି କିଛି ଦୂରରେ ତିଆରି ହୋଇଛି ବିଶାଳ ଶ୍ରୀକଗନ୍ନାଥ ସଂସ୍କୃତ 
ବିଶ୍ଵବିଦ୍ୟାଳୟ ଯେଉଁଥୁରେ ପ୍ରହଲାବଙ୍କର କୃତିତ୍ଵ ଅଙ୍ଗାଙ୍ଗୀରାଵେ କଢ଼ିତ । ଏହା 
ପରବର୍ରୀ କାଳର କଥା । ପ୍ରଥମ ମୂଳଦୁଆ ତ ଏହି ସଂସ୍କୃତ ସଂସ୍ଥାନରୁ ହିଁ 
ପଡ଼ିଛି । ଏଠାରୁ ପଢ଼ିଥ୍‌ବା ବ୍ୟାକରଣ ଶାସ୍ତ୍ର ତାଙ୍କ ବାସ୍ତବ ଜୀବନର ସଂଘର୍ଷପୂର୍ଣ୍ଣ 
ପୋଥୁୂର ବାକ୍ୟ ବିଜ୍ଞାନ ବୁଝାଇବାରେ ବହୁତ ସହାୟକ ହୋଇଛି । 


Digitized by srujanika@gmail.com 


୨୦ ପ୍ରଫେସର୍‌ ପ୍ରହଲାଦ ପ୍ରଧାନ 

ବ୍ୟାକରଣାଚାର୍ଯ୍ୟ ପ୍ରହଲାଦ ପୁଣି ଅନ୍ତପାଲୀ ଫେରିଆସିଲେ । ଘର ଆନନ୍ଦରେ 
ପୂରି ଉଠିଲା । କିନ୍ତୁ ଜୀବନର କେନ୍ଦ୍ର୍ଥଳ ତ ଅନ୍ତପାଲୀ ହୋଇପାରିବ ନାହିଁ । 
ବେଳେବେଳେ ମନ ଭିତରେ ଏମ୍‌.ଏ. କଥା ଉଙ୍କି ମାରୁଥାଏ । ନୂଆ ଶିକ୍ଷା 
ପ୍ରଣାଳୀରେ ଆଚାର୍ଯ୍ୟ ଡିଗ୍ରୀର ବିଶେଷ ସ୍ଥାନ ନ ଥୁଲା । ଏଣୁ ବାଧ୍ଯ ହୋଇ 
ମେଟ୍ରିକ୍‌ର ପ୍ରଥମ ପାହାଚ ଉପରେ ପାଦ ରଖିବାକୁ ପଡ଼ିଲା ।! ଡେଇଶି ବର୍ଷରେ 
ପ୍ରହଲାଦଙ୍କୁ ପୁଣି ବରଗଡ଼ ଯିବାକୁ ପଡ଼ିଲା । ସେଠି ତାଙ୍କର ଯୋଗ୍ୟତା ଦେଖି 
ଶେଷବର୍ଷ (ଏକାଦଶ ଶ୍ରେଣୀ )ରେ ପ୍ରବେଶ କରିବାକୁ ଅନୁମତି ଦିଆଗଲା । 
ଆଚାର୍ଯ୍ୟ ପାସ୍‌ କରିଥିବା ଛାତ୍ର ଯେତେବେଳେ ଏକାଦଶ ଶ୍ରେଣୀରେ ବସିଲା, 
ଗଣିତ ଶିକ୍ଷକ ତାକୁ ପରିହାସ କଲେ, “‘ତୋଡେ ଏ ପର୍ଯ୍ୟନ୍ତ ମିଶାଣ ଫେଡ଼ାଣ 
ଆସୁନି । ବୀଜ ଗଣିତର “ବ” ଅକ୍ଷର ମଧ୍ଯ ଜାଣିନୁ । ହାଓ ଡ଼ ୟୁ ଡେୟର ଟୁ ପାସ୍‌ 
ମାଟ୍ରିକୁଲେସନ୍୍‌ ?? ସେତେବେଳେ ପ୍ରହଲାଦଙ୍କ ପାଇଁ ଏକଥା ଅପମାନଜନକ ନ 
ଥୁଲା, ଏକ ଚ୍ୟାଲେଞ୍ଜ୍‌ ଥଲା । ଏପରି ଏକ ଚ୍ୟାଲେ୍୍‌ର ସମ୍ମୁଖୀନ ହୋଇ ସେ 
ଆଗେଇଲେ । ଆଗକୁ ତ ଆହୁରି ବଡ଼ ବଡ଼ ଚ୍ୟାଲେଞ୍ଜ୍‌ର ମୁହାମୁହିଁ ହେବାକୁ 
ଅଛି । ପ୍ରହଲାଦ ଦିନରାତି ପାଠ ପଢ଼ିଲେ । ଏଇଠି ଓଡ଼ିଶାର ବିଶିଷ୍ଟ ଏତିହାସିକ 
ଶିବପ୍ରସାଦ ଦାଶଙ୍କ ସହ ତାଙ୍କର ଭେଟ ହେଲା । ଶିବପ୍ରସାଦ ଜର୍୍ଚ ହାଇସ୍କୁଲରେ 
ଶିକ୍ଷକ ଥୁଲେ । ସେ ସେତେବେଳେ ସମ୍ବଲପୁର ଅଞ୍ଚଳର ଇତିହାସ ଲେଖି ସୁନାମ 
ଅର୍ଜନ କରି ସାରିଥୂଲେ । ପ୍ରହଲାଦଙ୍କର ଗୁଣଗାରିମା ମଧ୍ଯ ତାଙ୍କୁ ଜଣାଥୁଲା । 
ତେଣୁ ସେ ତାଙ୍କୁ ସାହସ ଦେଲେ । ଆମ୍ମବିଶ୍ଵାସ ପୁଣି ଦୃଢ଼ ହୋଇଗଲା । କେବଳ 
ବର୍ଷଟିଏ ପରିଶ୍ରମ କରିବାର ଫଳ ବଡ଼ ଉତ୍ସାହଜନକ ଥୁଲା । ସମ୍ବଲପୁର ଜିଲ୍ଲାରେ 
ପ୍ରଥମ ସ୍ଥାନରେ ଥୁଲା ପ୍ରହଲାଦଙ୍କ ନାମ । ବର୍ଭମାନ ସେ ମୁଖ୍ୟ ଧାରାକୁ ଆସି 
ସାରିଥୂଲେ । ଇଂରାଜୀରେ ମାଟ୍ରିକୁଲେସନ୍‌ କରି ସାରିଥୁଲେ । ଇଂରାଜୀ 
ଯୋଗ୍ୟଡାକୁ ସେତେବେଳେ ବଡ଼ କଥା ବୋଲି ଧରା ଯାଉଥୁଲା । ପ୍ରହଲାଦ 
ସଂସ୍କୃତରେ ଆଚାର୍ଯ୍ୟ । ଏବେ ମାଟ୍ରିକ୍‌ରେ ମଧ୍ଯ ସର୍ବଶ୍ରେଷ୍ଠ । ପରିବାରରେ 
ଲୋକେ ଏଥର ତାଙ୍କୁ ଉଚ୍ଚ ଶିକ୍ଷା ଦେବା ପାଇଁ ବିଚାର କଲେ । 


Digitized by srujanika@gmail.com 


ପ୍ରଫେସର୍‌ ପ୍ରହଲାଦ ପ୍ରଧାନ ୨୧ 


ପାଟନା ଯାତ୍ରା 


ଘରୁ ସମସ୍ତଙ୍କର ଆଶୀର୍ବାଦ ନେଇ ଶୁଭମୁହୃର୍ଭ ଦେଖି ପ୍ରହଲାଦ ପାଟନା 
ବାହାରିଗଲେ । ସେଠାରୁ ଆଇ. ଏ. ପାସ୍‌ କଲେ ଆଉ ପୁଣି ଦୁଇବର୍ଷରେ ବି. 
ଏ. ମଧ୍ଯ ଗୋଲ୍‌ଡ୍‌ ମେଡ଼ାଲ୍‌ ସହିତ ପାସ୍‌ କଲେ । ଏବେ ଆଗାମୀ ଦୁଇବର୍ଷ ଖୁବ 
ଗୁରୁତ୍ରପୂର୍ଣଣ ଥଲା । ଏମ୍‌. ଏ. ଗୋଟିଏ ସ୍ଵପ୍ନ ଯାହାକୁ ପୂର୍ବରୁ ଛଅବର୍ଷ ହେଲା ସେ 
ସବୁବେଳେ ଦେଖି ଆସୁଥଲେ । ଗୁରୁ ରାମାଜ୍ଞାଙ୍କୁ ଦେଇଥ୍‌ବା କଥା ମନେ ପଡ଼ି 
ଯାଉଥୁୂଲା | ୧୯୩୯ ମସିହାରେ ପ୍ରଥମସ୍ଥାନ ଅଧୁକାର କରି ଏମ୍‌. ଏ. ପାସ୍‌ କଲେ ! 
ପାଟନାରେ ରହିବାବେଳେ ବେଦଶାସ୍ତ ଆଉ ସାହିତ୍ଯଶାସ୍ତ ପଢ଼ି ଅତିରିକ୍ତ 
ଯୋଗ୍ୟତା ହାସଲ କଲେ । ବାପା ଚିନ୍ତାମଣିଙ୍କର ହିନ୍ଦୀ ଜ୍ଞାନ ଥଲା ଯାହାକି 
ଉତ୍ତରାଧବକାର ସୂତ୍ରରେ ପ୍ରହଲାଦଙ୍କୁ ମିଳିଥୁଲା । ପୁରୀରେ ରାମାଜ୍ଞା ହିନ୍ଦୀଭାଷୀ 
ଥୁଲେ । ତେଣୁ ପୁରୀରେ ପଢ଼ୁଥିବା ସମୟରେ ସବୁବେଳେ ହିନ୍ଦୀ ଭାଷାରେ 
ପଢ଼ିବା ଆଉ କହିବା ଦୁଇଟି ଯାକ ସେ ଠିକ୍‌ ଭାବରେ ପରିଚିତ ହୋଇ 
ପାରିଥୂଲେ । ପ୍ରହଲାଦ ପଶ୍ଚିମ ଓଡ଼ିଶାର ଥଲେ । ଏ ଅଞ୍ଚଳ ହିନ୍ଦୀଭାଷୀ କ୍ଷେତ୍ରର 
ବହୁତ ପାଖାପାଖି ଥୁଲା । ଏଣୁ ପ୍ରଧାନ ଯେତେବେଳେ ପାଟନା ପହଞ୍ଚିଲେ 
ସେତେବେଳେ ହିନ୍ଦୀ ସହିତ ଥୁବା ପରିଚିତି ପାଟନାକୁ ତାଙ୍କ ପାଇଁ ଅନୁକୂଳ 
କରିଦେଲା । 


ପାଟନା ସେତେବେଳେ ବିହାର ଓ ଓଡ଼ିଶାର ରାଜଧାନୀ ଥୁଲା । ପ୍ରହଲାଦ 
ସେଇଠି ସେଡେବେଳେ ହିନ୍ଦୀ ଭଲଭାବରେ ଶିଖିଲେ । ସଂସ୍କୃତରେ ନିଜର 
ପାରଙ୍ଗମତା ଯୋଗୁଁ କଲେଜରେ ମଧ୍ଯ ପ୍ରସିଦ୍ଧ ହୋଇଗଲେ । ତେଣୁ ହିନ୍ଦୀ 
ଅଭ୍ୟାସ କରିବାକୁ ଡେରି ହେଲା ନାହିଁ । ଅକ୍ଷର ଜ୍ଞାନ ତ ଆଗରୁ ଥୁଲା । ସଂସ୍କୃତ 
ବ୍ୟାକରଣରେ ଗଭୀର ଜ୍ଞାନ ଥଅବାରୁ ହିନ୍ଦୀ ବ୍ୟାକରଣ ଶିଖୁବା ସହଜ 
ହୋଇଗଲା । ସେଠାରେ ରହି ହିନ୍ଦୀ ଜାଣିଥିବା ଲୋକମାନଙ୍କ ସମ୍ପର୍କରେ 
ଆସିଲେ । ଦରଭଙ୍ଗା। ଓ ଲେହରିୟା ସରାୟର ଅନେକ ବିଦ୍ଧାନୁମାନଙ୍କର 
କେନ୍ଦ୍ରସଳୀ ଥୁଲ। ପାଟନା । ପ୍ରହଲ।ଦ ଲୋଚନ ପ୍ରସାଦ ପାଣ୍ଡେଙ୍କ ପରି 

୨୨ ପ୍ରଫେସର୍‌ ପ୍ରହଲାଦ ପ୍ରଧାନ 


ବିଦ୍ଧାନ୍‌ମାନଙ୍କ ସଂସ୍ପର୍ଶରେ ଆସି ହିନ୍ଦୀ କହିବା ଶିଖି ଗଲେ । ହିନ୍ଦୀ ସାହିତ୍ୟରେ 
ପ୍ରେମ୍ଚନ୍ଦ୍‌ ଆଉ ପ୍ରସାଦଙ୍କର ସୁନାମ ଥୁଲା । ଏଠାରେ ରହି ପ୍ରହଲାଦ କାମାୟନୀ 
ଓ ଗୋଦାନ, ଏ ଦୁଇଟି ପଢ଼ିଥୁଲେ । ସମାଲୋଚନା ସାହିତ୍ୟରେ ତାଙ୍କର 
ପ୍ରବଳ ଆଗ୍ରହ ଥଲା । ଦେବେନ୍ଦ୍ର ନାଥ ଶର୍ମାଙ୍କ ପରି ବିଶିଷ୍ଟ ବିଦ୍ଧାନ୍‌ ନୂଆ ନୂଆ 
ଅଧ୍ୟାପକ ହୋଇଥୂଲେ । ପଡ୍ରପତ୍ରିକାରେ ସେମାନଙ୍କ ସାହିତ୍ଯ 
ଆଲୋଚନାସମ୍ବନ୍ଧୀୟ ଲେଖା ପ୍ରହଲାଦ ପଢ଼ୁଥିଲେ । ଡେଣେ କାଶୀରେ ନାଗରୀ 
ପ୍ରଚାରିଣୀ ସଭାର କାର୍ଯ୍ୟ ମଧ୍ଯ ଜୋର୍‌ ସୋର୍‌ରେ ଚାଲିଥୂଲା । ସାହିତ୍ଯ 
ଆଲୋଚନାଠାରୁ ଅଧ୍‌ଵକ ଆଲୋଚନା ଶୁଦ୍ଧପାଠ (‰e×) ଉପରେ ହେଉଥଲା । 
ପ୍ରହଲାଦଙ୍କର ମୂଳଦୁଆ ଏଇଠୁ ପଡ଼ିଲା । ତାଙ୍କର ମନେ ହେଲା ଯେ ଓଡ଼ିଆ 
ସାହିତ୍ୟରେ ମଧ୍ଯ ଏ ପ୍ରସଙ୍ଗଟି ବହୁତ ଦୁର୍ବଳ । ଏଣୁ ପାଠୋଦ୍ଧାର ଏବଂ ପାଠର 
ଟୀକାଟିସ୍ତଣୀ ସହିତ ଭାଷାବୈଜ୍ଞାନିକ ଅଧ୍ୟୟନର ବିଧ ଉପରେ ଧ୍ୟାନ ଦେଲେ । 
୧୯୩୭ ରୁ ୧୯୪୦ ମଧ୍ୟରେ ତାଙ୍କ ବହୁମୁଖୀ ପ୍ରତିଭାର ବିକାଶ ହୋଇଥଲା । 
ପ୍ରହଲାଦ ପାଟନାରେ ସଂସ୍କୃତର କୌଣସି ନୂଆ କଥା ଶିଖି ନ ଥୁଲେ । କାରଣ 
ଗୁଡ଼ିଆ ବାବା ଏବଂ ରାମାଜ୍ଞା ପାଣ୍ଡେ ତାଙ୍କୁ ସଂସ୍କୃତରେ ପୋଖତ କରି 
ଦେଇଥୁଲେ । ବର୍ଭମାନ ପ୍ରହଲାଦଙ୍କର ଧ୍ଯାନ ଆଧୁନିକ ହିନ୍ଦୀ ସାହିତ୍ଯ ଆଡ଼କୁ 
ଗଲା । ପାଟନା କଲେଜରେ ପ୍ରାୟ ସବୁ ସମୟ ତାଙ୍କର ଏଥୁରେ ଲଗାଇଲେ । ଏହା 
ଫଳରେ ହିନ୍ଦୀରେ ଅନୌପଚାରିକ ଜ୍ଞାନ ଖୁବ ବିସ୍ତୃତ ହୋଇଗଲା । 


ପ୍ରହଲାଦ ଡିଗ୍ରୀକୁ ବେଶି ମହତ୍ତ୍ଵ ଦେଉ ନ ଥଲେ । ସେ ତ କେବଳ ଗୁରୁ 
ରାମାଜ୍ଞାଙ୍କର ରଣ ଶୁଝିବାକୁ ଏମ୍‌. ଏ. କଲେ । ଆଉ ଆଗକୁ ସେ ପିଏବ୍‌. ଡ଼ି. 
କରିବା ଆବଶ୍ୟକ ମନେ କଲେ ନାହିଁ । ପ୍ରହଲାଦ ହିନ୍ଦୀ ଭାଷା ଏବଂ ସାହିତ୍ୟରେ 
ଗଭୀର ଜ୍ଞାନ ତ ଆହରଣ କରିଥୁଲେ କିନ୍ତୁ କେବେହେଲେ ଡିଗ୍ରୀ ହାସଲ କରିବା 
ପାଇଁ ପରୀକ୍ଷାରେ ବସି ନାହାନ୍ତି । ସେ ଜ୍ଞାନଲାଭର ପିପାସାକୁ ମେଣ୍ଟେଇ 
ଚାଲିଥ୍ୂଲେ ଓ ଆଗକୁ ବାହାରି ଆସି ଏ ଜ୍ଞାନକୁ ବିତରଣ ମଧ୍ଯ କରିଥୁଲେ, ମାତ୍ର 
ଡିଗ୍ରୀଧାରଣ କରି କଲର୍‌ ଟେକି ଚାଲିବା କଥା କେବେହେଲେ ତାଙ୍କ ମନ 
ଭିତରକୁ ଆସି ନ ଥୁଲା ।! ଅତଏବ ପ୍ରହଲାଦ ଏମ୍‌.ଏ. (ସଂସ୍କୃତ) କରିବା ପରେ 
କେବେହେଲେ ଆଉ ଡିଗ୍ରୀ ପଛରେ ଦଉଡ଼ି ନାହାର୍ତି 

ପ୍ରଫେସର୍‌ ପଚଚ୍ତାଦ ପ୍ରଧାନ ୨୩ 


ଶାନ୍ତିନିକେତନରେ ଗବେଷଣା 


ପାଟନାରୁ ନିଜ ଗାଁକୁ ଫେରି ଆସିଲେ ପ୍ରହଲାଦ । ତାଙ୍କ ଆଗରେ ଏବେ 
ଲକ୍ଷ୍ଯ ସ୍ଥିର କରିବା ପ୍ରଶ୍ନ । ଏ ମଧ୍ଯରେ ଓଡ଼ିଶାର ପ୍ରଧାନମନ୍ତ୍ରୀ ( ସେତେବେଳେ 
ରାଜ୍ୟର ମୁଖ୍ୟମନ୍ତ୍ରୀଙ୍କୁ ପ୍ରଧାନମନ୍ତ୍ରୀ କୁହାଯାଉଥୁଲା) ବିଶ୍ଵନାଥ ଦାଶ ରିସର୍ଚ୍ଚ 
ସ୍ାଲାରସିପ୍‌ ଘୋଷଣା କରିଥୁଲେ । ପ୍ରହଲାଦ ଏଥୁପାଇଁ ଦରଖାସ୍ତ ଦେଲେ ଆଉ 
ସହଜରେ ପାଇଗଲେ । ଦୁଇବର୍ଷ ଶାର୍ତିନିକେତନରେ ରହି ରିସର୍ଚ୍ଚ କରିବାକୁ 
ହେବ । ମାସକୁ ପଚାଶ ଟଙ୍କା । ୧୯୩୯ ରୁ ୧୯୪୧ ପର୍ଯନ୍ତ ଚୀନା ଭବନ, 
ଶାନ୍ତିନିକେତନରେ କାମ କଲେ । ସେ ପାଲି ଏବଂ ବୌଦ୍ଧଧର୍ମରେ ହଜିଯାଇଥୁବା 
ମୂଳଗ୍ରକ୍ତମାନଙ୍କର ପୁନରୁଦ୍ଧାର କରିବା ପାଇଁ ଲାଗି ପଡ଼ିଲେ । ବର୍ଭମାନ 
ପ୍ରହଲାଦଙ୍କର ଭାଷାଞଜ୍ାନକୁ ନୂଆ ଦିଗ ମିଳିଲା । କାଳିଦାସ ଭବଭୂଡିଙ୍କର 
କାବ୍ୟଗୁଣରୁ ବାହାରି ଯାଇ ପ୍ରହଲାଦଙ୍କର ମନ ସେହିସବୁ ଗ୍ର ଆଡ଼କୁ ଢଳିଲା 
ଯାହା ବର୍ରମାନ ଭାରତରେ ଉପଲ୍‌ବଧ ହେଉ ନ ଥୁଲା, କିନୁ ଚୀନା ଭାଷାରେ 
ଅନୁଦିତ ହୋଇ ସୁରକ୍ଷିତ ଥୁଲା । ଏହି ଗ୍ରଛଗୁଡ଼ିକର କେତେ ପରିବର୍ଭନ ହୋଇଥୁବ, 
କଳନା ବି କରାଯାଇ ପାରେ ନାହିଁ । ଚୀନା ଭାଷାରେ ମଧ୍ଯ ସେ ପାଣ୍ଡୁଲିପି ଅକ୍ଷୁଣ୍ଡ 
ରହି ପାରି ନ ଅଲା | ତେଣୁ ପ୍ରହଲାଦ ପାଲିରେ କେତୋଟିର ଅନୁବାଦ କଲେ । 
ଏହା ସହିତ ମଧ୍ଯ ଭାରତରେ ମିଳୁ ନ ଥବା ସେହି ଅମୂଲ୍ୟ ଗ୍ରନ୍ଧମାନଙ୍କରେ ନିଜର 
ଆଗ୍ରହ ଦେଖାଇଲେ । ଅଭିଧର୍ମସମୁଚ୍ତୟ ଓ ଅଭିଧର୍ମକୋଷଭାଷ୍ୟ ଦୁଇଟି ଗ୍ରନ୍ଧର 
ଅଭାବ ସଂସ୍କୃତ ଭାଷାରେ ଥୁଲା । ତେଣୁ ଏହାକୁ ଚୀନା ଭାଷାରୁ ପୁଣି ସଂସ୍କୃତକୁ 
ଅନୁବାଦ କଲେ । ଏହାପରେ ପଣ୍ଡିତ ରାହୁଳ ସାଂକୃତ୍ୟାୟନ ହିନ୍ଦୀରେ ଦୀର୍ଘ 
ଭୂମିକା ଲେଖି ଅଭିଧର୍ମସମୁଜୟ ପ୍ରକାଶ କରିଥୁଲେ । 


ଏଣେ ଶାର୍ତିନିକେତନର ବାତାବରଣ ବିଶ୍ବରେ ଜ୍ଞାନ ପାଇଁ ଏକ ଆକର୍ଷଣ 
କେନ୍ଦ୍ର ହୋଇଥଲା । ସ୍ବୟଂ ବିଶ୍ଵକବି ସେଠାରେ ରହି କାର୍ଯ୍ୟ ତଦାରଖ 

କରୁଥିଲେ । କେବଳ ଦେଶ ନୁହେଁ, ବିଶ୍ଵର ବିଭିନ୍ନ କ୍ଷେତ୍ରରେ ଶୀର୍ଷସ୍ଥାନ ଲାଭ 
କରିଥବା ଲୋକମାନଙ୍କର ଯିବା ଆସିବା ସେଠାକୁ ଲାଗି ରହିଥାଏ । ଗାନିଢୀ 
ପ୍ରାୟ ଶାତ୍ତିନିକେତନକୁ ଆସୁଥଲେ, ବିଭିନ୍ନ କାର୍ଯ୍ୟ ପ୍ରତି ଆଗ୍ରହ ଦେଖାଉଥୁୂଲେ । 
ପ୍ରହଲାଦ ସ୍ଵାଧୀନତାପୂର୍ବ ଶାର୍ତି ନିକେତନର ଆମ୍ବତୋଟାରେ ବିଶ୍ବଗୁରୁଙ୍କର 
ହତ୍ରଛାୟାରେ ରହିଲେ । ବିଦ୍ଧାନ୍‌ ହଜାରୀ ପ୍ରସାଦ ଦ୍ଧିବେଦୀ ପଡ଼ୋଶୀ ଭାବରେ 
ଥିଲେ । ସେ ପାଟନାରେ ହିନ୍ଦୀ ଶିଖିଥୁଲେ କିନ୍ତୁ ଦ୍ବିବେଦୀଙ୍କ ସଂସ୍ପର୍ଶରେ ଆସିବା 
ପରେ ତାର ଉପଯୋଗ ମଧ୍ଯ କଲେ । 


ଡେଣେ ମହାପଡଶ୍ଡିତ ରାହୁଳ ସାଂକୃତ୍ୟାୟନ ଲୋପ ପାଇ ଯାଇଥୁବା ଜ୍ଞାନ 
ସ୍ତୋତକୁ ଖୋଜିବାରେ ଲାଗିଥୂଲେ । ତିକତକୁ ବୌଦ୍ଧଧର୍ମ ଭାରତରୁ ଯାଇଥୁଲା । 
ଭାରତରେ ଲୋପ ପାଇଥୁୂବା ଅନେକ ଗ୍ରଛର ପାଣ୍ଡୁଲିପି ତିକତୀ ଭାଷାରେ 
ସେଠାରେ ସୁରକ୍ଷିତ ଥୁଲା । ରାହୁଳଙ୍କ ପରି ଯାଯାବର ପ୍ରବୃଭିର ଲୋକ ସେ 
ଦୁର୍ଗମ ସ୍ଥାନକୁ ଗଲେ | ସେଠାରୁ ଗଧ ଉପରେ ଲଦି ବହୁତ କିଛି ଦୁର୍ଲଭ 
ପାଣ୍ଡୁଲିପି ନେଇ ଆସିଲେ । ସେ ଖୋଜୁଥୂଲେ ଏପରି ଜଣେ ବ୍ୟକ୍ତି, ଯେ ଜି 
ସେଗୁଡ଼ିକ ପଢ଼ି ବୁଝି ତାର ପାଠ ଠିକ୍‌ କରି ପାରିବ । ହଜାରୀ ପ୍ରସାଦଙ୍କଠାରୁ ସେ 
ପ୍ରହଲାଦଙ୍କ ବିଷୟରେ ବହୁତ କିଛି ଜାଣି ପାରିଲେ । ପ୍ରହଲାଦ ତାଙ୍କ କାମରେ 
ଆସିଲେ । 

ଦେଶବିଦେଶରେ ଅଧ୍ଧାପନା 


ଫେଲୋସିପ୍‌ ପାଇ ପ୍ରହଲାଦ ଶାର୍ରିନିକେତନ ଯାଇଥୁଲେ । ତେଣୁ ସମୟ 
ଶେଷ ହେବା ପରେ ସେଠାରେ ରହିବା କଷ୍ଟକର ଥୂଲା । ଏଣୁ ପୁଣି ଥରେ ତାଙ୍କୁ 
ଅନ୍ତପାଲୀ ଫେରିବାକୁ ପଡ଼ିଲା । ଜୀବିକାର ସ୍ଥାୟିତ୍ଵ ବିନା ଜୀବନର ପ୍ରଥମ 
ଅବସ୍ଥା ବଡ଼ କଷ୍ଟକର ହୋଇଥାଏ । ତେବେ ଆର୍ଥିକଦୃଷ୍ଠିରୁ ଗଉନ୍ତିଆଙ୍କ ପୁଅ 
ପାଇଁ ଜୀବନ କଷ୍ଟକର ନ ଥୁଲା | କିନ୍ତୁ ଏମ୍‌.ଏ. ଏବଂ ବ୍ୟାକରଣାଚାର୍ଯ୍ୟ ପାଇଁ 
ପାଦ ରଖିବାକୁ ମଧ୍ଯ କେଉଁଠି ହେଲେ ମାଟି ଖଣ୍ଡେ ମିଳୁ ନାହିଁ । ସେ ଉନ୍ଳର 
ସୁଦୂର ପୂର୍ବାଞ୍ଚଳ ବାରିପଦା ଚାଲି ଆସିଲେ । ସେଠି ହାଇସ୍ତ୍ୁଲରେ ଶିକ୍ଷକ 
ହେଲେ । ସେ କୌଣସି ତାଲିମ ପାସ୍‌ କରି ନ ଥୁବାରୁ ଦରମାକୁ ନେଇ ବଡ଼ 
ସମସ୍ଯା ସୃଷ୍ଠି ହେଲା । ପ୍ରହଲାଦଙ୍କର ସେଥୁପ୍ରତି ଖାତିର ନ ଥୁଲା। 
ସେତେବେଳେ ବାରିପଦା ହିଁ ଓଡ଼ିଶାର ପ୍ରତିଭାସମ୍ପନ୍ନ ବ୍ୟକ୍ତିମାନଙ୍କର ଗଡ଼ 
ଥୁଲ। । ସେଠି ବଡ଼ ବଡ଼ ଧୂରନ୍ଦର ଲୋକସବୁ ଶିକ୍ଷକ ଥୁଲେ । ପରମାନନ୍ଦ 
ଆଚାର୍ଯ୍ୟ ସେଠାରେ ଓଡ଼ିଶା ଇତିହାସ କାମରେ ନିଜକୁ ପ୍ରତିଷ୍ଠିତ କରି 
ସାରିଥୂଲେ । ତାଙ୍କର ପଦାଙ୍କ ଅନୁସରଣ କରି ଇତିହାସର ଅଜ୍ଞାତ ଅଧ୍ଯାୟରୁ 
ପରଦା ଉଠାଇବାକୁ କେଦାରନାଥ ମହାପାତ୍ର ନିୟୋଜିତ ହୋଇଥୁୂଲେ । 
ମହାରାଜା ପୂର୍ଣ୍ଣଚନ୍ଦ୍ର ଭଞ୍ଜଦେଓଙ୍କର ପୃଷ୍ଠପୋଷକତାରେ ସାହିତ୍ୟ, ସଂସ୍କୃତି ଓ 
ଗବେଷଣା ଆଦି କ୍ଷେତ୍ରରେ ନୂତନତା ଆଣିବାକୁ ପ୍ରୋତ୍ସାହନ ଦିଆ ଯାଉଥୁଲା । 
ରାଜ୍ୟର ବିଭିନ୍ନ ଅଞ୍ଚଳରେ ବିଭିନ୍ନ ବିଷୟରେ ଶୀର୍ଷସ୍ଥାନ ଲାଭ କରିଥୁବା 
ବିଦ୍ଧାନୁମାନେ ଆକର୍ଷିତ ହୋଇ ସେଠାକୁ ଚାଲି ଆସୁଥୂଲେ । ସେମାନଙ୍କ ମଧ୍ଯରେ 
ପ୍ରହଲାଦ ମଧ୍ଯ ଥୂଲେ । ଟ୍ରେଣ୍ଡ୍‌ ଟିଚର ହୋଇ ନ ଥୁବା ଯୋଗୁଁ ସାଧାରଣ 
ଶିକ୍ଷକଭାବେ ତାଙ୍କୁ କାମ ଆରମ୍ଭ କରିବାକୁ ପଡ଼ିଥୂଲା । ବାକି ଯୋଗ୍ୟତାଗୁଡ଼ିକ 

ଏଠାରେ କିଛି କାମ ଦେଲା ନାହିଁ। କିନ୍ତୁ ପ୍ରହଲାଦ ଚୁପ୍‌ ହୋଇ ବସି 
ପାରିଲେନି ! ପାଠପଢ଼ା ଚାଲୁ ରଖିଥୂଲେ । ଓଡ଼ିଆରେ ଏମ୍‌. ଏ. କରିଦେଲେ | 
ବାରିପଦାରେ ପଡ଼ିବା ପାଇଁ ବହୁତ ସମୟ ମିଳୁଥିଲା । ସେତେବେଳେ ଶିକ୍ଷା 
ବିଭାଗର ସର୍ବୋଜ଼ ଅଧୁକାରୀ (ଡି.ପି.ଆଇ.) ପ୍ରଫେସର ଶ୍ୟାମା ଚରଣ 
ତ୍ରିପାଠୀ ଥଲେ । ସେ ପ୍ରହଲାଦଙ୍କ ଗୁଣାବଳୀ ଜାଣିଥୂଲେ ! ଥଞରେ ଯେତେବେଳେ 
ସେ ବାରିପଦା ପରିଦର୍ଶନରେ ଆସିଲେ, ଆଶ୍ଚର୍ଯ୍ୟ ହୋଇ କହିଲେ, ପ୍ରହଲାଦ, 
ତୁମେ ଏଠି ଜଣେ ସାଧାରଣ ଶିକ୍ଷକ ପଦରେ ! ଏହା କେମିତି ହୋଇଗଲା ? 


ପ୍ରହଲାଦ ଏ କଥାର କିଛି ଉତ୍ତର ଦେଲେ ନାହିଁ । ଡି. ପି. ଆଇ. 
ଫେରିଯାଇ ଖୋଜିଲେ ପ୍ରହଲାଦଙ୍କ ପାଇଁ ଉପଯୁକ୍ତ ସ୍ଥାନ । କଟକର ରେଭେନ୍‌ସା 
କଲେଜରେ ସଂସ୍କୃତ ଏବଂ ଓଡ଼ିଆ ବିଭାଗ ଏକାଠି ଥୁଲା । ସେଠି ଲେକ୍ଵଚରର୍‌ 
ପଦ ଖାଲିଥୂଲା ! ଶୀଘ୍ର ପ୍ରହଲାଦଙ୍କୁ ସେଠାରେ ନିଯୁକ୍ତି ମିଳିଗଲା । ସେ 
ଢୀବନରେ ଆଗକୁ ବଢ଼ି ଚାଲିଲେ । ଆଉ ଫଛକୁ ଫେରି ଦେଖି ନାହାର୍ି । 
କିଛିଦିନ ପରେ ସମ୍ବଲପୁର ଗଙ୍ଗାଧର ମେହେର କଲେଜକୁ ଚାଲିଗଲେ ! ଏ 
ଜାଗାଟି ତାଙ୍କ ପାଇଁ ନିଶ୍ଚୟ ସୁବିଧାଜନକ ଥୁଲା ।! ଅନ୍ତପାଲୀଠାରୁ ସମ୍ବଲପୁର 
ବେଶି ଦୂରରେ ନ ଥୂଲା। ତେଣୁ କିଛି ସମୟ ସେ ଶାର୍ତିରେ ରହି 
ପାରିଲେ । କିନ୍ତୁ ବିଧାଡା ପ୍ରଫେସର୍‌ ପ୍ରଧାନଙ୍କ ପାଇଁ ଆଉ କିଛି ରାସ୍ତା ଡିଆରି 
କରିଥୁଲେ । ଚୀନ୍‌ ସରକାର ଚୀନା ଭାଷା ପାଇଁ ଡିନୋଟି ଫେଲୋସିପ୍‌ ପ୍ରଦାନ 
କରିଥୁଲେ । ଶାର୍ତିନିକେତନରେ ଚୀନା ଭବନର ନିର୍ଦ୍ଦେଶକ ପ୍ରଫେସର୍‌ ପ୍ରଧାନଙ୍କ 
ସହ ସମ୍ପର୍କ ସ୍ଥାପନ କଲେ । ପ୍ରହଲାଦଙ୍କ ଅଭିଳାଷ ପୂର୍ଣ୍ଣ ହେବାର ଏ ଗୋଟିଏ 
ମହାନ୍‌ ଅନସର ଥୁଲା ! 


ସେ ନିଜର ଇଚ୍ଛା ଜଣାଇଲେ । ପ୍ରହଲାଦଙ୍କର ନିର୍ବାଚନରେ କୌଣସି ବାଧା 
ନ ଥୁଲା । ବିଶ୍ଵଭାରଡୀରେ ଅଧ୍ୟାପକ ପଦବୀ ମିଳିଲା । ଏହାଙ୍କ ବ୍ଯଡୀଡ 
କଲିକତା ବିଶ୍ଵବିଦ୍ୟାଳୟର ପ୍ରଫେସର୍‌ ପ୍ରବୋଧଚନ୍ଦ୍ର ବାଗ୍ଚୀ ଆଉ ପୁନାର 
ପ୍ରଫେସର୍‌ ପି. ବି. ବାପଟ ମଧ୍ଯ ସେହି ସମୟରେ ବଛା ଯାଇଥୁଲେ ! 

ଏବେ ପ୍ରହଲାଦଙ୍କ ପାଇଁ ଅଧ୍ବକ ଦାୟିତ୍ସ ପୂର୍ଣ୍ଣ କାମ ପଡ଼ିଲା । ପ୍ରାଚ୍ୟ 
ଅଧ୍ୟୟନ ବ୍ଯତୀତ ସେ ଓଡ଼ିଆ ଭାଷା ଏବଂ ସାହିତ୍ୟରେ ଆଗ୍ରହୀ ହେଲେ । 
ବର୍ଭମାନ ନିଜ ଜ୍ଞାନକୁ ଲେଖନୀ ମାଧ୍ଯମରେ ବିତରଣ କରିବା କାମ ଆରମ୍ଭ 
ହେଲା । ପ୍ରଫେସର୍‌ ପ୍ରହଲାଦ ପ୍ରଧାନ ହିନ୍ଦୀରେ ସବୁଠାରୁ ପ୍ରତିଷ୍ଠିତ ପତ୍ରିକା 
‘କଳଛ୍ନା'ରେ ଲେଖା 
ଦେଇ ଉଚ୍ଚ ପ୍ରଶଂସିତ ହେଲେ । “କଳ୍ନା'ର ସଂପାଦକ ଓ ବିଶିଷ୍ଟ ସମାଜବାଦୀ 
ବଦରୀ ବିଶାଳ ପିର୍ୀ ତାଙ୍କୁ ଉଚ୍ଲସିତ ଅଭିନନ୍ଦନ ଢଣାଇଥୁୂଲେ । ରାହୁଳ 
ସାଂକୃତ୍ୟାୟନ ମଧ୍ଯ ତାଙ୍କ ସଂସ୍ଥର୍ଶରେ ଆସିଲେ । ହଜାରୀପ୍ରସାଦ ସବୁବେଳେ 
ତାଙ୍କୁ ଉତ୍ସାହ ଦେଉଥୂଲେ । ଡଃ ରଘୁବଂଶଙ୍କ ପରି ବିଦ୍ଧାନ ଏବଂ ବୁଲ୍କେ 
ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ବିଦଵବତ୍ତାରେ ମୁଗ୍ଧ ହୋଇଥୂଲେ । ବାସ୍ତବରେ 
ବିଶ୍ଵଭାରତୀ ଜ୍ଞାନୀ ଓ ଗୁଣିଜ୍ଚନଙ୍କର ପରିଚୟ ପାଇଁ ବିଶ୍ବର ଅଦ୍ଧିତୀୟ କେନ୍ଦ୍ର 
ଥୁଲା । କିନ୍ତୁ ସେତେବେଳେ ସରକାରୀ ସ୍ତରରେ ଶାନ୍ତିନିକେତନର ଡିଗ୍ରୀକୁ 
ମାନ୍ୟତା ଦିଆ ଯାଉ ନ ଥିଲା । 


ଏ ଭିତରେ ଚୀନ୍ନରେ ହିନ୍ଦୀ ଏବଂ ସଂସ୍କୃତ ପ୍ରଫେସର୍‌ ଦରକାର ପଡ଼ିଲା । 
୧୯୪୯ ମସିହା କଥା । ଭାରତ ଓ ଚୀନ୍‌ ମଧ୍ଯରେ ନିବିଡ଼ ସମ୍ପର୍କ ଥୁଲା ! 
ଶାର୍ରିନିକେତନରୁ ପ୍ରଫେସର୍‌ ପ୍ରହଲାଦ ପ୍ରଧାନଙ୍କ ନାଁ ପଠାଇ ଦିଆଗଲା ଓ ଚୀନ 
ସରକାର ଖୁବ୍‌ ଶୀଘ୍ର ସ୍ଵୀକୃତି ଦେଇଦେଲେ । ମାତ୍ର ପ୍ରଫେସର୍‌ ପ୍ରଧାନ ତ ମୂଳରୁ 
ଓଡ଼ିଶା ସରକାରଙ୍କର ଶିକ୍ଷା ବିଭାଗରେ ଥଲେ । ଏଣୁ ଓଡ଼ିଶା ସରକାରଙ୍କର 
ଅନୁମତି ମାଗିଲେ । ଏଥୁପାଇଁ ସରକାରଙ୍କଠାରୁ ବିଦେଶ ଯିବାପାଇଁ ଅଗ୍ରିମ ଅର୍ଥ 
ମଗା ହେଲା ୮ ପରିବାର ଶାର୍ତିନିକେତନରେ ରହିଲେ । ଏଣୁ ଅନୁପସ୍ଥିତିରେ 
ପରିବାରକୁ ଭତ୍ତା ଦେବାପାଇଁ କଥା ସ୍ଥିର ହେଲା । ସବୁକଥା ସ୍ବୀକୃତ ହେଲା । 
-ନାନ୍‌କିଙ୍୍‌ ବିଶ୍ଵବିଦ୍ୟାଳୟର ଇନ୍‌ଷ୍ଟିଚ୍ୟୁଟ୍‌ ଅଫ୍ଵ ଓରିୟେଣ୍ଟାଲ୍‌ ଷ୍ଟଡିଜୁରେ ତାଙ୍କୁ 
ସ୍ବାଗତ କରିବା ପାଇଁ ବ୍ଯବସ୍ଥା କରାଯାଇଥୁଲା । ପ୍ରଫେସର୍‌ ପ୍ରହଲାଦ ପ୍ରଧାନ 
ନିର୍ଦ୍ଦେଶକଙ୍କୁ ଅତି ବିନୟର ସହ ଲେଖୁଲେ, “ମୁଁ କେବେ ବି ଚୀନ୍‌ ଯାଇ ନାହିଁ । 
ମୁଁ ସେଠାରେ କାହାରିକୁ ଢାଣି ନାହିଁ । ସେଠାକାର ଭାଷା ସହ ମଧ୍ଯ ମୁଁ ଅଧକ 

ପରିଚିତ ନୁହେଁ । ଏଣୁ କାହାକୁ ହେଲେ ମୋତେ ନେଇଯିବା ପାଇଁ 
ଏୟାର୍‌ ପୋର୍ଟ ପଠାଇଲେ ସୁବିଧା ହେବ ।” ନିର୍ଦେଶକ ସେଠାରେ ତାଙ୍କର 
ଆସିବା, ରହିବା ଏବଂ ଖାଇବା ସବୁ ବ୍ୟବସ୍ଥା କରିଥୁଲେ ! ଏଣୁ ନାନ୍‌କିଙ୍ଗରେ 
ପହଞ୍ଚିଲା ପରେ ତାଙ୍କର କୌଣସି ଅସୁବିଧା ହୋଇ ନ ଥୁଲା। ଏଣେ 
ବିଶ୍ନଭାରତୀରେ ମଧ୍ଯ ତାଙ୍କ ପରିବାରର ଦାୟିତ୍ସ ହଜାରୀ ପ୍ରସାଦ ଦ୍ଧିବେଦୀ ଏବଂ 
ଜଣେ ବଙ୍ଗାଳୀ ଅଧ୍ୟାପକଙ୍କ ଉପରେ ରହିଲା ! 


ନାନ୍‌କିଙ୍ଗ୍‌ରେ ପହଞ୍ଚି ପ୍ରଫେସର୍‌ ପ୍ରହଲାଦ ପ୍ରଧାନ ରିକ୍‌ସାରୁ ଓହ୍ଲାଇ 
ରିକ୍ସାବାଲାକୁ ଦଶଟଙ୍କା ଦେଲେ | ସେ କିଛି ସମୟ ପରେ ଦୁଇ ବ୍ୟାଗ୍‌ ନୋଟ୍‌ 
ନେଇ ଆସିଲା ! ନିଜ ଭଡ଼ା ରଖି, ବାକିତକ ପ୍ରଫେସର୍‌ ପ୍ରହଲାଦ ପ୍ରଧାନଙ୍କୁ 
ଫେରାଇ ଦେଲା । ପ୍ରହଲାଦ ଆଶ୍ଚର୍ଯ୍ୟ ହୋଇଗଲେ । ଏ କଣ ? ଜଣାପଡ଼ିଲା 
ଯେ ଚୀନା ମୁଦ୍ରାର ଏହିପରି ଅବସ୍ଥା । ସମ୍ପୂର୍ଣ୍ଣ ମୂଲ୍ୟହୀନ ହୋଇ ଯାଇଛି । 
ଚାରିଆଡ଼େ ବିଶୃଙ୍ଖଳା । ଚୀନ୍‌ର ରାଜଧାନୀ ନାନ୍‌କିଙ୍ଗରେ ଭୟଙ୍କର ଅବ୍ୟବସ୍ଥା 
କୌଣସି ସୁରକ୍ଷା ମଧ୍ଯ ନ ଥୁଲା ! କାହାକୁ ପଢ଼ାଇବେ ? କ”'ଣ ପଢ଼ାଇବେ ? 
ପୂରାପୂରିଭାବେ ପରିବେଶ ବିଗିଡ଼ି ଯାଇଥ୍ଲା। । ଏବେ କଣ କରିବେ ? 
ପ୍ରଫେସର୍‌ ପ୍ରହଲାଦ ପ୍ରଧାନ ଦେଖିଲେ ଚ୍ଯାଙ୍ଗୁ କାଇ ଶେକ୍‌ ସରକାର 
ଦୋଦୃୁଲ୍ୟମାନ । ରାଜଧାନୀରେ ହଣାମରା ଆରମ୍ଭ ହୋଇ ଗଲାଣି । ଅବସ୍ଥା ଶାନ୍ତ 
କରିବାକୁ କମ୍ୟୁନିଷ୍ଟଦଳ ସଡ଼କ ଉପରକୁ ଉଠି ଆସିଲେଣି । କାହାରି ଜୀବନ 
ସୁରକ୍ଷିତ ନୁହେଁ । କେଉଁଠି କେତେବେଳେ ବୋମା ପଡ଼ିବ ଠିକଣା ନାହିଁ । 
ସହରରେ ଅନିଶ୍ଚିତତା ବ୍ୟାପି ଯାଇଛି । 


ଚାରି ପାଞ୍ଚ ଦିନରେ କମ୍ୟୁନିଷ୍ଟମାନେ ଶାସନକୁ ଅକ୍ତିଆର କରିନେଲେ । 
ପେଇକିଂ ରେଡିଓରେ ଘୋଷଣା କରାଗଲା ଯେ ଜନତା ଶାନ୍ତି ବଢାୟ ରଖୁ । 
ତଥାପି ଅସୁବିଧା ଦୂର ହେଲା ନାହିଁ । ପ୍ରଫେସର୍‌ ପ୍ରହଲାଦ ପ୍ରଧାନ କାହାରି ସହ 
ରାଜନୀତି ବିଷୟରେ ଚର୍ଚ୍ଚା କଲେ ନାହିଁ । ବାହାରେ ବୁଲିବା ବନ୍ଦ ହୋଇଗଲା ! 
ସପ୍ତାହକ ପରେ ପେଇକିଂ ଯିବା ପାଇଁ ଆଦେଶ ଆସିଲା । ଓରିୟେଣ୍ଟାଲ୍‌ ଷ୍ଟଡିକ୍‌ 

ବିଭାଗ ନାନ୍‌କିଙ୍ଗରୁ କାଢ଼ି ନିଆଗଲା । ପ୍ରଫେସର୍‌ ପ୍ରଧାନ ପେଇକିଂ ଯିବା ପରେ 
ବହୁତ ଶାନ୍ତି ଅନୁଭବ କଲେ । ସେତେବେଳର ରାଜଧାନୀ ପେଇକିଂ ବର୍ଭମାନର 
ବେଇଜିଂ । ପ୍ରଫେସର୍‌ ପ୍ରହଲାଦ ପ୍ରଧାନଙ୍କର କାମ ସେଇଠି ଆରମ୍ଭ ହେଲା ! 


ନାନ୍‌କିଙ୍ଗ ଛାଡ଼ିବା ପୂର୍ବରୁ ସେ ମରୁ ମରୁ ବଞ୍ଚିଗଲେ । ଦିନେ ସଂଧ୍ୟାବେଳେ 
ବାହାରକୁ ଯାଇଥୁଲେ । ସୈନିକମାନେ ତାଙ୍କୁ ଧରି ନେଇ ପରିଚୟ ମାଗିଲେ । 
ପକେଟରେ ପାସ୍ପୋର୍ଟ ନ ଥୁଲା । ଗୁଳି ମାରିବାବେଳକୁ ସେ ପାଖରେ ଥବା 
ହଷ୍ଟେଲର ନୀ କହିଲେ । ସେଠିକୁ ନେଇଯାଇ ବଖରାରେ ଥୁବା ସବୁ କିଛି 
ଖୋଜାଖୋଜି କଲେ । ଯେତେବେଳେ ଠିକ୍‌ ପାସପୋର୍ଟ ମିଳିଲା ସେତେବେଳେ 
ତାଙ୍କୁ ଛାଡ଼ି ଦିଆଗଲା । 


କମ୍ୟୁନିଷ୍ଟମାନେ ମୁଖ୍ୟ ଜାଗାଗୁଡ଼ିକ ଅଧ୍ବକାର କରିନେଲେ । ସେମାନେ 
ଶୀଘ୍ର ଶାସନଭାର ସମ୍ଭାଳି ନେଲେ । ଶାନ୍ତି ସ୍ଥାପନ କରିବା ନୂଆ ସରକାରଙ୍କର 
ପ୍ରଥମ କାମ ଥୁଲା । ଜନତାଙ୍କ ମଧ୍ଯରେ ଆତ୍ମବିଶ୍ଵାସ ନ ଆସିଲେ କୌଣସି 
ଶାସନ ସଫଳ ହୋଇପାରେ ନାହିଁ । 


ଧୀରେ ଧୀରେ ଓରିୟେଣ୍ଟାଲ ଷ୍ଟଡିଜ୍‌ ବିଭାଗ ଖୋଲିଲା ଆଉ ପାଠପଢ଼ାର 
ବାଡାବରଣ ସଜଡ଼ା ଗଲା । ହିନ୍ଦୀ ଆଉ ସଂସ୍କୃତ ପଢ଼ା ଆରମ୍ଭ ହେଲା । କିନ୍ତୁ 
ପ୍ରଫେସର୍‌ ପ୍ରହଲାଦ ପ୍ରଧାନ ତ ପାଲି ଆଉ ଚୀନା ଭାଷା ମଧ୍ଯ ଜାଣିଥୂଲେ । 
ତେଣୁ ତାଙ୍କ କାମ ସହଜ ହୋଇଗଲା । ସେଠାରେ ପ୍ରସିଦ୍ଧ ଚୀନା ବିଦ୍ଧାନ୍‌ 
ଚୁଂ ରନ୍ନଙ୍କ ସହ ତାଙ୍କର ସମ୍ପର୍କ ସ୍ଥାପନ ହେଲା। ସେ ସମୟରେ ସେ 
ବୌଦ୍ଧଧର୍ମର ବିଖ୍ୟାତ ପଶ୍ଡିତ ଥଲେ । ତେଣୁ ପ୍ରଫେସର୍‌ ପ୍ରଧାନ ଓ ଚୁଂ ରନ୍ଧଙ୍କ 
ଭିତରେ ଗଭୀର ସମ୍ପର୍କ ଗଢ଼ି ଉଠିଲା । ପ୍ରଥମେ ବୌଦ୍ଧଧର୍ମର ମୂଳଗ୍ରନ୍ଥ 
ଅଭିଧର୍ମସମୁଚୟର ବାକି ରହିଥ୍‌ବା କାମ ପୂରଣ କଲେ । ଏ ଗ୍ରନ୍ଷଟି ଅଧାରେ 
ରହିଯାଇଥୁୂଲା । ପ୍ରଫେସର୍‌ ପ୍ରହଲାଦ ପ୍ରଧାନ ସେ ଗ୍ରଛ୍ଚଟିକୁ ସଂସ୍କୃତରେ 
ଅନୁବାଦ କଲେ । ପ୍ରଥମ କାମ ଥୁଲା ଚୀନା ଭାଷାରେ ଡାର ମୂଳପାଠକୁ ପ୍ରକାଶ 
କରିବା, ଯେହେଡୁ ଗ୍ରନ୍ଷଟି ମୂଳତଃ ସଂସ୍କୃତରେ ଥୁଲା । ଏଣୁ ପ୍ରଫେସର୍‌ ପ୍ରଧାନଙ୍କୁ 

୩୦ ପ୍ରଫେସର୍‌ ପ୍ରହଲାଦ ପ୍ରଧାନ 


ପରିଶ୍ରମ କରି ପୁଣିଥରେ ସଂସ୍କୃତରେ ଲେଖିବାକୁ ପଡ଼ିଲା । ପାଠ ସଂଶୋଧନ 
କରିବା ସଙ୍ଗେ ସଙ୍ଗେ ସଂସ୍କୃଡରେ ତାହା ପ୍ରସ୍ତୁତ କଲେ । ସେହିପରି 
ଅଭିଧର୍ମକୋଷଭାଷ୍ୟ ମଧ୍ଯ ଭାରଡ ମାଟିରୁ ଲୁପ୍ତହୋଇ ସାରିଥୂଲା। ଯଦିଓ 
ବୌଦ୍ଧଧର୍ମର ମୂଳଗ୍ରକ୍ଧ ରୂପରେ ଏହାର ଚୀନାରେ ଅନୁବାଦ ଉପଲବ୍ଧ ଥୁଲା । 
ପ୍ରହଲାଦଙ୍କୁ ଆଉଥରେ ଏହାକୁ ସଂସ୍କୃତକୁ ବଦଳାଇବାକୁ ପଡ଼ିଲା । 
ବିଶ୍ଵଭାରତୀରୁ ଏ କାମ ଆରମ୍ଭ ହୋଇଥଲା । କାମ ଶେଷ ହେବା ପରେ 
ସେହିଠାରୁ ହିଁ ପ୍ରକାଶିତ ହେଇ। । ଏହିପରି ରାହୁଲ ସାଂଳୁତ୍ୟାୟନ ଯେଉଁ 
କଷ୍ଟକର କାର୍ଯ୍ୟ ଏଠାରୁ ଆରମ୍ଭ କରିଥୁଲେ ତାକୁ ଆଗେଇ ନେବା ପାଇଁ ହିନ୍ଦୀ 
ଜଗତରେ ସେହି ସ୍ତରରେ ସଂସ୍କୃତ, ଚୀନା, ତିକତୀ ଓ ପାଲିଭାଷା ଜାଣିଥ୍‌ବା 
ବ୍ୟକ୍ତି ଆଉ କେହି ନ ଥଲେ । ପ୍ରହଲାଦ ଏହି କାର୍ଯ୍ୟକୁ ସବୁଠାରୁ ଉଚ ଶିଖରରେ 
ପହଞ୍ଚାଇଥୁଲେ । 


ଯଦିଓ ପ୍ରଫେସର୍‌ ପ୍ରହଲାଦ ପ୍ରଧାନ ସମ୍ପୂର୍ଣ୍ଣ ଭାବରେ ଶ୍ରୀଜଗନ୍ନାଥଙ୍କ ପ୍ରତି 
ଅନୁରକ୍ତ ଥୁଲେ ତଥାପି ତାଙ୍କୁ ଲାଗୁଥୁଲା ସତେ ଯେମିତି ବୌଦ୍ଧଧର୍ମ ଆଉ 
ଶ୍ରୀଜଗନ୍ନାଥଙ୍କର ପରମ୍ପରା କେଉଁଠୁ ନା କେଉଁଠୁ ଗୋଟିଏ ମୂଳପିଣ୍ଡିରୁ ଉତ୍ପନ୍ନ 
ହୋଇଛି । ଏମିତି ବି ଆମେ କହିପାରୁ ଶ୍ରୀଜଗନ୍ନାଥଙ୍କଠାରୁ ଧର୍ମର ମୂଳତତ୍ତ୍ଵ 
ବିଛାଡ଼ି ହୋଇ ବୌଦ୍ଧ ଓ ଜୈନ ଧର୍ମରେ ରୂପାନ୍ତରିତ ହୋଇଛି । ଚୀନ୍‌ରେ 
ରହଣିକାଳ ମଧ୍ଯରେ ତାଙ୍କର କେତେଜଣ ବୌଦ୍ଧ ଧର୍ମଗୁରୁଙ୍କ ସହ ସାକ୍ଷାତ 
ହେଲା । ସେ ସମୟରେ ପଞ୍ଚେନ୍‌ ଲାମାଙ୍କ ପ୍ରତି ସରକାର ବହୁତ ଉଦାର ଥୂଲେ । 
ତିକତରୁ ଆସି ସେ ଚୀନ୍‌ରେ ପହଞ୍ଚିଲେ । ସେ ମଧ୍ଯ ବୌଦ୍ଧଧର୍ମର ଶୀର୍ଷସ୍ଥାନରେ 
ଥୁଲେ । ପେଇକିଙ୍ଗରେ ଥବା ପେଇଂ ହାଇ ଲାମା ମୋନାଷ୍ଟରୀରେ ତାଙ୍କୁ 
ଅଭିନନ୍ଦନ ଜଣାଇବା ପାଇଁ ଆୟୋଜନ କରାଗଲା । ସେଥୁରେ ପଞ୍ଚେନ୍‌ 
ଲାମାଙ୍କୁ ଅଭିବାଦନ ଜଣାଇବା ସଙ୍ଗେ ସଙ୍ଗେ ଅଧଫ୍ୁଟ ଚଉଡ଼ା ଆଉ ହୁଇଗଜ 
ଖଦୀକନା ଉପହାର ସ୍ଵରୂପ ତାଙ୍କୁ ଅର୍ପଣ କରା ଯାଇଥଲା । ସ୍ଥ ହଲାଦ ଦଖିଲେ: 
ଯେ ପରେ ଗୋଟିଏ ମାଟି ବାସନରେ ରନ୍ଧା ହୋଇଥୁବା ଭୀତ ରଖାଯାଇଛି । 
ସେଥୁରୁ ଗୋଟିଏ ଗୋଟିଏ କଣିକା ପାଇବାକୁ ସମସ୍ତେ ଆଡୁର ହୋଇ 
ଉଠୁଛନ୍ତି । ପ୍ରହଲାଦ ଏହିଭଳି ଦୃଶ୍ୟ ପୁରୀରେ ଦେଖିଛନ୍ତି, ଯେଉଁଠି ଜଗନ୍ନାଥଙ୍କୁ 


Digitized by srujanika@gmail.com 


ପ୍ରଫେସର୍‌ ପ୍ରହଲାଦ ପ୍ରଧାନ ୩୧ 


ଅର୍ପଣ କରାଯାଇଥ୍‌ବା ଅନ୍ନ ମହାପ୍ରସାଦ ପାଇଁ ଭକ୍ତମାନଙ୍କର ଏହିପରି 
ଆକାଙ୍କ୍ଷା ରହିଥାଏ । ପଞ୍ଚେନ୍‌ ଲାମାଙ୍କୁ ଖତା' ନାମକ କପଡ଼ା ଅର୍ପଣ 
କରାଯିବା ପରି, ଜଗନାଥଙ୍କ ମନ୍ଦିରରେ ମଧ୍ଯ ଂଶ୍ରୀକପଡ଼ା' ଅର୍ପଣ କରାଯିବାର 
ପରମ୍ପରା ରହିଛି । ପ୍ରହଲାଦ ପ୍ରଥମ ଥର ବୌଦ୍ଧ ଧର୍ମରେ ଶ୍ରୀଜଗନ୍ନାଥଜୀଙ୍କ 
ପରମ୍ପରାର ସୃୂତ୍ରଗୁଡ଼ିକ ସ୍ପଷ୍ଟ କରିଥୁଲେ । ସେ ଏହା ଉପରେ ଗଭୀର ବିଚାର 
କରି ଏହାର ବ୍ୟାଖ୍ୟାର ଆବଶ୍ୟକତା ଉପରେ ଗୁରୁତ୍ଵ ଦେଇଥୂଲେ । ସେ ଚୀନା 
ଜୀବନପ୍ରଣାଳୀକୁ ଗଭୀରତାର ସହ ଅନୁଧ୍ୟାନ କରି ସଂକେତ ମଧ୍ଯ ଦେଇଥୁୂଲେ 
ଯେ ଚୀନ୍ଵକୁ ବୌଦ୍ଧଧର୍ମ ପରମ୍ପରାର ଆଗମନ ଭାରତରୁ ହିଁ ହୋଇଅଛି । 


ସେ ଚୀନ୍ନରେ ରହି ହିନ୍ଦୀ ପଢ଼ାଇଲେ । ଚୀନା ଭାଷାରେ କିଛି ଅନୁବାଦ 
କାମ ମଧ୍ଯ ଆରମ୍ଭ କଲେ । ମାଓ ସେ ଦୁଙ୍ଗଙ୍କର କେତୋଟି କବିତାର ଅନୁବାଦ 
କରି ଶାର୍ରି ନିକେତନ ପଠାଇଥୂଲେ । ସେଠାରେ ସାନଭାଇ ଦେବେନ୍ଦ୍ର ନାଥ 
ପ୍ରଧାନଙ୍କୁ ଲେଖିଲେ ଏଗୁଡ଼ିକୁ କୌଣସି ହିନ୍ଦୀ ପତ୍ରପତ୍ରିକାକୁ ପଠାଇ ଛପାଇବାର 
ବ୍ୟବସ୍ଥା କରିବା ପାଇଁ । ସେତେବେଳେ ମାଙ୍କ ପ୍ରତି ଭାରତରେ “ହିନ୍ଦୀ ଚୀନା 
ଭାଇଭାଇ” ସ୍ନେହ ଭରି ରହିଥୁୂଲା । ତେଣୁ ହିନ୍ଦୀରେ ଚୀନା କବିତାଗୁଡ଼ିକ 
ପ୍ରକାଶିତ ହେଲା । କେତେଗୁଡ଼ିଏ ଓଡ଼ିଆରେ ମଧ୍ଯ ଅନୁବାଦ କରି ପ୍ରକାଶିତ 
କରାଗଲା ! 


ପ୍ରହଲାଦ ସାଢ଼େତିନିବର୍ଷ ଚୀନ୍‌ରେ କଟାଇଲେ । ଏହା ତାଙ୍କ ଜୀବନର 
ସବୁଠାରୁ ଅଭୁଲା ସମୟ ଥୂଲା । ସେତେବେଳର କ୍ରାନ୍ତିକାରୀ ପରିବରଁନକୁ ସେ 
ନିଜ ଆଖିରେ ଦେଖିଥୁଲେ । ପେଇକିଙ୍ଗୁ ଉପରେ ଦୁନିଆଁ ସାରାର ଦୃଷ୍ଟି 
ରହିଥୂଲା । ଭାରତ କିଛି ଦିନ ପୂର୍ବରୁ ସ୍ଵାଧୀନ ହୋଇ ସାରିଥୂଲା । ଏବେ ଚୀନ୍‌ 
ସ୍ବାଧୀନ ହେଉଥୁୂଲା । ଭାରତ ଗଣତନ୍ତ୍ରର ରାସ୍ତା ଆବୋରି ନେଲା ଆଉ 
ଚୀନ୍ନରେ କମ୍ୟୁନିଷ୍ଟ ଶାସନ ଆସିଗଲା । ପ୍ରହଲାଦ ୧୯୫୨ ମସିହାରେ ଭାରତ 
ଫେରି ଆସିଲେ । ସେ କିଛି ସମୟ ଶାରନ୍ତିନିକେତନର ଚୀନା ଭବନରେ ରହିଲେ । 
ତାପରେ ଓଡ଼ିଶା ଫେରି ଆସିଲେ । 

୩୨ ପ୍ରଫେସର୍‌ ପ୍ରହଲାଦ ପ୍ରଧାନ 


ଓଡ଼ିଶାରେ 


ଓଡ଼ିଶା ସରକାର ତାଙ୍କୁ ଯେତେବେଳେ ରେଭେନ୍‌ସା କଲେଜରେ ଅଧ୍ୟାପକ 
ଭାବରେ ନିଯୁକ୍ତି ଦେଲେ ସେତେବେଳେ ସେଠାରେ ସଂସ୍କୃତ ଆଉ ଓଡ଼ିଆ ବିଭାଗ 
ମିଶିକରି ଥୁଲା । ଡଃ କରୁଣାକର କର ସେତେବେଳେ ପ୍ରଫେସର୍‌ ଥୁଲେ । 
କିଛିଦିନ ତାଙ୍କ ସହ କାମ କରିବା ପରେ ପ୍ରଧାନଙ୍କୁ ସମ୍ବଲପୁରରେ ଗଙ୍ଗାଧର 
ମେହେର କଲେକର ପ୍ରିନ୍ଧିପାଲ୍‌ ଭାବରେ ପଠାଇ ଦିଆଗଲା । କିଛିଦିନ ସେ 
ଫକୀର ମୋହନ କଲେଜରେ ପ୍ରିନ୍ଧିପାଲ୍‌ ମଧ୍ଯ ରହିଲେ । ଶେଷରେ ସମ୍ବଲପୁରରେ 


ହିଁ ତାଙ୍କର ସରକାରୀ ଚାକିରୀରେ ପୂର୍ଣ୍ଣଚ୍ଛେଦ ପଡ଼ିଲା । 


୧୯୫୮ ମସିହାର କଥା । ଉତ୍କଳ ବିଶ୍ବବିଦ୍ୟାଳୟର ସଂସ୍କୃତ ବିଭାଗରେ 
ପ୍ରଫେସର୍‌ ଦରକାର ପଡ଼ିଲା । କରୁଣାକର କର ଏବଂ ଆର୍୍ରବଲ୍ୁଲଭ ମହାର୍ତିଙ୍କ ପରି 
ଅବୈତନିକ ଅଧ୍ୟାପକ ଏଠାରେ ଥୁଲେ । ଦୁହେଁ ସଂସ୍କୃତ ଓ ଓଡ଼ିଆରେ ବିଦ୍ଧାନ୍‌ 
ପଶ୍ଡିତ ଥୁଲେ । ଓଡ଼ିଆ ସମାଲୋଚନା କ୍ଷେତ୍ରରେ ସେ ଦୁହିଁଙ୍କର ମହତ୍ବ ପୂର୍ଣ୍ଣ 
ଯୋଗଦାନ ରହିଛି । ଓଡ଼ିଶାରେ ବନ୍ଧୁ ମହାନ୍‌ ଗ୍ରନ୍ଥର ପୁନରୁଦ୍ଧାର ଆଉ ସଂପାଦନ 
କରି ସେ ଦୁହେଁ ପ୍ରାଚୀ ସମିତିରେ ଛପାଇଛନ୍ତି । 


ଏ ଦୁହିଙ୍କର ଅବସର ଗ୍ରହଣ ପରେ ପ୍ରହଲାଦଙ୍କୁ ନିୟମିତ ସଂସ୍କୃତ ପ୍ରଫେସର୍‌ 
ଭାବରେ ନିଯୁକ୍ତି ଦିଆଗଲା । ଏହି ସମୟରେ ସେ ବିଭାଗରେ ପ୍ରହଲାଦଙ୍କୁ ଛାଡ଼ି 
ଡଃ ଅନାମଚରଣ ସ୍ବାଇଁ ରିଡର ଥୁଲେ । ତାଙ୍କ ବ୍ୟତୀତ ଡଃ ଶ୍ରୀମତୀ ସାବିତ୍ରୀ 
ରାଉତ ଏବଂ ଶ୍ରୀ ସଦାନନ୍ଦ ରାମାନୁଜ ଦାସ ଅଧ୍ୟାପକ ଭାବରେ ଥଲେ । ଏହା 
ଗୋଟିଏ ବିଶିଷ୍ଟ ବିଭାଗ ଥଲା ଯେଉଁଠି ଭାଷା ବିଜ୍ଞାନ ଆଉ ସାହିତ୍ୟର ଅଧ୍ୟୟନ 
ଦୁଇଟିଯାକ ପାଇଁ ନୂତନ ଢାଞ୍ଚା ଗଢ଼ିବାର ଆବଶ୍ୟକତା ଥୂଲା। ତେଣେ 
ପାଶ୍ଚାତ୍ୟ ଚାକଚକ୍ୟ ହେଡ଼ ଭାରତର ପ୍ରାଚ୍ୟ ବିଦ୍ୟା ଆଉ ସାହିତ୍ଯ ଭଣ୍ଡାର 

ପ୍ରଫେସର୍‌ ପ୍ରହଲାଦ ପ୍ରଧାନ ୩୩ 


ପଛରେ ପଡ଼ିଯାଇ ଲୀନ ହେବାକୁ ଯାଉଥୂଲା।। ଏଣେ ବୈଷ୍ଣବ, ବୌଦ୍ଧ ଓ 
ଜୈନଧର୍ମ ଆଦିରେ କୁସଂସ୍କାର, ଅଜ୍ଞାନତା ଏବଂ ଅପରିଚିଡିର ଘୋଡ଼ଣି 
ଘୋଡ଼ାଇ ହୋଇ ରହିଥୂଲା । ପ୍ରହଲାଦଙ୍କର ଦୂରଦୃଷ୍ଟି ଯୋଗୁ ଏଠାରେ 
ପାଠ୍ୟକ୍ରମର ରୂପ ନୂଆଭାବରେ ତିଆରି ହେଲା ! ଏଥୁରେ ବେଦ, କ୍ଲାସିକାଲ୍‌ 
ସାହିତ୍ୟ, ଭାରତୀୟ ଦର୍ଶନ, ବୌଦ୍ଧ ଏବଂ ପ୍ରାକୃତ, ପାଲି ଅଧ୍ୟୟନ, ପୁରାଣ 
ଏବଂ କାବ୍ୟ ଶାସ୍ତର ଅଧ୍ୟୟନ ଆଦିକୁ ପାଠ୍ୟକ୍ରମର ମୂଳ ବିଷୟ ଭାବରେ 
ରଖାଗଲା । ବିଶେଷଭାବେ ତାଳପତ୍ର ପୋଥ୍‌ରେ ଉପଲବ୍ଧ ଅପ୍ରକାଶିତ 
ବ୍ୟାକରଣ ଗ୍ରନ୍ର ସଂପାଦନ ଏବଂ ମୂଳପାଠର ରିସର୍ଚ୍ଚ ପାଇଁ ଅଧୁକ ଜୋର୍‌ 
ଦେବା ଭଳି ପରିବେଶ ସୃଷ୍ଟି କରାଗଲା । ସତେ ଯେମିତି ପ୍ରଧାନଙ୍କୁ ପାଇ 
ପ୍ରଫେସର୍‌ ପଦ ଧନ୍ୟ ହୋଇଗଲା । ଉନ୍କଳ ବିଶ୍ଵବିଦ୍ୟାଳୟର ସଂସ୍କୃତ ପ୍ରଫେସର୍‌ 
ହିନ୍ଦୀ, ଓଡ଼ିଆ, ପାଲି, ଚୀନା ଇତ୍ଯାଦି ଏତେ ଭାଷାରେ ଜଣେ ବଡ଼ ବିଦ୍ଧାନ୍‌, 
ପ୍ରହଲାଦଙ୍କ ପରେ ଏପରି ଭାଗ୍ୟ ଉତ୍କଳ ବିଶ୍ଵବିଦ୍ୟାଳୟର ଆଉ ଆସି ନାହିଁ । 


ଏତେଗୁଡ଼ିଏ ଯାତ୍ରା କରିବା ପରେ ସତେ ଯେମିତି ପ୍ରହଲାଦଙ୍କୁ ଗୋଟିଏ 
ପ୍ରକୃତ ଠିକଣା ମିଳିଗଲା । ପୂରା ବାରବର୍ଷ ପର୍ଯ୍ୟନ୍ତ ସେ ଏହି ପଦରେ କାର୍ଯ୍ୟ 
କଲେ । ପ୍ରକୃତରେ ସେ ସମୟରେ ସଂସ୍କୃତ, ଓଡ଼ିଆ, ହିନ୍ଦୀ ଇତ୍ଯାଦି ଭାଷାର 
ମହତ୍ଵସ ଇଂରାଜୀ ଡୁଳନାରେ କିଛି ନ ଥଲା । ତେଣୁ ସେତେବେଳେ ଏଥୁରେ 
ପ୍ରତ୍ୟେକ ଭାଷା ପାଇଁ ଅଲଗା ବିଭାଗ ଖୋଲିବା ବିଷୟରେ କେହି ଚିନ୍ତା ମଧ୍ଯ କରି 
ପାରୁ ନ ଥୂଲେ । ପ୍ରଫେସର୍‌ ପ୍ରଧାନ ପ୍ରଥମ ବ୍ୟକ୍ତି ଥୁଲେ ଯାହାଙ୍କୁ ଏହାର 
ବ୍ୟତିକ୍ରମସ୍ଵରୂପ କେବଳ ସଂସ୍କୃତ ବିଭାଗର ପ୍ରଫେସର୍‌ ପଦ ଦିଆଯାଇଥୁଲା । 
ସେ ସମୟରେ ଇଂରାଜୀ ଭାଷାରେ ଓବ୍ରେନ୍‌ଙ୍କୁ ଯେପରି ବହୁତ ସମ୍ମାନ 
ଦିଆଯାଉଥୁଲା, ସଂସ୍କୃତ ଭାଷାରେ ପ୍ରଧାନଙ୍କୁ ସେହିପରି ସମ୍ମାନ ଦିଆଯାଉଥୁଲା । 
ଉତ୍କଳ ବିଶ୍ଵବିଦ୍ୟାଳୟରେ ବୈଦିକ ସଂସ୍କୃତ ଅନୁସଂଧାନର ନୂଆ ରୀତି ଆରମ୍ଭ 
କରାଯାଇଥୁଲା । କାରଣ ଅନ୍ୟତ୍ର ମିଳୁ ନ ଥ୍‌ବା ବେଦର ଗୋଟିଏ ଶାଖାର 
ଠିକଣା ଓଡ଼ିଶାରେ ମିଳିଲା । ପିସ୍ତଳାଦ ଶାଖାର ଏକ ନକଲ ଏହିଠାରୁ ହିଁ 
ସଂଗୃହୀତ ହେଲା । ଏଥୁରୁ ମନେହୁଏ ବେଦର ମନ୍ତ୍ର ଗଂଗା, ଯମୁନା, ସରସ୍ବତୀର 

୩୪ ପ୍ରଫେସର୍‌ ପ୍ରହଲାଦ ପ୍ରଧାନ 


ଉପତ୍ୟକା ବ୍ୟତୀତ ମହାନଦୀ, ରଷିକୁଲ୍ୟା, ବ୍ରାହ୍ମଣୀ, ବୈତରଣୀ ଉପତ୍ୟକାରେ 
ମଧ୍ଯ ରଚନା କରାଯାଇଥାଇ ପାରେ । ପ୍ରହଲାଦ ଯେ କେବଳ ପାରମ୍ପରିକ 
ଶୈଳୀରେ ଶିକ୍ଷା ପାଇଥୂଲେ, ତା ନୁହେଁ, ଆଧୁନିକ ମାନଦଣ୍ଡ ଅନୁସାରେ ମଧ୍ଯ 
ଶିକ୍ଷାଲାଭ କରିଥଲେ ¦ ସେ ପ୍ରାଚ୍ୟ ବିଦ୍ୟାରେ କେବଳ ଭାରତ ନୁହେଁ, ଚୀନ୍‌ 
ପର୍ଯ୍ୟନ୍ତ ଅନୁସଂଧାନ କାର୍ଯ୍ୟ ଢ଼ରି ସାରିଥୂଲେ । ତେଣୁ ଆରମ୍ଭରୁ ତାଙ୍କ ଦିଗ୍ବଳୟ 
ବେଶ୍‌ ବିସ୍ତୃତ ଥୁଲା । ବିଶ୍ବବିଦ୍ୟାଳୟରେ ପ୍ରଫେସର୍‌ ପ୍ରଧାନଙ୍କୁ ଏହାର ସମ୍ପୂର୍ଣ 
ଲାଭ ମିଳିଥୂଲା । ଏଠାରେ ତାଙ୍କୁ ଉଚ୍ଚକୋଟିର ସଂସ୍କୃତ ବିଦ୍ଧାନ୍‌ଙ୍କର ସହଯୋଗ 
ମଧ୍ଯ ମିଳିଲ। । ଏଥୂଯୋଗୁ ସାରାଦେଶରେ ଉଜ୍କଳ ବିଶ୍ବବିଦ୍ୟାଳୟର ସଂସ୍କୃତ 
ବିଭାଗ ପ୍ରତିଷ୍ଠାଲାଭ କରିପାରିଲା । ଏଠାରେ ସେମିନାର, ବୈଠକ ଏବଂ ବନ୍ଧୁତା 
ପ୍ରଥା ବିଶେଷଭାବରେ ଆରମ୍ଭ ହେଲା ଯାହାକି ଆଜିସୂଦ୍ଧା ଚାଲୁ ରହିଛି । 


ଶ୍ରେଣତୃହର ଗତିବିଧୂ ବ୍ଯତୀତ ସେ ଦେଖିଲେ ଯେ ଓଡ଼ିଶାରେ ଗାଁ ଗଣ୍ଡାରେ 
ତାଳପତ୍ର ପୋଥୂର ବିରାଟ ଭଣ୍ଡାର ରହିଛି । ସେ ଏ ଦିଗକୁ ଦ୍ରଷ୍ଟି ଦେଲେ । 
ବଂଶୀଧର ମହାନ୍ତିଙ୍କ ପରି ସଂଗ୍ରାହକଙ୍କ ସହ ସେ ବହୁତ ଦୂର ଦୂର ଗାଁକୁ ଯାଇ 
ଓଡ଼ଆ ଏବଂ ସଂସ୍କୃତରେ ଥୁବା ତାଳପତ୍ର ପୋଥୂ ଉଦ୍ଧାର କଲେ । ଏହି 
ସଚେତନତା ଯୋଗୁଁ ଓଡ଼ିଶା ରାଜ୍ୟ ସଂଗ୍ରହାଳୟରେ ତାଳପତ୍ର ପୋଥୁ ବିଭାଗରେ 
କାମ କରୁଥୁବା ପଣ୍ଡିତ ନୀଳମଣି ମିଶ୍ର ଏ ଆଡ଼କୁ ବିଶେଷ ଭାବରେ ଆକର୍ଷିତ 
ହେଲେ । ପୋଥୂର ପ୍ରାଚୀନତା, ଭାଷାଗତ ଶୁଦ୍ଧତା ଏବଂ ତାର ବିଷୟଗତ 
ପ୍ରାମାଣିକତା ସମ୍ମନ୍ଧରେ ପ୍ରହଲାଦ ପ୍ରଧାନଙ୍କର ଉତ୍ତମ ଜ୍ଞାନ ଥୁଲା । 
ସେତେବେଳେ ମାଗ୍ନିଫାଇଙ୍ଂ ଗ୍ଲାସ ବ୍ଯତୀତ ଲାବୋରେଟରୀର କଛ୍ଥନା ମଧ୍ଯ 
କରା ଯାଉ ନ ଥୁଲା । ପ୍ରହଲାଦ ସୀମିତ ସାଧନରେ ପୋଥୁୂର ସଂରକ୍ଷଣକୁ ନୂଆ 
ମୋଡ଼ ଦେଲେ, ସେଗୁଡ଼ିକ ସ୍ଥାୟୀଭାବରେ ସୁରକ୍ଷିତ ରଖିବା ପାଇଁ ଚେଷ୍ଟା 
କଲେ । ପୋଥୂମାନଙ୍କୁ ପୂଜାମଣ୍ଡପରୁ ବାହାର କରିଂଆଲୋଚନାର ବଳୟ 
ଭିତରକୁ ନେଲେ । ବଵୈଜ୍ଚାନିକ ଦୃଷ୍ଟିକୋଣରୁ ଆଲୋଚନା ହେବା ଫଳରେ 
ଭବିଷ୍ୟତରେ ବହୁତ ଲାଭ ହେଲା । ପ୍ରଥମ ଥର ପାଇଁ ଉନଳ ବିଶ୍ଵବିଦ୍ୟାଳୟରେ 

ପ୍ରଫେସର୍‌ ପ୍ରହଲାଦ ପ୍ରଧାନ ୩୫ 


ସଂସ୍କୃତ ଏବଂ ଅନ୍ଯାନ୍ଯ ଭାଷାର ଡାଳପତ୍ର ପୋଥୁ୍‌କୁ ମହତ୍ତ୍ର ଦିଆଗଲା । 
ମୂଳଦୁଆକୁ ମଜଚବୁଡ଼ କରିବା ପାଇଁ ଏହା ପ୍ରଥମ ପଦକ୍ଷେପ ଥୁଲା । ପରେ ଏ 
କାମ ଓଡ଼ିଶା ରାଜ୍ୟ ସଂଗ୍ରହାଳୟ ନିଜ ହାତକୁ ନେଇଗଲେ । ରାଜ୍ୟ ସଂଗ୍ରହାଳୟ 
ପାଖରେ ତାଳପତ୍ର ପୋଥୁୂପାଇଁ ବହୁତ ସାଧନ ଥୂଲ।। ଗୋଟିଏ ଉଇଙ୍ଗ 
ଖୋଲାଗଲା ଏବଂ 
ସେଥୁରେ କେତେଜଣ କର୍ମଚାରୀ ମଧ୍ୟ ବିଶେଷଭାବରେ ନିଯୁକ୍ତି ପାଇଲେ । 
ପ୍ରହଲାଦ ପୋଥ୍‌ ସଂଗ୍ରହଠାରୁ ଅଧୁକ ଦୃଷ୍ଟି ପୋଥ୍‌ ଗବେଷଣାରେ ଦେଲେ । ଏ 
ମଧ୍ଯରେ ଡଃ କୃଷ୍ଣଚରଣ ସାହୁଙ୍କ ପରି ଓଡ଼ିଆର ବିଶିଷ୍ଟ ପ୍ରଫେସର୍‌ ମଧ୍ଯ ରାଞ୍ଚି ଛାଡ଼ି 
ଉଜମଳ ବିଶ୍ଵବିଦ୍ୟାଳୟରେ ଯୋଗଦେଲେ । ସାହୁଙ୍କୁ ମଧ୍ଯ ଏଥୁରେ ପ୍ରହଲାଦ ବହୁତ 
ପ୍ରେରଣା ଦେଲେ ଓ ନୁଆ ନୂଆ ରାସ୍ତା ଦେଖାଇଲେ । ବିଶେଷଭାବରେ ସେ 
ବଳରାମଦାସଙ୍କର ଦାଣ୍ଡି ରାମାୟଣର ଶୁଦ୍ଧପାଠରେ ଲାଗିଗଲେ । ଏହା ତାଙ୍କର 
ମହତ୍ସପୂର୍ଣ୍ଣ କାମ ଥଲା । ଏହି ସମ୍ବନ୍ଧରେ କେତେଗୁଡ଼ିଏ ପ୍ରତିଷ୍ଠିତ ସିଦ୍ଧାନ୍ତ ପ୍ରହଲାଦ 
ପ୍ରଧାନଙ୍କ ସହ ବିଚାର ବିମର୍ଶ କରି ସ୍ଥିର କରିଥୁଲେ । 


ଭାଷାଶାସ୍ତ୍ର ବୋଲି ଏକ ଅଲଗା ବିଭାଗ ନ ଥୁଲା । କିରୁ ପ୍ରହଲାଦଙ୍କର 
ବ୍ୟାକରଣ ଏବଂ ଭାଷା ବ୍ର୍ୟୁପ୍ତ୍ତି ସମ୍ବନ୍ଧରେ ଅଗାଧ ଜ୍ଞାନ ଥ୍‌ବାରୁ ସେ ଅନେକ 
ପୋଥ୍‌ ଆଉ ଗ୍ରନ୍ଥ ଉପରେ ଗଭୀର ଭାବରେ ଅନୁସନ୍ଧାନ କରାଇଲେ । କେତେକ 
ଛାତ୍ର ଏହି ବିଷୟ ଉପରେ ଡକ୍ଟରେଟ୍‌ ଉପାଧୂ ହାସଲ କରି ନୂତନ ଦିଗ୍ଦର୍ଶନ 
ଦେଇ ଏହାକୁ' ସମୃଦ୍ଧ କଲେ । ଉଜଳ ବିଶ୍ଵବିଦ୍ୟାଳୟର ସଂସ୍କୃତ ଓ ଓଡ଼ିଆ 
ବିଭାଗର ଅଧ୍ଯାପକମାନଙ୍କ ଚେଷ୍ଟାଦ୍ଧାରା ଆଜି ସେଠାରେ ପ୍ରାୟ ପାଞ୍ଚହଜାର 
ତାଳପତ୍ର ପୋଥ୍‌ ସଂଗ୍ରହ କରାଯାଇ ରଖାଯାଇଛି । ପୋଥୂଗୁଡ଼ିକର 
ରକ୍ଷଣାବେକ୍ଷଣ ପାଇଁ ସେତେବେଳେ କୌଣସି ବ୍ୟବସ୍ଥା ନ ଥୁଲା । ଶୀତତାପ 
ନିୟନ୍ତିତ ଘର ସ୍ଵପ୍ନ ଥଲା । ପୋଥ୍‌ୂ ସଂଗ୍ରହ କରିବା କାମ ତଥାପି ଜୋରସୋରରେ 
ହୋଇଥଲା । ଆରମ୍ଭ କରା ଯାଇଥ୍‌ବା କାମର ଫଳସ୍ବରୂପ ଅଶ୍ଵଶାସ୍ତ୍ ଅଳଙ୍କାର, 
ବନ୍ଧକାବ୍ୟ ଆଦି ବିଷୟ ଉପରେ ଅଗଣିତ ବହୁମୂଲ୍ୟ ତାଳପତ୍ର ପୋଥୁ 

୩୬ ପ୍ରଫେସର୍‌ ପ୍ରହଲାଦ ପ୍ରଧାନ 


ଆଜିପର୍ଯ୍ୟନ୍ତ ସୁରକ୍ଷିତ ହୋଇ ରହିପାରିଛି । ନଚେତବ ଅର୍ଥଲୋଭୀ ଆଉ ଅସାଧୁ 
ପୋଥୂବେପାରୀମାନଙ୍କ ହାତରେ ପଡ଼ିଥ୍‌ଲେ ସେଗୁଡ଼ିକୁ ଜର୍ମାନୀ, ହଲାଣ୍ଡ 
ଆମେରିକା ଯିବାରେ କେହି ଅଟକାଇ ପାରି ନ ଥାନ୍ତେ । ପରେ ଏହି ବିଭାଗରେ 
ଅନାମ ଚରଣ ସ୍ଵାଇଁ, କୃଷ୍ଣଚନ୍ଦ୍ର ଆଚାର୍ଯ୍ୟ ସଦାନନ୍ଦ ରାମାନୁଜ ଦାସ, ଉପେନ୍ଦ୍ରନାଥ 
ଧଳ, ପ୍ରମୋଦ ରଞ୍ଜନ ରାୟ, ଅଲେଖ ଚନ୍ଦ୍ର ଷଡ଼ଙ୍ଗୀ, ରଘୁନାଥ ପଣ୍ଡା, ପ୍ରଫ୍ଲ୍ଲ 
କୁମାର ମିଶ୍ର ତଥା ଗୋପାଳକୃଷ୍ଣ ଦାଶ ବହୁ ନୂତନ ଦିଗ୍ଦର୍ଶନ ଦେଇଛନ୍ତି ! 


ପ୍ରହଲାଦଙ୍କ ଅଧୀନରେ ଚାରିଜଣ ଛାତ୍ର ଏଠାରେ ଡକ୍ଟରେଟ୍‌ ଉପାଧୁ 
ପାଇଥୁଲେ । ଶ୍ରୀମତୀ ସାବିତ୍ରୀ ରାଉତ (ମଣିମାଳା ନାଟିକାର ଆଲୋଚନାମ୍ମକ 
ଅଧ୍ୟୟନ) ୧୯୬୬ ମସିହାରେ ଡକ୍ଟରେଟ୍‌ ପାଇଲେ । ତାଙ୍କ ପରେ ବନମାଳୀ 
ରଥ (ଶ୍ରୀକୃଷ୍ଣଲୀଳାମୃତମ୍‌ର ଅଧ୍ୟୟନ) ୧୯୮୩ ମସିହାରେ ସମ୍ପୂର୍ଣ୍ଣ କଲେ । 
ଏହା ପୂର୍ବରୁ ମହାନ୍‌ ଗାଳ୍ିକ ନିତ୍ୟାନନ୍ଦ ମହାପାତ୍ରଙ୍କର ଧର୍ମପନ୍ନୀ ଶ୍ରୀମତୀ 
ହରପ୍ରିୟା ମହାପାତ୍ର (ବସନ୍ତୋତ୍ସବ ମହାକାବ୍ୟର ଅଧ୍ୟୟନ) ୧୯୮୬ରେ ଆଉ 
ଅନନ୍ତ ଚରଣ ଦାସ ( ସୁଲୋଚନା ମାଧବ ମହାକାବ୍ୟର ଅଧ୍ୟୟନ) ୧୯୭୯ରେ 
ଡକ୍ଟରେଟ୍‌ ପାଇଲେ । ଏହା ବ୍ଯତୀତ କେତେ ଥେସିସ୍‌ ପରୀକ୍ଷା ନିରୀକ୍ଷା 
କରାଯାଇଛି, ତାର ହିସାବ ନାହିଁ । ସଂସ୍କୃତକୁ ଛାଡ଼ିଦେଲେ କେତେକ ଓଡ଼ିଆ ଆଉ 
ହିନ୍ଦୀ ଗବେଷଣାରତ ବିଦ୍ୟାର୍ଥୀଙ୍କୁ ମଧ୍ଯ ପ୍ରହଲାଦଙ୍କର ମାର୍ଗଦର୍ଶନରେ ଡିଗ୍ରୀ 
ମିଳିଛି । ଏତେବଡ଼ ଜଣେ ଗବେଷକ ନିଜେ ଡକ୍ଟରେଟ୍‌ରୁ ବଞ୍ଚିତ ଥୁଲେ ଯଦିଓ 
ଗବେଷଣା କ୍ଷେତ୍ରରେ ସେ ଅନେକ ମାନଦଣ୍ଡ ସ୍ଥାପନ କରିଯାଇଛନ୍ତି । ଏଥୁରେ 
ଆଶ୍ଚର୍ଯ୍ୟ ହେବାର କିଛି ନାହିଁ । ଗୁରୁଙ୍କୁ କଥା ଦେଇଥ୍‌ଲେ ବୋଲି ଏମ୍‌.ଏ. 
ଡିଗ୍ରୀଟିକୁ ହାସଲ କଲେ । ଡିଗ୍ରୀ ପାଇବା ପାଇଁ ସେ କେବେହେଲେ ଧାଁ ଦଉଡ଼ 
କରି ନାହାନ୍ତି । ସାରା ଢୀବନ ତାଙ୍କର ଗବେଷଣାରେ ହିଁ କଟିଥୁୂଲା, କିନ୍ତୁ 
ଉପାଧୂଠାରୁ ସେ ସବୁବେଳେ ଦୂରେଇ ରହିଥୁଲେ । 


୧୯୮୨ ମସିହାରେ ପ୍ରଫେସର୍‌ ପ୍ରହଲାଦ ପ୍ରଧାନ ଉଜ୍ଳ ବିଶ୍ଵବିଦ୍ୟାଳୟରୁ 
ଅବସର ନେଲେ । କିନ୍ତୁ ତାଙ୍କର ଜ୍ଞାନ ଆଉ ଅନୁଭବର ସମ୍ପୂର୍ଣ୍ଣ ଉପଯୋଗ 

ପ୍ରଫେସରୁ ପ୍ରହଲାଦ ପ୍ରଧାନ ୩୭ 


ହୋଇପାରିଲା ନାହିଁ । ପୋଥୂ ଅନୁସଂଧାନ କାମ ରହିଗଲା ! ସେହିପରି ଉତ୍କଳ 
ବିଶ୍ବବିଦ୍ୟାଳୟରେ ପ୍ରଫେସର୍‌ ଥବା ସମୟରେ ଡାଙ୍କୁ ଓଡ଼ିଶା ରାଜ୍ଯ 
ସଂଗ୍ରହାଳୟର ଅବୈତନିକ ପରାମର୍ଶଦାତା ରୂପେ ରଖାଯାଇଥୂଲା। ଶ୍ରୀ 
ଦୁଃଖିଶ୍ୟାମ ପଟ୍ଟନାୟକଙ୍କୁ ସେଠାରେ ରଖି ଅପ୍ରକାଶିତ ପୋଥୂଗୁଡ଼ିକର ତାଲିକା 
ପ୍ରସ୍ତୁତିର ମହତ୍ତ୍ବ ପୂର୍ଣ୍ଣ ଦାୟିତ୍ଵ ଦିଆ ଯାଇଥୁୂଲା । 


ଉତ୍କଳ ବିଶ୍ବବିଦ୍ୟାଳୟରୁ ଅବସର ଗ୍ରହଣ ପରେ ପ୍ରଫେସର୍‌ ପ୍ରଧାନ 
ବିଶ୍ଵବିଦ୍ୟାଳୟ ପରିସରରୁ ବାହାରକୁ ଆସିଲେ ଅନିକେଡ ହୋଇ । ଏପରି 
ଲୋକଙ୍କୁ କେତେବେଳେ ପଫ୍ରରୁସଡ ମିଳୁଛି ଯେ ଇଟା ପଥରରେ ଘର ବାଡ଼ି ତିଆରି 
କରିବେ ! ପୁରୁଣା ଭୁବନେଶ୍ବର ଅଞ୍ଚଳରେ ଗରାବଡ଼ କଲୋନୀରେ ଘରଭଡ଼ା 
ନେଇ ରହିଲେ । ଏଡେବଡ଼ ପୁସ୍ତକ ସଂଗ୍ରହକୁ ଏପରି ଏକ ଛୋଟ ଘରେ ଆଣି 
ଗଦେଇ ଦେଲେ ।! ସତେ ଯେମିତି ପ୍ରଫେସର୍‌ ଏଇ ଅପ୍ରତ୍ୟାଶିତ ନିଷ୍ପିୟତା ପାଇଁ 
ପ୍ରସ୍ତୁତ ନ ଥୂଲେ । ପୁଣି ଥରେ ସେ ଅଳିଆ ଗଦା ଭିଡରକୁ ଆସିଗଲେ । 


କିନ୍ତୁ ଓଡ଼ିଶାର ତତ୍ଵକାଳୀନ ସଂସ୍କୃତି ମନ୍ତ୍ରୀ ନିତ୍ୟାନନ୍ଦ ମହାପାତ୍ର ତାଙ୍କର ଜ୍ଞାନ 
ଆଉ ଅନୁଭବକୁ ଠିକ୍‌ ଭାବରେ ବିନିଯୋଗ କରିବା ପାଇଁ ସ୍ଥିର କଲେ ! ଓଡ଼ିଶା 
ରାଜ୍ୟ ସଂଗ୍ରହାଳୟରେ ତାଙ୍କୁ ପୋଥୂ ସଂପାଦନ ବିଭାଗର ମୁଖ୍ୟ ସଂପାଦକ 
ପଦରେ ଶୀଘ୍ର ଅବସ୍ଥାପିତ କଲେ । କିନ୍ତୁ ସାହାଯ୍ୟ କରିବାକୁ କେହି ନ ଥୁବାରୁ 
କାମ ସୂଚାରୁରୂପେ ହୋଇ ପାରିଲା ନାହିଁ । ଶ୍ରୀମତୀ ପ୍ରମିଳା ମିଶ୍ର ଓ ଶ୍ରୀ 
ଦୃଃଖିଶ୍ୟାମ ପଟ୍ଟନାୟକ ତଥା ଡଃ ଭଗବାନ ପଣ୍ଡାଙ୍କର ସାହାଯ୍ୟ ସହଯୋଗ 
ମିଳିଲା ପରେ କର୍ମତପୂର ପ୍ରଧାନ ଆଗେଇ ଚାଲିଲେ । ଏଣେ ପଶ୍ଡିତ ନୀଳମଣି 
ମିଶ୍ରଙ୍କ ପରି ବିଶିଷ୍ଠ ଅନୁଭବୀ ପୋଥୂବିଶେଷଜ୍ଞ ତାଳପତ୍ର ପୋଥୁର ରକ୍ଷଣାବେକ୍ଷଣ 
ଦାୟିତ୍ଵରେ ସେଠାରେ କ୍ୟଯୁରେଟର ପଦବୀରେ ସ୍ଥାୟୀ ରୂପରେ ନିଯୁକ୍ତି ପାଇ 
ସାରିଥୂଲେ ! ପୋଥୁଗୁଡ଼ିକୁ ବ୍ୟବସ୍ଥିତ ରୂପରେ ରଖିବା, ମହତ୍ବ ଅନୁସାରେ ବାଛିବା 
ଆଉ ଡାର ତାଲିକା ତିଆରି କରିବା ତଥା ସେ ସମ୍ବନ୍ଧୀୟ ନୀତି ନିର୍ବାରଣ କରିବା 

୩୮ ପ୍ରଫେସର୍‌ ପ୍ରହଲାଦ ପ୍ରଧାନ 


ପାଇଁ ପଦକ୍ଷେପ ନିଆଗଲା । ଏ ଭିତରେ ରେଭେନ୍‌ସା କଲେଜରେ ପ୍ରହଲାଦ 
ଭିଜିଟିଂ ପ୍ରଫେସର୍‌ ଭାବରେ କିଛିଦିନ ସଂସ୍କୃତ ପଡ଼ାଇଲେ । ପରେ ସମ୍ବଲପୁର 
ବିଶ୍ଵବିଦ୍ୟାଳୟର କୁଳପତି ଡଃ ନବୀନ ସାହୁ ସମ୍ବଲପୁର ଚ୍ୟଯୋଡି ବିହାରରେ 
ବ୍ୟାକରଣ ପଡ଼ାଇବା ପାଇଁ ନିମନ୍ତ୍ରଣ କଲେ । ଏହିପରି ଭାବରେ ପ୍ରଫେସର୍‌ 


ପ୍ରଧାନ କେବେହେଲେ ଶିକ୍ଷା ପ୍ରଦାନ କ୍ଷେତ୍ରରୁ ଅବସର ନେଇ ପାରି ନ ଥୁଲେ । 


ଓଡ଼ିଶାର ତଜ୍ାଳୀନ ମୁଖ୍ୟମନ୍ତ୍ରୀ ଜାନକୀ ବଲ୍ଲଭ ପଟ୍ଟନାୟକ ପ୍ରଫେସର୍‌ 
ପ୍ରଧାନଙ୍କୁ ଡକାଇ ସଂସ୍କୃତ ବିଶ୍ଵବିଦ୍ୟାଳୟର ରୂପରେଖ ନିର୍ବାରଣ କରିବାକୁ 
ଅନୁରୋଧ କଲେ । ଶ୍ରୀମତୀ କପିଳା ବାସ୍୍ୟାୟନଙ୍କର ଅଧ୍ୟକ୍ଷତାରେ ଡାର ପୃଷ୍ଠଭୂମି 
ତିଆରି କରିବା ପାଇଁ ପ୍ରଫେସର୍‌ ପ୍ରଧାନଙ୍କର ସାହାଯ୍ୟ ନିଆଗଲା । ଅନେକ 
ବିଚାର ବିମର୍ଶ ପରେ ପୁରୀର ସମୁଦ୍ରକୂଳରେ ପେଣ୍ଡକଟା ଅଞ୍ଚଳରେ ଦୁଇଶହ 
ଏକର ଜମିରେ ବିଶ୍ବବିଦ୍ୟାଳୟର ନକ୍ସା ଡିଆରି କରାଗଲା । ପରିସର ବିକାଶ 
ନ ହେବା ପର୍ଯ୍ୟନ୍ତ ଗଭର୍ଣ୍ଣର ହାଉସ୍‌ର ଗୋଟିଏ ଭାଗରେ ବିଶ୍ଵବିଦ୍ୟାଳୟ ଆରମ୍ଭ 
ହୋଇଗଲା । ଉପକୁଳପଡି ଏବଂ ପରୀକ୍ଷା ନିୟନ୍ତ୍ରକଙ୍କର କାର୍ଯ୍ୟାଳୟ ସେଇଠାରେ 
ଖୋଲି ଦିଆଗଲା । ଶିକ୍ଷା ପ୍ରଦାନ ପାଇଁ କେଡେକ ଅଧ୍ୟାପକଙ୍କୁ ନିଯୁଲ୍ତି ଦେଇ ଭିନ୍ନ 
ଭିନ୍ନ ଜାଗାରେ ଏକାଡେମିକ୍‌ କାର୍ଯ୍ୟ ଯଥାଶୀଘ୍ର ଆରମ୍ଭ କରାଗଲା । କିନ୍ତୁ 
ସବୁଠାରୁ ବଡ଼ ଆବଶ୍ୟକତା ଥୂଲା ଲାଇବ୍ରେରୀ । ପ୍ରାର୍ଥନା ଗୃହ ମଧ୍ଯ ଦରକାର । 
ପ୍ରଧାନଙ୍କର ମନରେ ସେଠାରେ ପ୍ରାଚ୍ୟବିଦ୍ୟାର ସାମଗ୍ରିକ ଶିକ୍ଷାଦାନ ଆଉ 
ଗବେଷଣାର କଛ୍ନା ଥୁଲା ! ସେଠାରେ ବୌଦ୍ଧଧର୍ମ, ଖ୍ରୀଷ୍ଟଧର୍ମ, ଇସ୍ଲାମ୍ଧର୍ମ ଓ 
ଭାରତୀୟ ସମସ୍ତ ଧର୍ମଶାସ୍ତ୍ର ବୈଜ୍ଞାନିକ ପଦ୍ଧଡିରେ ଅଧ୍ୟୟନ ଏବଂ 
ଗବେଷଣାର ମହତ୍ତ୍ପୂର୍ଣ୍ଣ କଳ୍ପନା ଥୂଲା । କିନ୍ତୁ ପ୍ରଶାସନିକ ଭବନ, ଲାଇବ୍ବେରୀ 
ଆଉ ପ୍ରାର୍ଥନା ଗୃହ ଡିଆରି ହେବା ସମୟରେ ପ୍ରଫେସର୍‌ ପ୍ରଧାନ ଅସୁସ୍ଥ ହୋଇ 
ପଡ଼ିଲେ ଯଦ୍ବାରା ତାଙ୍କର ସ୍ଵପ୍ନ ସ୍ବପ୍ନରେ ହିଁ ରହିଗଲା । ନୂଆ ବିଶ୍ବବିଦ୍ୟାଳୟ 
ପାଇଁ ପ୍ରଶାସନିକ ଅନୁଭବ, କ୍ଷମତା ଏବଂ ଦୃଷ୍ଟିର ଅଭାବ ନ ଥୁଲା । ଡେବେ 
ଶୋଚନୀୟ ଆର୍ଥକ ଅବସ୍ଥା ଯୋଗୁ ଏ ନୂଆ ଶିଶୁ ସଂସ୍ଥାନକୁ ବହୁ ଅଭାବର 
ସମ୍ମୁଖୀନ ହେବାକୁ ପଡ଼ିଲା । ଏସବୁ ଅବସ୍ଥା ଯୋଗୁ ଆରମ୍ଭରୁ ହିଁ 

ପ୍ରଫେସର୍‌ ପ୍ରହଲାଦ ପ୍ରଧାନ ୩୯ 


ବିଶ୍ଵବିଦ୍ୟାଳୟର ପ୍ରଗତିରେ ବିଘ୍ଵ ସୃଷ୍ଟି ହେଲ।। ସ୍ଵକଳିତ ଆଦର୍ଶ 
ବିଶ୍ଵବିଦ୍ୟାଳୟର ଚିନ୍ତାରେ ପ୍ରଫେସର୍‌ ପ୍ରଧାନ ଭାରି ବିନ୍ତତ ହୋଇ ପଡ଼ିଲେ । ଏ 
ବ୍ରଦ୍ଧାବସ୍ଥାରେ ତାଙ୍କ ସ୍ଵାସ୍ଥ୍ୟ ଆହୁରି ଖରାପ ହୋଇ ପଡ଼ିଲା । ବିଶ୍ବବିଦ୍ୟାଳୟ 
ପରିଚାଳନା ପାଇଁ ପ୍ରଫେସର୍‌ ତ୍ରିଲୋଚନ ମିଶ୍ରଙ୍କ ପରି ପ୍ରବୀଣ ବିଦ୍ଧାନ୍‌ଙ୍କୁ 
କୁଳସଚିବ ଭାବରେ ନିଯୁକ୍ତି ଦିଆଗଲା । ଉତ୍କଳରେ ପ୍ରତିଷ୍ଠା ଲାଇ କରିଥୁବା 
ବିଦ୍ଧାନ୍‌ ପ୍ରାଚ୍ୟ ଶିକ୍ଷାବିତ୍ଵ ଏବଂ ପ୍ରଶାସନରେ ଦକ୍ଷ ଲୋକମାନଙ୍କୁ 
ବିଶ୍ବବିଦ୍ୟାଳୟର ବିଭିନ୍ନ ସମିଡି ( ସିଶ୍ରିକେଟ, ସିନେଟ୍‌, ପାଠ୍ୟକ୍ରମ ସମିତି ) ଏବଂ 
ପରୀକ୍ଷା ନିୟନ୍ତ୍ରକ ଭାବରେ ଦାୟିତ୍ଵ ଦିଆଗଲା । ଏମିଡି ମନେ ହେଉଥୂଲା ଯେ 
ବିଶ୍ବବିଦ୍ୟାଳୟ ଶୀଘ୍ର ତତ୍ଵ କାଳୀନ ବାଧାବିଘ୍ବକୁ ଅତିକ୍ରମ କରି 
ୟୁ. ଜି. ସି.ର ମାନ୍ୟତା ତାଲିକାରେ ଆସିଯିବ । ଦେଶରେ କାଶୀ ଏବଂ ପୁନା 
ପରି ପୁରୀକୁ ସଂସ୍କୃତି ଏବଂ ସଂସ୍କୃତ ଦୁଇଟିଯାକ ପାଇଁ ଅତଳ ଭଣ୍ଡାର ବୋଲି 
ଧରାଯାଇଛି । କିନ୍ତୁ ପ୍ରହଲାଦଙ୍କର ସ୍ଵାସ୍ଥ୍ୟାବସ୍ଥା ବେଳକୁ ବେଳ ଖରାପ ହେବାରୁ 
ଆଉ କୌଣସି ବାଟ ଦେଖାଯାଉ ନ ଥୁଲା । ସେପଟେ ସିନେଟ୍‌ ଆଉ 
ସିଣ୍ରିକେଟ୍‌ର ବୈଠକରେ କେତେକ ଆଲୋଚନାକୁ ନିଜର ସମ୍ମାନ ଅନୁରୂପ ନ 
ହେବାରୁ ପ୍ରହଲାଦ ଗ୍ରହଣ କଲେ ନାହିଁ । ଏହି ଶିଶୁ ସଂସ୍ଥାନକୁ ସତେ ଯେପରି 
ଗ୍ରହଣ ଲାଗିଗଲା ଏବଂ ପ୍ରାଚ୍ୟ ଭାଷା ସାହିତ୍ୟର ସୂର୍ଯ୍ୟ ସାମାନ୍ୟ ବେମାର 
ପଡ଼ିବା ପରେ ୧୭ ଏପ୍ରିଲ୍‌ ୧୯୮୫ରେ ଅସ୍ତ ହୋଇଗଲା ! 


ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ପାର୍ଥିବ ଶରୀର ପୁରୀ ସମୁଦ୍ରକୂଳରେ 
ଥୁବା ସ୍ଵର୍ଗଦ୍ଧାର ପାଖରେ ଦାହ କରାଯାଇଥୁଲା । ବିଶ୍ବବିଦ୍ୟାଳୟର ପ୍ରସାରଣ 
ପାଇଁ ଥୁବା ସମସ୍ତ ଯୋଜନା ପଣ୍ଡ ହୋଇଗଲା । ମୁଖ୍ୟ ସମସ୍ୟା ଥୁଲା ଆର୍ଥକ 
ସ୍ଥିତିକୁ ଦୃଢ଼ କରିବା । ଏଥୁପାଇଁ ଶ୍ରୀମନ୍ଦିରରେ ହୁଣ୍ଡି ରଖାଗଲା ଏବଂ ତାର 
ଗୋଟିଏ ଭାଗ ବିଶ୍ବବିଦ୍ୟାଳୟ ପାଇଁ ନିର୍ାରିତ କରାଗଲା । ପରେ ୟୁ.ଜି.ସି.ରୁ 
ମଧ୍ଯ ଆର୍ଥକ ଅନୁଦାନ ମିଳିଲା । କିନ୍ତୁ ପ୍ରହଲାଦ ପ୍ରଧାନଙ୍କ ମୃତ୍ୟୁ ପରେ ଏହାଙ୍କ 
ପରି ଶିକ୍ଷାବିତ୍ୃ, ବିବିଧତାପୂର୍ଣ୍ଣ ବ୍ୟକ୍ତି ଓ ପ୍ରବୀଣ ପଥପ୍ରଦର୍ଶକ ଦୁର୍ଲଭ ହୋଇ 
ପଡ଼ିଲେ । 

୪୦ ପ୍ରଫେସରୁ ପ୍ରହଲାଦ ପ୍ରଧାନ 


ବୌଦ୍ଧ ସମ୍ମିଳନୀରେ ଅଭିଭାଷଣ 


ପ୍ରଫେସର୍‌ ପ୍ରହଲାଦ ପ୍ରଧାନ କମ୍‌ ଲେଖାଲେଖୁ କରୁଥିଲେ ! କିନ୍ତୁ ଅଧୁକ 
ସମୟ ପଢ଼ାପଢ଼ିରେ କଟାଉଥୁଲେ ! ସେଥୁପାଇଁ ଡଃ ହଜାରୀ ପ୍ରସାଦ ଦ୍ବିବେଦୀ 
ତାଙ୍କୁ ଥଟ୍ଟାରେ ବିବିଧତାପୂର୍ଣ୍ଣ ବ୍ୟକ୍ତି ମାଟିର ବହୁତ ବଡ଼ ବୋଝ” ବୋଲି 
କହୁଥିଲେ । ଏ ଦେହଟାରେ ଏତେ ଜ୍ଞାନ ଭରି ରହିଛି । ତେଣୁ ପୃଥୁବୀ ଉପରେ 
ବହୁତ ଭାରି ବୋଝଟିଏ, ସେ କିପରି ସମ୍ଭାଳିବ ? ପ୍ରହଲାଦଙ୍କ ସହ ଉଭୟ 
ଓଡ଼ିଶା ସାହିତ୍ୟ ଏକାଡେମୀ ଆଉ ପୁଣି ସଂସ୍କୃତ ବିଶ୍ଵବିଦ୍ୟାଳୟରେ କାର୍ଯ୍ଯ 
କରିଥୁବା ପ୍ରଫେସର୍‌ ଗୌରୀକୁମାର ବ୍ରହ୍ମା ତାଙ୍କୁ ଗୋଟିଏ ରନୁଭଣ୍ଡାର ବୋଲି 
କହନ୍ତି । 

ପ୍ରଫେସର୍‌ ବ୍ରହ୍ମାଙ୍କର ଏହି ଟିପ୍ପଣୀ ଏ ସନ୍ଦର୍ଭରେ ବିଶେଷ ମହତ୍ତ୍ବ ରଖେ । 
ଦୁଇ ତିନି ଜଣ ଲୋକ ସନ୍ଦର୍ଭ ପଢ଼ି “ଡକ୍ଟର” ଉପାଧୂରେ ବିଭୂଷିତ କରିଦିଅନ୍ତି । 
କିନ୍ତୁ ହଜାର ହଜାର ବିଜ୍ଞ ପାଠକ ଯାହାଙ୍କ ଜ୍ଞାନରେ ମୁଗ୍ଧ ହୁଅନ୍ତି, ଅଭିନନ୍ଦନ 
ଜଣାନ୍ତି, ସେ ଡକ୍ଟରେଟ୍‌ରୁ ବହୁ ଅଧ୍ବକ ମୂଲ୍ୟବାନ । ପ୍ରଫେସର୍‌ ପ୍ରହଲାଦ ପ୍ରଧାନ 
ଏହିପରି ଅଗଣିତ ରନ ବିଭୂଷିତ ଥୁଲେ ଯଦିଓ ତାଙ୍କୁ ପି.ଏବ୍‌. ଡି. ପରି କୌଣସି 
ଉପାଧ୍‌ ମିଳି ନ ଥୁଲା । 


ଯାହା ହେଉ ରନର ସଂଖ୍ୟା ଅଧ୍ବକ ହୁଏ ନାହିଁ । କୋଇଲା, ଲୁହାରେ ଟ୍ରକ 
ଭର୍ରି ହୋଇଯାଏ । ସେହିପରି ପ୍ରଫେସର୍‌ ପ୍ରହଲାଦଙ୍କର ସାହିତ୍ୟ ସୀମିତ ବୋଲି 
କୁହାଯିବ । ଡେବେ ଗ୍ରଛ ରୂପରେ କମ୍‌, କିନୁ ପତ୍ର ପତ୍ରିକା ଆଦିରେ ତାଙ୍କର 
ଅନେକ ଲେଖା ଭରି ରହିଛି । ହିନ୍ଦୀର ବିଶେଷ ପତ୍ରିକା କଳ୍ପନା”, ‘ଆଜ୍କଲ୍‌ ', 
‘ରାଷ୍ଟ୍ରଭାଷା ପତ୍ର'ର ପୁରୁଣା ଫାଇଲ୍‌ ଯଦି ଆଜି ଖୋଢାଯାଏ, ତେବେ 

ପ୍ରଫେସର୍‌ ପ୍ରହଲାଦ ପ୍ରଧାନ ୪୧ 


ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ଅଗଣିତ ଛୋଟ ବଡ଼ ଲେଖା, ଟିପ୍ପଣୀ ଆଉ 
ବିଚାରାମ୍ମକ ପ୍ରବନ୍ଧ ମିଳିଯିବ । ସେହିଭଳି, ପୌରୁଷ”, “ଝଙ୍କାର”, ‘ଡଗର, 
ଶ୍ରୀମନ୍ଦିର” ଆଉ ପଫ୍ରଚ୍କଚାତନ୍ତ୍ରର ମଧ୍ଯ ସେ ନିୟମିତ ଲେଖକ ଥୁଲେ । ଏହା 
ବ୍ୟତୀତ ବିଭିନ୍ନ ସେମିନାର, ସଭାସମିତିରେ ଦିଆଯାଇଥୁବା ତାଙ୍କର ଅଗଣିତ 
ଭାଷଣରେ ଜ୍ଞାନାନୁସଂଧାନ ଆଉ ନିଜସ୍ବ ଚିନ୍ତାଧାରା ଭରି ରହିଛି । ଏତଦଵବ୍ୟତୀତ 
ଦେଶର ବିଭିନ୍ନ ଭାଗରେ ଆଲିଗଡ଼ରୁ ସୁଦୂର ଦକ୍ଷିଣ ତ୍ରିଭେନ୍ଦ୍ରମ୍‌ ପର୍ଷ୍ଯନ୍ତ 
ହେଉଥୂବା କନ୍‌ଫରେନ୍‌ସରେ ସେ ଭାଗ ନେଉଥୁଲେ । ଏହିସବୁ ସ୍ଥାନମାନଙ୍କରେ 
ଦେଇଥୁବା ଅଭିଭାଷଣରେ ଅନେକ ତଥ୍ୟ ଭରି ରହିଛି । ଏଥୁରେ କେବଳ ଜ୍ଞାନର 
ଗଭୀରତା ନୁହେଁ, ବିଷୟର ବିବିଧତା ମଧ୍ଯ ପୂରି ରହିଛି । ଧର୍ମ, ଦର୍ଶନ, 
ବ୍ୟାକରଣ, ସାହିତ୍ୟ, କଳା ଓ ସ୍ଥାପତ୍ୟ ଆଦି ଅନେକ ବିଷୟ ଉପରେ ପ୍ରହଲାଦ 
ପ୍ରଧାନ ଅଧ୍ୟୟନ କରିଥୁଲେ । ତାଙ୍କ ଗଦ୍ୟଭଣ୍ଡାରରେ ପ୍ରଭୂତ ସାମଗ୍ରୀ ଭରି 
ରହିଛି । ଏଣେ ପାଲି, ପ୍ରାକୃତ, ତିଵତୀ ଆଉ ଚୀନା ଭାଷା, ସାହିତ୍ୟ, ବୌଦ୍ଧ 
ଜୀବନ ଏବଂ ଦର୍ଶନକୁ ନେଇ ଯେଉଁ କାର୍ଯ୍ୟ ସେ କରିଛନ୍ତି ତାହାର ତୁଳନା ନାହିଁ । 


ନାଳନ୍ଦାରେ ଆୟୋଜିତ ଅନ୍ତଃରାଷ୍ଟ୍ରୀୟ ବୌଦ୍ଧ ଅଧ୍ୟୟନ ସଂସ୍ଥାନର 
ସମ୍ମିଳନୀରେ ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ଶେଷ ମହତ୍ତ୍ପୂର୍ଣ୍ଣ ଭାଷଣ ଥୁଲା । 
ତାଙ୍କର ସ୍ବାସ୍ଥ୍ୟ ସେ ସମୟରେ ଠିକ୍‌ ନ ଥୁଲା ! ଯେତେବେଳେ ତାଙ୍କୁ ନିମନ୍ତ୍ରଣ 
କରିବାକୁ କାନାଡା ଓ ଜାପାନର ପ୍ରତିନିଧ୍ମାନେ ଆସିଲେ, ସେତେବେଳେ 
ସମସ୍ତେ ତାଙ୍କର ପାଦଛୁଇଁ ନିଜକୁ ଧନ୍ୟ ମନେ କରୁଥାନ୍ତି । ତାଙ୍କର ଶ୍ରଦ୍ଧା ଆଉ 
ନିଷ୍ଠା ଦେଖି ପ୍ରଫେସର୍‌ ପ୍ରଧାନ ନିମନ୍ତ୍ରଣ ସ୍ଵୀକାର କଲେ । 


ଭାଷଣ ସମୟରେ ସେ ଆଲୋଚନା କଲେ ଯେ ବୌଦ୍ଧଧର୍ମର ବିସ୍ତାର 
ବିଶ୍ବବ୍ୟାପୀ । କଣା ହେବା ପରେ ମୋଡି ଭିତରକୁ ସୂତା ପଶିଥାଏ । ଠିକ୍‌ 
ସେହିପରି ପ୍ରଫେସର୍‌ ନାଗାଓ ବିଶ୍ଳେଷଣ ଓ ସଂଶ୍ଳେଷଣ ଦ୍ଵାରା ବୌଦ୍ଧଧର୍ମ 
ସମ୍ପର୍କୀୟ ଅଧ୍ୟୟନ ଭିତରକୁ ପଥ ପରିଷ୍କାର କଲେ । 

୪୨ 


ପ୍ରଫେସର୍‌ ପ୍ରହଲାଦ ପ୍ରଧାନ 


ତାଙ୍କ ଭାଷଣର କିୟଦଂଶ ନିମ୍ନରେ ଦିଆଗଲା 


“୧. ଜୈନ ଓ ବୌଦ୍ଧଙ୍କ ମଧ୍ଯରେ ଥବା ବିଭେଦ କମ୍‌ କରିବାକୁ ହେବ । 


9. 


୩. 


ଥେରବାଦ ଓ ସର୍ବାସ୍ତିବାଦର ବ୍ୟବଧାନକୁ କମ୍‌ କରିବାକୁ ହେବ । 
ମାଧ୍ଯମିକ ଓ ବିଜ୍ଞାନବାଦର ବିଭେଦ କମ୍‌ କରିବାକୁ ହେବ । 


ବୌଦ୍ଧ ଡର୍କାଶ୍ରିତ ପରମ୍ପରା ଆଉ ମହାଯାନ ଏବଂ ତନ୍ତ୍ର ପରମ୍ପରାର 
ଭେଦ କମ୍‌ କରିବାକୁ ହେବ । 

ଭାରତୀୟ ବୌଦ୍ଧଧର୍ମ ଓ ଚୀନା ବୌଦ୍ଧଧର୍ମ ମଧ୍ୟରେ ଭେଦ କମ୍‌ 
କରିବାକୁ ହେବ । 


ଭାରତୀୟ ବୌଦ୍ଧ ଓ ତିକତୀ ବୌଦ୍ଧ ପରମ୍ପରାର ଭେଦ କମ୍‌ କରିବାକୁ 
ହେବ । 


ଏଇସବୁ ଭିତରେ ବୌଦ୍ଧଧର୍ମ ଅଧ୍ୟୟନର ସବୁ କଥା ଆସିଯାଏ । ତଥାପି 
କେତେକ କଥାଆଡ଼କୁ ବିଶେଷ ଧ୍ଯାନ ଦେବା ଆବଶ୍ୟକ । 


ବୌଦ୍ଧ ଅଧ୍ୟୟନ ସହ ନୃଡତ୍ତବର ଅଧ୍ୟୟନକୁ ମଧ୍ଯ ଯୋଡ଼ିବାକୁ ହେବ । 
ଯେତେବେଳେ ଚୀନ୍‌ରେ ଥୁଲି, ସେତେବେଳେ ପଞ୍ଚେନ୍‌ ଲାମାଙ୍କୁ ଦେଖିବାର 
ସୌଭାଗ୍ୟ ମିଳିଲା । ଦୁଇଟଙ୍କା ଦେଇ ବୁଣାଯାଇଥ୍‌ବା ଛଅ ଇଞ୍ଚ ଚଉଡ଼ା ଓ 
ଦୁଇଗଜ ଲମ୍ବ କନା, ଯାହାର ଦୁଇପଟେ ଧଡ଼ି ଥାଏ, ତାକୁ ‘ଖଡା” କୁହାଯାଏ । 
ଏହା ତାଙ୍କୁ ଦେବା ସମୟରେ ବେତର ଦୁଇଟି ବାଡ଼ିରେ ସେ ଆମକୁ ଛୁଇଁ 
ଆଶୀର୍ବାଦ କଲେ । ଆମେ ଆଗକୁ ଚାଲିଲୁ । ମଝିରେ ଛୋଟ ଗଣ୍ଡି ଦିଆ 
ହୋଇଥୁବା ନାଲିକନା ଆମକୁ ଦିଆଗଲା । ପରେ ଭାତ ଏବଂ ସୂପ୍‌ ତଥା ଅନ୍ୟ 
ଡରକାରୀ ଦିଆଗଲା ଯାହା ଲାମାଙ୍କୁ ଦିଆ ଯାଇଥଲା । ସମସ୍ତେ ଟିକିଏ ଟିକିଏ 
ନେଲେ । ଏ ପରମ୍ପରାର ମୂଳ ଖୋଜିବାକୁ ହେବ । ଓଡ଼ିଶାରେ ଶ୍ରୀଜଗନ୍ନାଥଙ୍କ 

ମନ୍ଦିରରେ ଖତା (ଶ୍ରୀକପଡ଼ା) ଅର୍ପଣର ପରମ୍ପରା ଅଛି ଏବଂ ଭାତ, ଡାଲି, 
ତରକାରୀ ମଧ୍ଯ ଅର୍ପଣ କରିବା ପରେ ସମସ୍ତେ ଗ୍ରହଣ କରନ୍ତି । ଏହାକୁ 
‘ମହାପ୍ରସାଦ? କୁହାଯାଏ । ‘ଖତା” ସହ ମିଶୁଥୂବା ପରମ୍ପରା ତିକତରେ ଅଛି । 
ଏହା ସହ ପୁରୀର ‘ଖଦୀ? କପଡ଼ାର ସମ୍ପର୍କ ରହିଛି । ସେହିପରି ମହାପ୍ରସାଦ ଆଉ 
ଲାମାଙ୍କୁ ଅର୍ପଣ କରାଯାଇଥ୍‌ବା ଭାତର ସମ୍ପର୍କ ମଧ୍ଯ ସୁସ୍ପଷ୍ଟ । 


ମନ୍ଦିରରେ ଦ୍ଵାରର ଉପର ମୁଣ୍ଡରେ ନବଗ୍ରହ ଅଙ୍କାଯାଇଥାଏ । କିନ୍ତୁ ପୁରୀ 
ମନ୍ଦିରରେ ଦଶାବତାର ଅଙ୍କା ଯାଇଛି । ଏଠାରେ ନବମ ସ୍ଥାନରେ ବୃଦ୍ଧଙ୍କର ଚିତ୍ର 
ଅଙ୍କିତ କରିବାର ପରମ୍ପରା ରହିଛି । ଏହି ବୁଦ୍ଧ ହିଁ ପରେ ଜଗନ୍ନାଥ ରୂପରେ 
ରୂପାନ୍ତରିତ ହୋଇଥ୍‌ବାର ମନେ ହୁଏ । ପଶ୍ଚିମ ଓଡ଼ିଶାର ବଲାଙ୍ଗୀର ଜିଲ୍ଲାରେ 
‘ବୃଦ୍ଧ ପୁରାଣ” କିମ୍ବା “କଗନ୍ନାଥ ପୁରାଣ”ର ତାଳପତ୍ର ପୋଥୁମାନ ମିଳିଛି । 
ସେତିକି ନୁହେଁ, ବଲାଙ୍ଗୀର, ସମ୍ବଲପୁର ଜିଲ୍ଲାରେ ପଖାଳ ଭାତ ଆଉ ତରକାରୀ 
ଖାଇବା ପାଇଁ ଯେଉଁ ଗିନା କିମ୍ଭା ପ୍ଲେଟ୍‌ ରଖିଥାନ୍ତି ତାହା କଂସାରେ ତିଆରି 
ହୋଇଥାଏ । ତାର ଆକାର ବୌଦ୍ଧ ଭିକ୍ଷୁମାନଙ୍କର ଭିକ୍ଷାପାତ୍ର ଭଳି । ଏହିପରି 
ପାତ୍ର ଶ୍ରୀଲଙ୍କା ଓ ଅନ୍ୟ ବୌଦ୍ଧଧର୍ମ ପ୍ରଭାବିତ ଦେଶରେ ମଧ୍ଯ ମିଳିଥାଏ । 


ଚୀନରେ ବୁଦ୍ଧମୂଭି ସ୍ଥାପନ ସମୟରେ ମୂର୍ଭି ଭିତରେ କିଛି ବୁଦ୍ଧ ସୃତ୍ର 
ରଖାଯାଇଥାଏ । ଜଗନ୍ନାଥଙ୍କର ନବକଳେବର ସମୟରେ ଘଟ ପରିବର୍ଭନ ସହ 
ତାର ବନ୍ଦୁତ ସାମଞ୍ଜସ୍ୟ ରହିଛି ।” 


ଭାଷଣରେ ଗୋବ୍ରତ, କୁଦ୍ଵରବ୍ରତ, ଅଜାବ୍ତତ ଉପରେ ମଧ୍ଯ ଅଲୋକପାତ 
କରି ଏମାନଙ୍କର ଉପସ୍ଥିତି ସ୍ପଷ୍ଟ କରିଛନ୍ତି 


ତାପରେ ବୁଦ୍ଧ କଥା ଭିତରେ ସେ ୮ମିଥ୍‌'ର ଚର୍ଚ୍ଚା କରିଛନ୍ତି । ଏଠାରେ 
ଦେବିଲ। ଆଉ ନାରଦ ପ୍ରସଙ୍ଗ ଉପରେ ଆଲୋକପାତ କରିଛନ୍ତି । ଅଜାଣତରେ 
କରିଥୁବା ଭୁଲ୍‌ ଉପରେ ଯେଉଁ ପ୍ରଶ୍ନ ଉଠିଥାଏ ତାର ପ୍ରକୃତ ରୂପାନ୍ତର କରି ସେ 
ସ୍ପଷ୍ଟ କରିଛନ୍ତି । 

ସେହିପରି ବୌଦ୍ଧଧର୍ମର ଶୁମ୍ଭ ବା ପୁରାଣର ଶୁମ୍ଭ ନିଶୁମ୍ଭଙ୍କର କଥା ମଧ୍ଯ 
କହିଛଚ୍ତି । ଦୁର୍ଗା ସପ୍ରଶତୀ ସହିତ ତାର ବହୁତ ସାମ୍ୟ ଥୁଲା । ଦୁର୍ଗା ଏହି 
ଦୈତ୍ଯକୁ ବିନାଶ କଲେ । କିନ୍ତୁ ବ୍ରାହ୍ମଣବାଦ ବୌଦ୍ଧଙ୍କ ଉପରେ ବିଜୟ ହାସଲ 
କରିବା ପରେ ଏହା ହେବା ପରି ମନେ ହୁଏ । ଅବଶ୍ୟ ହିନ୍ଦୁମାନେ କେବେହେଲେ 
ଅନ୍ୟ ଧାରାର ଦେବଦେବୀମାନଙ୍କର ଅପମାନ କରି ନାହାରି, କିରୁ ବୁଦ୍ଧଙ୍କ 
ଅବତାରଭାବରେ ଗ୍ରହଣ କରି ତାଙ୍କୁ ବେଦର ଇତର ମାର୍ଗର ପଥ୍‌କ ବୋଲି 
କହିଛନ୍ତି । ପ୍ରଫେସର୍‌ ପ୍ରହଲାଦ ପ୍ରଧାନ ପ୍ରଶ୍ନ କରିଥିଲେ ଯେ ବୌଦ୍ଧ ସନ୍ୟାସୀ 
ଅସୁରମାନଙ୍କୁ ବାଟବଣା କରିବା ପାଇଁ କ'ଣ ଏ ବେଶ ପିନ୍ଧିଥିଲେ ? ସେମିତି 
ଭାଗବଡରେ ଶ୍ରୀକୃଷ୍ଣଙ୍କର ସାମାନ୍ୟ ତଳେ ବୃଦ୍ଧଙ୍କୁ ସ୍ଥାନ ମିଳିଛି । ଏ ସବୁ ଉପରେ 
ଆଲୋଚନା ହେବା ଏକାନ୍ତ ଆବଶ୍ୟକ । 


‘କାଳକ୍ରମେ ହିନ୍ଦୁ ଓ ବୌଦ୍ଧମାନଙ୍କ ମଧ୍ଯରେ ଖୁବ୍‌ ତିଲ୍ତତା ଭାବ ସୃଷ୍ଟି 
ହୋଇଗଲା । ପରେ ଅର୍ତର୍ବିବାହ ଆଉ ଏକତ୍ର ଭୋଜନ କରିବା ହେତୁ ପୁଣି 
ପରସ୍ପର ନିକଟତର ହୋଇଗଲେ । ଆଜିର ଭାରତ ଏ ଉଭୟଙ୍କର ମିଳନ ଯୋଗୁଁ 
ହିଁ ସମ୍ଭବ ହୋଇଛି ।” -ବିନୟ ତୋଷ ଭଙ୍ଟାଚାର୍ଯ୍ୟଙ୍କର ଏହି ସିଦ୍ଧାନ୍ତ ଉପରେ ପ୍ରଶ୍ବ 
ଉଠାଇ ପ୍ରଫେସର୍‌ ପଚାରିଲେ କଣ ଆଜି ମଧ୍ଯ ଏମାନେ ସାଙ୍ଗହୋଇ ଭୋଜନ 
କରୁଛନ୍ତି ଅଥବା ଏମାନଙ୍କ ମଧ୍ଯରେ ବିବାହ ସମ୍ଭବ ? ପ୍ରହଲାଦ କହନ୍ତି ଯେ 
ଉଭୟେ ମିଶି ପାରିଲେ ନାହିଁ। ମ୍ବେଳ୍ରମାନଙ୍କ ସହ ସଂଗଠିତ ହୋଇ ଏମାନେ 
ଲଢ଼ିଲେ ନାହିଁ । ବରଂ ହିନ୍ଦୁମାନେ ବୌଦ୍ଧମାନଙ୍କ ଉପରେ ନିଜର ପ୍ରଭୁତ୍ଧନ ଦେଖାଇ 
ଭାରତରୁ ସବୁଦିନ ପାଇଁ ଏମାନଙ୍କୁ ନିର୍ମୂଳ କରିଦେଲେ । ଶେଷରେ ଭାରତ 
ପରାଧୀନ ହୋଇଗଲା । ଆଉ ସେଇଥୁରୁ ବର୍ଭ୍ଗମାନର ଭାରତୀୟ ସଭ୍ୟତାର 
ବିକାଶ ଘଟିଛି । 

ପ୍ରହଲ୍ଲାଦ ଏହିପରି ବିନମ୍ପତାର ସହ ନିଜର ଅଭିଭାଷଣ କରତାଳିର ଧ୍ଵନି 
ଭିତରେ ସମାପ୍ତ କଲେ । ସେ ଚିରାଚରିତ ପ୍ରଥାରେ ବୌଦ୍ଧଧର୍ମସମ୍ବନ୍ଧୀ 

ଇାବନାମ୍ମକ ବିଷୟକୁ ଉଲ୍ଲେଖ କରି ଅଥବା ଅନ୍ଯ ତତ୍କାଳୀନ ଟିପ୍ପଣୀ 
କରିବାରେ ସ୍ବୟଂକୁ ଦୂରେଇ ରଖି ଏହି ଧର୍ମର ମହତ୍ତ୍ଵ ପୂର୍ଵ ତଥ୍ୟ ଉପରେ 
ଆଲୋଚନା କରିଥୂଲେ । ପରୋକ୍ଷଭାବରେ ସେ ସ୍ତଷ୍ଟ କରିଦେଲେ ଯେ 
ବିଦେଶରେ ବ୍ୟାପିଥ୍‌ବା ଏହି ଧାର୍ମିକ ମାନ୍ୟତାର ମୂଳ ଉତ୍ସ ଓଡ଼ିଶା ଓ ଭାରତୀୟ 
ପରମ୍ପରାରେ ମିଳିବ । 

ସମ୍ପାଦନ ଓ ଲେଖନ 


ପ୍ରଫେସର୍‌ ପ୍ରହଲାଦଙ୍କର ଜ୍ଞାନ ଆଉ ମେଧାର ପରିପ୍ରକାଶ 
ସର୍ବ ଶ୍ରେଷ୍ଠଭାବରେ ଅଭିଧର୍ମସମୁଚୟରେ ହେଲା । ବୌଦ୍ଧମାନଙ୍କ ମଧ୍ଯରେ 
ମହାଯାନ ପରମ୍ପରାର ‘ଅସଙ୍ଗ” ଲେଖିଲେ ‘ମହାଯାନ ସୃତ୍ରାଳଙ୍କାର” ! ୬୫୨ 
ଖ୍ରୀ.ଅ.ରେ ଏହି ଗ୍ରନ୍ଭକୁ ଚୀନ ଯାତ୍ରୀ ଫାହିୟାନ୍‌ ଚୀନା ଭାଷାରେ ଅନୁବାଦ 
କରିଥୁଲେ | 


ଏହାର ମୂଳ ଭାଷାରେ ସାତଟି ଗୁଚ୍ଛ, ଦୁଇଟି ବିଭାଗ ଆଉ ଗୋଟିଏ 
ଅଧ୍ଯାଥୂଲା। ଚୀନା ଭାଷାରେ ଏହି Ta-sheng-a-P'i-ta-mo-tsi-lunକୁ 
ସଂସ୍କୃତରେ “ମହାଯାନାଭିଧର୍ମସଂଗୀତିଶାସ୍ତ୍ରଂ କୁହାଯାଇଛି । କିନ୍ତୁ ତ୍ରିପିଟକର 
ତୈଶୋ ସଂସ୍କରଣରେ ଏହାକୁ ଅଭିଧର୍ମସମୁଚ୍ୟ କୁହାଯାଇଛି । ତିକତ ଭାଷାରେ 
ଏହାକୁ (Chos-mnon-pa-kun-las-ledus-pa) କୁହାଯାଏ । ତିକତୀ 
ଅନୁବାଦକ ଥୁଲେ ଜିନମିତ୍ର, ଗୈଳେନ୍ଦ୍ରବୋଧୂ ଓ ଜ୍ଞାନସେନ । 


ରାହୁଳ ସାଂକୃତ୍ୟାୟନ ତିକତର ଶାଲୁ ମୋନାଷ୍ଟ୍ରୀରୁ ଅଭିଧର୍ମସମୁଚୟର 
ଫଟୋକପି କରି ଆଣିଥୂଲେ । ପ୍ରଫେସର୍‌ ପ୍ରଧାନ ଏହି ପାଣ୍ଡୁଲିପି ଆଉ ଚୀନା 
ଭାଷାରେ ଅନୁବାଦ ହୋଇଥୁବା ଗ୍ରନ୍ଧର ତୁଳନା କରି ଦେଖିଲେ ଯେ ଦୁଇଟି 
ଭିତରେ ଅଳ୍ପ ତଫାତ୍‌ଵ ଅଛି । କିନ୍ତୁ ତିକତର ଗ୍ରଛଟି ଖଣ୍ଡିତ । କେତେ ପୃଷ୍ଠା 
ସେଥୁରୁ ମିଳୁ ନାହିଁ । କେତେକର ଅକ୍ଷର ମଧ୍ଯ ସ୍ତଷ୍ଟ ଜଣା ପଡ଼ ନାହିଁ । ଏହାର 
ପୁନରୁଦ୍ଧାର ତିକତୀ ଅନୁବାଦ ଆଉ ଚୀନା ପାଣ୍ଡୁଲିପିକୁ ଆଧାର କରି 
କରାଯାଇଛି । ଏପରି ଅନୁମାନ କରାଯାଇଛି ଯେ ତିକତୀ ପାଣ୍ଡୁଲିପି ଏକାଦଶ 
ଶତାଦ୍ଦୀରେ ପ୍ରସ୍ତୁତ ହୋଇଛି ! ଏଥିରେ ରାହୁଳ ସାଂକୃତ୍ୟାୟନ ସ୍ଥାନେ ସ୍ଥାନେ 
ଟିପ୍ପଣୀ ଦେଇଛନ୍ତି । ଗୋଟିଏ ସମ୍ପାଦିତ ସଂସ୍କରଣ ୧୯ ୨୩ରେ ଫ୍ରାନ୍‌ସରେ 

ଂପୋସୋ।” ପ୍ରକାଶିତ କରାଇଥୂଲେ । ଅନ୍ଯ ଗୋଟିଏ ସଂସ୍କରଣ ରାହୁଳ 
ସାଂକୃତ୍ୟାୟନ ପ୍ରକାଶିତ କରାଇଲେ । 


‘ଅଭିଧର୍ମସମୁଢୟ”ର ଶାଦିକ ଅର୍ଥ ହେଉଛି ଧ୍ରୁବ ସତ୍ୟ ଧର୍ମ ଓ ତାର 
ସଂଗ୍ରହ । ଏହି ଗ୍ରନ୍ଥକୁ ମୁଖ୍ୟତଃ ଦୁଇ ଭାଗରେ ବିଭକ୍ତ କରାଯାଇଛି - ମୂଳବସ୍ତୁ ଓ 
ବିନିଶ୍ଚୟ । 


ଏହାର ପ୍ରତ୍ୟେକ ଭାଗକୁ ପୁଣି ଚାରିଭାଗରେ ବର୍ଗୀକରଣ କରାଯାଇଛି । 
ସମଗ୍ରର ସଂକଳନ, ସଂପ୍ରୟୋଗର ଏକତ୍ରୀକରଣ, ସମନ୍ଧଗମ, ସତ୍ୟ ଓ ଧର୍ମର 
ତିନି ଅଧ୍ୟାୟ, ସାଙ୍କଥ୍ୟ-ଏହିପରି ଚୀନା ଭାଷାରେ ମୋଟ ଆଠ ଅଧ୍ୟାୟ ଅଛି । 
କିନ୍ତୁ ତିକତୀରେ ମୂଳ ସଂସ୍କୃତ ଅନୁସାରେ ପାଞ୍ଚଟି ଅଧ୍ୟାୟ ମାତ୍ର ଅଛି । 


ଅଭିଧର୍ମସମୁଢୟ ଭାଷ୍ୟର ବିଶ୍ଳେଷଣ କରିବା ପରେ ସେ ଜାଣିପାରିଲେ 
ଯେ ଚୀନା ମୂଳ ଆଉ ଭାଷ୍ଯ ଅନ୍ୟ କୌଣସି ସ୍ରୋତରୁ ଆସିଛି । ଏଥୁପାଇଁ 
ଗ୍ରଛରେ ଛାଡ଼ିଯାଇଥ୍‌ବା ଅଂଶ, ସମାନ ଭାବରେ ଉପଲବ୍ଧ ଅନ୍ଯ ଅଂଶର 
ରୂପାନ୍ତର ଆଦିକୁ ନେଇ ଗଭୀର ଭାବରେ ଆଲୋଚନା ହୋଇଛି । ଭାଷ୍ୟର 
ଅନେକ ଗୁଡ଼ିଏ ବଡ଼ ଅଂଶକୁ ଚୀନା ଅନୁବାଦରେ ସ୍ଥାନ ଦିଆ ଯାଇ ନାହିଁ । 


କେତେକ ଏହାକୁ ଯୋଗାଚାର ଧାରାର ମୂଳକୃତି କହିଛନ୍ତି । କିନ୍ତୁ 
ଅଭୟାକର ଗୁପ୍ତ କହନ୍ତି ଯେ ଏହା ଅଷ୍ଟାଙ୍ଗ ପଥର ସର୍ବନିଷ୍ଠ ମହାଯାନର ଗ୍ର । 
ବୃସ୍ତନ୍‌ କହର୍ରି ଯେ ଏଥରେ ମହାଯାନ ଆଉ ତ୍ରିପଅ ଉଭୟଙ୍କର କଥା ରହିଛି । 
ଅଭିଧର୍ମ ସମୁଳ୍ଚୟ ଭୂମିକାରେ ସେ ତ୍ରିଶିକ ଭାଷ୍ୟ ଏବଂ ଅଭିଧର୍ମସମୁଜୟ ତୁଳନା 
କରି ଦେଖିଛନ୍ତି । ଉଭୟଙ୍କ ମଧ୍ଯରେ ପ୍ରଭେଦ ସ୍ପଷ୍ଠ ଭାବରେ ଦେଖାଯାଇଛି । 
ତ୍ରିଶିକ ଭାଷ୍ୟରେ ଅଭିଧର୍ମ ସମୁଢୟଠାରୁ ଭିନ୍ନତା ଅଛି । ଏଥୁରେ କେତୋଟି 
ଗ୍ରନ୍ଧର ପ୍ରତ୍ୟକ୍ଷ ଏବଂ ପରୋକ୍ଷ ଉଲ୍ଲେଖ ମିଳୁଛି । 

ପ୍ରହଲାଦ ଭୂମିକାରେ ଏହି ଗ୍ରନ୍ଥର ସାରମର୍ମ ଦେଇଛନ୍ତି । ଏହା ପାଞ୍ଚଭାଗରେ 
ବିଭକ୍ତ : 

୧. ଲକ୍ଷଣ ସମୁଜ୍ଚୟ 


୨. ବିନିଶ୍ଚୟ ସମୁଚ୍ରୟ ପରିଚ୍ଛେଦ 

୪୮ ପ୍ରଫେସର୍‌ ପ୍ରହଲାଦ ପ୍ରଧାନ 
୩. ଧର୍ମ ବିନିଶ୍ଚୟ ସମୁଜୟ ପରିଚ୍ଛେଦ 
୪. ପ୍ରାପ୍ତି ବିନିଶ୍ଚୟ ପରିଚ୍ଛେଦ 
୫. ସାଙ୍କଥ୍ୟ ବିନିଶ୍ଚୟ ପରିଚ୍ଛେଦ 


ଲକ୍ଷଣ ସମୁଢୟରେ ସ୍ପନ୍ଧ ଧାତୁ ଆଉ ଆୟତନକୁ ଗଣନା କରି ତାର 
ବର୍ଗୀକରଣ ହୋଇଛି । ଏଠାରେ କ”ଣ (କଥମ୍‌) କେତେ (କତି) ଆଉ 
କେଉଁଥୂପାଇଁ (କିମର୍ଥମ୍‌୍) ତିନୋଟି ବିଷୟ ଉପରେ ଚର୍ଚା ହୋଇଛି । 
ଦ୍ଵିତୀୟାର୍ଶବରେ ଜ୍ଞେୟ, ବିଜ୍ଞେୟ, ରୂପିନ୍‌ ଅରୂପିନ୍୍‌ ଆଦି ଉପରେ ବିଚାର 
କରାଯାଇଛି । ଏହାପରେ ସ୍କନ୍ଧ ଧାତୁ ଏବଂ ଆୟତନର ବିଭିନ୍ନ ଭେଦ ଉପରେ 
ଚର୍ଚା କରାଯାଇଛି । 


ଦ୍ଵିତୀୟ ଅଧ୍ୟାୟରେ ସଂଗ୍ରହର ଏଗାରଟି ଭେଦ କୁହା ହୋଇଛି । 


ଦୃତୀୟ ଅଧ୍ୟାୟରେ ସଂପ୍ରୟୋଗର ଛଅଟି ଭେଦ ବିଷୟରେ ଚର୍ଚ୍ଚା 
କରାଯାଇଛି । 


ଚତୁର୍ଥ ଅଧ୍ୟାୟରେ ସମନ୍ଧାଗମ ଉପରେ ଆଲୋଚନା କରାଯାଇଛି । ଏହା 
ତିନି ପ୍ରକାର : ବୀଜ ସମନ୍ସାଗମ, ବାସିତ ସମନ୍ସଧାଗମ, ସମୁଦାଚାର ସମନ୍ନାଗମ । 


ପଞ୍ଚମ ଅଧ୍ୟାୟରେ ଲକ୍ଷଣ ସମୁଚ୍ଚୟ ବିଷୟରେ କୁହାଯାଇଛି । ଆରମ୍ଭରେ 
ବିନିଶ୍ଚୟର ପରିଭାଷା, ଆଉ ତାର ଚାରିଟି ଭେଦ (ପ୍ରାପ୍ତି ବିନିଶ୍ଚୟ, ସତ୍ଯ 
ବିନିଶ୍ଚୟ, ଧର୍ମ ବିନିଶ୍ଚୟ, ସାଂକଥ୍ୟ ବିନିଶ୍ଚୟ) ଉପରେ ବିସ୍ତୃତଭାବରେ 
ଆଲୋକପାତ କରାଯାଇଛି । ଏଥୂରେ ଦୁଃଖ, ସମୁଦାୟ, ନିରୋଧ ଆଉ ମାର୍ଗ 
ଏହି ଚାରୋଟି ବିଭାଗ ଉପରେ ବିଶେଷ ଚର୍ଚା କରାଯାଇଛି । ଏଠାରେ ଅସଟ୍ଗ 
ଗୋଟିଏ ମହତ୍ତ୍ରପୂର୍ଣ୍ଣ ଚର୍ଚା କରିଛନ୍ତି । ସମୁଦାୟ ସତ୍ଯ ଅନ୍ତର୍ଗତ କ୍ଲେଶ ଓ 
କ୍ଳେଶାଧୂପତୟ କର୍ମକୁ ସେ ସମୁଦାୟର କାରଣ ବୋଲି କହିଛନ୍ତି । ଡୃଷ୍ଠା ଓ 
ଆକାଂକ୍ଷାକୁ ସମୁଦାୟର କାରଣ ବୋଲି ସ୍ଵୀକାର କରି ନାହାର୍ତି । ଭଗବାନ ବୁଦ୍ଧଙ୍କ 
ବାଣୀଠାରୁ ଏହାର ପାର୍ଥକ୍ୟର କାରଣ ସ୍ପଷ୍ଟ କରି କହିଛନ୍ତି - ଏହି ବସ୍ତୁ, ଅବସ୍ଥା 

ପ୍ରଫେସର୍‌ ପ୍ରହଲାଦ ପ୍ରଧାନ ୪୯ 


ଓ ଅଧ୍ବ ବା ମାର୍ଗରେ ସର୍ବତ୍ର ଉପସ୍ଥିତ । କର୍ମର ବ୍ୟାପକ ବର୍ଗୀକରଣ ସହିତ 
ଏଥୁରେ ବ୍ୟାଖ୍ୟା କରାଯାଇଛି । 


ଷଷ୍ଠ ଅଧ୍ୟାୟରେ ସଂକ୍ଷେପରେ କୁହାଯାଇଛି ଯେ ଧର୍ମରେ କିପରି ତପ୍ୂର 
ହେବାକୁ ହୁଏ । 


ସପ୍ତମ ଅଧ୍ୟାୟରେ ପ୍ରାପ୍ତି ଉପରେ ଚର୍ଚା କରାଯାଇଛି । ଏହାର ଏକ 
ଅଂଶରେ ପୁଦଵଗଲ ବ୍ୟବସ୍ଥା, ଅନ୍ୟଟିରେ ଅଭିମୟ ବ୍ୟବସ୍ଥା ଉପରେ ଚର୍ଚ୍ଚା କରା 
ଯାଇଛି । ପୁଦଗଲର ଲନ୍ବା ସୂଚୀ ଦିଆଯାଇଛି । ଅଭିମୟକୁ ଦଶ ଭାଗରେ 
ବିଭନ୍ତ କରାଯାଇଛି । ବିସ୍ୃତଭାବରେ ଏହାର ବିବେଚନା କରାଯାଇଛି । ଏଥୁରେ 
ବୈଶେଷିକ ଗୁଣର ଚର୍ଚ୍ଚା କରାଯାଇଛି । ଅପ୍ରମାଣ, ବିମୋକ୍ଷ, ଅଭିଭ୍ୟାୟତନ 
ଆଦି ଭାଗ କରାଯାଇଛି । ଏହି ଗୁଣମାନଙ୍କୁ ପୁନଶ୍ଚ ଦ୍ବିଧା ବିଭକ୍ତ କରାଯାଇଛି । 
ସ୍ଵକରିତ୍ର, ପ୍ରତ୍ୟୁପସ୍ଥାନ ଓ ବୈହାରିକ । ବୋଧ୍ୂସନ୍ତ୍ବ ଏ ଗୁଣମାନଙ୍କ ଦ୍ଵାରା କଣ 
କରନ୍ତି ତାହା ସ୍ପଷ୍ଟ କରାଯାଇଛି । 


ଅନ୍ତିମ ଅଷ୍ଟମ ଅଧ୍ୟାୟରେ ସାତଟି ଖଣ୍ଡ ଅଛି । ଅର୍ଥ ବିନିଶ୍ଚୟ, ବ୍ୟାଖ୍ୟା 
ବିନିଶ୍ଚୟ, ପ୍ରତିଦ୍ୟା ସଂଦର୍ଶନ ବିନିଶ୍ଚୟ, ସଂପ୍ରଶ୍ବ ବିନିଶ୍ଚୟ, ସଂଗ୍ରହ ବିନିଶ୍ଚୟ, 
ବାଦ ବିନିଶ୍ଚୟ ଆଉ ଅଭିସନ୍ଧି ବିନିଶ୍ଚୟ । ଏହାର ପୁଣି ବିଭିନ୍ନ ଉପଭାଗ 
କରାଯାଇଛି । 


ପ୍ରଫେସର୍‌ ପ୍ରଧାନ ସଂସ୍କୃତରେ ସ୍ଥାନେ ସ୍ଥାନେ ଉପଲବ୍‌ଧ ହୋଇ ନ ଥୁବା 
ସାମଗ୍ରୀକୁ ଚୀନାଭାଷାରୁ ସଂଗ୍ରହ କରି ସଂପାଦିତ କରିଛନ୍ତି । ଏଥରେ ଚାଙ୍କୁ ଚୀନା 
ଭବନ (ବିଶଵଭାରତୀ)ର ରେଭରେଣ୍ଡ୍‌ ପେଇ ହୁଇଙ୍କ ଠାରୁ ବହୁତ ସାହାଯ୍ୟ 
ମିଳିଥୂଲା । ପରେ ଭଦନ୍ତ ଶାତ୍ରି ଭିକ୍ଷୁଙ୍କ ସହଯୋଗରେ ତିକତୀ ଫଟୋକପିକୁ 
ମିଳାଇ ପାଣ୍ଜୁଲିପି ପ୍ରସ୍ତୁତ ହେଲା । ମୂଳତଃ ଚୀନା ଭବନର ରିସର୍ଚ୍ଚ ଫେଲୋ 
ରୂପରେ (୧୯୪୫-୪୮) ଏହି କାର୍ଯ୍ୟ କଲେ ଯାହାକୁ ୧୯୫୦ରେ 
ବିଶ୍ଵଭାରତୀରେ ପ୍ରକାଶିତ କରି ବୌଦ୍ଧ ଜଗତରେ ନୂଆ ଆଲୋକ ଉପଲବ୍‌ଧ 
କରାଇଲେ । 

ଓଡ଼ିଆ ସାଂସ୍କୃତିକ ନିବନ୍ଧ ଓ ଅନ୍ୟାନ୍ୟ କୃତି 


ଓଡ଼ିଆ ଭାଷୀରେ କବିତା ଉପନ୍ୟାସ ଯେତେ ସମୃଦ୍ଧ ହୋଇଛି, ନାଟକ 
ଏବଂ ପ୍ରବନ୍ଧ ସାହିତ୍ୟର ସେତିକି ସମୃଦି ହୋଇ ନାହିଁ । ଏକଥା ପ୍ରହଲାଦ 
ପ୍ରଧାନଙ୍କୁ ଅଜଣା ନ ଥୁଲା । ସେ ସାହିତ୍ୟର ସେହି ଦିଗଟିକୁ ଆଦରି ନେଲେ । 
ସଂସ୍କୃତରେ ତାଙ୍କର ଅବଦାନ ପୂର୍ବ ପୃଷ୍ଠାରେ ଆଲୋଚନା କରାଯାଇଛି । 
ସେତେବେଳେ ଓଡ଼ିଆ କବିତାର ଏକ କାଳଜୟୀ ସଂକଳନ ବଂଗାଳୀ ପ୍ରଫେସର୍‌ 
ବି. ସି. ମଜୁମ୍ଦାର କରିଥଲେ । ମାତ୍ର ଗଦ୍ୟ ସଂଗ୍ରହର ଭାର ପ୍ରଫେସର୍‌ ପ୍ରଧାନ 
ହିଁ ବହନ କରିଥଲେ । ସେ ସହଜଭାବରେ ସମ୍ବଲପୁର, ବାଲେଶ୍ବର ଓ କଟକରେ 
ରହିଥୂବା ବେଳେ ଯେଉଁ ଗଦ୍ୟସବୁ ଲେଖିଥୁଲେ ତାହା ଓଡ଼ିଆ ଗଦ୍ୟ ସାହିତ୍ୟର 
ଅମୂଲ୍ୟ ନିଧୁ କହିଲେ ଅତ୍ୟୁକ୍ତି ହେବ ନାହିଁ । ଏହା ପୌରୁଷ, ଝଙ୍କାର, ଡଗର 
ଏବଂ ଶ୍ରୀମନ୍ଦିର ପତ୍ରିକା ଫାଇଲ ଭିତରେ ଆଜି ମଧ୍ଯ ବାନ୍ଧି ହୋଇ ପଡ଼ି ରହିଛି । 
ତତ୍ଵ କାଳୀନ ପାଠକଙ୍କୁ ଏହାର ଲାଭ ମିଳି ପାରିଲା ! କେହି ଏହିଗୁଡ଼ିକୁ ସଂକଳିତ 
କରି ପ୍ରକାଶ କଲେ ଆଜିର ଓ ଆଗାମୀ କାଲିର ପାଠକଙ୍କର ବହୁ ଉପକାର 
ହୋଇପାରିବ । 


ତାଙ୍କର ସବୁଠାରୁ ଧ୍ଯାନାକର୍ଷଣକାରୀ ନିବନ୍ଧମାନ ପୌରୁଷରେ ପ୍ରକାଶିତ 
ହୋଇଅଛି । ଯଦିଓ ପୌରୁଷର ପ୍ରବନ୍ଧସବୁ ସାଂସ୍କୃତିକ ପୃଷ୍ଠଭୂମି ଉପରେ 
ଲେଖାଯାଏ, ପ୍ରହଲାଦ ସେଥୁରେ କେତେଗୁଡ଼ିଏ ବ୍ୟଯଙ୍ଗରଚନା ଲେଖି ତାହାକୁ 
ରସଯୁକ୍ତ କରୁଥୁଲେ । 


ପୌରୁଷରେ ସର୍ବପ୍ରଥମେ ଅକ୍ଷୟ ଡୃତୀୟା ଉପରେ ସେ ଲେଖିଛନ୍ତି । ସାରା 
ଭାରତରେ କୃଷି କାର୍ଯ୍ୟ ପାଇଁ ଏହି ପର୍ବର ମହତ୍ତକୁ ସ୍ପଷ୍ଟ କରାଯାଇଛି । ଏପରିକି 
ଭାରତୀୟ ଶାସ୍ତକାରମାନେ ମାନନ୍ତି ଯେ ଏହିଦିନ ପୃଥ୍‌ବୀରେ ସତ୍ଯଯୁଗର 

ପ୍ରଫେସର ପ୍ରହଲାଦ ପ୍ରଧାନ ୫୧ 


ଆରମ୍ଭ ହୁଏ | ପ୍ରହଲାଦ କୃଷକ ପରିବାରରେ ଜନ୍ମ ଗ୍ରହଣ କରିଥୂବାରୁ ଅଖିମୁଠିର 
ମହତ୍ତ୍ଵ ସହ ସୁପରିଚିତ ଥୁଲେ । ଜମିରେ ହଳ ଚଳାଇବା ଏହିଦିନ ହିଁ ଆରମ୍ଭ 
ହୋଇଥାଏ । ଶ୍ରୀଜଗନ୍ନାଥଙ୍କଠାରେ ଏହିଦିନ ଚନ୍ଦନ ଯାତ୍ରା ଆରମ୍ଭ ହୁଏ । 
ଚୈତ୍ରମାସର ଏହି ସମୟରେ ପୁରୀରେ ଷଷ୍ଠୀଦେବୀଙ୍କ ପୂଜାର ପରମ୍ପରା ରହିଛି । 


'ମାର୍ଗଶୀର୍ଷୋହମ୍‌? ପ୍ରବନ୍ଧର ଆରମ୍ଭରେ ସେ ଗୀତାର ଶ୍ଲୋକ ଉଦ୍ଧାର 
କରିଛନ୍ତି । ଭଗବାନ ଶ୍ରୀକୃଷ୍ଣ ମାର୍ଗଶିର ମାସକୁ ସର୍ବ ଶ୍ରେଷ୍ଠ ମାସ ବୋଲି 
କହି ଛର୍ରି । ସେଥୁରେ ସେ ନିଜକୁ ମାର୍ଗଶିର ମାସ ବୋଲି କହିଛନ୍ତି । ଏହି 
ପ୍ରବନ୍ଧରେ ସଂସ୍କୃତ ସାହିତ୍ୟର ଅଗ୍ରହାୟଣ ସମ୍ବନ୍ଧୀ ବିଭିନ୍ନ ଉକ୍ତିକୁ ଉଲ୍ଲେଖ 
କରାଯାଇଛି । ଭାରତୀୟ ରଡୁଗଣନାର ଆରମ୍ଭ ହେମନ୍ତ ରତୁରୁ ହୋଇଥାଏ । 
ସେହିପରି ବର୍ଷର ଗଣନା ମଧ୍ଯ ଏହି ମାସରୁ ଆରମ୍ଭ ହୁଏ । 


“ବିଷୁବ ଓ ଗ୍ରୀଷ୍ମରତୁ”' ଶୀର୍ଷକ ଲେଖାରେ ପ୍ରଫେସର୍‌ ପ୍ରହଲାଦ ପ୍ରଧାନ 
ଅମରକୋଷରେ ଥବା ବିଷୁବ”ଂର ଶାହିକ ଅର୍ଥ ବାହାର କରିଛନ୍ତି । ଏ ଶବ୍ଦ 
ବୈଦିକ ସାହିତ୍ୟରେ ବହୁମାତ୍ରାରେ ମିଳେ । ଏହା ସହିତ ନାନା, ସର୍ବଗ, 
ସର୍ବତଃ, ବ୍ୟାପ୍ତ, ନ୍ୟାୟକ ଆଦି ଅନେକ ଅର୍ଥ ମିଳେ । କିରୁ ଏହାର ସାଂସ୍କୃତିକ 
ମହତ୍ତ୍ର ପ୍ରପାନକ ବା ପଣା (ନଡ଼ିଆ, ରାଶି, କଦଳୀ, ଚାଉଳ, ଗୁଡ଼ ଆଦି 
ମିଶେଇ ତିଆରି କରାଯାଏ ) ପିଇବାରେ ରହିଛି । ଏହି ପର୍ବ ପଣା ପିଇବା ପାଇଁ 
ପ୍ରସିଦ୍ଧ । ଏଣେ ଭାରତୀୟ ପରମ୍ପରାର ଆଧାର ସ୍ଵରୂପ ତୁଳସୀ ଆରାଧନା ପାଇଁ 
ତୁଳସୀ ଉପରେ ଜଳଛାଇ କରିବାର କାର୍ଯ୍ୟକ୍ରମ ଏହିଦିନ ଆରମ୍ଭ ହୋଇଥାଏ । 
ପ୍ରଧାନ ଏହାର ବୈ ଶିଷ୍ଟ୍ୟକୁ ନେଇ ଗଭୀର ଆଲୋଚନା କରିଛନ୍ତି । 


“ନରକ ଚତୁର୍ଦଶୀ' ଶୀର୍ଷକ ଲେଖାରେ ସେ କହନ୍ତି - ଦୀପାବଳୀ 
ସଂପର୍କରେ ସମସ୍ତେ ଲେଖିଛନ୍ତି, କିନୁ ଦୀପାବଳୀର ପୂର୍ବଦିନକୁ ମନେ ପକାଇବା 
ବହୁତ କମ୍‌ ରଚନାକାରଙ୍କ ଭାଗ୍ୟରେ ଜୁଟିଥାଏ । ଏହି ଦିନକୁ ନରକ ଚତୁର୍ଦଶୀ 
କୁହାଯାଏ ! 

ଏହା କାର୍ରିକ ମାସର କ୍ରଷ୍ଠପକ୍ଷ ଚତୁର୍ଦଦଶୀ । ଏହିଦିନ ସମସ୍ତେ ନିଜ 
ପୂର୍ବପୁରୁଷମାନଙ୍କ ଶ୍ରାଦ୍ଧ କରିଥାନ୍ତି । ଏହାକୁ କେଉଁଠି କେଉଁଠି ପ୍ରେତ ଚତୁର୍ଦଦଶୀ 

୫୨ ପ୍ରଫେସର୍‌ ପ୍ରହଲାଦ ପ୍ରଧାନ 


ବୋଲି ମଧ୍ଯ କୁହାଯାଇଛି । ପ୍ରଫେସର୍‌ ପ୍ରଧାନ ଲେଖିଛନ୍ତି ଯେ ଯଦି ଚଡୁର୍ଦଶୀ 
ହୋଇଥୂବ ଆଉ ରାଡିରେ ଅମାବାସ୍ୟାର ଯୋଗଥୂବ, ଡେବେ ସେହିଦିନ 
ଲକ୍ଷ୍ମୀପୂଜା କରିବା ଉଚିଡ । ଏହି ରାତିକୁ ଶାସ୍ତ୍ରରେ ସୁଖରାତ୍ରି ବୋଲି 
କୁହାଯାଇଛି । ଗାଧୋଇ ସାରି ଏହିଦିନ ମୁଣ୍ଡରେ ଅପାମାରଙ୍ଗ ପଡ୍ର ଘଷାଯାଏ । 
ଏହା ନିରୋଗ ଆଉ ସମୃଦ୍ଧ ଜୀବନର ସୂଚକ ବୋଲି ଧରାଯାଏ । 


ଦୀପାବଳୀ ଦିନ ଉତ୍ତର ଓ ପଶ୍ଚିମ ଭାରତରେ ଲୋକେ ଲକ୍ଷ୍ମୀପୂଜା କରନ୍ତି । 
କିନ୍ତୁ ଓଡ଼ିଶା ଏବଂ ଆସାମରେ ଏହାକୁ କାଳୀପୂଜା ରୂପରେ ମହା ଆଡ଼ମ୍ବରରେ 
ପାଳନ କରାଯାଏ । ପ୍ରଫେସର୍‌ ପ୍ରଧାନ କହିଛର୍ରି ଯେ କର୍ମ ଅନୁସାରେ ଏହି 
ଦେବୀଙ୍କର ବିଭିନ୍ନ ନୀ ଦିଆଯାଇଛି । ଯଥା-ମାହାମାୟା, ମହାମାରୀ, କ୍ଷୁଧା, 
ତୃଷ୍ଣା, ନିଦ୍ରା ଏକବୀରା, କାଳରାତ୍ରି, ଦୁରତ୍ୟୟା, ସପ୍ତମାଡ଼କା । ସେ କହିଛନ୍ତି ଯେ 
ସପ୍ତମାଡୃକାମାନଙ୍କର ପୁରାଣରେ ବିସ୍ତୃତ ବିବରଣୀ ମିଳେ । ପଞ୍ଚଦେବଙ୍କ ଠାରୁ 
ଦେବୀ ପଞ୍ଚଶଳ୍ଜି ପ୍ରାପ୍ତ କରିଥୁଲେ । କିନ୍ତୁ କାମ, କ୍ରୋଧ, ଲୋଭ, ମୋହ, ମଦ, 
ମାସ୍ତର୍ଯ୍ୟ, ପୈଶୂନ୍ୟ, ଅନନ୍ୟା ଏହି ମଣିଷ ପ୍ରକୃତି ଅନୁସାରେ ଡାଙ୍କୁ ଅଷ୍ଟମାଡ଼କା 
ବୋଲି କୁହାଯାଇଛି । 


ପ୍ରଫେସର୍‌ ପ୍ରଧାନ ବୌଦ୍ଧଶାସ୍ତରର ଉଲ୍ଲେଖ ମଧ୍ଯ କରିଛନ୍ତି । ସେଠାରେ 
ମୋହରତି, ଭର୍ଷାରଡି, ରାଗରତି, ବଢ୍ରରଡି ଆଦି ଚାରୋଟିଙ୍କୁ ବୁଦ୍ଧଙ୍କର ସ୍ତ୍ରୀ ବୋଲି 
କହିଛନ୍ତି । ଏ ସବୁକଥା ପାଇଁ ଆବଶ୍ୟକୀୟ ଉଦାହରଣ ଦେଇ ସେ କଥାବସ୍ତୁକୁ 
ସମୃଦ୍ଧ କରିଛନ୍ତି 


ଉପରୋକ୍ତ ପର୍ବପର୍ବାଣିସମ୍ବନ୍ଧୀୟ ପ୍ରବନ୍ଧରେ ପ୍ରଫେସର୍‌ ପ୍ରଧାନ ନିଜର 
ଅଗୀଧ ଜ୍ଞାନଭଣ୍ଡାରର ବିନିଯୋଗ କରିଛନ୍ତି । ଭାରତୀୟ ବାଙ୍ମୟରେ ଉପଲବୁଧ 
ବିଷୟଗୁଡ଼ିକୁ ଯଥା ସ୍ଥାନରେ ସଦୁପଯୋଗ କରିବା ତାଙ୍କର ସବୁଠାରୁ ବଡ଼ 
ବିଶେଷତ୍ଵ । ଶ୍ରୀ ଜାନକୀ ବଲ୍ଲଭ ପଟ୍ଟନାୟକ କହନ୍ତି, ପ୍ରଫେସର୍‌ ପ୍ରଧାନଙ୍କର 
ଭାଷା ଏତେ ସରଳ ଓ ସହଜ ଯେ ପୌରୁଷର ପାଠକମାନେ ବଡ଼ ଆଗ୍ରହର ସହ 
ତାଙ୍କ ରଚନା ପଡ଼ିବାକୁ ଅପେକ୍ଷା କରିଥାନ୍ତି 

ପ୍ରଫେସର୍‌ ପ୍ରହଲାଦ ପ୍ରଧାନ ୫୩ 


ଏହିପରି ସମୟୋପମଯୋଗୀ ପ୍ରବନ୍ଧରେ ଲୋକଭାଷ!ର ପ୍ରୟୋଗ ଯଦିଓ 
ଡଃ ହରେକୃଷ୍ଣ ମହତାବ ଓ ଗଣନାଥ ଦାସଙ୍କର ନିବନ୍ଧରେ ମିଳିଥାଏ, ତଥାପି 
ପ୍ରଫେସର୍‌ ପ୍ରଧାନ ଯେପରି ଆଲୋଚ୍ୟ ବିଷୟ ପାଇଁ ଉଦାହରଣ ସବୁ ଦେଇଥାନ୍ତି, 
ସେପରି ଦୃଷ୍ଟାନ୍ତ ଅନ୍ୟ କୌଣସି ସ୍ଥାନରେ ଦୃଷ୍ଟିଗୋଚର ହୁଏ ନାହିଁ ¦! ବହୁଦର୍ଶିତା, 
ବହୁପାଠିତା ଏବଂ ଗଭୀର ବିଶ୍ଲେଷଣ କ୍ଷମତା ପାଇଁ ଏହି ପ୍ରବନ୍ଧଗୁଡ଼ିକ 
ଅବିସ୍ମରଣୀୟ ହୋଇ ରହିବ । ଏଥୁରେ ବ୍ୟାପକଡା ଓ ବିସ୍ତାର ଅପେକ୍ଷା ସରଚ୍ଚ 
ସହଜ ଭାଷାରେ ବିନମ୍ରତାର ସ୍ପଷ୍ଟ ଝଲକ ଦେଖିବାକୁ ମିଳେ । ପ୍ରଫେସର୍‌ ପ୍ରଧାନ 
ଗଦ୍ୟ ମାଧ୍ୟମରେ ପାଠକମାନଙ୍କ ସହ ଜୀବନ୍ତ ଆଉ ଘନିଷ୍ଠ ଆତ୍ମୀୟ ସମ୍ପର୍କ ସୃଷ୍ଟି 
କରିବାରେ ସଫଳ ହୋଇ ପାରିଛନ୍ତି 

ଏହି ପ୍ରବନ୍ଧଗୁଡ଼ିକ ବିଷୟବସ୍ତୁ ଦୃଷ୍ଟିରୁ ଭାରତୀୟ ସଂସ୍କୃତିର ପୁନର୍ଚ୍ଚାଗରଣର 
ବାରଉଁଁବହ ଭାବେ ପରିଗଣିତ । ସଂସ୍କୃତରେ ଥୁବା ଜ୍ଞାନର ଭଣ୍ଡାର ଠାରୁ ଆମେ 
ପ୍ରାୟ ଦୂରେଇ ଯାଉଥ୍‌ଲୁ । ପ୍ରଫେସର ପ୍ରଧାନ ଆମ ପରମ୍ପରାର ଉତ୍ସ ଏଇ 
ପର୍ବପର୍ବାଣିର ଆଲୋଚନା ଦ୍ଵାରା ଦିଗ୍ଦର୍ଶନ ଦେଇ ତା'ର ପୁନରୁଦ୍ଧାର କାର୍ଯ୍ୟ 
କରିଛନ୍ତି । ସଂସ୍କୃତ ସହ ପ୍ରତ୍ୟକ୍ଷ ସମ୍ପର୍କ ନ ରଖି ମଣିଷ ଏ ବିଷୟରେ ଅଜ୍ଞ 
ହୋଇଯାଏ । ପ୍ରଫେସର୍‌ ପ୍ରଧାନ ନୂତନ ଆଲୋକ ଦେଖାଇ ଏହାର ସାର୍ଥକତାକୁ 
ସ୍ପଷ୍ଟ କରିଛନ୍ତି ଏବଂ ଲୋକାଭିମୁଖୀ କରି ଏଥୁରେ ନିହିତ ତାର୍କିକତାକୁ ଉଜ୍ଜୀବିତ 
କରିଛନ୍ତି । ଏହିପରି ଲୋକପ୍ରଚଳିତ ସାଂସ୍କୃତିକ ପର୍ବପର୍ବାଣି ଉପରେ ନିୟମିତ 
ପ୍ରବନ୍ଧ ଲେଖି ସେ ସାଂସ୍କୃତିକ ପରମ୍ପରାକୁ କେବଳ ପରିଚିତ କରାଇ ନାହାନ୍ତି ବରଂ 
ତାଙ୍କର ବୈଜ୍ଞାନିକ ଆଉ ସାହିତି୍ଯକ ଭିତ୍ତିଭୂମିର ପରିଚୟ ମଧ୍ଯ ଦେଇଛନ୍ତି 
ଭାବୁକଡାର ସୀମା ଡେଇଁ ଯଥାର୍ଥତା ଉପରେ ଆଧାରିତ ପରମ୍ପରା ସମ୍ବନ୍ଧରେ 
ଉଦାହରଣ ଦେଇ ତାର ବିଶ୍ଲେଷଣ ଓ ବିବେଚନା କରି ନିଜର ସୃକ୍ଷ୍ମଦୂଷ୍ଠିର 
ପରିଚୟ ଦେଇଛନ୍ତି । 


ବିଭିନ୍ନ ପର୍ବ ପର୍ବାଣି ଉପରେ ଓଡ଼ିଆରେ ଲେଖିବାର କଳା ଯେଉଁପରି 
ପ୍ରହଲାଦଙ୍କର ଥୁଲା, ସେହିପରି ହିନ୍ଦୀରେ ବିଦ୍ୟାନିବାସ ମିଶ୍ର ହୋଲି, ବସନ୍ତ, 

୫୪ ପ୍ରଫେସର୍‌ ପ୍ରହଲାଦ ପ୍ରଧାନ 


କୁମ୍ଭପର୍ବ ଆଦି ଉପରେ ଅନେକ ପ୍ରବନ୍ଧ ରଚନା କରିଛନ୍ତି । ତଫାତ୍ଵ କେବଳ 
ଏତିକି ଯେ ପ୍ରହଲାଦ ସଂସ୍କୃତ, ପ୍ରାକୃତ ଓ ପାଲି ଭାଷାକୁ ଗୁରୁତ୍ଵ ଦେଇ ତାର 
ବିସ୍ତୃତ ଅଧ୍ୟୟନରୁ ଉଦାହରଣମାନ ଦେଉଥୁଲେ ଏବଂ ବିଦ୍ୟାନିବାସ ଲୋକଭାଷା, 
ଲୋକକଥା ଓ ଲୋକପ୍ରଚଳନ ଆଦି ଉପରେ ଗୁରୁତ୍ଵ ଦେଇ ସେ ସବୁର 
ଉଦାହରଣମାନ ଦେଉଥୁଲେ । ପ୍ରହଲାଦ ଓ ବିଦ୍ୟାନିବାସ ଉଭୟ ସଂସ୍କୃତ 
ପରମ୍ପରାରୁ ଆସିଥୂଲେ ତଥା ଏହି ଭାଷାର ପ୍ରବୀଣ ବିଦ୍ଧାନ୍‌ ଥୁଲେ । ଉଭୟଙ୍କ 
ପ୍ରବନ୍ଧର ବିଷୟବସ୍ତୁ ପ୍ରାୟ ସମାନ ଥୁଲା । ଭାରତୀୟତାର ଉନ୍ମଳ ରୂପକୁ ନେଇ 
ହିଁ ସେମାନଙ୍କୁ ମାନ୍ୟତା ମିଳିଥୂଲା । ଶୈଳୀରେ ଭିନ୍ନତା ଥ୍‌ବା ଯୋଗୁଁ ଭାଷା ଆଉ 
ବିଵେଚନାରେ କିଛିଟା ପ୍ରଭେଦ ପରିଲକ୍ଷିତ ହେଉଥଲା । ପ୍ରହଲାଦଙ୍କର ଭାଷା 
ଥୁଲା ତର୍କପୂର୍ଣ୍ଣ ଓ ବିଦ୍ୟାନିବାସଙ୍କର ଭାଷା ଥୁଲା ଭାବୁକତାମୟ | ତଥାପି ଉଭୟ 
ଓଡ଼ିଆଭାଷୀ ଏବଂ ହିନ୍ଦୀଭାଷୀ ଲୋକମାନେ ଏହି ପଣ୍ଡିତମାନଙ୍କର ଚେଷ୍ଟାରେ 
ନିଜର ଅସ୍ତିତ୍ଵ ଅନ୍ବେଷଣ କରିବାର ପଥ ପାଇପାରିଲେ । ବିଦ୍ୟଯାନିବାସଙ୍କର 
ସଂକଳନ ପ୍ରକାଶିତ ହେବା ଯୋଗୁଁ ସେ ବହୁଚର୍ଚ୍ଚିତ ହୋଇ ପାରିଥୂଲେ କିନ୍ତୁ 
ପ୍ରହଲାଦଙ୍କର ପ୍ରବଂଧ ସଂକଳିତ ହୋଇ ନ ପାରିବାରୁ ସେ ଚର୍ଚାର ପରିସରକୁ 
ବିଶେଷ ଭାବରେ ଆସି ପାରିଲେ ନାହିଁ 


ପ୍ରଫେସର୍‌ ପ୍ରଧାନଙ୍କର ଲୋକପ୍ରିୟ ପ୍ରବନ୍ଧମାନଙ୍କ ଭିତରେ ତାଙ୍କର 
ବ୍ୟଙ୍ଗାତ୍ମକ ପ୍ରବନ୍ଧର ମହତ୍ତ୍ଵ କିଛି କମ୍‌ ନ ଥଲା । ପୌରୁଷରେ ତାଙ୍କର ପ୍ରଥମ 
ବ୍ୟଙ୍ଗ ପ୍ରବନ୍ଧ ବୌଦ୍ଧ ବିହାର ଆଉ ସାଧାରଣ ସମ୍ପି ଉପରେ ଲେଖାଯାଇଛି । 


ଏହି ପ୍ରବନ୍ଧରେ ପ୍ରଥମେ ବିନୟପିଟକରେ ଚୁଲ୍ବଗ୍ଗର ପଞ୍ଚଶତକ ଖନ୍ଦକଉ 
ଉନ୍ଦବ ରାଜବତ୍ଵଥୁରେ ଲମ୍ବା କାହାଣୀ ବର୍ଣ୍ଣିତ । ଏଥୁରେ ମୂଳକଥା ଭାବରେ 
ରାଜବତୃଥୁ ବର୍ଣ୍ଣିତ । ଏହା ମଧ୍ୟରେ ଗୋଟିଏ କଥା ଅଛି ଯାହା ରାଜକୋଷରୁ 
ଧନର ପ୍ରବାହକୁ ସୂଚିତ କରେ ! ଜନତା ପାଖରେ ପହଞ୍ଚିବା ବେଳକୁ ଏହାର 
ପ୍ରବାହ କ୍ଷୀଣ ହୋଇ ଯାଇଥାଏ । ମଝିରେ ଏହା କିପରି ବାଟମାରଣା ହୁଏ, ସେ 
ବିଷୟରେ ବର୍ଣ୍ଣନା କରାଯାଇଛି । କାଳକ୍ରମେ ସମ୍ପଭିର ଅପହରଣ, ଅନ୍ୟର 

ପ୍ରଫେସରୁ ପ୍ରହଲାଦ ପ୍ରଧାନ ୫୫ 


ସହଯୋଗରୁ ତାର ସୁରକ୍ଷା ଓ ସଂରକ୍ଷଣ ଉପରେ ଏ କଥା ମାଧ୍ୟମରେ ଡୀବ୍ର 
ବ୍ୟଙ୍ଗ କରାଯାଇଛି । ବାସ୍ତବରେ ସମକାଳୀନ ଜଢୀବନଶୈଳୀକୁ ନେଇ ସେଥରେ 
ବୌଦ୍ଧବିହାରର ସ୍ଥିତି ଉପରେ ଆଲୋକପାତ କରାଯାଇଛି । ପ୍ରଫେସର୍‌ 
ପ୍ରଧାନଙ୍କର ମାର୍ଚଚିତ ବ୍ୟଙ୍ଗ ଏହି ନିମ୍ନଗାମୀ ସ୍ଥିତିର ଭିତ୍ତିଭୂମି ଉପରେ ସତେ 
ଯେପରି ଆଘାତ ସୃଷ୍ଟି କରୁଛି । ସେ ରାଜବସ୍ତୁର ଅପହରଣସନ୍ବନ୍ଧୀୟ ବହୁ 
ଉଦାହରଣସହିତ ବିଶଦ ଆଲୋଚନା କରି ପ୍ରବନ୍ଧଟିକୁ ସମୃଦ୍ଧ କରିଛର୍ତି । 


ପ୍ରହଲାଦ ନିଜଯୁଗରେ ଅପ୍ରତିମ ବ୍ୟଙ୍ଗ ରଚନା କରିବା ପାଇଁ ଏକ ବିରାଟ 
ଦୃଷ୍ଟାନ୍ତକୁ ଆଧାର କରିଛନ୍ତି । ସ୍ବାଧୀନତା ପରେ ଭାରତୀୟ ଗଣତନ୍ତ୍ରରେ ପ୍ରଚୃର 
ସ୍ଵଦେଶୀ ଏବଂ ବିଦେଶୀ ଧନ ବହୁ ଯୋଜନା ମାଧ୍ୟମରେ ସାଧାରଣ ଜନତା 
ନିକଟରେ ପହଞ୍ଚାଇବାର ଚେଷ୍ଟା କରାଯାଉଛି । କିନ୍ତୁ ଏହି ଅବାରିତ ଧାରାରେ 
ବିଘ୍ନ ସୃଷ୍ଟି କରି ମଧ୍ଯସ୍ଥ ରାଜନେତାମାନେ ସବୁ ପଣ୍ଡ କରି ଦେଉଛନ୍ତି ଆଉ ଏହି 
ଚେଷ୍ଟା ବ୍ୟର୍ଥ ହୋଇଯାଉଛି । ପ୍ରଫେସର୍‌ ପ୍ରଧାନ ବୌଦ୍ଧବିହାରରେ ସାଧାରଣ 
ସଂପତ୍ତି ଉପରେ ଘଟୁଥୁବା ଦୁର୍ଦଶାର ଆଧାର ଉପରେ ଲୋକସଂପତରି ସ୍ଥିତିର 
ବର୍ଣ୍ଣନା କରିଛନ୍ତି । ଏହି କଥାକୁ ମାଧ୍ଯମ କରି ସେ ବହୁ ମାର୍ମିକ ବ୍ୟଙ୍ଗ ଉପସ୍ଥାପନ 
କରିଛନ୍ତି । 

ଏମିତି ବ୍ୟଙ୍ଗ ଲିଙ୍ଗ ପରିବର୍ରନ”ରେ ମଧ୍ଯ ମିଳେ । ସେତେବେଳେ 
ବୈଜ୍ଞାନିକମାନଙ୍କ ମଧ୍ଯରେ ପ୍ରାଣୀର ଲିଂଗସନ୍ବନ୍ଧୀ ପରିବର୍ଭନ ଉପରେ ଖୁବ୍‌ ଚର୍ଚ୍ଚ 
ଚାଲିଥୂଲା । ମହାଭାରତରେ ଶିଖଣ୍ଡୀର ଲିଙ୍ଗକୁ ନେଇ ଖୁବ ଚର୍ଚା ହୋଇଛି । 
ଏହିପରି ଦୁଇ ଲିଙ୍ଗ ମଝିରେ ଥୁବା ପାତ୍ରମାନଙ୍କୁ ତୀକ୍ଷ୍ଣ ବ୍ୟଙ୍ଗ କରାଯାଇଛି । 
ସେଥୁରୁ ସ୍ପଷ୍ଟ ହେଉଥିବା ଦଵନ୍ଦୁକୁ ପ୍ରହଲାଦ ଆଜିର ପରିପ୍ରେକ୍ଷୀରେ ପୂର୍ଣ୍ଣରୂପରେ 
ପରିପ୍ରକାଶ କରିଛନ୍ତି । କୌଣସି ମଧ୍ଯଲିଙ୍ଗୀକୁ ଗ୍ରହଣ କରିବାରେ ଉପ୍ପନ୍ନ 
ହେଉଥ୍‌ବା ସାମାଜିକ ଏବଂ ମାନସିକ ସଂକଟ ଗୁଡ଼ିକୁ ଉଦାହରଣ ସହିତ ସ୍ପଷ୍ଟ 
କରିଛନ୍ତି । ଏଥିରେ ବ୍ୟାକରଣ ସମ୍ବନ୍ଧୀ ଲିଙ୍ଗ (ଏ) କୁ ଭୌତିକ ଲିଙ୍ଗ (Se×) 
ରେ ଅଦଳ ବଦଳ କରି ସେ ତୀକ୍ଷ୍ଣ ବ୍ୟଙ୍ଗ କରିଛନ୍ତି । 

୫୬ ପ୍ରଫେସର୍‌ ପ୍ରହଲାଦ ପ୍ରଧାନ 


ପ୍ରଫେସର୍‌ ପ୍ରଧାନଙ୍କର ବ୍ୟଙ୍ଗର ଶ୍ରେଷ୍ଠ ନମୁନା ‘ଭଦ୍ରାକରଣ” ପ୍ରବନ୍ଧରେ 
ମିଳେ । ବାଳକଟା (ବାଳ କାଟିବା) ସଂପର୍କରେ ହୋଇଥୁବା ଲେଖାରେ 
ଜାତିଭେଦ ଉପରେ ତୀକ୍ଷ୍ଣ ପ୍ରହାର କରାଯାଇଛି । ଭଣ୍ଡାରୀର ଚାତଡୁର୍ଯ୍ୟ, ବାଳ 
କାଟିବାର ଶୈଳୀ ଅଥବା ବିବିଧତା ଉପରେ ମଧ୍ଯ ବର୍ଣ୍ଣନା କରାଯାଇଛି । 
ପ୍ରଫେସର୍‌ ପ୍ରହଲାଦ ପ୍ରଧାନ ଏ ସନ୍ଦର୍ଭରେ ୧୦୮ ପ୍ରକାର ଭଣ୍ଡାରୀଙ୍କର ବର୍ଣ୍ଣନା 
କରି ଲେଖିଛଚ୍ତି, ‘ବୌଦ୍ଧଯୁଗରେ ବୌଦ୍ଧଭିକ୍ଷୁମାନେ ବିଭିନ୍ନ ପ୍ରକାର ଦାଢ଼ି 
କାଟୁଥୂଲେ । ତାକୁ ବିଭିନ୍ନ ଶୈଳୀରେ ରଖୁଥିଲେ । କିନ୍ତୁ ଆମେ ଏଠାରେ 
ଜାତିଭେଦରହିତ ବିଚାର ଉପରେ ଆଲୋଚନା କରୁଅଛୁ ।” ଏହି ପ୍ରବନ୍ଧମାନଙ୍କର 
ବ୍ୟଙ୍ଗଶୈଳୀ ଉପରେ ବିଚାର କରିବା ବେଳେ ପ୍ରଫେସର୍‌ ପ୍ରଧାନଙ୍କର ଘନିଷ୍ଠ 
ବଂଧୁ ପ୍ରଫେସର୍‌ ହଜାରୀ ପ୍ରସାଦଙ୍କର “ନାଖୁନ୍‌ କ୍ୟୋ ବଢ଼ତେ ହେଁ” ପ୍ରବନ୍ଧ 
ସ୍ଵତଃ ମନକୁ ଆସିଯାଏ । ନଖମାନଙ୍କର ବଢ଼ିବା, ତାକୁ ସଜେଇ କରି ରଖିବା 
ଆଉ କାଟିବା ଉପରେ ଏଥୁରେ ବ୍ୟଙ୍ଗ କରାଯାଇଛି । ପ୍ରଫେସର୍‌ ପ୍ରହଲାଦ 
ପ୍ରଧାନ ଭଦ୍ରାକରଣ ସନ୍ଦର୍ଭରେ ବାଳ ବଢ଼ିବା, ଦାଢ଼ିର ରୂପରେଖ ଆଉ ତାକୁ 
କାଟିବା ପ୍ରସଙ୍ଗକୁ ନେଇ ଅନେକ ମଜା ମଜା କଥା କହିଛନ୍ତି । ସେହି ଅନୁସାରେ 
ଏହି ପ୍ରବନ୍ଧର ଭାଷାରେ ତୀର୍ଯ୍ୟକ୍ଵ ଢଙ୍ଗରେ ଶବ୍ଦର ଅର୍ଥକୁ ନେଇ ତା ମାଧ୍ୟମରେ 
ଶାଣିତ ବ୍ୟଙ୍ଗ କରାଯାଇଛି । 


ପ୍ରଫେସର୍‌ ପ୍ରଧାନ ଗମ୍ଭୀର ବିବେଚନାମ୍ମକ ପ୍ରବନ୍ଧମାନ ଅଧୁକ ଲେଖିଛନ୍ତି । 
ପୌରୁଷ ପତ୍ରିକାରେ ଏହି ଶ୍ରେଣୀର ଅନେକ ପ୍ରବନ୍ଧ ବିଶେଷଭାବରେ 
ଉପଲବ୍ଧ ! ମିତ୍ରତାକୁ ସଂସାରର ଅମୂଲ୍ୟ ଧନ କୁହାଯାଇଛି । ମିତ୍ରତାର ଅନେକ 
ଉଦାହରଣ ଦେଇ ସେ ରାମାୟଣରେ ଥିବା ରାମ-ସୁଗ୍ରୀବଙ୍କର ମିତ୍ରତା ବିଶ୍ଵରେ 
ସର୍ବୋଜ୍ୃଷ୍ଠ ବୋଲି ଦର୍ଶାଇଛନ୍ତି । ବାଲ୍ଧୀକି ରାମାୟଣର ବହୁ ଉଦ୍ଧୃତିର 
ସମାହାରରେ ମିତ୍ରତାକୁ ବର୍ଣ୍ଣନା କରିଛନ୍ତି । ଗୋଟିଏ ସୁନ୍ଦର ପଦ ଲେଖିଛନ୍ତି - 
‘ସାତଟି ପାଦ ଯିବା, ସାତଟି କଥା କହିବା, ବାସ୍‌ ! ଏତିକିରେ ମିତ୍ରତା 
ହୋଇଯାଏ ।” ସେ ଏଠାରେ କୃତ୍ତିମ ମିତ୍ରତା ଓ ଶତରୃତାର ସହଜ ଭାବରେ 
ବର୍ଣ୍ଣନା କରି ସ୍ପଷ୍ଟ କରିଛନ୍ତି ଯେ ସମାସ୍କନ୍ଦ ଲୋକଙ୍କ ସହ ମିତ୍ରତା କରାଯିବା 

ପ୍ରଫେସର୍‌ ପ୍ରହଲାଦ ପ୍ରଧାନ ୫୭ 


ଉଚିତ । କିନ୍ତୁ ଯେଉଁ ବ୍ୟକ୍ତି କୃତଜ୍ଞ ନୁହେଁ, ଯାହାର ମିତ୍ରତାଭାବ ଦୃଢ଼ ନୁହେଁ, 
ସେଠାରେ ମିତ୍ରତାର କୌଣସି ମୂଲ୍ୟ ନାହିଁ । ପ୍ରଫେସର୍‌ ପ୍ରହଲାଦ ପ୍ରଧାନ ବିଷ୍ଣୁ 
ପୁରାଣରୁ ଉଦାହରଣ ଦେଇ ଖଳ ଏବଂ ସୁଜନଙ୍କର ମୈତ୍ରୀରେ ଅନ୍ତର 
ପ୍ରତିପାଦନ କରିଛନ୍ତି 


ଏଠାରେ ଆଚାର୍ଯ୍ୟ ରାମଚନ୍ଦ୍ର ଶୁକ୍ଲଙ୍କର ମିତ୍ରତା” ପ୍ରବନ୍ଧଟି ମନେପଡ଼େ । 
ଭାଷା ବିବେଚନା ଦୃଷ୍ଟିରୁ ଉ୍ୟରେ ପାର୍ଥକ୍ୟ ରହିଛି । ଆଚାର୍ଯ୍ୟ ଶୁକ୍ଳଙ୍କର ଭାଷା 
ଏତେ କ୍ଲିଷ୍ଟ ଯେ ପାଠକର ବୁଝିବା କଷ୍ଟକର ହୋଇପଡ଼େ, ମାତ୍ର ପ୍ରଫେସର୍‌ 
ପ୍ରଧାନ ସଂସ୍କୃତ ଉଦାହରଣ ଦେଇ ମଧ୍ଯ ଭାଷାଗତ ସରଳତାକୁ କେବେହେଲେ 
ଅବହେଳା କରି ନାହାର୍ତି । ସଂସ୍କୃତର ପ୍ରବୀଣ ବିଦ୍ଧାନ୍‌ ଏତେ ସହଜ ଭାଷାର 
ପ୍ରୟୋଗ କରି ବିଷୟକୁ ସୁବୋଧ୍ଯ କରିବାରେ ଯେ ସଫଳ ହୋଇ ପାରିଛନ୍ତି ଏହା 
ହିଁ ଏହି ପ୍ରବନ୍ଧର ବିଶେଷତ୍ସ । 

ଏହି ପର୍ଯ୍ୟାୟରେ ‘ଲୋକକଥା ଓ ଉପନିଷଦ” ପ୍ରବନ୍ଧକୁ ରଖାଯାଇପାରେ । 
ଉପନିଷଦରେ ମିଳୁଥିବା ଉପାଖ୍ୟାନମାନଙ୍କର ବିବେଚନା କରି ଏଥୁରେ ବର୍ଣ୍ଣିତ 
ରୂପକର ଅବଧାରଣାକୁ ସେ ସ୍ପଷ୍ଟ କରିଛର୍ତି । ଏହି ରୂପକ କ୍ରମଶଃ ଲୋକପ୍ରିୟ 
ହୋଇଗଲା । କାଳକ୍ରମେ ଲୋକମୁଖରୁ ନିଃସୃତ କଥା ହିଁ ଲୋକକଥାର ରୂପ 
ଧାରଣ କରିନେଲା । ଏହି ସିଦ୍ଧାନ୍ତକୁ ପ୍ରତିପାଦନ କରିବାପାଇଁ ସେ ଚାରିଗୋଟି 
ଲୋକକଥାର ଉଦାହରଣ ଦେଇଛନ୍ତି । 


୧. ରାଜପୁତ୍ରର କଥା 

୨. ବରଗଛ ଓ ଜଟା 

୩. କାଳୀୟନାଗ ଓ ଭ୍ରମର 
୪. ଜୀବନ ନାହିଁ 


ପ୍ରଫେସର୍‌ ପ୍ରଧାନ ଉପର୍ଯ୍ୟୁକ୍ତ ପ୍ରତ୍ୟେକ ଲୋକକଥାରେ ବିଭିନ୍ନ 
ଉପନିଷଦମାନଙ୍କରେ ଉପଲବ୍ଧ ମୂଳ ଉତ୍ସକୁ ଖୋଜିବାକୁ ଚେଷ୍ଟା କରିଛରି । 

୫୮ ପ୍ରଫେସର୍‌ ପ୍ରହଲାଦ ପ୍ରଧାନ 


ଗଭୀର ବିବେଚନାମୂଳକ ପ୍ରବନ୍ଧର ଶ୍ରେଣୀରେ “ଶିକ୍ଷାର ଉଦ୍ଦେଶ୍ୟ” ଅନ୍ତର୍ଗତ । 
ସ୍ଵାଧୀନତା ପରବର୍ଭୀ ଭାରତର ଶିକ୍ଷାକୁ ନେଇ ବହୁତ ଆଲୋଚନା ହୋଇଛି । 
ଡଃ ସମ୍ପୂର୍ଣ୍ଣାନନ୍ଦ ଏ ବିଷୟରେ ହିନ୍ଦୀରେ ପ୍ରବନ୍ଧ ଲେଖି ନୂତନ ଧାରାରେ ଚର୍ଚା 
କରିଛନ୍ତି । ସେହିପରି ପ୍ରଫେସର୍‌ ପ୍ରଧାନ ଏହି ବିଷୟକୁ ଗଭୀର ଭାବରେ 
ଆଲୋଚନା କରିଛନ୍ତି । ଆରମ୍ଭରେ ସେ କହିଛନ୍ତି ଯେ ଜଟା ବଢ଼ାଇ ବିଚିତ୍ର 
ଢଂଗର ଜୀବନଶୈଳୀ ଶିକ୍ଷକର ମୂଳ ଲକ୍ଷ୍ୟ ନୁହେଁ । ଆମର ଏଠାରେ ଶିକ୍ଷାର 
ଅର୍ଥ ଚତୁର୍ବର୍ଗପ୍ରାପ୍ତି । ପ୍ରଫେସର୍‌ ପ୍ରଧାନ ଗୋଟି ଗୋଟି କରି ଉଦାହରଣ ଦେଇ 
ଏହା ବିସ୍ତୃତଭାବରେ ବର୍ଣ୍ଣନା କରିଛନ୍ତି । ବୈଦିକ ଉଦ୍ଧୃତି ଦେଇ ସ୍ପଷ୍ଟ କରିଛନ୍ତି ଯେ 
ବିଦ୍ୟା ପାଇ ମଣିଷ ବିନୟୀ ହେବା ଉଚିତ। ବିଦ୍ୟାବାନ୍‌ ହେବା ଅର୍ଥ ମଙ୍ଗଳ 
ମାର୍ଗରେ ବ୍ରତୀ ହେବା । ବେଦରେ ସ୍ତଷ୍ଟ ଭାବରେ ଉଲ୍ଲିଖିତ ଯେ ପୁତ୍ର ସବୁଠାରୁ 
ବିଦ୍ଧାନ ଦୟାବାନ୍ନ, ନିର୍ଭୀକ ଏବଂ ବହୁମିତ୍ରସଂଗୀ ହେଉ । ଏଠାରେ ବିଦ୍ୟାର 
ଅର୍ଥକୁ ଅତି ବ୍ୟାପକ କରି ଦିଆଯାଇଛି । ଏହାକୁ ଆଧୁନିକ ଶବ୍ଦାବଳୀରେ ସମ୍ପୂର୍ଣ 
ମଣିଷ ହେବା ବୋଲି କୁହାଯାଏ ! ମଣିଷ ନିଜ ମାନବୀୟ ଗୁଣାବଳୀର ବିକାଶ 
କରି ସର୍ବଶେଷରେ ପୂର୍ଣ୍ଣତା ଲାଭ କରେ । 


ଉପନିଷଦମାନଙ୍କୁ ଛାଡ଼ିଦେଲେ ପୌରାଣିକ କଥାବସ୍ତୁରେ ଇନ୍ଦ୍ରଦ୍ୟୁମ୍ନଙ୍କୁ ନେଇ 
ପ୍ରହଲାଦ “ଇନ୍ଦ୍ରଦ୍ୟୁମ୍ପର ଜୈତ୍ରଯାତ୍ରା' ପ୍ରବନ୍ଧ ଲେଖିଲେ । ଇନ୍ଦ୍ରଦ୍ୟୁମ୍ନଙ୍କ କଥା 
ଇତିହାସରେ ଉଲ୍ଲେଖ ନାହିଁ । ସ୍କନ୍ଦପୁରାଣରେ ବର୍ଣ୍ଣିତ ଅଛି ଯେ ମାଳବ ରାଜା 
ଇନ୍ଦ୍ରଦ୍ୟୁମ୍ନ ଆସି ପୁରୀରେ ଯଜ୍ଞ କଲେ । ଚର୍୍ଚିକାରେ ଉଡ୍ରପତି ତାଙ୍କର ସ୍ଵାଗତ 
କଲେ । ସେତେବେଳେ ରାଜ୍ୟସାରା ଦୁର୍ଭିକ୍ଷ ଓ ବାତ୍ୟା । ପ୍ରଫେସର୍‌ ପ୍ରଧାନ 
କହନ୍ତି, ଏହି ଦୁର୍ଦିନ ସମୟରେ ଉତ୍କଳର ରାଜା ବାଧ୍ୟ ହୋଇ ଆମ୍ମସମର୍ପଣ 
କଲେ । ଇନ୍ଦ୍ରଦ୍ୟୁମ୍ନ ମନ୍ଦିର ନିର୍ମାଣ କରାଇ ଶବରପୂଜିତ ଦେବତାର ମୂର୍ଭି ସ୍ଥାପନ 
କରାଇ ଫେରିଗଲେ, ଫେରିବା ପୂର୍ବରୁ ରାଜ୍ୟକୁ ଘୋଟିଥୁବା ଦୁର୍ଦଦିନର ପ୍ରତିକାର 
ପାଇଁ ସମୁଚିତ ବ୍ୟବସ୍ଥା କରିଥୁଲେ ।” ଏହି କିମ୍ବଦନ୍ତୀ ଉନ୍ଳରେ ବହୁ ପ୍ରଚଳିତ ଓ 
ପ୍ରଫେସର୍‌ ପ୍ରଧାନ ଏହାର ଅଭିନବ ବ୍ୟାଖ୍ୟା କରିଛନ୍ତି । 

ପ୍ରଫେସର୍‌ ପ୍ରହଲାଦ ପ୍ରଧାନ ୫୯ 


ବୌଦ୍ଧ ସାହିତ୍ୟରେ ଏପରି ଏକ ପ୍ରସଙ୍ଗ ‘ଖେଳଣା ରଥ ଓ ବୃଦ୍ଧଦେବଂ 
ରହିଛି । ‘ସଦ୍ଧର୍ମ ପୁଣ୍ଡରୀକ” ପ୍ରସଙ୍ଗରେ ମହାଜନ ଘରେ ନିଆଁ ଲାଗିଗଲ। । 
ପିଲାମାନଙ୍କୁ ସୁନ୍ଦର ଖେଳନାର ଲୋଭ ଦେଖାଇ କୋଠରୀ ବାହାରକୁ ଅଣାଗଲା । 
ପ୍ରହଲାଦ ବିସ୍ତୃତଭାବରେ ଏହି କଥାଟିକୁ ବର୍ଣ୍ଣନା କରି ଏହାକୁ ସ୍ପଷ୍ଟ କରିଛନ୍ତି 
ଏହି ଭରପୁର ସଂସାରରେ ଜଳୁଥ୍‌ବା ଲୋକମାନଙ୍କ ପ୍ରତି ବୁଦ୍ଧଙ୍କର କରୁଣା 
ଥୁଲା । ତାଙ୍କୁ ବଞ୍ଚାଇବାର ଚେଷ୍ଟା ମାତ୍ର ସେ କରିଛନ୍ତି । ତାଙ୍କ ଭଣ୍ଡାରରେ 
ଅନେକ ଯାନ ଅଛି, କିନ୍ତୁ ମଣିଷର ଦୁଃଖ ନିବାରଣ କରିବାକୁ ଏକ ଯାନ 
‘ମହାଯାନ” କିମ୍ବା “ବୋଧୂସତ୍ଗ ଯାନ” ଦିଅନ୍ତି । ‘ବୁଦ୍ଧସାରୀପୁତ୍ତ କଥନ” ରେ ଏହି 
ତତ୍ତସକୁ ସ୍ପଷ୍ଟ କରାଯାଇଛି । 


ତାଙ୍କ ଲିଖିତ ‘ମଦନ ମହୋତ୍ସବ” ଓ “ବସନ୍ତ ମହୋତ୍ସବ” ଶୀର୍ଷକ ଦୁଇଟି 
ସାଂସ୍କୃତିକ ପ୍ରବନ୍ଧର ପରସ୍ପର ମଧ୍ଯରେ ଘନିଷ୍ଠ ସଂପର୍କ ରହିଛି । ଦୁଇଟିଯାକ 
ପ୍ରବନ୍ଧରେ ‘ରନ଼୍ାବଳୀ” ଓ ‘ଅଭିଜ୍ଞାନଶାକୁନ୍ତଳମ୍‌'ରୁ ବହୁ ଉଦାହରଣ ଦେଇଛନ୍ତି । 
ଫାଲ୍‌ଗୁନ ପୂର୍ଣ୍ଣିମାରେ ବସନ୍ତୋସସବ ଏବଂ ଚୈତ୍ରରେ ମଦନ ମହୋତ୍ସବର କଥା 
କହିଛନ୍ତି । କର୍ପୂରମଞ୍ଜରୀରୁ ଅନେକ ଉଦାହରଣ ମଧ୍ଯ ଏଥୁରେ ଦିଆଯାଇଛି । 


ଚୈତ୍ର ଶୁକ୍ଲ ଡ୍ରୟୋଦଶୀକୁ ମଦନ ତ୍ରୟୋଦଶୀର ପର୍ବ କୁହାଯାଏ । ଏହିଦିନ 
ଲିଙ୍ଗରାଜଙ୍କର ଦମନଭଞ୍ଜିକା ଉତ୍ସବ ହୋଇଥାଏ । ଚୈତ୍ରମାସ ଶୁକ୍ଲ ଚତୁର୍ଦଶୀରେ 
ଶ୍ରୀଜଗନ୍ନାଥଙ୍କ ପାଖରେ ଦମନକ ଚତୁର୍ଦଦଶୀ ପାଳିତ ହୁଏ । 


ପ୍ରଫେସର୍‌ ପ୍ରଧାନ ଏହି ସମୟରେ ବସନ୍ତୋତ୍ସବ, ମଦନ ଦ୍ଵାଦଶୀ, ମଦନ 
ତ୍ରୟୋଦଶୀ, ଦମନକ ଚତୁର୍ଦଶୀ, ଏମାନଙ୍କର ପରସ୍ପର ସମ୍ବନ୍ଧ ସୂଚାଇ କହିଛନ୍ତି 
ଯେ ବୈଷ୍ଣବ ଏବଂ ଶୈବ ଉଭୟଙ୍କ ପାଇଁ ପର୍ବଟି ଏକ ହୋଇଯାଏ । 


ବାସ୍ତବରେ ବସନ୍ତୋତ୍ସବ ଗୋଟିଏ ରତୁ ପର୍ବ । ଦେଶର ସବୁଆଡ଼େ ରତ 
ଏକସଙ୍ଗେ ଆସେ ନାହିଁ । ତେଣୁ ସମୟର ବ୍ୟତିକ୍ରମ ହୋଇଯାଏ । ଏହି ଦୁଇ 
ପର୍ବରେ ରମଣୀୟଡା, ଉଦ୍ଦାମତା ଏବଂ କ୍ରୀଡ଼ାରସର ମଧୁରଡାର ବିସ୍ତୃତ ବିବରଣୀ 
ଦେଇ ସେ ଆମ ରାଷ୍ଟ୍ରୀୟ ପରମ୍ପରାରେ ଉପଲବ୍‌ଧ ଉଚ୍ଚାଙ୍ଗ ଭାବଧାରା ପ୍ରକାଶ 
କରିଛନ୍ତି 

Do ପ୍ରଫେସର୍‌ ପ୍ରହଲ୍ଲାଦ ପ୍ରଧାନ 

ପ୍ରହଲାଦ ବେଦ ପୁରାଣ ବ୍ଯୟତୀଡ ଲୋକ ପରମ୍ପରାରେ ପ୍ରଚଳିତ ଲୋକ 
ଡଢଗକୁ ନେଇ ବହୁ ପ୍ରବନ୍ଧ ଲେଖିଛନ୍ତି । ଏଥୁରେ ଲୋକ, ବୌଦ୍ଧ ଏବଂ ବ୍ରାହ୍ମଣ 
ତିନି ପରମ୍ପରାର ଅନୁଶୀଳନ କରାଯାଇଛି । ‘ନ ପାହୁ ରାଡି, ନ ମରୁ ପତି” ଓ 
ଲକ୍ଷହୀରା' ବା ଂସଡୀ ଅନସୂୟା” ଆମ ପରମ୍ପରାରେ ବହୁ ପ୍ରଚଳିତ କାହାଣୀ । 
ବୌଦ୍ଧ ପରମ୍ପରାରେ କଳହରତ ଭିକ୍ଷୁର ପ୍ରାଣ ରକ୍ଷା କରିବାର ପ୍ରସଙ୍ଗ ରହିଛି । 
ଏଠାରେ ନାରଦ ଅତ୍ୟନ୍ତ ଦୟାଳୁ ଓ କ୍ଷମାଶୀଳ । ନିଜର ଅନିଷ୍ଟ କରିଥୁବା ବ୍ୟକ୍ତିର 
ପ୍ରାଣ ରକ୍ଷା ପାଇଁ ମଧ୍ଯ ସେ ବ୍ୟାକୁଳ ହୋଇ ଉଠନ୍ତି । ସେ କଳହରୁ ବହୁ 
ଦୂରରେ । ଏହି ପ୍ରସଙ୍ଗ ‘ଧର୍ମପଦ ଅଝ୍ଝକଥା”ରେ ବର୍ଣ୍ଣିତ ହୋଇଛି । କିନ୍ତୁ ବ୍ରାହ୍ମଣ 
ପରମ୍ପରାରେ ଏହାର ବିପରୀତ ବର୍ଣ୍ଣନା ହୋଇଛି । କଳହର ମୂଳରେ ଥାଆନ୍ତି 
ନାରଦ । ପ୍ରଫେସର୍‌ ପ୍ରଧାନ ଏ ସମସ୍ତର ବିଶ୍ଲେଷଣ କରି କହିଛନ୍ତି, ବ୍ରାହ୍ମଣ 
ପରମ୍ପରାରେ ନାରଦଙ୍କୁ ବୌଦ୍ଧ ପରମ୍ପରାର ବିପରୀତ ଭାବରେ ଦର୍ଶାଯାଇଛି । 
କେବଳ ବିଷ୍ଣଭକ୍ତି ତାଙ୍କର ବଡ଼ ଗୁଣ । ତାଙ୍କର ଅନ୍ୟ କୌଣସି ଗୁଣ ନ ଥୁଲା | 
ମନେହୁଏ ଯେ ବୌଦ୍ଧ ପରମ୍ପରା ଓ ବ୍ରାହ୍ମଣ ପରମ୍ପରା ପରସ୍ପର ବିରୋଧୀ । ଏଣୁ 
ନାରଦଙ୍କ ଚରିତ୍ରର ବିକୃତିକରଣ ଅସହିଷ୍ଣୁତା ହେତୁ ହୋଇଥାଇପାରେ ।' 


ବ୍ୟଙ୍ଗାତ୍ମକ ପ୍ରବନ୍ଧର ପରମ୍ପରାରେ ପ୍ରଫେସର୍‌ ପ୍ରଧାନ ଗୋରଖନାଥଙ୍କର 
ପ୍ରଥମ ଶିଷ୍ୟ ସତ୍ଯନାଥଙ୍କ ବିଷୟ ଉପସ୍ଥାପନ କରିଛନ୍ତି । ଆଚାର୍ଯ୍ୟ ପର୍ଶୁରାମ 
ଚଡୁର୍ବେଦୀ ଏବଂ ପ୍ରଫେସର୍‌ ବଂଶୀଧର ମହାନ୍ତି ଉଭୟଙ୍କର ଗବେଷଣାରେ 
ଗୋରଖ ପରମ୍ପରା ସମ୍ବନ୍ଧୀ ଏହି ପ୍ରସଙ୍ଗ ସମାନ ରହିଛି । ସତ୍ୟନାଥଙ୍କ ମଠ 
ପୁରୀର ଇନ୍ଦ୍ରଦ୍ୟୁମ୍ନ ପୁଷ୍ଠାରିଣୀ ପାଖରେ ଅଛି। ନାଥ ସଂପ୍ରଦାୟର ମୂଳ 
ପ୍ରଚାରକମାନଙ୍କର ପରମ୍ପରା ଏଠାରେ କିପରି ଲୋପ ପାଇ ଯାଇଛି ତାହା 
ପ୍ରଫେସର୍‌ ପ୍ରଧାନ ବ୍ୟଙ୍ଗ ଭାଷାରେ ସଂକେତ କରିଛନ୍ତି । 


‘ପାପଭିକ୍ଷୁ ଭଣ୍ଡ ତପସ୍ଵୀ” ନିବନ୍ଧରେ ଗୋଟିଏ ବ୍ୟଙ୍ଗ ପରିସ୍ତଟ । ତ୍ରିପିଟକର 
ସୂତ୍ରପିଟକରେ ଅଙ୍କୁ୍ତରନିକାୟ ରହିଛି । ସେଥୂ୍‌ରେ ମହାଚୋରଙ୍କର ଗୁଣର ବିସ୍ତୃତ 
ଭାବରେ ବ୍ୟାଖା ହୋଇଛି । ସୈଛି, ଡକାୟତି, ଚୋରୀ ଆଉ ଲୁଟିନେବା | ଭଣ୍ଡ 

ପ୍ରଫେସର୍‌ ପ୍ରହଲାଦ ପ୍ରଧାନ ୬୧ 


ଭିକ୍ଷୁର ଆଚରଣରେ ସେମିଡି ଗର୍ହିତ ସ୍ଥିତି ଦେଖାଯାଏ । ଶେଷରେ ପ୍ରଫେସର୍‌ 
ପ୍ରଧାନ ଏହି ସିଦ୍ଧାନ୍ତରେ ପହଞ୍ଚିଛନ୍ତି ଯେ ସେହି ଯୁଗରୁ ଆଜି ପର୍ଯ୍ୟନ୍ତ ସମାଜରେ 
କୌଣସି ପରିବର୍ଭନ ରଟି ନାହିଁ । ହଜାରୀ ପ୍ରସାଦ ଦ୍ଵିବେଦୀଙ୍କର ‘ନାଖୁନ୍‌ କ୍ୟୌ 
ବଢ଼ତେ ହୈ” ସନ୍ଦର୍ଭରେ ମଧ୍ଯ ଏହି କଥା ସ୍ପଷ୍ଟ କରି ଦିଆଯାଇଛି ଯେ ଲକ୍ଷ ଲକ୍ଷ 
ବର୍ଷ ପରେ ମଧ୍ଯ ମନୁଷ୍ୟର ମୂଳ ଚରିତ୍ରରେ କୌଣସି ପରିବର୍ଭନ ଆସି ନାହିଁ । 


ବ୍ୟଙ୍ଗାତ୍ମକ ପ୍ରବନ୍ଧମାନଙ୍କରେ ଚୈତନ୍ୟଙ୍କ ସମୟର ରାଜସ୍ଵ ଅପହରଣ ଓ 
ଧରାଧରିର ବି ସ୍ତୃତଭାବରେ ଉଲ୍ଲେଖ କରାଯାଇଛି, ‘ଭବାନନ୍ଦ ରାୟଙ୍କର ପୁତ୍ର 
ରାମାନନ୍ଦ ରାୟଙ୍କର ଭାଇ ଗୋପୀନାଥ ପଟ୍ଟନାୟକ ଥୂଲେ ! ସେ ରାଜବିଷୟୀ 
(ବିଷୟାଧୂପତି) ଥୁଲେ, କର ଆଦାୟ କରିବାରେ ଦୁଇଲକ୍ଷ କଉଡ଼ି ଗଫଲଡ 
କରିଥୁଲେ । ରାଜା ତାଙ୍କୁ ଦଣ୍ଡ ଦେଲେ। ଏଣୁ ଲୋକମାନେ ଯାଇ 
ଚୈତନ୍ଯଦେବଙ୍କ ପାଖରେ ଆପରଭି କଲେ ।! ଗୋପୀନାଥ ହେଉଛନ୍ତି ରାୟ 
ରାମାନନ୍ଦଙ୍କର ଭାଇ । ସେ ଚୁପ୍‌ ରହିଲେ, କିରୁ ତାଙ୍କ ପାଖରେ ତିନି ଚାରିଥର 
ବ୍ୟାକୁଳ ବିନୟ ଆଉ ଅନୁରୋଧ ପହଞ୍ଚିବା ପରେ ସେ କହିଲେ - ଜଗନାଥଙ୍କୁ 
କୁହ, ସେ ହିଁ ହସ୍ତକ୍ଷେପ କରିପାରିବେ । ମୋତେ ଅଧକ ବିରକ୍ତ କଲେ ମୁଁ ଏଠାରୁ 
ଛାଡ଼ି ଚାଲିଯିବି । ମହାରାଜା ଏ ଖବର ଶୁଣିଲେ ଓ ଚୁପ୍ଚାପ୍‌ ଗୋପୀନାଥ 
ପଟ୍ଟନାୟକଙ୍କୁ କ୍ଷମା କରିଦେଲେ ।” ମଣିଷ ଚରିତ୍ରର ଏହି ବିଶେଷ ଦିଗ ଉପରେ 
ପ୍ରଫେସର୍‌ ପ୍ରଧାନ ଏଠାରେ ସ୍ପଷ୍ଟ ଆଲୋକପାତ କରିଛନ୍ତି । 


ଏହା ବ୍ୟତୀତ ବିଷୟନିଷ୍ଠ ପ୍ରବନ୍ଧମାନଙ୍କ ମଧ୍ଯରେ ଦୁଇଟି ଲୋକପ୍ରିୟ ପ୍ରବନ୍ଧ 
ମିଳେ । ଶଦ୍ଞାନ ଶୀର୍ଷକରେ ବହୁ ପ୍ରଚଳିତ ଶବ୍ଦାବଳୀର ବିଶେଷ ଅର୍ଥ ଦେଇ 
ତାର ପୃଷ୍ଠଭୂମିକୁ ସ୍ପଷ୍ଟ କରିଛନ୍ତି । ଏଥୁରୁ ପ୍ରଫେସର୍‌ ପ୍ରଧାନଙ୍କର ଭାଷାସମ୍ବନ୍ଧୀୟ 
ଅଗାଧଜ୍ଞାନର ପରିଚୟ ମିଳିଯାଏ । 

ଜଗନ୍ନାଥଙ୍କ ପ୍ରତି ତାଙ୍କର ଭକ୍ତି ଏବଂ ଶ୍ରଦ୍ଧା ଅସୀମ ଥୁଲା । ଯେତେବେଳେ 
ଦର୍ଶନ କରିବାକୁ ଯାଉଥୁଲେ, ସାଙ୍ଗରେ ଯିଏ ବି ଆନ୍ତି ତାଙ୍କୁ କିଛି ନା କିଛି ନୂତନ 
ତଥ୍ଯ ଅବଗତ କରାଉଥୁଲେ । ଏମିତି ଥରେ ଶ୍ରୀମନ୍ଦିରର ଭୋଗ ମଣ୍ଡପର 

୬9 ପ୍ରଫେସର୍‌ ପ୍ରହଲାଦ ପ୍ରଧାନ 


ପାଚେରୀ ଉପରେ ଗୋଟିଏ ଫଳକରେ ଖୋଳା ଯାଇଥ୍୍‌ବା ମୂର୍ଭି ଦେଖି ସେ ଚୁପ୍‌ 
ଚାପ୍‌ ଠିଆ ହୋଇଗଲେ । ସେହି ସମୟରେ ଶ୍ରୀମନ୍ଦିରର ନିଜସ୍ଵ ପତ୍ରିକାଟିଏ 
ବାହାରିବା ଆରମ୍ଭ ହୋଇଥାଏ । ତାହାର ଦୃଇଟି ସଂଖ୍ୟା ପ୍ରଫେସର୍‌ 
ପ୍ରଧାନଙ୍କର ପ୍ରବନ୍ଧଦ୍ଧାରା ସମୃଦ୍ଧ ହୋଇଥୁଲା । ପ୍ରଥମଟି ଭୋଗ ମଣ୍ଡପର 
ତ୍ରିମୂର୍ଭି । ଭାରତୀୟ ମାନସରେ ତ୍ରିମୂର୍ି କହିବା ମାତ୍ରେ ବ୍ରହ୍ମା, ବିଷ୍ଣୁ ଓ ଶିବ ଆସି 
ଯାଆନ୍ତି । କିନ୍ତୁ ସେଠାରେ ଉତ୍ତରପୂର୍ବ କୋଣରେ ତିଆରି ଗୋଟିଏ କଳା ରଙ୍ଗର 
ମୁଗୁନି ପଥରର ଫଳକ ଉପରେ ଥୁବା ମୂରିଙ୍କୁ ରାଜା ଆଉ ପୁରୋହିତ କହନ୍ତି । 
ଏହାଙ୍କ ପଛରେ ଅଭିନନ୍ଦନ ମୁଦ୍ରାରେ ପୁରୁଷ ଅଛନ୍ତି । ତାଙ୍କ ହାତରେ ଖଦୀ 
(ଛୋଟ ଚାଦର) ଅଛି । ସତେ ଯେପରି ବୌଦ୍ଧଧର୍ମ ଗୁରୁ ପଞ୍ଚେନ୍‌ ଲାମାଙ୍କୁ 
ସ୍ବାଗତ କରିବା ପାଇଁ ଖତା ଦିଆ ଯାଉଛି । 


ପ୍ରଫେସର୍‌ ପ୍ରଧାନ ତିନି ମୂର୍ଭିଙ୍କର ପରିଚୟ ଦେଇଛନ୍ତି ବାଁ ପଟେ 
ଜଗନ୍ନାଥ, ମଝିରେ ଶିବଲିଙ୍ଗ ଆଉ ଡାହାଣପଟେ ଦ୍ଵିଭୁଜା ଦୁର୍ଗା ତ୍ରିଶୂଳ ଧରି 
ରହିଛନ୍ତି । ତଳେ ଦୁଇଟି କଳସ ଅଛି । ଗୋଟିଏ ପଟେ ଜଗନ୍ନାଥ ଆଉ 
ଆରପଟେ ଶିବଦୂର୍ଗା । ଝଙ୍କାରରେ ମଧ୍ଯ ଏହି ବିଷୟ ଉପରେ ତାଙ୍କର ଗୋଟିଏ 
ଲେଖା ବାହାରିଥୂଲା । ଏହା ହେଉଛି ‘ରେନ୍ରବେଦୀ ରୁଦ୍ର ବଳଭଦ୍ର ଓ ଦୁର୍ଗା 
ସୁଭଦ୍ରାଂ । ଏପରି ସିବ୍ଧାନ୍ତରେ ପହଞ୍ଚିବା ବେଳକୁ ଏ ଫଳକରେ ଯେଉଁ ପାର୍ଥକ୍ୟ 
ରହିଛି, ତାକୁ ମଧ୍ଯ ସେ ଧ୍ଯାନ ଦେଇଛନ୍ତି । ଶ୍ରୀମନ୍ଦିର ରନୁଵେଦୀ ଉପରେ 
ଶିବଲିଙ୍ଗ ଆଉ ଦୁର୍ଗାଙ୍କର ସ୍ଥାନ ବଦଳି ଯାଇଛି । ମଝିରେ ଏଇଠି ଦୁର୍ଗା 
ବିରାଜମାନ ଅଛନ୍ତି । ଲିଙ୍ଗ ପରି ସୁଭଦ୍ରାଙ୍କର ମଧ୍ଯ ହାତ ନାହିଁ । 


ଏପରି ମଧ୍ଯ କୁହାଯାଏ ଯେ ବଳଭଦ୍ର ଏବଂ ସୁଭଦ୍ରାଙ୍କର ପୂଜକ ପ୍ରଥମେ 
ଥିଲେ ଶୈବ । ଜଗନ୍ନାଥଙ୍କର ପୂଜକ ହେଲେ ବୈଷ୍ଣବ । ବଳଭଦ୍ର ଓ ସୁଭଦ୍ରାଙ୍କର 
ପୂଜକ ଭସ୍ମ ଧାରଣ କରିଥାନ୍ତି । ଜଗନ୍ନାଥଙ୍କର ପୂଜକ ଉର୍୍ଧପୁଣ୍ଡ ତିଳକ 
ଲଗାଇଥାନ୍ତି । ଅର୍ଥାତ୍ଵ ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ମତାନୁସାରେ 
ବଳଭଦ୍ର-ସୁଭଦ୍ରାଙ୍କର ଶିବ ଦୁର୍ଗାଙ୍କ ସହ ସମ୍ବନ୍ଧ ଅଛି । 

ପ୍ରଫେସର୍‌ ପ୍ରହଲାଦ ପ୍ରଧାନ ୬୩ 


ପୁରୀ ଶ୍ରୀମନ୍ଦିରରେ ରନୁବେଦୀ ଉପରେ ଭୈରବଙ୍କର ମଧ୍ଧ ସ୍ଥାନ ଥୁଲା । 
ସେମାନେ ବିଷ୍ଣୁଙ୍କ ପାଖରେ ପୂଜା ପାଉଥୂଲେ । ଅର୍ଥାତ ଆଜି ଭଳି ପୂଜା 
ପ୍ରଥମେ ନ ଥୁଲା । କ୍ରମେ କ୍ରମେ ପରିବର୍ଭନ ଆସିଯାଇଛି । 


ବାମଦେବ ସଂହିତାରେ ଏହା ପରିଷ୍କଠାରଭାବରେ ଉଲ୍ଲେଖ କରାଯାଇଛି । 
ଶିବ କହୁଛନ୍ତି ! ହେ ପାର୍ବତୀ ! ପ୍ରଥମେ ପୁରୁଷୋତ୍ତମ କ୍ଷେତ୍ର ଥଲା ଶିବ କ୍ଷେତ୍ର । 
ସେତେବେଳେ ଏକାମ୍ର ବିଷ୍ଣୁ କ୍ଷେତ୍ର ଥଲା | 


ନୀଳମାଧବ ତ୍ରିପୁରାରିଙ୍କୁ କହୁଛର୍ତି ଏ କ୍ଷେତ୍ରର ରକ୍ଷା କରିବା ପାଇଁ । ଏଥୁରୁ 
ଜଣା ପଡ଼ୁଛି ବିଷ୍ଣୁ ଓ ଶିବ ଉତ୍ତୟେ ଏହି କ୍ଷେତ୍ରର ପାଳକ । 


ବାମଦେବ ସଂହିତାରେ ବର୍ଣ୍ଣନା କରାଯାଇଛି - 


ମମ ବିଷ୍ଠୋଃ ଭେଦ ରୂପଂ ଯେ କୁର୍ବନ୍ତି ନରାଧମାଃ ! 
ପଡନ୍ତି ନରକେ ଘୋରେ ଯାବଚ୍ଚନ୍ଦ୍ରଦିବାକରମ୍‌ ॥ 


ଅର୍ଥାତ୍ଵ ଶିବ-ବିଷ୍ଣୁଙ୍କ ଭିତରେ ଯେଉଁ ଅଧମମାନେ ପ୍ରଭେଦ କଳ୍ପନା 
କରିଥାନ୍ତି ସେମାନେ ଯାବକ୍ଚନ୍ଦ୍ରାର୍କେ ଘୋର ନରକରେ ପଡ଼ନ୍ତି । ଏହା ମଧ୍ଯ 
କୁହାଯାଇଛି ଯେ ଶିବ -ଭବାନୀଙ୍କୁ ଭଗବତ ବୁଦ୍ଧିରେ ବିଚାର କର । ଏଠାରେ ଶିବ 
ସ୍ଵବୟଂକୁ ଆଠଭାଗରେ ବିଭକ୍ତ କରିଛନ୍ତି । ସେମାନେ ହେଲେ ଶ୍ରୀକ୍ଷେତ୍ରରେ ଥୁବା 
ବଟେଶ୍ବର, ମାର୍କଣ୍ଡେଶ୍ଵର, ବେଲେଶ୍ବର ଇତ୍ୟାଦି । 

ପୁରୀରୁ ସପ୍ତମାଡୃକାଙ୍କର ମୂର୍ଭି ମଧ୍ଯ ମିଳେ । 

ଏହିପରି ପ୍ରଫେସର୍‌ ପ୍ରଧାନ ଜଗନ୍ନାଥଙ୍କ ପରମ୍ପରାରେ ବୈଷ୍ଣବ, ଶୈବ ଏବଂ 
ଶାକ୍ତ ଧାରାର ପରସ୍ପର ସମ୍ପର୍କକୁ ସଂକେତ କରିଛନ୍ତି । 

ଶ୍ରୀମନ୍ଦିର ପତ୍ରିକାରେ ତାଙ୍କର ଶେଷ ପ୍ରବନ୍ଧ ସଡ୍ୟବାନ ସାବିତ୍ରୀ ଓ ଗଙ୍ଗା 
ସରସ୍ବତୀ” । ତୃତୀୟ ଲେଖା ଲେଖିବାର ସୂଚନା ସେ ଶ୍ରୀମନ୍ଦିର ପତ୍ରିକା ସହ 
ଜଡ଼ିତ ଅସିତ ମହାନ୍ତିଙ୍କୁ ଦେଇଥୁଲେ । କିନ୍ତୁ ଅସୁସ୍ଥ ହେବା ଯୋଗୁଁ ସେ ଲେଖା 
ଅସମ୍ପୂର୍ଣ୍ଣ ରହିଗଲା । 

D୪ ପ୍ରଫେସର୍‌ ପ୍ରହଲାଦ ପ୍ରଧାନ 

ସଡ୍ୟବାନ ସାବିତ୍ରୀ ପ୍ରବନ୍ଧଟିରେ ପ୍ରଫେସର୍‌ ପ୍ରଧାନ ଶ୍ରୀମନ୍ଦିରର କିଛି 
ପାର୍ଶ୍ଵମୂରି ଆଡ଼କୁ ଧ୍ଯାନ ଦେଇଛନ୍ତି । 

( ୧) ଭୋଗମଣ୍ଡପର ଡାହାଣ ପଟେ ଦକ୍ଷିଣ ପୂର୍ବ କୋଣରେ ସାବିତ୍ରୀ- 
ସତ୍ୟବାନଙ୍କ ମୂରଭି ରହିଛି ବୋଲି ଲୋକେ କହନ୍ତି । ନିରୀକ୍ଷଣ କରି ଦେଖିଲେ 
ଜଣା ପଡ଼ିବ ଯେ କଳା ମାର୍ବଲ ପଥରରେ ପଲଙ୍କ ଉପରେ ପୁରୁଷଟିଏ ସ୍ତ୍ରୀକୁ 
ଟାଣୁଅଛି । ଚୁମ୍ବନ ଦେବା ଭଙ୍ଗୀରେ ରହିଛି । ସେପଟେ ଆଉ ମଧ୍ୟ କେତେକ 
ଶୃଙ୍ଗାରରସପୂର୍ଣ୍ଣ ମୂର୍ଭି ଅଛନ୍ତି । ସିନ୍ଦୁର ଓ ଦୀପ ଦିଆ ଯାଉଥୁବାରୁ ଲୋକେ 
ବୃଝିପାରୁ ନାହାନ୍ତି । 


( ୨) କିଛି ଦୂରରେ ସତ୍ୟନାରାୟଣ । ପ୍ରଥମେ ସେ ଅଯନରେ ଥୁଲେ । 
ବର୍ଭମାନ ସେ ଯନ ସହକାରେ ସଫାସୁଡ଼ୁରା ହୋଇ ଧୂପଦୀପ ସହିତ ପୂଜା 
ପାଉଛନ୍ତି । 


(୩) ଭୁବନେଶ୍ଵରୀ ଆଉ ଲକ୍ଷ୍ମୀଙ୍କ ମନ୍ଦିର ମଝିରେ ସରସ୍ବତୀଙ୍କ ମନ୍ଦିର । 
ପାଖରେ ନୀଳମାଧବ ପୂଜା ପାଉଛନ୍ତି । ବୀପଟେ ଜଗନ୍ନାଥ ଆଉ ଡାହାଣପଟେ 
ଗରୁଡ଼ ଅଛନ୍ତି । ଲୋକେ କହନ୍ତି ଏଇଟି ଦଇତାପତିମାନଙ୍କର ମନ୍ଦିର ଥୁଲା । ମୂର୍ରିଟି 
କଳାମୁଗୁନି ପଥରରେ ତିଆରି । ନୀଳମାଧବଙ୍କ ଏମିତି ମୂର୍ଭି ପଶ୍ଚିମରେ ( ଯେଉଁଠି 
ମାଳା ଗୁଛାଯାଏ ) ମାର୍କଣ୍ଡେଶ୍ଵର ଶିବମନ୍ଦିରରେ ଅଛି । ଶଙ୍ଖ, ଚକ୍ର ଗଦା, ପଦ 
ହାତରେ ରହିଛି । ନୀଳମାଧବଙ୍କର ଦୁଇପଟେ ମହାଲକ୍ଷ୍ମୀ ତଥା ସତ୍ୟଭାମା 
ଅଛର୍ତି । ଧ୍ୟାନର ଅନୁକୂଳ ଦୁଇଟି ନୀଳମାଧବ ମୂର୍ରଭି ରହିଛି । ସତ୍ୟନାରାୟଣ ପରି 
ଏ ମୂରିଗୁଡ଼ିକ ଦେଖାଯାଆନ୍ତି । 


(୪) ସରସ୍ବତୀଙ୍କ ପାଖରେ ଥୁବା ମନ୍ଦିରକୁ ଗଙ୍ଗା-ଯମୁନା-ସରସ୍ବତୀ ମନ୍ଦିର 
କହର୍ତି । ତିନି ପଥରର ତିନୋଟି ଅଲଗା ଅଲଗା ମୂର୍ଭି ଦେଢ଼ଙ୍ମଟ ଉଚ୍ ଛଅ ଇଞ୍ଚ 
ଚଉଡ଼ା । ବାମପଟେ ଥୁବା ପ୍ରଥମ ମୂର୍ଭି ହାତରେ ଧନୁଶର ଧରିଛନ୍ତି । ପାଖରେ 
କୁକୁର । ଦ୍ଵିଡୀୟ ମୂର୍ଭି ଗୋଟିଏ ଗୋଡ଼ରେ ଠିଆ ହୋଇଛନ୍ତି। ଅନ୍ୟ ଗୋଡ଼ରୁ 
ଶିବ କଣ୍ଟା ବାହାର କରୁଛନ୍ତି । ଏ ପ୍ରକୃତରେ ବନଦୁର୍ଗା । ଡୃତୀୟ ମୂର୍ଭିଙ୍କ 

ପ୍ରଫେସର୍‌ ପ୍ରହଲାଦ ପ୍ରଧାନ D୫ 


ମସ୍ତକରେ ମାଠିଆ ଏହାଙ୍କର ବସ୍ତ୍ର ବିଗଳିତା ପାଖରେ କୃଷ୍ଣ ଥୁବାରୁ ଏହାଙ୍କୁ 
ଭାବବିହୁଳିତ ରାଧା କିମ୍ବା କୌଣସି ଗୋପୀ କୁହାଯାଇପାରୋ 


ଏ ତିନି ମୂର୍ଭିଙ୍କୁ ଗଙ୍ଗା-ଯମୁନା -ସରସ୍ବତୀ କହିବା ସମୀଚୀନ ନୁହେଁ । 


ଏହିପରି ଏ ସବୁ ମୂର୍ଭିଗୁଡ଼ିକ କାଳକ୍ରମେ ସେହି ରୂପରେ ରହି ନାହା୍ତି 
ଯେପରି ପ୍ରଥମେ ଥୁଲେ । ପ୍ରଫେସର୍‌ ପ୍ରଧାନ କହର୍ତି ଯେ ଏ ସବୁ ମୂର୍ଭିଗୁଡ଼ିକ 
ଘଟପରିବର୍ଗନ'ର ନମୁନା ! ପ୍ରକୃତରେ ପରିକ୍ରମା କରିବାପରେ ଚାରି ପାଞ୍ଚଟି ମୂ 
ଆଡ଼କୁ ସଂକେତ କରି ସେ କହିଛନ୍ତି ଯେ ଲୋକମୁଖରେ ପରିବର୍ଭିତ ହୋଇ 
ଏମାନେ ନୂଆ ସଂଜ୍ଞା ଧାରଣ କରିଛର୍ତି । ସେ ଜଗନ୍ନାଥଙ୍କ ସମ୍ପର୍କରେ ତାଙ୍କ 
ଲେଖାରେ ନୂତନ ଭାବଧାରାର ପ୍ରକାଶ କରିଛନ୍ତି । ଜଗନ୍ନାଥ ପରମ୍ପରାର ପ୍ରଭାବ 
ସୁଦୂରପ୍ରସାରୀ କିପରି ହେଲା, ତାହା ସେ ବିଶଦ ଭାବରେ ବର୍ଣ୍ଣନା କରିଛନ୍ତି । ଏ 
ଦୃଷ୍ଟିରୁ ଏହି ପ୍ରବନ୍ଧଗୁଡ଼ିକ ବେଶ୍‌ ମହତ୍ଵପୂର୍ଣ୍ଣ । 

ଓଡ଼ିଆ ସାହିତ୍ୟ ଏକାଡେମୀର ପତ୍ରିକା ‘କୋଣାର୍କ 'ର ୪୫ ସଂଖ୍ୟାରେ 
'ପ୍ରଣିପତ୍ୟ ଜଗନ୍ନାଥମ୍‌'ରେ ଶ୍ରୀଜଗନ୍ନାଥଙ୍କୁ ନେଇ ବିଭିନ୍ନ ପ୍ରାଚୀନ ଗ୍ରଛ୍ଥାବଳୀର 
ଉଲ୍ଲେଖ ସମ୍ବନ୍ଧରେ ଚର୍ଚା କରାଯାଇଛି । 

'ପ୍ରଣିପତ୍ୟ ଜଗନ୍ନାଥଂ ସର୍ବ ଜିନବରାର୍ଟିତମ୍‌' ଇତ୍ୟାଦି ଉଦ୍ଧତିରେ ସେ 
ଜଗନ୍ନାଥ ଶବ୍ଦକୁ ପୁରୀର ଜଗନ୍ନାଥଙ୍କ ଅର୍ଥରେ ନେବା ବିଷୟରେ ଚର୍ଚା କରିଛନ୍ତି । 
ପ୍ରାଚୀନ ରଚନାବଳୀରେ ଲୋକନାଥ ଶଦ୍ଦ ବାରମ୍ବାର ଆସୁଛି ଯାହାକି ପୁରୀରେ 
ଶିବ । କିରୁ “ଜ୍ଞାନସିଵି”ରେ ସେ ବୃଵ୍ଧଙ୍କର ପର୍ଯ୍ୟାୟ ଅଟନ୍ତି । ଏଥୂରେ 
ଜଗନ୍ନାଥଙ୍କର ଚର୍ଚ୍ଚା ମଧ୍ଯ ମିଳେ । ଏହିପରି ସଂପୂର୍ଣ୍ଣ ଗ୍ର୍ଧରେ ବାରମ୍ବାର ଜଗନ୍ନାଥ 
ଶହଦକୁ ବୁଦ୍ଧଙ୍କ ପାଇଁ ବ୍ୟବହୃତ ହୋଇଥୁବାର ଦେଖାଯାଏ। କଗନ୍ନାଥ, ଲୋକନାଥ 
ଓ ଜଗଦ୍‌ଗୁରୁ ତିନୋଟି ଶବ୍ଦ ସମ୍ବନ୍ଧରେ ଉଦ୍ଧୃତି ଦେଇ ସେ କହିଛନ୍ତି ଯେ, ସେ ସବୁ 
ବୃଦ୍ଧସମ୍ବନ୍ଧୀୟ ଅଟନ୍ତି । ଶେଷରେ- 


ମନ୍ନାଥଃ ଶ୍ରୀଜଗନ୍ନାଥଃ ମଦ୍‌ ଗୁରୁଃ ଶ୍ରୀଜ୍ଗଦଵଗୁରୁଃ । 
ମଦାମ୍ମା ସର୍ବଭୂତାମତ୍ମା ତସ୍ମୈ ଶ୍ରୀଗୁରବେ ନମଃ ॥ 

୬D ପ୍ରଫେସର୍‌ ପ୍ରହଲାଦ ପ୍ରଧାନ 
ଏହି ଶ୍ଲୋକରେ ତିନିହେଁ ଏକ ବ୍ୟଯକ୍ରିବାଚୀ ହେବା ଯୋଗୁଁ (ନାଥ, ଗୁରୁ, 


ଆମ୍ମା) ତିନୋଟିରେ କୌଣସି ପାର୍ଥକ୍ୟ ନାହିଁ । ଏହି ଅର୍ଥରେ “ଜ୍ଞାନସିଵି'ରେ 
ଜଗନ୍ନାଥଙ୍କୁ, ଜଗତ୍ଵ ସ୍ଵାମୀ ଜଗତ୍ଵ ପତି ଓ ଜଗଦ୍‌ଗୁରୁ ସ୍ଵୀକାର କରିବା ଠିକ 
ହେବ । ଏହି ପୃଷ୍ଠଭୂମିରେ ପପ୍ରଣିପତ୍ଯ ଜଗନ୍ନାଥଂ ସର୍ବଜିନବରାର୍ଚିତମ୍‌'କୁ 
ଠିକ୍ଭାବରେ ଗ୍ରହଣ କରିବାକୁ ହେବ । 


କିନ୍ତୁ ଉପସଂହାରରେ ସେ କହନ୍ତି ଯେ ଜଗନ୍ନାଥଙ୍କୁ ବୁଦ୍ଧରୂପରେ ସ୍ଥାପନା 
କରିବା କେତେଦୂର ଯଥାର୍ଥ ତାହା ଗଭୀର ଆଲୋଚନା କଲେ ହିଁ ନିର୍ଣ୍ଣୟ କରିବା 
ସମ୍ଭବପର ହୋଇପାରିବ । 


ପ୍ରଫେସର୍‌ ପ୍ରଧାନ ଝଙ୍କାର ପତ୍ରିକାରେ ମଧ୍ଯ ସାଂସ୍କୃତିକ ପ୍ରବନ୍ଧ ଲେଖୁଥୁଲେ । 
ମହତାବଙ୍କର ସଂପାଦନାରେ ପ୍ରକାଶିତ ଏହି ମାସିକ ପତ୍ରିକାରେ ବହୁ ଲେଖା 
ଲେଖିଛନ୍ତି । ପଞ୍ଚମ ଖଣ୍ଡର ସପ୍ତମ ଅଙ୍କରେ ‘ଆଷାଢ଼ ପୂର୍ଣ୍ଣିମା ଓ ଧର୍ମଚକ୍ତ 
ପ୍ରବର୍ରନଂ ଲେଖାରେ ଆଷାଢ଼ ପୂର୍ଣ୍ଠିମୀ ଦିନ ପାଳନ ହେଉଥୁବା ବୌଦ୍ଧମାନଙ୍କର 
ଏକ ମୁଖ୍ୟ ପର୍ବ ଉପରେ ଲେଖିଥୁଲେ । ଏହା ଶ୍ୟାମ, ବର୍ମା, କାମ୍ଭୋଡ଼ିଆର 
ପର୍ବ । ପ୍ରତ୍ୟେକ ବୌଦ୍ଧ ଦେଶରେ ଏହା ପାଳନ କରାଯାଏ । ପରମ୍ପରାରେ ଅଛି 
ରଖଷିପତ୍ତନ ପଞ୍ଚବର୍ଗୀୟ ଭିକ୍ଷୁମାନଙ୍କ ଆଗରେ ଧର୍ମଚକ୍ର ପ୍ରବର୍ତନ କଲେ । ଏହା 
ପ୍ରଥମ ଉପଦେଶ ଓ ପ୍ରଥମ ଧର୍ମ ପ୍ରଚାର । ଏଇଠି ସଂଘର ମୂଳଦୁଆ ପଡ଼ିଲା । 
ଏହିଦିନ ଉତ୍ତରାଷାଢ଼ା ନକ୍ଷତ୍ର ଯୋଗ ଥୁବା ବିଷୟ ପାଲି ଜାତକର ନିଦାନ 
କଥାରେ ଉଲ୍ଲେଖ ଅଛି । ସେହିପରି ଦାଠାବଂସ ଗ୍ରନ୍ତରେ ଆଷାଢ଼ ପୂର୍ଣ୍ଣିମା ଦିନ 
ଧର୍ମଚକ୍ର ପ୍ରବର୍ଭନ କଥା ବର୍ଣ୍ଣିତ । କିନ୍ତୁ ମହାସାଂଘିକ ଲୋକୋତ୍ତରବାଦୀମାନଙ୍କ 
‘ମହାବସ୍ତୁ' ନାମକ ଗ୍ରନ୍ରେ ଏହିଦିନ ଆଷାଢ଼ ଦ୍ଵାଦଶୀ ବୋଲି ଉଲ୍ଲେଖ 
କରାଯାଇଛି । 


କାଳକ୍ରମେ ଏହି ଧର୍ମଚକ୍ର ଆମ ରାଷ୍ଟ୍ରୀୟ ପତାକାର ପ୍ରତୀକରୂପେ ଶୋଭା 
ପାଇଲା । 


ପ୍ରଶ୍ନ ଉଠେ, ଦ୍ଵାଦଶୀରେ ଘଟିଥୁବା ଘଟଣା ପୂର୍ଣ୍ଣିମାରେ ଘଟିଛି ବୋଲି 
କିପରି ବର୍ଣ୍ଣିତ ହେଲା । ଧର୍ମଚକ୍ରର ପ୍ରବର୍ଭନ କାଶୀରେ ହୋଇଥୁଲା । ଯେହେଡୁ 

ସେଠାରେ ଗୁରୁପୂର୍ଣ୍ଣିମାର ପ୍ରଚଳନ ଥୁଲା, ଦ୍ଵାଦଶୀକୁ ପୂର୍ଣ୍ଣିମା ବୋଲି ଲେଖିଦେବା 
ଅସମ୍ଭବ ନୁହେଁ । ଏହିପରି ପ୍ରଫେସର୍‌ ପ୍ରଧାନ ଏ ସମସ୍ୟାର ସମାଧାନ କରିଛନ୍ତି । 


ସେହିପରି ଝଙ୍କାରର ଷଷ୍ଠ ବର୍ଷର ପ୍ରଥମ ଅଙ୍କରେ ଷୋଡ଼ଶେନ୍ଦୁ କିମ୍ବା 
ଷୋଡ଼ଶା ଓ ଚଉତିଷା ଉପରେ ଆଲୋକପାତ କରିଛନ୍ତି । 


ଯେପରି କବିତାମାନଙ୍କରେ ଚାଳିଶା, ଷଟ୍‌ପଦୀ, ଚୌପଦୀ ଇତ୍ଯାଦି 
ରହିଛି, ସେହିପରି ଷୋଡ଼ଶା ମଧ୍ଯ । ୧୯୩୨ରେ ଛପା ହୋଇଥୁବା 
‘ପରମେଶ୍ବରଙ୍କ ଜଣାଣ”ରେ ‘ଚଉଡିଶା, ବଉଲେଶ୍ବର ଷୋଡ଼ଶା ଓ ଭଜନ” 
ରହିଛି । ପ୍ରଫେସର୍‌ ପ୍ରଧାନ ଏହାକୁ ଅଲେଖ ଭଜନ କହିଛନ୍ତି । ବିସ୍ତୃତଭାବେ 
ଏହାର ଆଲୋଚନା ହେଲେ ଏହା ସ୍ପଷ୍ଟ ହେବ । 


ଏପରି ଜଟିଳତା ଗୋରଖନାଥଙ୍କର “ସପ୍ତାଙ୍ଗଯୋଗଧାରଣମ୍‌'ରେ ମିଳେ । 
ସବୁ ସ୍ଥାନରେ ଅଷ୍ଟାଙ୍ଗ ଯୋଗ ବର୍ଣ୍ଣିତ ଥବା ବେଳେ ଏହି ଗ୍ରନ୍ଧର ମଲ୍ଲିକା- 
ଗୋରଖ ସମ୍ବାଦକୁ ସପ୍ତାଙ୍ଗଯୋଗ କୁହାଯାଇଛି । ସାତୋଟି ବାର ବିଷୟରେ 
ଏଥ୍‌ରେ ଆଲୋଚନା କରାଯାଇଛି । ଏହା “ଗଣେଶବିଭୂତି'ରେ ମଧ୍ଯ ବର୍ଣ୍ଣିତ 
ହୋଇଛି । ଏଥୁରେ ସାତଟି ବାର ବା ଦିନ ଅନୁସାରେ ସାଧନା ଓ ସାତ ସ୍ଵର 
ଅନୁସାରେ ସାଧନାର ଉଲ୍ଲେଖ ଅଛି । ଲୋକମାନେ ଏହାକୁ ସହଜିଆ ସମ୍ପରଦାୟ 
ସହିତ ଜଡ଼ିତ ବୋଲି ଧରି ନେଇଥୁଲେ, କିନ୍ତୁ ପ୍ରଫେସର୍‌ ପ୍ରଧାନ ଏହା ନାଥ 
ସମ୍ପରଦାୟର ଗ୍ରନ୍ଧ୍ର ବୋଲି ପ୍ରମାଣ କରିଛନ୍ତି । ଏହା ଉପରେ ପ୍ରଫେସର୍‌ ନଗେନ୍ଦ୍ରନାଥ 
ପ୍ରଧାନ ପରବର୍ଗ୍ୀ କାଳରେ ଓଡ଼ିଶାରେ ନିର୍ଗୁଣ ସମ୍ପରଦାୟ ଗ୍ରନ୍ଧରେ ବିସ୍ତୃତ ଚର୍ଚ୍ଚା 
କରିଛନ୍ତି । 

ପ୍ରହଲାଦ ଝଙ୍କାରର ସପ୍ତମ ଅଙ୍କରେ ବୃକ୍ଷ ଦୋହଦର ଅର୍ଥ ବିଚାର 
କରିଛନ୍ତି । ହଜାରୀ ପ୍ରସାଦ ଦ୍ବିବେଦୀ ପୂର୍ବରୁ ଏହାର ଚର୍ଚା କରିଥୁଲେ । ସେ 
ନାରୀ ଅଙ୍ଗ ସ୍ଥର୍ଶଦ୍ଧାରା ବୃକ୍ଷରେ ହେଉଥୁବା ପରିବର୍ଭନର ବିଶ୍ଲେଷଣ କରିଛନ୍ତି । 
ପ୍ରହଲାଦ ତିଳକ, ମନ୍ଦାର, ଚୂତ ତଥା ସହକାରକୁ ନେଇ ଏଇ ପ୍ରବନ୍ଧରେ ଚର୍ଚ୍ଚା 
କରିଛନ୍ତି । ବିଭିନ୍ନ ବୃକ୍ଷ କିପରି ନାରୀର ଅଙ୍ଗ ସ୍ପର୍ଶ (ଚରଣ, କେଶ, ଦୃଷି, ମୁଖ, 
ପବନ) ଆଦି ଦ୍ଵାରା ବିକଶିତ ହୋଇଥାଏ, ଏହା ସ୍ପଷ୍ଟ କରିଛନ୍ତି । 

ଏଥୁପାଇଁ ବାଲ୍ଧୀକି, ବାଣଭଟ୍ଟ, କାଳିଦାସଆଦିଙ୍କ ଲିଖିତ ଅନେକ ପ୍ରସଙ୍ଗ 
ଉଲ୍ଲେଖ କରି ତାର ସାର୍ଥକ ଚର୍ଚ୍ଚା କରିଛନ୍ତି । ଏହିପରି ବହୁ ସମ୍ବେଦନଶୀଳ 
ବିଷୟ ପ୍ରଫେସର୍‌ ପ୍ରଧାନଙ୍କର ଆଲୋଚନାର ପରିସରଭୁକ୍ତ ହୋଇଥୁଲା । 


ପତ୍ରିକାର ଅଷ୍ଟମ ବର୍ଷର ପ୍ରଥମ ସଂଖ୍ୟାରେ ସେ “ବୃଦ୍ଧଯାନ'ର ବିଶେଷ 
ଆଲୋଚନା କରିଛନ୍ତି । ବର୍ଭମାନ ଏହି ଶହ ପ୍ରଚଳିତ ନୁହେଁ । କିନ୍ତୁ ବୁଦ୍ଧଯାନ 
ବିନା ବୁଦ୍ଧ ଜନ୍ମ ହୋଇ ପାରିବେ ନାହିଁ । ଏହାର ତିନୋଟି ରୂପ ଅଛି । 
ଶ୍ରୀବକଯାନ, ବୋଧୂସତ୍ଗଵଯାନ ଓ ମହାଯାନ ! ଏହା ଉପରେ ସେ ବିସ୍ତୃତ ଚର୍ଚ୍ଚା 
କରିଛନ୍ତି । 

ପ୍ରହଲାଦ ଭୀମଭୋଇ ଓ ମହିମାଧର୍ମ ଉପରେ ବହୁ ଲେଖା ଲେଖିଛନ୍ତି । 
ମହିମା ଧର୍ମର ପ୍ରମୁଖ ପ୍ରଚାରକ ଭୀମଭୋଇ ଥଲେ ! ଅନେକ ପ୍ରବନ୍ଧରେ ସେ 
ତାଙ୍କରି ସମ୍ବନ୍ଧରେ ଲେଖିଛନ୍ତି । ଭୀମଭୋଇଙ୍କର ସାଧନାସ୍ଥଳ ଲଛୀପୁର 
(ସୋନପୁର ଜିଲ୍ୟରେ ଅବସ୍ଥିତ )ରେ ଗୋଟିଏ ଆଶ୍ରମ ସ୍ଥାପନାରେ ପ୍ରଫେସର୍‌ 
ପ୍ରଧାନଙ୍କର ମହତ୍ତ୍ପୂର୍ଣ୍ ଭୂମିକା ଥଲା ! ସେଠାରୁ ପ୍ରକାଶିତ ସ୍ମରଣିକାରେ ନିର୍ବେଦ 
ସାଧନ ଶୀର୍ଷକ ପ୍ରବନ୍ଧରେ ସେ ମହିମାସ୍ବାମୀଙ୍କର ଚିନ୍ତନ ଏବଂ ଦର୍ଶନ ଉପରେ 
ଗଭୀର ଆଲୋଚନା କରିଛନ୍ତି । ନିର୍ବେଦର ବ୍ୟାଖ୍ୟା ପାଇଁ “ସ୍ତୁତି ଚିନ୍ତାମଣି'ର 
ଅନେକ ପ୍ରସଙ୍ଗ ଏକାଠି କରି ଉଦ୍ଧୃତ କରାଯାଇଛି ଯେଉଁଠି ନିର୍ବେଦର ଉଲ୍ଲେଖ 
ହୋଇଛି । ଯଥା- 


ନିର୍ବେଦ ପୁରୁଷ ବେଦ ନ ଲାଗଇ ନ ପଶେ ଶବଦ ଭେଦ । 
ଅଖଣ୍ଡ ବ୍ରହ୍ମରେ ଖଣ୍ଡ ଖଣ୍ଡ ଦୁଇ ନାହିଁ ତାର ବିନ୍ଧୁ ନାଦ ॥ 


ଏଠାରେ ବେଦର ଅର୍ଥ ଶ୍ରୁତି ବୋଲି କୁହାଯାଇଛି । କିନ୍ତୁ ଏହାର ଆଉ 
ଗୋଟିଏ ସାମାଧାନ ପ୍ରହଲାଦ ଦେଇଛନ୍ତି । ସେ ବେଦନା ଅର୍ଥରେ ବେଦକୁ 
ନେଇଛନ୍ତି । ଅର୍ଥାଡ୍ଵ ଲୌକିକ ଅନୁଭବର କଥା ଏଠାରେ ନାହିଁ । ନିର୍ବେଦ 
ଜ୍ଞାନରେ କାହାରି ସଭା ନାହିଁ । ଏହା ଅଖଣ୍ଡ ଜ୍ଞାନ କିମ୍ବା ଅଖଣ୍ଡ ବ୍ରହ୍ମଜ୍ଞାନ । 
ଏଠାରେ ଶବ୍ଦଭେଦ କିମ୍ବା ବିନ୍ଦଧୁନାଦର ସତ୍ତା ମଧ୍ଯ ସମ୍ଭବ ନୁହେଁ । 

ଏହା ବ୍ଯତୀତ ବବ୍ରହ୍ମନିରୂପଣଗୀତା'”ର ଅନେକ ଉଦାହରଣ ଦେଇ ସେ 
କହିଛନ୍ତି ଯେ ଶୂନ୍ୟ ଶୂନ୍ଯ ମହାଶୂନ୍ଯୟ ଅଥବା ବ୍ରହ୍ମମୟ ଅସଂପ୍ରଜ୍ଞାତ ସମାଧ୍‌ ହିଁ 
ନିର୍ବେଦ । ତାହା ଅନାଦି, ଅଗାଧ, ଆଦ୍ୟ, ମଧ୍ଯ | ତାଠାରୁ ସବୁର ଉପୁଭି । ତାକୁ 
ଅଇଁଠା ନ କରି (ଆସ୍ଵାଦନ ନ କରି) ତାର ମାଧୁର୍ଯ୍ୟ ବା ରସ ଗ୍ରହଣ ନ କରି 
କିଏ ଜ୍ଞାନ ଲାଭ କରିପାରିବ ? 


ଯେଉଁ କର୍ମରେ “ସ୍ଵର ସତ୍ତା ଅନୁଭୂତ ହୁଏ, ତାକୁ ତ୍ୟାଗ କର । ନିର୍ବେଦ 
ସାଧନା କର । ସେ ନିର୍ବେଦ ବ୍ରହ୍ମସ୍ବରୂପ, ଅପୂତ୍ତ ଏବଂ ଶ୍ରୃତିର ବାହାରେ । 
ତାହାର ଉପଲବ୍ଧ ନିମିତ୍ତ ମନକୁ ସତ୍ୟନିଷ୍ଠ କରିବାକୁ ପଡ଼ିବ । ମନରେ ଦୃଢ଼ତା 
ଓ ସ୍ଥିରତା ଆଣିବାକୁ ପଡ଼ିବ, ମନକୁ ପରିଷ୍ଠାର କରିବାକୁ ପଡ଼ିବ । ସେ ବ୍ରହ୍ମ 
ଅମନ | ନିର୍ବେଦ ପୁରୁଷ ହିଁ ଅମନ ପୁରୁଷ । ଏହି ଅମନରେ ମନକୁ ପ୍ରବେଶ 
କରାଇଲେ ହିଁ ମହିମାଙ୍କୁ ଜାଣିପାରିବ । ଭଗବାନଙ୍କର ବିଗ୍ରହ ଅଦୃଷ୍ଟ । ସେ 
ଭାବଗ୍ରାହ୍ୟ ଓ ମନୋମୟ ଅଟନ୍ତି । ତାଙ୍କର ନାମ ଓକାର, ଯେଉଁ ନାମରେ ତାଙ୍କୁ 
ଆହ୍ବାନ କଲେ ସେ ପ୍ରସନ୍ନ ହୁଅନ୍ତି । 


ଏହିପରି ପ୍ରଫେସର୍‌ ପ୍ରଧାନ ଭୀମଭୋଇଙ୍କର ଚିନ୍ତାପରିଧ୍ବରେ ଥବା ବ୍ରହ୍ମ 
ନିରୂପଣ ବିଷୟରେ ନୂତନ ଦିଗ୍ଦର୍ଶନ ଦେଇଛନ୍ତି । ଏଠାରେ ସେ ଆରମ୍ଭରୁ 
କହିଛନ୍ତି ଯେ ମହିମା ଧର୍ମ ଗୋଟିଏ ବିଶେଷ ଧର୍ମ, ଯାହାର ପ୍ରବର୍ରକ ମହିମା 
ଗୋସେଇଁ ଥୁଲେ । ତାଙ୍କ ଆଶୀର୍ବାଦ ଭୀମଭୋଇଙ୍କୁ ମିଳିଥୂଲା । ସେ ଏପରି 
ଧର୍ମର ପ୍ରଚାରକ ଥୁଲେ ଯାହା ସତ୍ୟଧର୍ମ ଉପରେ ପ୍ରତିଷ୍ପିତ । ନିଜର ଅଗାଧ ଶ୍ରଦ୍ଧା 
ବ୍ୟକ୍ତ କରି ପ୍ରଧାନ କହିଛନ୍ତି ଯେ, ଏହାର ଉପଲବ୍ଧ ହୁଏତ ଗୁରୁକୃପା ଉପରେ 
ନିର୍ଭର କରେ କିମ୍ବା ନିକ ସାଧନା ଓ ଶକ୍ତି ଉପରେ ନିର୍ଭର କରିଥାଏ । ଏଠାରେ 
ମହିମା ମତାବଲମ୍ବୀମାନଙ୍କର. କେତୋଟି କଥାରେ ପ୍ରଧାନଙ୍କର ମତଭେଦ 
ହୋଇପାରେ । ପ୍ରଧାନ ନିଜ ବିଷୟରେ କହର୍ତି ଯେ ମୁଁ ଏଇ ସମ୍ପଦାୟଭୁକ୍ତ ନୁହେଁ 
କିମ୍ବା ଦୀକ୍ଷାଗ୍ରହଣ କରିଥୁବା ଭକ୍ତ ନୁହେଁ । ତେବେ ଯାହା କହିବି ତା ଧର୍ମ ବିରୁଦ୍ଧ 
ନୁହେଁ । କେଉଁଠି ସମ୍ପଦାୟ ବିରୁଦ୍ଧ କଥା ଅଜ୍ଞାତରେ ଆସି ଯାଇପାରେ । ଏହିପରି 

୭୦ ପ୍ରଫେସର୍‌ ପ୍ରହଲାଦ ପ୍ରଧାନ 


ପ୍ରଫେସର୍‌ ପ୍ରଧାନ ଶ୍ରଦ୍ଧାର ସହ ଲଛୀପୂର ସହ ଜଡ଼ିତ ଥୁଲେ ମଧ୍ଯ ନିଜର 
ନିର୍ଭୀକ ମତକୁ ବିନୟତାର ସହ ପ୍ରତିପାଦନ କରିଛନ୍ତି । 


“କଳ୍ପନା', “ଆଜକଲ!” ଓ ଚରାଷ୍ଟ୍ରଭାଷା ପତ୍ର'ର ଫାଇଲ ଖୋଜିବା ବଡ଼ 
କଷ୍ଟକର କାମ । ସେଥୁରେ ପ୍ରକାଶିତ ଲେଖାଗୁଡ଼ିକ ଖୋଜି ବାହାର କଲେ 
ତାଙ୍କର ହିନ୍ଦୀ ଭାଷାରେ ଲିଖିତ ସାଂସ୍କୃତିକ ପ୍ରବନ୍ଧ ବିଷୟରେ ଜାଣିବା ସମ୍ଭବ । 
ଏଥୁରୁ ଦୁଇଟି ଲେଖା ମିଳିଛି । ରାଷ୍ଟ୍ରଭାଷା ରଜତ ଜୟନ୍ତୀ ଗ୍ରନଛ (କଟକ )ରେ 
ଲେଖାହୋଇଥୂବା ‘ଭାରତବର୍ଷ କୋ ଓଡ଼ିଶା କୀ ଦେନ୍‌” ଲେଖାରେ ପ୍ରହଲାଦ 
ଜଗନ୍ାଥଙ୍କୁ ନେଇ ନିଜର ସୁପରିଚିତ ବିଚାରକୁ ବ୍ୟବସ୍ଥିତ ଢଙ୍ଗରେ ପ୍ରସ୍ତୁତ 
କରିଛନ୍ତି । ବୌଦ୍ଧ ପଞ୍ଚେନ୍‌ ଲାମା ସମ୍ବନ୍ଧୀୟ ଘଟଣାରୁ ବାହାରିଥୁବା ନିଷ୍ଠର୍ଷର ମଧ୍ଯ 
ସଂକେତ ଦେଇଛନ୍ତି । ଜଗନ୍ନାଥ ଓ ବୌଦ୍ଧଧର୍ମର ସମ୍ପର୍କ ଉପରେ ନିର୍ଦ୍ଧନ୍ରରେ 
ବିଚାର ପ୍ରସ୍ତୁତ କରିଛନ୍ତି । ପ୍ରଧାନ ଶ୍ରୀମନ୍ଦିରରେ ପ୍ରଚଳିତ ମହାପ୍ରସାଦ ସେବନର 
ପରମ୍ପରା ମାଧ୍ଯମରେ ସର୍ବଧର୍ମସମନ୍ଧୟ କଥାକୁ ବ୍ୟକ୍ତ କରିଛନ୍ତି । ଭାରତୀୟ 
ସଂସ୍କୃତିର ନିର୍ମାଣରେ ଓଡ଼ିଶାର ପରମ୍ପରାର ମହତ୍ତ୍ବ ସେ ପ୍ରକାଶ କରିଛନ୍ତି । 


' ଭାରତୀୟ ସାହିତ୍ୟମାନଙ୍କରେ କୃଷ୍ଣ' ଗ୍ରନ୍ଧରେ ପ୍ରହଲ୍ଲାଦ ଓଡ଼ିଆ ସାହିତ୍ୟରେ 
କୃଷ୍ଣ ବିଷୟରେ ସାଙ୍ଗୋପାଙ୍ଗ ବର୍ଣ୍ଣନା କରିଛଚ୍ତି । ଏହା ମଧ୍ଯପ୍ରଦେଶ ସରକାରଙ୍କ 
ଦ୍ବାରା ପ୍ରକାଶିତ ହୋଇଛି । ଏଥୁରେ ପ୍ରଧାନ ଓଡ଼ିଆ ସାହିତ୍ୟର ଆଦିପର୍ବରେ ନାଥ 
ଆଉ ସିଦ୍ଧ ପରମ୍ପରାର ବିଶେଷ ଚର୍ଚ୍ଚା କରିଛନ୍ତି । ପୁଣି କୃଷ୍ଣଙ୍କର ଆବିର୍ଭାବ, 
ଗୀତଗୋବିନ୍ଦ ଜଗନ୍ନାଥଙ୍କ କୃଷ୍ଣରେ ରୂପାନ୍ତରଣ, ଶ୍ରୀ ଚୈତନ୍ଯଦେବ ଓ 
ରୀତିକାଳୀନ ସାହିତ୍ୟରେ କୃଷ୍ଣଙ୍କ ଶୃଙ୍ଗାରୀ ରୂପ ଆଦି ବିଭିନ୍ନ ବିଷୟ ଚିତ୍ରଣ 
କରିଛନ୍ତି । ସେ ସାରଳାଦାସଙ୍କ ମହାଭାରତରେ ଖଣିକାର କଥା ମାଧ୍ଯମରେ 
କୃଷ୍ଣରୂପର ଅଭୁତ ବ୍ୟାଖ୍ୟା କରିଛନ୍ତି । ସେହିପରି ଜଗନ୍ନାଥଦାସଙ୍କର ଭାଗବତରେ 
ମଧ୍ଯ କୂଷ୍ଣଚରିତ୍ରକୁ ଅଖଣ୍ଡ ମର୍ମସ୍ପର୍ଶୀ ଚରିତ୍ର ଭାବେ ଚିତ୍ରଣ କରିଛନ୍ତି । 
ପଞ୍ଚସଖାଗଣଙ୍କର ଯୋଗ ସାଧନା କୃଷ୍ଣଙ୍କ ଉପରେ ଆଧାରିତ ବୋଲି ଉଲ୍ଲେଖ 
କରିଛନ୍ତି । ସମସ୍ତ ପ୍ରସଙ୍ଗଟିକୁ ସେ ବହୁ ଉଦାହରଣ ଦେଇ ଉପସ୍ଥାପିତ କରିଛନ୍ତି । 

ପ୍ରଫେସର୍‌ ପ୍ରହଲାଦ ପ୍ରଧାନ ୭୧ 


ଯେତେବେଳେ ରାଷ୍ଟ୍ରଭାଷା ପ୍ରଚାର ସମିତି, ଓାର୍ଧାର “କବିଶ୍ରୀମାଳା” 
ସିରିଜ୍‌ରେ ଓଡ଼ିଶାର ଦୁଇଜଣ କବିଙ୍କୁ ସ୍ଥାନ ଦେବା କଥା ଚିନ୍ତା କରାଗଲା, 
ପ୍ରହଲାଦ ସମକାଳୀନ କବିରୂପେ କାଳିନ୍ଦୀ ଚରଣ ପାଣିଗ୍ରାହୀଙ୍କୁ ଓ ଗଙ୍ଗାଧର 
ମେହେରଙ୍କୁ ବାଛିଲେ । ସେ ଯେ କେବଳ ମେହେର କବିତାକୁ ବାଛିଲେ ତା 
ନୁହେଁ, ତାଙ୍କ ଉପରେ ଗୋଟିଏ ଦୀର୍ଘ ଭୂମିକା ମଧ୍ଯ ଲେଖିଲେ । ମେହେରଙ୍କ 
ପରିଚୟ ଏବଂ ତାଙ୍କର ସୌମ୍ୟ କାନ୍ତ ବ୍ୟକ୍ତିତ୍ଵ ଉପରେ ସେ ଆଲୋକପାତ 
କଲେ । ମେହେରଙ୍କର କବିତାରେ ଭାରତୀୟ କାବ୍ୟ ପରମ୍ପରାର ନୂତନ ଦିଗନ୍ତକୁ 
ଉଜ୍ଜୀବିତ କଲେ । ମେହେର କବିତାର ସୌନ୍ଦର୍ଯ୍ୟ ଆଉ ପ୍ରକୃତିର ସୁକୁମାର 
ଭାବନାକୁ ନେଇ ଅମୃତ ବର୍ଷଣ କଲେ । ସେ ମେହେର ସାହିତ୍ୟରେ କାବ୍ୟମୂଲ୍ୟ 
ଆଉ ଜୀବନ ମୂଲ୍ୟ ଉତଭୟକୁ ଚିହ୍ନି ସେଥୁରେ ସଂସ୍କୃତ ପରମ୍ପରାର ଗତିଶୀଳ ଦିଗ 
ଉପରେ ଆଲୋକପାତ କଲେ । 


ଯେତେବେଳେ ୧୯୬୮ରେ ଅଖିଳ ଭାରତୀୟ ସାହିତ୍ଯ ସମ୍ମିଳନୀ 
ପ୍ରୟାଗରେ ହେଲା, ସେତେବେଳେ ଓଡ଼ିଶାର ହିନ୍ଦୀ ବିଦ୍ଧାନଭାବେ ପ୍ରଫେସର୍‌ 
ପ୍ରହଲାଦ ପ୍ରଧାନ ଆଉ ଅନସୂୟା ପ୍ରସାଦ ପାଠକଙ୍କୁ ନିମନ୍ତ୍ରଣ କରାଗଲା । 
ପ୍ରହଲାଦଙ୍କୁ ଓଡ଼ିଆରେ କହିବାକୁ କୁହାଗଲା । ସେହିଠାରେ ହିନ୍ଦୀ ପଢୁଥୁବା 
ରଘୁନାଥ ମହାପାତ୍ରଙ୍କୁ (ଯେ କି ପରେ ରେଭେନ୍ସା କଲେଜର ହିନ୍ଦୀ ବିଭାଗରେ 
ରିଡର ତଥା ଦୀର୍ଘକାଳ ଧରି ହିନ୍ଦୀ ଟ୍ରେନିଂ ଇନ୍‌ଷ୍ଟିଚ୍ୟୁଟ୍‌ କଟକର ପ୍ରିନ୍ଧିପାଲ୍‌ 
ହେଲେ ) ଅନୁବାଦ ପାଇଁ ମଞ୍ଚ ଉପରେ ବସାଇ ଦିଆଗଲା । କିନ୍ତୁ ପ୍ରଫେସର୍‌ 
ପ୍ରଧାନ ହିନ୍ଦୀରେ ଭାଷଣ ଦେବାକୁ ଆରମ୍ଭ କଲେ ! ସମ୍ଭବତଃ ସେଥୁରେ କିଛି 
ଓଡ଼ିଆ ପ୍ରୟୋଗ ମିଶିଥୁ୍‌ବ । ସେଠି ମଞ୍ଚ ଉପରେ ରାମଧାରୀ ସିଂହ ଦିନକରଙ୍କ 
ଠାରୁ ଆରମ୍ଭ କରି ପ୍ରଫେସର୍‌ ଧୀରେନ୍ଦ୍ର ବର୍ମାଙ୍କ ପର୍ଯ୍ୟନ୍ତ ଅନେକ ସାହିତ୍ୟିକ 
ଉପସ୍ଥିତ ଥୁଲେ । ପ୍ରଧାନ ଓଡ଼ିଆ ଭାଷାର ଉପପତି” ସହିତ ତାର “ସମୃଦ୍ଧ 
ସାହିତ୍ୟିକ ପରମ୍ପରା” ଉପରେ ଏକ ବଳିଷ୍ଠ ଆଲୋଚନା କଲେ । ଡଃ ରଘୁନାଥ 
ମହାପାତ୍ର କୁହନ୍ତି ସେଠାରେ ଆଉ ତାଙ୍କୁ ପ୍ରହଲାଦଙ୍କ ଭାଷଣର ଅନୁବାଦ 

୭୨ ପ୍ରଫେସର୍‌ ପ୍ରହଲାଦ ପ୍ରଧାନ 


କରିବା ଆବଶ୍ୟକ ପଡ଼ିଲାନି । ସମସ୍ତେ ତନ୍ମୟ ହୋଇ ଭାଷଣ ଶୁଣିଲେ । 
ଜଗନ୍ନାଥଙ୍କ ପ୍ରସଙ୍ଗରେ ତାଙ୍କର ବିରାଟ ଭାବ ଏବଂ ସର୍ବସମ ଭାବର ଛାୟା 
ସମଗ୍ର ଓଡ଼ିଆ ସାହିତ୍ୟକୁ ଘୋଡ଼େଇ ରଖିଛି, ଏହା ଶୁଣି ସଭାଗୃହ କରତାଳି 
ଧ୍ବନିରେ ଭରିଗଲା । ଏଠାରେ ସ୍ମରଣ କରାଯାଇ ପାରେ ଯେ ଡଃ ଧୀରେନ୍ଦ୍ର ବର୍ମା 
ପ୍ରହଲାଦଙ୍କ ଉପରେ ଏତେ ଖୁସି ହୋଇଗଲେ ଯେ, କାଳକ୍ରମେ ହିନ୍ଦୀ ସାହିତ୍ୟ 
କୋଷରେ “ଓ” ଅନ୍ତର୍ଗତ ଓଡ଼ିଆ ସାହିତ୍ଯ ଉପରେ ଲେଖାର ଆବଶ୍ଯକତା 
ପଡ଼ିବା ସମୟରେ ସେ ସିଧା ପ୍ରଫେସର୍‌ ପ୍ରଧାନଙ୍କୁ ଖୋଜିଲେ । ଏଥୁରେ 
ସଂକ୍ଷିପ୍ତରେ ପ୍ରଫେସର୍‌ ପ୍ରଧାନ ଓଡ଼ିଆ ଭାଷା ଆଉ ସାହିତ୍ୟର ସାମଗ୍ରିକ 
ପରିଚୟ ଦେଇଛନ୍ତି । ଏଥୁରେ ନାଥ ଓ ସିଵ୍ଧ ସାହିତ୍ୟ ଉପରେ ସେ ଓଡ଼ିଶାକୁ 
ଅଗ୍ରାଧଵକାର ଦେଲେ । ହଜାରୀ ପ୍ରସାଦ, ରାମକୁମାର ବର୍ମା ଏବଂ ଅନ୍ଯ 
ବିଦ୍ଧାନରମାନେ ନାଥ ଓ ସିଦ୍ଧମାନଙ୍କୁ ହିନ୍ଦୀର ନିକଟବରାୀ କହୁଥିଲେ । ପ୍ରଫେସର୍‌ 
ପ୍ରଧାନଙ୍କ ଦୃଷ୍ଟିରେ ଏମାନେ ଯେ ଓଡ଼ିଆର ନିକଟବର୍ରୀ ଏକଥା ସେମାନଙ୍କୁ 
ଅଧ୍କ ତର୍କସଂଗତ ଲାଗିଲା ! ପ୍ରଫେସର୍‌ ପ୍ରଧାନଙ୍କର ସେ ଲେଖା ଆଜି ମଧ୍ଯ 
ହିନ୍ଦୀ ସାହିତ୍ୟ କୋଷରେ ସ୍ଥାନ ପାଉଛି । 


ମଣିମାଳା 


ଏହି ଗ୍ରନ୍ତର ତାଳପତ୍ରରେ ଲେଖା ସଂସ୍କୃତ ପାଣ୍ଡୁଲିପି ଓଡ଼ିଶା ରାଜ୍ଯ 
ସଂଗ୍ରହାଳୟରେ ସଂରକ୍ଷିତ ଅଛି । ଏହା ଉପରେ ପ୍ରଫେସର୍‌ ପ୍ରଧାନଙ୍କ ଅଧୀନରେ 
ଗବେଷଣା କରି ଡଃ ସାବିତ୍ରୀ ରାଉତ ପିଏବ୍ର. ଡି. ଉପାଧୂ ପାଇଥୂୁଲେ | ପରେ 
ପ୍ରଫେସର୍‌ ପ୍ରଧାନ ମ୍ୟୁଜିୟମ୍‌ର ପୋଥ୍‌ ବିଭାଗର ମୁଖ୍ଯ ସମ୍ପାଦକ ଥୁବା 
ସମୟରେ ଏ ପୋଥୂ ସବୁ ପ୍ରକାଶିତ ହେବାର କାମ ଆରମ୍ଭ ହେଲା । ଓଡ଼ିଶାର 
ସଂସ୍କୃତି ମନ୍ତ୍ରାଳୟ ଏହାକୁ ଠ୮ntal Orissa Series ଅନ୍ତର୍ଗତ ପ୍ରଥମ ଗ୍ର 
ରୂପରେ ପ୍ରକାଶିତ କଲେ | ଏହାର ବିସ୍ତୃତ ଭୂମିକା ଶ୍ରୀ ଦୁଃଖିଶ୍ୟାମ ପଟ୍ଟନାୟକ 
ଲେଖିଛନ୍ତି, ଯେଉଁଥୁରେ ଏହି ନାଟିକାର ଲେଖକ, ଭାଷା, ସାହିତ୍ୟିକ ବୈଶିଷ୍ଠ୍ୟ, 

ମଞ୍ଚ ଏବଂ ପାତ୍ରସମ୍ବନ୍ଧୀୟ କଥାକୁ ନେଇ ସମ୍ଯକ୍୍‌ ବିଚାର ବିମର୍ଶ କରିଛନ୍ତି । 
ଏଥୁରେ ପ୍ରଫେସର୍‌ ପ୍ରଧାନଙ୍କର ମାର୍ଗ ଦର୍ଶନକୁ ଶ୍ରୀ ପଟ୍ଟନାୟକ ଅକୁଣ୍ଡ 
ହୃଦୟରେ ସ୍ଵୀକାର କରିଛନ୍ତି । ଏହି କାମଟିକୁ ଗତିଶୀଳ କରିବାରେ ପ୍ରଫେସର୍‌ 
ପ୍ରଧାନ ମହତ୍ତ୍ରପୂର୍ଣ୍ଣ ଭୂମିକା ଗ୍ରହଣ କରିଥୁଲେ, ଯାହା ଫଳରେ 
ମଣିମାଳା” ନାମକ ବିଶିଷ୍ଠ କୃତିଟି ପୋଥୂମାନଙ୍କ ଗଦାରୁ ବାହାରକୁ ଆସି 
ପାରିଲା । ଏ ପୋଥୂର ସଂପାଦନା କାର୍ଯ୍ୟ ଶ୍ରୀ ପଟ୍ଟନାୟକ ପାଣ୍ତିତ୍ୟ ସହ 
କରିଥୁଲେ । 


ପାଲି ଧମ୍ମପଦ 

ଅନେକ ବର୍ଷ ପୂର୍ବେ ପ୍ରହଲାଦ ପ୍ରସ୍ତୁତ କରିଥବା ଏହି ଗ୍ରନ୍ତର ପାଣ୍ଡୁଲିପି 
ବହୁସମୟ ଧରି ପ୍ରକାଶିତ ହୋଇପାରି ନ ଥଲା। ସେ ଯେତେବେଳେ 
ରେଭେନ୍ସାରେ ରହିଲେ ସେତେବେଳେ ଏହାର ପ୍ରକାଶନ ପାଇଁ ତାଙ୍କୁ ସୁଯୋଗ 
ମିଳିଲା । 

ଏହି ଗ୍ରନ୍ଧରେ ପାଲି, ପ୍ରାକୃତ, ମିଶ୍ରସଂସ୍କୃତ ଓ ଚୀନା ଇତ୍ଯାଦି ବିଭିନ୍ନ 
ଭାଷାରେ ଉପଲ୍‌ବଧ ଧର୍ମପଦର ବିଭିନ୍ନ ସଂକଳନ ଉପରେ ଚର୍ଚ୍ଚା କରା ଯାଇଛି । 
ଏ ସବୁଥିରେ ବୃଦ୍ଧବଚନକୁ ଧନ୍ମ ଓ ବୁଦ୍ଧଙ୍କୁ ଧମ୍ମପଦ କୁହା ଯାଇଛି । 


ପ୍ରଧାନ ଏହାର ରଚନାକାଳ ମଧ୍ଯ ନିରୂପିତ କରିଛନ୍ତି । ଏଥୁରେ ଗୀତା ଆଉ 
ଧର୍ମପଦର ଡୃଳନା କରାଯାଇଛି । ଗ୍ରନ୍ଧର ଉତ୍ତରାର୍ବରେ ‘ପାଲି ଶହର ବିଭିନ୍ନ 
ଅର୍ଥର ବିଶ୍ଲେଷଣ କରାଯାଇଛି । ବିଭିନ୍ନ ୟୁରୋପୀୟ ବିଦ୍ଧାନଧମାନେ ମଗଧ, 
କୋଶଳ, କଳିଙ୍ଗ, ଉଜୟିନୀ ଆଦିକୁ ପାଲିର ଉଦ୍‌ଵଗମ ସ୍ଥାନ ବୋଲି କହିଛନ୍ତି, 
କିନ୍ତୁ ସେଗୁଡ଼ିକର ସ୍ଵୀକୃତି ବିଷୟରେ ଉପୁଜିଥ୍‌ବା ଅସୁବିଧାଗୁଡ଼ିକ ପ୍ରଫେସର୍‌ 
ପ୍ରଧାନ ବିସ୍ତୃତଭାବରେ ଆଲୋଚନା କରିଛନ୍ତି । ପ୍ରକୃତରେ ଭାରତୀୟ ସଂସ୍କୃତିକୁ 
ଜାଣିବାପାଇଁ ପାଲିର ଜ୍ଞାନ ଅତି ଜରୁରୀ । ପ୍ରହଲାଦ କହନ୍ତି ଯେ ଏହାର 
ଯଥୋଚିତ ଜ୍ଞାନ ବିନା ପ୍ରାଚୀନ ଭାରତୀୟ ସଂସ୍କୃତିକୁ ଆମେ କିପରି ଜାଣି 
ପାରିବା ? ପୁଣି ସେ କହନ୍ତି ଯେ, ଭାରତୀୟ ସଂସ୍କୃତି କେବଳ ଭାରତରେ ସୀମିତ 

ନୁହେଁ । ସିଂହଳ, ଶ୍ୟାମ, ବ୍ରହ୍ମ ମଳୟ, ଜାଭା, ସୁମାତ୍ରା, ଚମ୍ପା, କାମ୍ଭୋଡ଼ିଆ 
ଆଦି ଦେଶମାନଙ୍କୁ ନେଇ ଭାରଡୀୟ ସଂସ୍କୃତିର କ୍ଷେତ୍ର ଗଠିତ | ବୃହତର ଭାରତ 
ବାହାରେ ଆଫଗାନିସ୍ତାନ, ଡୁର୍କୀ, ତିକତ, ଚୀନ୍‌ ଆଦି ସହ ଭାରତୀୟ ସଂସ୍କୃତିର 
ସମ୍ପର୍କ ଘନିଷ୍ଠ । ଏହି ଦେଶମାନଙ୍କରେ ବୌଦ୍ଧଧର୍ମର ଯଥେଷ୍ଟ ପ୍ରଭାବ ରହିଛି । 
ଭାରତର ଉତ୍ତରରେ ମହାଯାନ ଆଉ ଦକ୍ଷିଣ ପୂର୍ବ କ୍ଷେତ୍ରରେ ହୀନଯାନର 
ପ୍ରଭାବ ଅଛି । ହୀନଯାନର ସବୁ ଗ୍ରନ୍ଥ ପାଲିରେ ଲିଖିତ । ମହାଯାନର ମଧ୍ଯ 
ଅନେକଗୁଡ଼ିଏ ଗ୍ରନ୍୍ ପାଲି ଭାଷାରେ ଅଛି । ଏହି ଦୃଷ୍ଟିରୁ ପାଲି ଭାଷା ଆଉ 
ଧମ୍ମପଦର ସମ୍ପର୍କର ମହତ୍ଗ ରହିଛି । 


କିନ୍ତୁ ଏଥୁରେ କିଛି ସମସ୍ୟା ମଧ୍ଯ ରହିଛି । ପାଲିକୁ ଆଜି ଏକ ଭାଷା 
ରୂପରେ ଆମେ ଜାଣୁ । ବୁଦ୍ଧଙ୍କ ସମୟରେ ମଗଧର ବ୍ୟବହୃତ ଭାଷା ଥୁଲା 
ପ୍ରାକୃତ । ‘ପାଲି ଶବ୍ଦ ଏକ ଭାଷାର ନାମ ଭାବରେ ଆଗେ ପ୍ରଚଳିତ ନ ଥୁଲା । 
ଏହାକୁ ପାଶ୍ଚାଡ୍ୟ ବିଦ୍ଧାନୁମାନେ ପ୍ରଚଳିତ କରିଛନ୍ତି । ଏହା ପଡନ୍ତି ଅର୍ଥରେ 
ବ୍ୟବହୃତ ହୁଏ । ପଲ୍ଲୀ କିମ୍ବା ଗ୍ରାମ ଅର୍ଥରେ ମଧ୍ଯ ଏହାର ବ୍ୟବହାର ରହିଛି । 
ଏହା ‘ପାଲ୍‌ ” ଧାତୁରୁ ଉତପ୍ପନ୍ନ ହୋଇଛି । ଡଃ ବେଲେସର୍‌ ‘ପାଟଳି”ରୁ ପାଲିର 
ଉପ୍ପଭ୍ତି ବୋଲି କହିଛନ୍ତି । ମଗଧର ପୁରୁଣା ନାମ ‘ପଲାସ” ଥୁଲା । ସେଥୁରୁ 
ପାଲି ଶବ୍ଦ ଆସିଛି ବୋଲି ମଧ୍ଯ କୁହାଯାଏ । କିନ୍ତୁ ବ୍ୟୁପୂତ୍ତି ଦ୍ଧାରା ଅର୍ଥ ବାହାର 
କରିବା ଭ୍ରମାତ୍ମକ ବୋଲି ପ୍ରଫେସର୍‌ ପ୍ରଧାନ କହିଛର୍ତି । ଡେଣୁ ଏହାକୁ ଅବ୍ର୍ପୂନ୍ନ 
ଶବ୍ଦ ବୋଲି କୁହାଯାଇଛି । ଓଡ଼ିଆ ଭାଷାରେ ଏହାର ଅର୍ଥ ଗାଁ ବା ଛୋଟ ଗାଁ 
ବୋଲି ଧରାଯାଏ । 


ଏସବୁ ଆଲୋଚନା ପରେ ପ୍ରଫେସର୍‌ ପ୍ରଧାନ ମତ ଦିଅନ୍ତି ଯେ ଏ ସବୁ 
ବିବେଚନାର ଆଜି କୌଣସି ମୂଲ୍ଯ ନାହିଁ । ଏବେ ତ ପାଲି ଗୋଟିଏ ଭାଷା 
ଅର୍ଥରେ ପ୍ରଚଳିତ ଶବ୍ଦ ଅଟେ, ଯାହାକି କୋଶଳ, କଳିଙ୍ଗ, ମଗଧ, ଆଉ 
ଉଜ୍ମନୟିନୀରେ ଏକଦା ପ୍ରଚଳିତ ଥୁଲା ! 


ଏହାପରେ ପ୍ରଫେସର୍‌ ପ୍ରଧାନ ମୁଖ୍ୟତଃ ଭାଷାଡାର୍ଵିକ ଦୃଷ୍ଟିରୁ ପାଲି - 
ଅର୍ଵମାଗଧୀ, ପାଲି-ଆର୍ଯ୍ୟଭାଷା, ପାଲି-ବୈଦିକ, ପାଲି-ସଂସ୍କୃତ, ପାଲି- 

ପ୍ରାକୃତ ଓ ପାଲି-ମହାରାଷ୍ଟ୍ରୀ ଏ ସବୁର ପରସ୍ତର ସମ୍ବନ୍ଧ ବିଷୟରେ ବିସ୍ତୃତ 
ବିଶ୍ଳେଷଣ କରିଛନ୍ତି । ଶେଷରେ ଶୌରସେନୀ, ମାଗଧୀ, ପିଶାଚୀ, ଅର୍ଵମାଗଧୀ 
ଏବଂ ଅପଭ୍ରଂଶ ସହିତ ଏହାର ସମ୍ବନ୍ଧ ଉପରେ ଆଲୋକପାତ କରିଛନ୍ତି । 
ସର୍ବଶେଷରେ ସେ ପାଲି ଆଉ ଓଡ଼ିଆର ନିକଟବର୍ଭିତା ଉପରେ ଆଲୋଚନା 
କରିଛନ୍ତି । 

ଏସବୁ ବିଶ୍ଲେଷଣ ଭାରତୀୟ ପ୍ରାଚୀନ ଭାଷା ସମ୍ବନ୍ଧରେ ତାଙ୍କର ଅଗାଧ 
ଜ୍ଞାନର ପରିଚୟ ଦିଏ । ଏଥୁରେ ପ୍ରଫେସର ପ୍ରଧାନ ଡୁଳନାମ୍ମକ ବିଶ୍ଲେଷଣ 
ପଦ୍ଧତି ମାଧ୍ଯମରେ ଯେ କେବଳ ପାଲିର ପ୍ରାଚୀନତା ପ୍ରତିପାଦିତ କରିଛନ୍ତି, ତା 
ନୁହେଁ, ତାଙ୍କର ଅନ୍ୟ ଭାଷା ଉପରେ ପ୍ରଭାବ ମଧ୍ଯ ସ୍ତଷ୍ଟଭାବରେ ପ୍ରକାଶିତ 
କରିଛନ୍ତି । 

ସେ ଶାର୍ତିନିକେତନରେ ରହିଥୂବା ସମୟରେ ପାଲି ଭାଷାରେ ରଚିତ 
ଧମ୍ମପଦର ଓଡ଼ିଆ ଅନୁବାଦ କରିଥୁଲେ । ସେଥୂରେ ସେ ଯେଉଁ ଭୂମିକା 
ଲେଖିଥୂଲେ ତାହା ସହିତ ପରେ ଅନ୍ୟ ଆବଶ୍ୟକ ସାମଗ୍ରୀ ଯୋଡ଼ି ତାହାକୁ ‘ପାଲି 
ଧମ୍ମପଦ” ନାମରେ ଏକ ସ୍ଵତନ୍ତ୍ର ଗ୍ରନ୍ଥର ରୂପ ଦେଲେ । ଏହା ପାଲି ଭାଷାର 
ଉପ୍ପତ୍ତି, ବିକାଶ, ସ୍ଵରୂପ ଏବଂ ଅନ୍ୟଭାଷାମାନଙ୍କ ସହ ସମ୍ପର୍କକୁ ନେଇ ଗୋଟିଏ 
ପ୍ରାମାଣିକ ଗ୍ରଛ ହୋଇଗଲା । ପ୍ରଫେସର୍‌ ପ୍ରଧାନଙ୍କର ବହୁଭାଷାବିଜ୍ଞତାର ଏହା 
ଗୋଟିଏ ଅଦଵଭୁତ ଉଦାହରଣ । କେବଳ ଭାଷା ନୁହେଁ, ସାହିତ୍ୟର ମର୍ମ ଆଉ 
ମହତ୍ତ୍ଵ କୁ ପ୍ରତିପାଦନ କରିବା ତାଙ୍କର ବିଶେଷତ୍ଵ ଥଲ।। ସେ କେବଳ 
ଭାଷାଜ୍ଞାନୀ ନ ଥୁଲେ, ସାହିତ୍ୟ ଆଉ ସଂସ୍କୃତି ଉଭଭୟରେ ତାଙ୍କର ଗଭୀର ଜ୍ଞାନ 
ଥିଲା । ବୌଦ୍ଧ ପରମ୍ପରାର ବିଶ୍ଳେଷଣ କରି ଧମ୍ଭପଦକୁ ସେ ବିଶ୍ବରେ ନିଜ 
ବିଚାରଧାରା ଅନୁସାରେ ପରିଚିତ କରାଇଥୂଲେ । 


ଗୋଟିଏ ଦିଗରେ ପାଲିର ଅଧ୍ୟୟନସମ୍ବନ୍ଧୀ ଅନେକ ସମସ୍ଯା ରହିଥୁଲା । 
ଅନ୍ୟ ଦିଗରେ ଧନମ୍ମପଦକୁ ନେଇ ଅନ୍ୟ ବିଦ୍ଧାନରମାନେ ବହୁତ କିଛି ଆଲୋଚନା 

କରିଥୁଲେ । କିନ୍ତୁ ଭାଷାର ଗଭୀରତାକୁ ଅନୁଧ୍ୟାନ କରି ଡାର ଦାର୍ଶନିକ ମହତ୍ତ୍ବକୁ 
ଅଡି ଭଲଭାବରେ ହୃଦୟଙ୍ଗମ କରାଇବା ପ୍ରହଲାଦଙ୍କ ଦ୍ଵାରା ହିଁ ସମ୍ଭବ ହେଲା । 


କବିଶ୍ରୀମାଳା 


ପୂର୍ବରୁ କୁହାଯାଇଛି ଯେ ଭାରତୀୟ ସାହିଡ୍ୟର ପ୍ରତ୍ୟେକ ଭାଷାର ଗୋଟିଏ 
ଗୋଟିଏ କବିତା ସଂକଳନ ଗ୍ରନ୍ଥ ପ୍ରକାଶ କରିବାର ଏକ ଯୋଜନା କରିଥଲେ 
ରାଷ୍ଟ୍ରଭାଷା ପ୍ରଚାର ସମତି, ଓଧ୍ଁ । ଓଡ଼ିଆ କବିଶ୍ରୀମାଳା ପାଇଁ ଅନସୂୟା ପ୍ରସାଦ 
ପାଠକ ପ୍ରଫେସର୍‌ ପ୍ରଧାନଙ୍କୁ ବାଛିଲେ । ୧୯୨୦ ମସିହା ପୂର୍ବରୁ ଥୁବା 
କବିମାନଙ୍କ ମଧ୍ଯରେ ଗଙ୍ଗାଧର ମେହେରଙ୍କ ବିଷୟରେ ଗୋଟିଏ ଦୀର୍ଘ 
ପରିଚୟାତ୍ମକ ତଥା ଆଲେ।ଚନାତ୍ମକ ଲେଖା ପ୍ରହଲାଦ ଲେଖିଥୂଲେ । ଏହା 
ବ୍ୟତୀତ ଓଡ଼ିଆ ସାହିତ୍ୟର ଉତ୍ତବ ଉପରେ ଭାଷାବିଜ୍ଞାନ ଦୃଷ୍ଟିରୁ କିଛି 
ଆଲୋଚନା ମଧ୍ଯ କଲେ । ପ୍ରାଚୀନ କବିମାନଙ୍କ ମଧ୍ୟରେ ସାରଳା ଏବଂ 
ପଞ୍ଚସଖାମାନଙ୍କର ବିବେଚନା କଲେ । ଉତ୍ତରମଧ୍ଯଯୁଗରେ ଧନଞ୍ଜୟ ଭଂଜ, 
ଦୀନକ୍ୁ ଷ୍ଟ ଭୂପତି ପଣ୍ତିତ, ଦେବଦୁଲଁଭ, ଲୋକନାଥ, ଡ୍ରିବିକ୍ରମ ପଣ୍ଡା, 
ଉପେନ୍ଦ୍ରରଞ୍$, ଧନଭଂଜ, ଭଲ୍ତଚରଣ ଓ ଅଭିମନ୍ୟୁଙ୍କର ସଂକ୍ଷିପ୍ତ ପରିଚୟ ଦେଲେ । 
୧୯୦୩ ମସିହାରେ ଇଂରେଜମାନେ ଏଠାକୁ ଆସିବାର ପରବର୍ୀ କାଳର କବି 
ରାଧାନାଥ, ମଧୁସୂଦନ, ରାମଶଙ୍କର, ଫକୀର ମୋହନ ତଥା ସତ୍ଯବାଦୀର 
ଗୋପବନ୍ଧୁ ଆଦି ସମସ୍ତଙ୍କର ପରିଚୟ ମଧ୍ଯ ଦେଲେ । 


କାଳକ୍ରମେ ସେ ମେହେରଙ୍କର କେତେଗୋଟି ନିର୍ବାଚିତ କବିଡା ହିନ୍ଦୀ 
ଗଦ୍ୟରେ ଅନୁବାଦ କଲେ । ଏହି ଅନୁବାଦ କାର୍ଯ୍ୟରେ ପ୍ରହଲାଦଙ୍କୁ ରେଣୁବାଳା 
ସିହ୍ନା ଏବଂ ହିରଣ୍ମୟୀ ଦାଶ ସାହାଯ୍ୟ କରିଥୁଲେ । ଏଥିରେ ତପସ୍ବିନୀରେ ଥୁବା 
ଆଶ୍ରମେ ପ୍ରଭାତ, ସୀତାଙ୍କ ବିଳାପ, ପ୍ରଣୟାଙ୍କୁର, ପ୍ରଣୟ ପଲ୍ଲବ, ପ୍ରଣୟ ପ୍ରସୂନ, 
ପ୍ରଣୟ ସୌରଭ ଓ କବିତା କଲ୍ଲୋଳରେ ଥୁବା ପ୍ରଣୟ ଫଳ, ପ୍ରଣୟବଲ୍ୁରୀ, 
ଉତ୍କଳ ଲକ୍ଷ୍ମୀ, ଚନ୍ଦ୍ରରଜନୀ ସହିତ ଅମୃତମୟ, ମଧୁମୟ, ତାକୁ ମଧ୍ଯ ବୋଲିଥାନ୍ତି 

ଧର୍ମାବଡାର, ଭାରଡୀ-ଭାବନା ଆଦି ବିଭିନ୍ନ କବିଡା ସଂକଳିତ ହୋଇଛି । 
ମେହେର ସୁନ୍ଦର ଛନ୍ଦରେ ତାଙ୍କର କାବ୍ୟ ରଚନା କରିଥୁଲେ । ଓଡ଼ିଆ ଛନ୍ଦରେ 
ମାଧୁର୍ଯ୍ୟର ଯୁଗ ଭଂଜଙ୍କ ସମୟରେ ଚରମ ସୀମାରେ ପହଞ୍ଚିଥିଲା । ପରେ ଛନ୍ଦର 
ସୁକୁମାରଭାବ ଏବଂ ଛନ୍ଦବୈଭବ ପାଇଁ ମେହେର ପ୍ରସିଦ୍ଧ ଥୁଲେ । ତାଙ୍କ 
କବିତାର ସଂକଳିତ ଅଂଶଗୁଡ଼ିକ ଦେବନାଗରୀ ଲିପିରେ ପ୍ରକାଶିତ ହୋଇଛି । ତା 
ସହ ହିନ୍ଦୀରେ ଗଦ୍ୟାନୁବାଦ କରି ସଂଯୋଜିତ କରାଯାଇଛି । ୧୯୬୦ ମସିହା 
ପାଖାପାଖି ସମୟରେ ଓଡ଼ିଆରୁ ହିନ୍ଦୀ ଅନୁବାଦଧାରାର ଏହା ପ୍ରାରମ୍ଭ ଅଟେ । 
ପ୍ରଧାନଙ୍କର ଅନୁବାଦଶୈଳୀ ସେତେବେଳେ ଓଡ଼ିଆ ସାହିତ୍ୟକୁ ଏବଂ ମେହେରଙ୍କୁ 
ପ୍ରଚାର ସହ ପରିଚୟ କରାଇବାରେ ସମର୍ଥ ହେଲା । ଆଜି ମଧ୍ଯ ସେ ସବୁ 
ଅଧ୍ୟୟନ କରାଯାଉଛି । 


୧ ୯୨୦ର ପରବର୍ରୀ ସାହିତ୍ୟ ପରିଚୟ ସହ କାଳିନ୍ଦୀ ଚରଣଙ୍କ କବିତା 
ସଂକଳନ ମଧ୍ଯ ପ୍ରକାଶ ପାଇଛି । ସବୁଜଗୋଷ୍ଠୀର ଡଃ ପାଣିଗ୍ରାହୀ ଆଧୁନିକ ଧାରାର 
ଲୋକପ୍ରିୟ କବି । ସେ ଓଡ଼ିଆ କବିତାରେ ଛନ୍ଦ ଏବଂ ସ୍ଵରର ଅଜୂତ ସମନ୍ଵୟ 
କରିବାରେ ସମର୍ଥ ହୋଇଛନ୍ତି । ମାନବୀୟ ମୂଲ୍ୟବୋଧ ଏବଂ ଉଳ ପ୍ରକୃତି 
ଉଭୟକୁ କାଳିନ୍ଦୀଙ୍କ କବିତାର ପ୍ରାଣ କୁହାଯାଏ । ପ୍ରଫେସର୍‌ ପ୍ରଧାନ ତାଙ୍କ 
ଭୂମିକାରେ କାଳିନ୍ଦୀଙ୍କର ନିଚ୍ଛକ ପରିଚୟ ଏବଂ ଯୁଗବୋଧର ଅବତାରଣା କରିଛନ୍ତି । 


ରୁଦ୍ରସୁଧାନିଧ୍‌ 

ପ୍ରାଚୀନ ଓଡ଼ିଆ ଗଦ୍ଯରେ ରୁଦ୍ରସୁଧାନିଧୂର ଖୁବ ମହତ୍ଵ ରହଛି । ଏହା 
ଡଃ ଆର୍ରଭ୍ବବଲୁଭ ମହାନ୍ତିଙ୍କ ସଂପାଦନାରେ ପ୍ରକାଶିତ ହୋଇଅଛି । କିନ୍ତୁ ପ୍ରଶ୍ନ 
ହେଉଛି, ଏହା କେଉଁ ସଂପ୍ରଦାୟ, କେଉଁ ଦାର୍ଶନିକ ଧାରା ଏବଂ କେଉଁ ପ୍ରକାର 
ସାହିତ୍ୟର କୃତି । ପ୍ରଧାନ ଅଧ୍ୟୟନ ଆରମ୍ଭ କଲେ, ତାଙ୍କର ବନ୍ଧୁ ନିତ୍ୟାନନ୍ଦ 
ମହାପାତ୍ର ଧାରାବାହିକ ରୂପରେ ଡଗରରେ ଏହାକୁ ଛାପିବାକୁ ଆରମ୍ଭ କଲେ । 
ଏହା ମଧ୍ଯରେ ସେ ଅସୁସ୍ଥ ହୋଇଗଲେ, କାର୍ଯ୍ୟ ଅସମ୍ପୂର୍ଣ୍ଣ ରହିଗଲା । ଏହା 

ରଦ୍ରସୁଧାନିଧୁ' ଶୀର୍ଷକରେ ଶ୍ରୀମତୀ ପ୍ରଧାନଙ୍କ ଦ୍ଵାରା ପ୍ରକାଶିତ ହୋଇ 
ଲୋକଲୋଚନକୁ ଆସିଲା । ଏଥୁରେ ପ୍ରହଲାଦଙ୍କ ବୋହୂ ଲକ୍ଷ୍ମୀ ମଧ୍ଯ ବହୁତ 
ପରିଶ୍ରମ କରିଥୁଲେ । 

ସର୍ବପ୍ରଥମେ ମୂଳ ରୁଦ୍ରସୁଧାନିଧ୍‌ ଗ୍ରନ୍ଧର ସମ୍ପୂର୍ଣ୍ଣ ରୂପକୁ ଠିକ୍‌ ଭାବରେ ମୁଦ୍ରଣ 
କରି ପ୍ରକାଶିତ କରିବାକୁ ସଂକଳ୍ପବଦ୍ଧ ହେଲେ ! ତାଙ୍କୁ ମିଳିଥୁ୍‌ବା ପାଠର 
ପଂକ୍ତିଗୁଡ଼ିକର ବିରାମ ଚିହ୍ନ ସାମାନ୍ୟ ପରିବର୍ଭନ କରି ସେ ପ୍ରମାଣିତ କଲେ ଯେ 
ଏହା ଏକ ପଦ୍ଯ । ବିଭିନ୍ନ ଅଳଙ୍କାରର ପ୍ରୟୋଗଗୁଡ଼ିକୁ ସେଥୂରେ ଦର୍ଶାଇ 
କେତେକ ଅମୀମାଂସିତ ପ୍ରଶ୍ନ ଉପରେ ଦୂୃଷ୍ଚି ଦେଲେ । 


ଅବଧୂତ ନାରାୟଣ ସ୍ବାମୀଙ୍କର ଏହି ରଚନା କେତେ ଖଣ୍ଡରେ ବିଭକ୍ତ ତାହା 
ଆଲୋଚନା କରାଗଲା । ସେ ଅନୁଭବ କଲେ ଷୋହଳ କିମ୍ବା ଆଠ ଖଣ୍ଡ 
ହୋଇପାରେ । ଛପା ଯାଇଥୁବା ଖଣ୍ଡଗୁଡ଼ିକ ଅସମାପ୍ତ ହେବା ପରି ଥୁଲା । ଏହା 
ବ୍ୟତୀତ ଏହି ଗ୍ରନ୍ରେ ସଂପାଦନସମ୍ବନ୍ଧୀୟ କେତେକ ସମସ୍ୟା ଉପରେ ବିଚାର 
କରାଗଲା ଓ ନାୟକ ନାୟିକା ସ୍ଥାନ ଆଦି ବିବିଧ ବିଷୟ ଉପରେ ମଧ୍ଯ 
ଆଲୋଚନା କରାଗଲା | 


ସାଂପ୍ରଦାୟିକ ଦୃଷ୍ଟିକୋଣରୁ ବିଚାର କରି ଜଣାପଡ଼ିଲା ଯେ ଏଥୁରେ 
ଶୈବମତର ଶ୍ରେଷ୍ଠତ୍ସ ପ୍ରତିପାଦନ କରାଯାଇଛି, ଯଦିଓ ନାରାୟଣ ସ୍ବାମୀ ନିଜକୁ 
ଜଗନ୍ନାଥଙ୍କର ସେବକ ବୋଲି କହନ୍ତି । କେତେକ ଉଦ୍ଧୃତିର ଆଧାରରେ ତାଙ୍କୁ 
ବୈଷ୍ଣବ ମଧ୍ଯ କୁହାଯାଇପାରେ । ମତଗୁଡ଼ିକର ଆଲୋଚନା କରିବାବେଳେ 
ସେଥୂରେ କୋଡ଼ିଏଟି ମତ ବିଷୟରେ ଉଲ୍ଲେଖ କରାଯାଇଛି । ପ୍ରଧାନ ମହାଶୟ 
ସବୁ ମତଗୁଡ଼ିକର ସଂକ୍ଷେପରେ ମୀମାଂସା କରିଛନ୍ତି । 


ଉଦ୍ଧାର କରାଯାଇଥୁବା ଗ୍ରନ୍ଥର ଶେଷରେ ହଠଯୋଗର ତତ୍ସକୁ ଆଧାର କରି 
ବିଶ୍ଳେଷଣ କରାଯାଇଛି । କାମାନନ୍ଦ ଯୋଗୀ ଏଠାରେ ପ୍ରତିନାୟକ ଅଟେ । ସେ 
ତନ୍ତ୍ର ମନ୍ତ୍ର ଯନ୍ତ୍ରରେ ସିଦଧିଲାଭ କରି ଯୋଗ ସାଧନ କରେ । ଦଭ୍ଵବନେଶ୍ବରୀଙ୍କ 
ଉପଦେଶରୁ ସେ ମାର୍ଗ ପାଏ । 

ପ୍ରଫେସର୍‌ ପ୍ରହଲାଦ ପ୍ରଧାନ ୭୯ 


ଏହିପରି ରୁଦ୍ରସୁଧାନିଧ୍ଵର କେତେକ ସମସ୍ୟାବଳୀ ଉପରେ ଗଭୀରଭାବରେ 
ଆଲୋଚନା ହୋଇଛି ଯଦିଓ ଗ୍ରଛର ବିଷୟ ବସ୍ତୁ ଏବଂ ସାହିତ୍ୟିକ ମୂଲ୍ୟାଙ୍କନ ଭଳି 
ଆଲୋଟଚନାମତ୍ମକ ଅଂଶ ଅସଂପୂର୍ଣ୍ଣ ରହିଯାଇଛି । 


ତେବେ ଭାଷାବି ଜ୍ଞାନକୁ ମାନଦଣ୍ଡରୂପରେ ଗ୍ରହଣ କରି ଯେଉଁ ବିଦ୍ଧଵାନୁମାନେ 
ବିଶ୍ଲେଷଣରୂପକ ଚର୍ଚ୍ଚା କରିଛନ୍ତି ସେମାନେ ହେଲେ ଗୋପୀନାଥ ନନ୍ଦଶଶର୍ମା, 
ଆର୍ରଭବଲ୍ଭ ମହାରି, ପ୍ରହଲାଦ ପ୍ରଧାନ, କୁଞ୍ଜବିହାରୀ ତ୍ରିପାଠୀ, ବଂଶୀଧର ମହାନ୍ତି 
ଓ କୃଷ୍ଠଚରଣ ସାହୁ ଇତ୍ୟାଦି । ଏମାନଙ୍କୁ ଓଡ଼ିଆରେ ଶୁଦ୍ଧପାଠ ଆଲୋଚନା ଓ 
ବିଷୟବସ୍ତୁ ଆଲୋଚନାର ଆଧାରଭୂମି ବୋଲି ଗ୍ରହଣ କଲେ ଅତ୍ୟୁକ୍ତି ହେବ ନାହିଁ । 


ସାହିତ୍ୟାୟନ 


ସାହିତ୍ୟ ଚର୍ଚା ପାଇଁ ଯେଉଁ ଆଧାରଗୁଡ଼ିକର ଆଲୋଚନା ପୂର୍ବରୁ 
କରାଯାଇଛି ସେଗୁଡ଼ିକ ପ୍ରହଲାଦଙ୍କର ପ୍ରକାଶିତ ଲେଖାମାନଙ୍କରେ ମିଳିଯାଏ । 
ସେ ଏହି ଦୃଷ୍ଟିରୁ ସତର୍କତାର ସହ ବିଶ୍ଲେଷଣ କାମରେ ହାତ ଦେଇଛନ୍ତି । 
କାଳକ୍ରମେ ଏହି ଧାରା ନଟବର ସାମନ୍ତରାୟ ଓ ଜାନକୀ ବଲ୍ଲଭ ମହାନ୍ତିଙ୍କଠାରେ 
ମଧ୍ଯ ଦେଖାଗଲ। । ବଂଶୀଧର ମହାନ୍ତି ତାଙ୍କ ସହ ବହୁଦିନ ଧରି ଉତ୍କଳ 
ବିଶ୍ବବିଦ୍ୟାଳୟରେ ରହିଲେ । କେତେ ଜାଗାରେ ଉଭୟେ ମିଶି କାମ ମଧ୍ଯ 
କରିଛନ୍ତି । ତେବେ ବଂଶୀଧର ମହାନ୍ତିଙ୍କର କାର୍ଯ୍ୟଶୈଳୀରେ ସାମାନ୍ୟ ଭିନଭାବ 
ପରିଲକ୍ଷିତ ହୁଏ | 

୧୯୫୮ରେ ଯେତେବେଳେ ପ୍ରହଲାଦଙ୍କର ପ୍ରଥମ ପ୍ରବନ୍ଧ ସଂକଳନ 
ସାହିତ୍ୟାୟନ? ଛପା ହୋଇ ଆସିଲା, ସେତେବେଳେ ତାଙ୍କର ସମୀକ୍ଷାର ଧାରା 
ସଷ୍ଟ ହୋଇ ସାରିଥୁଲା । ଏହି ସଂକଳନରେ ଦଶଟି ପ୍ରବନ୍ଧ ରହିଛି । ସେଗୁଡ଼ିକ 
ସବୁ ସହକାର, ଭଞ୍ଜପ୍ରଦୀପ, ଚତୁରଙ୍ଗ ଆଉ ଝଙ୍କାରରେ ପ୍ରକାଶିତ ହୋଇ ବହୁ 
ଚର୍ଚ୍ଚିତ ହୋଇଥୁଲେ । 

fo ପ୍ରଫେସର୍‌ ପ୍ରହଲାଦ ପ୍ରଧାନ 

ଏହି ସଂକଳନର ପ୍ରଥମ ପ୍ରବନ୍ଧ ରୁଦ୍ର ବଳଭଦ୍ରଂ ଅତ୍ଯନ୍ତ ମହନତ୍ତ୍ପୂର୍ଣ୍ଣ । 
ବାସ୍ତବରେ ଓଡ଼ିଆ ସାହିତ୍ୟରେ ଜଗନ୍ନାଥ ଏବଂ ସୁଭଦ୍ରାଙ୍କର ଉତ୍ପତ୍ତି, ବିକାଶ ଓ 
ବିସ୍ତାର ଉପରେ ବହୁ ଆଲୋଚନା ହୋଇଛି । କିନ୍ତୁ ବଳଭଦ୍ରଙ୍କୁ ନେଇ ବେଶୀ 
ଚର୍ଚ୍ଚା ହୋଇ ନାହିଁ । 


ପ୍ରହଲାଦ କହନ୍ତି ଯେ ଆମ ସମସ୍ତଙ୍କର ଗ୍ରହଣ କରିବାର ଭାବନା ରହିଛି, 
କାହାକୁ ଉପେକ୍ଷା କରିବାର ଭାବନା କେବେହେଲେ ରହି ନାହିଁ । କାରଣ 
ମୁସଲମାନମାନଙ୍କ ଆକ୍ରମଣ ଫଳରେ ସ୍ଥାନୀୟ ଧର୍ମମତ ଆଉ ସଂପ୍ରଦାୟଗୁଡ଼ିକ 
ଉପରେ ସମାନ ଭାବରେ ବିପଦ ଆସିଥୁଲା । ତେଣୁ ସମସ୍ତଙ୍କର କରଁବ୍ୟ ଥୁଲା 
ଯେ ନିଜର ସାଂପ୍ରଦାୟିକ ଭେଦଭାବ ଭୁଲି ସମ୍ମିଳିତ ସାମ୍ମୁଖ୍ୟ ଗଢ଼ି ଆତ୍ମରକ୍ଷା 
କରିବା । ଏଥିପାଇଁ ସେତେବେଳର ଉଚ୍ତକବିଗଣ ଆସ୍ତିକ ବୁଦ୍ଧିରେ ସମସ୍ତଙ୍କର 
ପୂଜା ଭକ୍ତି କରୁଥ୍‌ଲେ। ଜଣେ ଇଷ୍ଟଦେବ ହେଲେ ମଧ୍ଯ ଅନ୍ୟମାନଙ୍କୁ 
ସମାନଭାବରେ ପୂଜା କରୁଥୁଲେ ।! ଯେପରି ସାରଳା ଦାସ କାଳୀ, ଦୁର୍ଗା, 
ଜଗନ୍ନାଥ, ବଳରାମ, ଗଣେଶ, ସରସ୍ଵତୀ, କୃଷ୍ଣ ରାମଙ୍କର ଓ ଯଶୋବନ୍ତ ଦାସ 
ମହେଶ୍ବର, ବାଗ୍ଦେବୀ, ଗଣନାଥ, ବ୍ୟାସଙ୍କର ଅଗଣିତ ସ୍ତୁତି କରିଛନ୍ତି । ଜଣେ 
ଦେବତାଙ୍କ ସହ ଅନ୍ୟ ଦେବତାମାନଙ୍କର ସମନ୍ଵୟ ଦେଖାଇବାର ପ୍ରୟାସ 
ସେମାନେ କରିଛନ୍ତି । କିନ୍ତୁ ତାକୁ ସମନ୍ଵୟ ନୁହେଁ, ସଂଗମ କିମ୍ବା ସମାଗମ 
(Fusion) ବୋଲି ପ୍ରହଲାଦ କହିଛନ୍ତି । ଏହି ଦୃଷ୍ଟିରୁ ବଳରାମଙ୍କଠାରେ ମଧ୍ଯ 
ଅନେକ ଚିନ୍ତାଧାରାର ସଂଗମ ମିଳିଥାଏ । 


ଏହି ସନ୍ଦର୍ଭରେ ଯଶୋବନ୍ତ (ପ୍ରେମଭକ୍ତି ଗୀତା, ପଞ୍ଚମ ଅଧାୟ) ଆଉ 
ଅଚ୍ୟୁତାନନ୍ଦ ଦାସ ( ଚିଭବିନୋଦ)ଙ୍କ ଉଦାହରଣ ଦେଇ ସେ ସ୍ପଷ୍ଟ କରିଛନ୍ତି ଯେ 
ବଳଭଦ୍ର ହେଉଛନ୍ତି ରୁଦ୍ରାବତାର । ବିଭିନ୍ନ ଭାଷାରେ ବ୍ୟବହୃତ ଶବ୍ଦାବଳୀ ଆଉ 
ଦେଶ ବିଦେଶର ପରମ୍ପରାକୁ ନେଇ ଲିଙ୍ଗପୂଜା, କଳିଙ୍ଗ ସଂସ୍କୃତି, ନାଗ ସଭ୍ୟତା 
ଉପରେ ସେ ଆଲୋକପାତ କରିଛନ୍ତି । 

କବିପ୍ରସିଦ୍ଧି 

ଏହି ପ୍ରବନ୍ଧରେ ସେହି କଥା ଉପରେ ଆଲୋଚନା କରାଯାଇଛି, ଯାହା 
ଲୋକମତ ବିରୁଦ୍ଧ, କିନ୍ତୁ କାବ୍ୟଧାରାରେ ସ୍ଵୀକାର୍ଯ୍ୟ ॥ ଏହାକୁ ଦୋଷ ବୋଲି 
କୁହାଯାଇ ପାରିବ ନାହିଁ, ଯଦିଓ ଦେଶବିରୁଦ୍ଧ କାଳବିରୁଦ୍ଧ କଳାବିରୁଵ୍ଧ, 
ନ୍ୟାୟବିରୁଦ୍ଧ ଆଗମବିରୁଦ୍ଧ ଏସବୁ କାବ୍ୟ ଦୋଷ । ଚଉଷଠି କଳାର କୌଣସି 
ନିୟମ ନ ମାନି ଯେଉଁଠି ସେଇଠି ତାର ସମାବେଶ ମଧ୍ଯ କଳାବିରୁଵ୍ଧ । କିନ୍ତୁ 
କୌଶଳସହିତ କବି ତାର ପ୍ରୟୋଗ କଲେ ସେ ଦୋଷ ରହେ ନାହିଁ । ଅନେକ 
ଅପ୍ରସିଦ୍ଧ ବସ୍ତୁର ବର୍ଣ୍ଣନା ମଧ୍ୟ କାବ୍ୟ ପରମ୍ପରାର ଅନ୍ତର୍ଭୁକ୍ତ ହୋଇଯାଏ । ନଦୀରେ 
କେଉଁଠି ପଦ୍ମ ଫ୍ରଟେ ନାହିଁ, ଏହା ଲୋକ ବିରୁଦ୍ଧ ଅଟେ । କିନ୍ତୁ କବିମାନେ 
ନଦୀମାନଙ୍କରେ ପଦ୍ମ ଫ୍ଟିବାର ବର୍ଣ୍ଣନା କରିଛନ୍ତି । ଏହା ହିଁ କବିପ୍ରସିଵି । 
ଏହିପରି ଅନେକ କବିପ୍ରସିଦ୍ଧିର ବିଶ୍ଲେଷଣ ପ୍ରଫେସର୍‌ ପ୍ରଧାନ କରିଛନ୍ତି । 
କବିଚର୍ଚ୍ଚା 

କବିଚଙ୍ଟା ପ୍ରବନ୍ଧରେ ହାସ୍ୟ, ବ୍ଯଙଂ ଏବଂ ବିନୋଦର ତ୍ରୟୀସହ 
‘ରେୋଗୀଚର୍୍ା'କୁ ଉପଲକ୍ଷ୍ୟ କରି “କବିଚର୍ଟ୍ା ଉପରେ ଆଲୋକପାତ 
କରାଯାଇଛି । ଏଥୁପାଇଁ ପ୍ରାଚୀନ ଗ୍ରଛମାନଙ୍କରୁ କବିବ୍ଯନ୍ତିତ୍ଵକୁ ସ୍ପଷ୍ଟ 
କରାଯାଇଛି । ପାଶ୍ଚାତ୍ୟ ଉଦାହରଣ ଦେଇ ସେ କହିଛନ୍ତି Style i$ man ବା 
ବ୍ୟନ୍ତିତ୍ଵରେ କବିତାର ବିକାଶ । ତେଣୁ କବିଙ୍କ ପାଇଁ ବାସଭବନ, 
ଭବନସଂସ୍କାର, ପରିଚାରକବର୍ଗ, ଭାଷାନିୟମ, ଅହୋରାତ୍ରିକ ଆଦି ଉପଶୀର୍ଷକ 
ନେଇ ସେ ସମ୍ବନ୍ଧୀୟ କଥାକୁ ବିସ୍କୃତଭାବରେ ବର୍ଣ୍ଣନା କରିଛନ୍ତି । 


ପ୍ରାଚୀନ ଭାରତରେ ତାମ୍ବୁଳ ସେବନ 


ପାନର ରୋମାଣ୍ଟିକ୍‌ ଉପଯୋଗ କରାଯାଇ ଏହି ପ୍ରବନ୍ଧଟିରେ ପ୍ରାଚୀନ 
ଶାସ୍ତ୍ରମାନଙ୍କଠାରୁ ଆରମ୍ଭ କରି ବର୍ଭମାନ ପର୍ଯ୍ୟନ୍ତ ପାନ ଖାଉଥୁବା ଲୋକମାନଙ୍କ 

ଉପରେ ବ୍ୟଙ୍ଗ କରାଯାଇଛି । ଏଥୁପାଇଁ ସିଂହଳ, ଚୀନ, ବ୍ରହ୍ମଦେଶ, ମାଳୟ, 
ପୂର୍ବ ଭାରତୀୟ ଦ୍ଵୀପପୁଞ୍ଜ ଓ ଶେଷରେ ଭାରତୀୟ ପରମ୍ପରାରେ ପାନ ଖାଇବା 
ଉପରେ ଆଲୋକପାତ କରାଯାଇଛି । ଏହା ବ୍ୟତୀତ ବିଭିନ୍ନ ଅବସରରେ ପାନର 
ଆଦାନ ପ୍ରଦୀନକୁ ନେଇ ପୌରାଣିକ ଓ ପ୍ରାକୃତରେ ଥୂବା ଉଲ୍ଲେଖସବୁ ଉଦ୍ଧତ 
କରାଯାଇଛି । ସେତେବେଳେ ହିନ୍ଦୀରେ ଏହିପରି ରମ୍ୟରଚନାମାନଙ୍କର ମଧ୍ଯ 
ବହୁତ ଆଦର ଥୁଲା । ଏଥୁରେ ମହାବୀର ପ୍ରସାଦ ଦ୍ବିବେଦୀଙ୍କ ପରେ ଆଚାର୍ଯ୍ୟ 
ହଜାରୀ ପ୍ରସାଦ ଦ୍ବିବେଦୀ ଅଗ୍ରଣୀ ଥୁଲେ । ପ୍ରଫେସର୍‌ ପ୍ରଧାନ ଏହା ପରେ 
ନିଜେ ଏହାର ପରିବର୍ବିତ ରୂପ ହିନ୍ଦୀରେ ପ୍ରସ୍ତୁତ କରି ବିଶ୍ଵଭାରତୀ ପତ୍ରିକାରେ 
ପ୍ରକାଶିତ କରାଇଥୁଲେ ! ଏଥୂଯୋଗୁଁ ପ୍ରଧାନ ମହାଶୟ ହିନ୍ଦୀରେ ମୌଳିକ 
ଲେଖକ ରୂପରେ ସ୍ଵୀକୃତି ଲାଭ କରିଥୁଲେ ! 


ପ୍ରାଚୀନ ନାଟ୍ଯକଳା 


ଓଡ଼୍ରମାଗଧୀ ଲେଖାରେ ଭରତ ମୁନିଙ୍କ ଦ୍ଵାରା ଓଡ଼୍ରସମ୍ବନ୍ଧୀ କଳାକୁ ଏଥୁରେ 
ରୂପ ଦିଆଯାଇଛି । ବୃତ୍ତି ଆଉ ପ୍ରବୃଭ୍ତିକୁ ପରିଭାଷିତ କରିବା ପାଇଁ ସେଗୁଡ଼ିକର 
ବର୍ଗୀକରଣ କରାଯାଇଛି । 

ଅବଶିଷ୍ଟ ତିନୋଟିଯାକ ପ୍ରବନ୍ଧ 'ଷୋଡ଼ଶେନ୍ଦୁ ବା ଷୋଡ଼ଶା ଓ ଚଉତିଶା', 


‘ସପ୍ତାଙ୍ଗଯୋଗଧାରଣମ୍‌' ଏବଂ “ସପ୍ତାଙ୍ଗ, ଷଡ଼ଙ୍ଗ ଓ ଅଷ୍ଟାଙ୍ଗ ଯୋଗ” ଉପରେ 
ପୂର୍ବରୁ ସଂକ୍ଷିପ୍ତଭାବରେ ଆଲୋଚନା କରାଯାଇଛି । 


ପ୍ରହଲାଦ ଏହି ସଂକଳନରେ ଚମଜ୍ରାରିତାର ସହ ଓଡ଼ିଶାରେ ଭାଷାବିଜ୍ଞାନର 
ଆଧାର ଉପରେ ସାହିତ୍ୟର ବିଶ୍ଣେଷଣଧାରାର ଶୁଭାରମ୍ଭ କରିଛନ୍ତି । ପରେ ଏହି 
ପ୍ରବାହକୁ ସେ ପରିପୁଷ୍ଟ ମଧ୍ଯ କରିଛନ୍ତି 


ଏହି ପ୍ରବନ୍ଧମାନଙ୍କରେ ଆମେ ଦେଖିଲୁ ଯେ ପ୍ରଫେସର୍‌ ପ୍ରଧାନ ନିଷ୍ଠାପର 
ଭାବରେ ବହୁ ବିଷୟରେ ଆଲୋଚନା କରିଛନ୍ତି । ନିକ ଅଧ୍ଯୟୟନର ବ୍ୟାପକତାର 
ପ୍ରତିଫଳନ ତାଙ୍କର ପ୍ରତ୍ୟେକ ପ୍ରବନ୍ଧରେ ଭରି ରହିଛି । ବେଦ ପୁରାଣ ଉପନିଷଦ 

ପ୍ରତ୍ୟେକ କ୍ଷେତ୍ରରୁ ଉପଯୁକ୍ତ ପ୍ରସଙ୍ଗ ବାଛି ଆଣିବାରେ ସେ ସିଦ୍ଧହସ୍ତ ଥିଲେ । 
ଏହା ବ୍ଯତୀତ ସାଂପ୍ରତିକ ଢୀବନରେ ଯୋଡ଼ି ହୋଇଥୁବା ଯୋଗୁଁ ସେ 
ତତ୍ଵ କାଳୀନ ଅବସ୍ଥା ବିଷୟରେ ଆଲୋକପାତ କରିବାକୁ ମଧ୍ଯ ପଛେଇ ନ 
ଥୁଲେ । ଏମିତି ସରଳ ଆଉ ସମକାଳୀନ ବିଷୟ ଉପରେ ସେ ସମନ୍ତିତ ଚିନ୍ତା 
କରି ଅନେକ ପ୍ରବନ୍ଧ ପ୍ରକାଶନ କରିଛନ୍ତି । 


ବର୍ଭମାନ ସମାଜରେ କାହାକୁ ହେଲେ ପ୍ରଫେସର୍‌ ପ୍ରଧାନଙ୍କର ନିବନ୍ଧମାନ 
ସଂଗ୍ରହ କରିବାକୁ ଅବସର ମିଳିଲା ନାହିଁ । ତେଣୁ ତାଙ୍କର ପ୍ରବନ୍ଧ ସାହିତ୍ୟର 
ସଂକଳନ ହୋଇ ପାରି ନାହିଁ ଆଉ ତାହାର ଆକଳନ ମଧ୍ଯ କରାଯାଇ ପାରି 
ନାହିଁ। ତାଙ୍କର ରଚନାଗୁଡ଼ିକ ବିକ୍ଷି ପ୍ରଭାବରେ ପତ୍ର ପତ୍ରିକାରେ ଦେଖିବାକୁ 
ମିଳେ । ସବୁବେଳେ ସଂପାଦକମାନଙ୍କ ଚାପ ପଡ଼ୁଥୁଲା । ତାଙ୍କ ରଚନାଗୁଡ଼ିକ 
ପଡ୍ର ପତ୍ରିକାରେ ଛାପା ହୋଇ ତା ଶୋଭା ବର୍ଵନ କରୁଥଲା କିନ୍ତୁ ଏଥୁପାଇଁ ସେ 
ଏକ ପଇସା ପାଉ ନ ଥୁଲେ । ବିଶେଷାଙ୍କ ପାଇଁ ତାଙ୍କଠାରୁ ରଚନା ମାଗି ନିଆ 
ଯାଉଥୂଲା । ସେଥୁପାଇଁ ଏତେ ବଡ଼ ବିଦ୍ଧାନ୍‌ ଲେଖକଙ୍କର ପ୍ରବନ୍ଧମାନଙ୍କର 
ଗୋଟିଏ ହେଲେ ସଂକଳନ ଏ ପର୍ଯ୍ୟନ୍ତ ଉପଲତ୍ତ ହୋଇ ପାରି ନାହିଁ । ଏହା ଏକ 
ଜାତୀୟ ଦାଯୟିତ୍ସ । ପ୍ରଫେସର୍‌ ପ୍ରଧାନଙ୍କ ପ୍ରବନ୍ଧର ଧାରା ଭାରତୀୟ ପ୍ରବନ୍ଧକୁ 
ସ୍ପଷ୍ଟ କରିବ । 

ତୁଳସୀ ଦାସ ଏବଂ ଓଡ଼ିଶା 


ସେତେବେଳେ କଟକ-ଭୁବନେଶ୍ବର ମଝିରେ କୁଆଖାଇ ନଦୀ ପାରି 
ହେବାପରେ “ବୈଷ୍ଣବ ତଲଉ” ନାମରେ ଗୋଟିଏ ଜାଗା ପଡ଼ୁଥିଲା ।! ଆଜିକାଲି 
ନାଁ ବଦଳିଯାଇ ସଛ୍ଥନଗର ହୋଇଛି । କିମ୍ଭଦନ୍ତୀ ଅନୁସାରେ ତୁଳସୀ ଦାସ 
ଏଠାକୁ ଆସି କିଛିଦିନ ରହିଥୁଲେ । ରାମ, ସୀତା ଓ ଲକ୍ଷ୍ମଣଙ୍କ ଛୋଟ ମୂର୍ଭିମାନ 
ସ୍ଥାପିତ ହେବାରୁ ସ୍ଥାନୀୟ ଲୋକମାନଙ୍କର ଉତ୍ସାହ ବଢ଼ିଲା ଓ ରାମଙ୍କ ବିଷୟ 
ଚର୍ଚା ହେବାକୁ ଲାଗିଲା । କାଳକ୍ରମେ ଏଠାରେ ଛୋଟିଆ ପୋଖରୀଟିଏ ଥୁବାରୁ, 
ଏହାର ନାଁ ବୈଷ୍ଣବ ତଲଉ ରହିଗଲା ! ଓଡ଼ିଶାର ତକୁାଳୀନ ପ୍ରଶାସକ ଅନିରୁଦ୍ଧ 
ଦାସ ଏ ବିଷୟରେ ସରକାରୀ କାଗଜପତ୍ର ଏବଂ ଜମିଜମାର ରେକର୍ଡ଼ 
ଦେଖିଥୁଲେ । କିଛି ସୂଚନା ମଧ୍ଯ ମିଳିଲା । ଲୋକମାନେ ଏହାକୁ ତୁଳସୀ ଦାସ 
ତଲାବ କିମ୍ବା ତୁଳସୀ ବୈଷ୍ଣବ ତଲଉ ବୋଲି କହିଲେ । ଆଉ ମଧ୍ଯ ଅନେକ କଥା 
ଏଠି ରହିଥୁବା ସିମେଣ୍ଟର ଆବକ୍ଷ ମୂର୍ଭି ବିଷୟରେ କୁହାଯାଇଥାଏ । ଓଡ଼ିଶା 
ସ ର କ । ର ଙ୍କ ର 
ସି. ଡ଼ି. ବିଭାଗ ଅନୁଦାନ ଦେଇ ଏଠି ସଡ଼କ ତିଆରି କଲା, ମଣ୍ଡପ ମଧ୍ଯ ତିଆରି 
ହେଲା । ଏ ବାବଦରେ ହିନ୍ଦୀ ଟ୍ରେନିଂ କଲେଜ ଓ ବି.ଢେ.ବି. କଲେଜର ହିନ୍ଦୀ 
ବିଭାଗ ମଧ୍ଯ ଧ୍ଯାନ ଦେଇଥୁଲେ । ସେ ଯାଗାରେ ଅନେକ ଥର ଡୃଳସୀ ଜୟନ୍ତୀର 
ମଧ୍ଯ ଆୟୋଜନ କରାଯାଇଛି ଶ୍ରାବଣ ଶୁକ୍ଳ ସପ୍ତମୀରେ । ଥରେ ପ୍ରଫେସର୍‌ 
ପ୍ରଧାନଙ୍କୁ ସେଠାକୁ ଯିବାକୁ ଅନୁରୋଧ କରାଗଲା । ଉପକ୍ରମ ସ୍ଵରୂପ ସବୁକଥା 
ତାଙ୍କୁ କୁହାଗଲା । ସେ ଆସିବାକୁ ରାଜି ହୋଇଗଲେ । ଗୋଟିଏ ସଭାର 
ଆୟୋଜନ ହେଲା । କଟକ ଭୁବନେଶ୍ବରର କେତେକ ତୁଳସୀ ଦାସଙ୍କ ଭକ୍ତ 
ସେଠି ଉପସ୍ଥିତ ଥଲେ । ପ୍ରଫେସର୍‌ ପ୍ରଧାନ ସେଠାରେ ପହଞ୍ଚି ଚାରିଆଡ଼ 

ବୁଲିଲେ । ସେ ସ୍ଥାନକୁ ମଧ୍ଯ ଅନୁଧ୍ୟାନ କଲେ । ମୂର୍ଭି ଦେଖିଲେ ଓ ବହୁତ ଉଦାସ 
ହୋଇଗଲେ । ସେ ଦ୍ବିଧାରେ ପଡ଼ିଗଲେ, ସତଟା କୁଆଡ଼େ ଯିବ ? ପ୍ରଫେସର୍‌ 
ପ୍ରଧାନ ତୁଳସୀ ଦାସଙ୍କ ଉପରେ ଏକ ତଥ୍ୟପୂର୍ଣ୍ଣ ଭାଷଣ ଦେଲେ । ଗମ୍ଭୀରତାର 
ସହ କହିଲେ - ଏ ବାତାବରଣଟି ତୁଳସୀ ଦାସଙ୍କ ପାଇଁ ଯେ ଅନୁକୂଳ, ଏହା 
ନିଃସନ୍ଦେହ ! କିରୁ ମୂଳତଃ ଡୁଳସୀ ଆଉ ବୈଷ୍ଣବ ଧର୍ମର ସମ୍ବନ୍ଧ ନିରୂପଣ କରି 
ଡାର ସ୍ଥାନ ନିର୍ବାରିତ କରିବାକୁ ହେବ । ଏହା ପୂର୍ବରୁ ଏହା ଉପରେ ଚୂଡ଼ାନ୍ତ 
ନିର୍ଣ୍ଣୟ ଦେବା ସମ୍ଭବ ହେବ ନାହିଁ । ମୋ ପାଖରେ ତ ସମୟ ନାହିଁ, ବୟସର 


ଆଧ୍କ୍ୟ ଯୋଗୁ ଏ ଦିଗକୁ ଆଉ ଅଧକ ଦୃଷ୍ଟି ଦେବା ସମ୍ଭବ ହେବ ନାହିଁ 
ତେବେ ନିମ୍ପବୋକ୍ତ ବିଷୟକୁ ନେଇ ଏହାର ବିଚାର କରିବାକୁ ହେବ : 
୧. ଏହି ସ୍ଥାନର ଜମିର ରେକର୍ଡ଼ ଖୋଜି ବାହାର କରି ତର୍ଜମା ହେଉ । 
୨. ଆଖପାଖରେ ଶୁଣା ଯାଉଥବା ଲୋକକଥା ସଂଗ୍ରହ କରାଯାଉ । 


୩. ପୁରୀରେ ଥୁବା ଏହି ଅଞ୍ଚଳର ପଣ୍ଡାଙ୍କ ବହିରୁ ତଥ୍ଯ ସଂଗ୍ରହ 
କରାଯାଉ | 


୪. ତୁଳସୀ ଦାସଙ୍କ ସମ୍ବନ୍ଧରେ କରାଯାଇଥ୍‌ବା ଅନ୍ୟାନ୍ୟ ଅନୁସଂଧାନରେ 
ତାଙ୍କ ବିବିଧ ଯାତ୍ରାର ବିବରଣୀ ଖୋଜାଯାଉ । 


ଏହା ପରେ ଡତୃଳସୀ ଦାସଙ୍କ ସାହିତ୍ୟରେ ମିଳୁଥିବା ଭାଷାର ଅଦ୍ୟାୟନ କରି 
ଓଡ଼ିଆ ଶବ୍ଦାବଳୀ (ଯଥା-ସୁଆର, କୁଡ଼ୁଆ...ଆଦି)ର ବ୍ୟବହାର ଉପରେ 
ଧ୍ୟାନ ଦେଲେ ଡୃଳସୀ ଦାସ ଆଉ ବୈଷ୍ଣବ ତଲଉ ଅଥବା ଡୁଳସୀ ଦାସଙ୍କର 
ପ୍ରକୃତ ଆଗମନ ଉପରେ ଆଧୁକାରିକ କଥା କୁହାଯାଇପାରେ । ତାଙ୍କର ଏହି 
ଭଚ୍ତିଦ୍ଧାରା ତୁଳସୀ ଦାସଙ୍କ ସହ ବୈଷ୍ଣବ ତଲଉର ସମ୍ପର୍କ ସ୍ଥାପନ କଥା ମଝିରେ 
ରହିଗଲା । ପ୍ରହଲାଦ ସେଥ୍‌ରେ ଯେଉଁ ସନ୍ଦେହ ବ୍ୟକ୍ତ କଲେ ତଦ୍ଵାରା ତାଙ୍କ 
କଥାର ଗମ୍ଭୀରତା ବଢ଼ିଗଲା ଓ ଧୀରେ ଧୀରେ ବୈଷ୍ଣବ ତଲଉ କଥା ଲୋକେ 
ଭୁଲିଯିବାକୁ ବସିଲେ । କେହି ହେଲେ ଗଭୀରଭାବରେ ସେ ବିଷୟରେ 
ଅନୁସନ୍ଧାନ କରିବାକୁ ମନ ଦେଲେ ନାହିଁ । ପ୍ରଫେସର୍‌ ପ୍ରଧାନ ଏ ଉପେକ୍ଷା ପାଇଁ 
ଅନେକ ସମୟରେ ଦୁଃଖ ପ୍ରକାଶ ମଧ୍ଯ କରିଛନ୍ତି । 

ପ୍ରଥମ ଦର୍ଶନ 


ମନୁଷ୍ୟର ପ୍ରଥମ ଦର୍ଶନରେ ହିଁ ତାର ରୂପରେଖ ଜଣା ପଡ଼ିଯାଏ । ୧୯୭୦ 
ମସିହାର କଥା । ଟିଟିଲାଗଡ଼ରେ ଡି.ଏ.ଭି. କଲେଜରେ ହିନ୍ଦୀ ଅଧ୍ୟାପକ ପଦରେ 
ମୁଁ ସେତେବେଳେ ଅଲି । ମନରେ ଅନେକ ଦିନରୁ ଆଶା ଥୁଲା ପିଏବ.ଡି. କରିବା 
ପାଇଁ । କିନୁୁ ସେତେବେଳେ ମାର୍ଗଦର୍ଶକଙ୍କର ଭାରି ଅଭାବ ଥୁଲା । ଆଜି ସିନା 
ଭାଷା ନାଁରେ ସାରା ଦେଶ ବିଭାଜନ ହୋଇଛି, କିତୁ ସେତେବେଳେ 
ଭାଷାବିଭାଗ ମଧ୍ଯ ବଣ୍ଟା ହୋଇ ନ ଥୁଲା । ସଂସ୍କୃତ ବିଭାଗକୁ ହିନ୍ଦୀ ବିଭାଗ 
ସମ୍ଭାଳିବାର ଦାୟିତ୍ଵ ଦିଆଯାଇଥୁୂଲା । ଉତ୍କଳ ବିଶ୍ବବିଦ୍ୟାଳୟର ସଂସ୍କୃତ 
ପ୍ରଫେସରମାନଙ୍କ ବ୍ୟତୀତ ଓଡ଼ିଆ ପ୍ରଫେସର୍‌ମାନେ ମଧ୍ଯ ହିନ୍ଦୀ ଛାତ୍ରଙ୍କର 
ଗାଇଡ୍‌ ହୋଇପାରୁଥଲେ । ଉଦାହରଣସ୍ବରୂପ ପ୍ରଫେସର୍‌ ଚନ୍ଦ୍ରସେନ କୁମାର 
ଦୈନଙ୍କର ଗାଇଡ୍‌ ଡଃ ବଂଶୀଧର ମହାନ୍ତି ଥୁଲେ । ପ୍ରଫେସର୍‌ ରାମେଶ୍ବର 
ପ୍ରସାଦଙ୍କର ଗାଇଡ୍‌ ଡଃ କୃଷ୍ଣଠଚରଣ ସାହୁ ଥଲେ । ସେହିପରି ଟିଟିଲାଗଡ଼ରେ 
ହିନ୍ଦୀ ପଢ଼ାଇବ। ସମୟରେ ଭାବିଲି ଉତ୍କଳ ବିଶ୍ବବିଦ୍ୟାଳୟର ସଂସ୍କୃତ 
ପ୍ରଫେସରଙ୍କୁ ଗାଇଡ୍‌ କରାଯାଉ । ଶୁଣିଥୂଲି ଯେ ପ୍ରଫେସର୍‌ ପ୍ରଧାନ ହିନ୍ଦୀରେ 
ମଧ୍ଯ ବଡ଼ ବିଦ୍ଧାନ୍‌ । କଟକ ଭୁବନେଶ୍ବର ମଧ୍ଯରେ ବୈଷ୍ଣବ ତଲଉର ଉଦ୍ଧାରରେ 
ତାଙ୍କର ଯୋଗଦାନ ବିଷୟ ଶୁଣିଥୁଲି । ବିଶ୍ଵ ହିନ୍ଦୀ ସମ୍ମିଳନୀ ବେଳେ ନାଗପୁର 
ଅଧ୍ବବେଶନରେ ତାଙ୍କୁ ସମ୍ମାନିତ କରାଯାଇଥୁଲା ।! ସୌଭାଗ୍ୟବଶତଃ ପ୍ରଫେସର୍‌ 
ସାହେବଙ୍କର ଝିଅ ଶାନ୍ତିଲତା ପ୍ରଧାନ ସେଠାରେ ମନୋବିଜ୍ଞାନର ଅଧ୍ଯାପିକା 
ଥୁଲେ । ତାଙ୍କୁ ତାଙ୍କ ବାପାଙ୍କ ସହ ପରିଚିତ କରାଇ ଦେବାକୁ ଅନୁରୋଧ 

କରାଗଲା । ଖୁବ ଉତ୍ସାହର ସହ ସେ ରାଜି ହୋଇଗଲେ ¦ ଯେତେବେଳେ 
ଛୁଟିରେ ଭୁବନେଶ୍ବର ଆସିଲି, ସେ ମଧ୍ଯ ମୋ ସହିତ ଆସିଲେ । ବାଣୀବିହାର 
କ୍ଵାର୍ଟରରେ ପହଞ୍ଚିଲୁ । ସାମନାରେ ଥୁବା ବଗିଚା ଭିତରେ ବିରାଟ ପଣସ ଗଛ 
ଛାଇରେ ସାର୍‌ ବସିଥୂଲେ ବେତ ଚୌକିରେ । ଉଠିକରି ହସ ହସ ମୁହଁରେ ଆମକୁ 
ସ୍ବାଗତ ଜଣାଇଲେ । ମୁଁ ମଧ୍ଯ ପାଦ ଛୁଇଁ ପ୍ରଣାମ କଲି ଓ ସଂକୋଚ କରି ପଛକୁ 
ଠିଆ ହେଲି । ବସିବା ପାଇଁ ସେ କହିଲେ ଓ ଆମେ ବସିଲୁ । ସଙ୍ଗେ ସଙ୍ଗେ ଝିଅ 
ନିଃସଂକୋଚରେ କହିଦେଲା, ଏ ଆମ କଲେଜର ହିନ୍ଦୀ ଅଧ୍ୟାପକ । ପିଏବ୍. ଡି. 
କରିବାକୁ ଚାହୁଁଛନ୍ତି । ସେ ମୁରୁକି ହସି କହିଲେ, 
“ଡ଼ ତାଙ୍କୁ ଆଣିଛୁ ମୋ ସହ ପରିଚିତ କରାଇବାକୁ ? ମୁଁ କ'ଣ ତାଙ୍କ ନା 
ଶୁଣିନି ? ତାଙ୍କ ସମ୍ପର୍କରେ କିଛି କିଛି ଜାଣିଛି । ସେ ଅନୁବାଦ କାମ ମଧ୍ଯ 
କରନ୍ତି । କଟକରେ ତାଙ୍କ ଘର ।” 


ସଂକୁଚିତ ହେଲି । ମନ କହିଲା ଏ ହିଁ ଗୁରୁ ହେବାପାଇଁ ଉପଯୁକ୍ତ । 
ସିନୋପ୍ସିସ୍‌ ଲେଖିଲି । ତାହା ସଂଶୋଧନ ହେଲା ଓ ସଙ୍ଗେ ସଙ୍ଗେ ସମ୍ବଲପୁର 
ବିଶ୍ବବିଦ୍ୟାଳୟରେ ଦାଖଲ କରାଗଲା । ଏହାପରେ କାମ ଆରମ୍ଭ ହେଲା । 
ଯେତେବେଳେ କାମ କିଛି ଧ୍ମେଇ ଯାଏ, ସଂକ୍ଷେପରେ କହନ୍ତି, ‘କଣ କ୍ଲାନ୍ତ 
ହୋଇ ପଡ଼ିଲ କି ? ଢିଲା କରୁଛ କାହିଁକି ?? କିଛିଦିନ ଧରି ଯେତେବେଳେ 
ବିଶେଷ କିଛି ହେଲା ନାହିଁ ସାମାନ୍ୟ ସାହସ କରି ପଚାରିଲି, ସାର୍‌, ତୁଳସୀଙ୍କ 
ତଥ୍ୟ ସଂଗ୍ରହ ପାଇଁ କେଉଁଠିକୁ ଯିବି ?? ଶାନ୍ତ ଭାବରେ ତତୁକ୍ଷଣାତ୍ଵ କହିଲେ, 
‘ବୁଲ୍କେଙ୍କୁ ଜାଣିଛ ?? ପଚାରିଲି, ‘ପ୍ରଫେସର୍‌ ଫାଦର୍‌ କାମିଲ୍‌ ବୁଲ୍କେ ? 
ଦୁନିଆଁରେ ରାମ କଥାରେ ଅପ୍ରତିମ ବିଦ୍ଧାନ୍‌ !” 


ଫାଦର୍‌ ବୁଲ୍କେଙ୍କ ବିଷୟରେ କିଞ୍ଚିଦ୍ବ କହିବା ଏଠାରେ ଯଥାର୍ଥ ହେବ । 
ୟୁରୋପରେ ତୁଳସୀଦାସଙ୍କ ରାମଚରିତମାନସରୁ ଧାଡ଼ିଏ ଶୁଣି ଖ୍ରୀଷ୍ଟିୟାନ୍‌ ଫାଦର୍‌ 
ବୁଲ୍କେ ଭାରତ ଧାଇଁ ଆସିଲେ । ଭାରତରେ ହିନ୍ଦୀ ଶିଖିଲେ । ହିନ୍ଦୀରେ 
ଏମ୍‌. ଏ. ଓ ପିଏବ. ଡି. କଲେ । ସମଗ୍ର ବିଶ୍ଵରେ ଯେତେ ରାମକଥା ଅଛି ତା’ 

ଉପରେ କାମ କଲେ । ତାଙ୍କ ରଚିତ ‘ରାମକଥା” ସମଗ୍ର ବିଶ୍ଵରେ ରାମକଥଆାର 
ଉତ୍ତଭବ ଓ ବିସ୍ତାରସମ୍ବନ୍ଧୀୟ ଏକ ଅନୁପମ ଗ୍ରନଛ । ସେ ଇଂରାଜୀ - ହିନ୍ଦୀ ଅଭିଧାନ 
ରଚନା କରି ଭାରତରେ ଆଦରଣୀୟ ହୋଇ ପାରିଛନ୍ତି । ପ୍ରଫେସର୍‌ ପ୍ରଧାନ 
ଶାନ୍ତିନିକେତନରେ ଥିବା ସମୟରେ ହଜାରୀ ପ୍ରସାଦ ଦ୍ବିବେଦୀ ଓ ଫାଦର୍‌ କାମିଲ୍‌ 
ବୁଲ୍କେଙ୍କ ସହ ଅନ୍ତରଙ୍ଗତା ହୋଇଥୂଲା । ସେମାନେ ପରସସରଙ୍କ ଜ୍ଞାନଭଣ୍ଡାର 
ପ୍ରତି ଶ୍ରଦ୍ଧାବାନ୍‌ ଥଲେ । 


ପ୍ରଫେସର୍‌ ପ୍ରଧାନ କହିଲେ, ‘ଥରଟିଏ ରାଞ୍ଚି ଯାଅ । ସେଠାରେ କୃଷ୍ଣ ଚରଣ 
ମଧ୍ଯ ଅଛନ୍ତି । ଦୁଇଟି ଯାକ କାମ ହୋଇଯିବ ।” ଯେତେବେଳେ ବୁଲ୍‌କେ 
ସାହେବଙ୍କୁ ଭେଟିଲି ସେ କହିଲେ, ‘ଆରେ ! ଭାଇ ପ୍ରହଲାଦ ମନେ 
ପକାଇଛନ୍ତି ! ମୁଁ ଭାବିଥିଲି ଯେ ଆଉ ତାଙ୍କ ସହ ଦେଖା ହେବ ନାହିଁ । ଭଲ 
ହେଲା, ଆପଣଙ୍କୁ ଜଣେ ଯୋଗ୍ୟ ଗାଇଡ୍‌ ମିଳିଗଲେ । ସେ ଜ୍ଞାନର ଭଣ୍ଡାର । 
ଯେତେ ପାରୁଛ ସେତେ ବୋହି ଆଣ ।” ରାଞ୍ଚି କଲେଜରେ ଅଧ୍ୟାପକ ଡଃ 
କୃଷ୍ଚରଣ ସାହୁଙ୍କୁ ଭେଟିଲି । ସେ କହିଲେ, ସାର୍‌ ପଠାଇଛତ୍ତି । ମୋର 
ସୌଭାଗ୍ୟ, ସେ ମନେ ପକାଇଲେ ! ଆପଣ ଭାଗ୍ୟବାନ୍‌, ଏମିତି ଜଣେ ବିଦ୍ଧାନ୍‌ 
ଗାଇଡ୍‌ ମିଳିଗଲେ ।” ଉଭୟଙ୍କଠାରୁ ମାର୍ଗଦର୍ଶନ ପାଇ ଫେରିଲି । ଆଉ ଦିନେ 
ପ୍ରହଲାଦ କହିଲେ ‘ଆରେ ତୁମେ ବଂଶୀକୁ ସାକ୍ଷାତ କର, ସେ ବଳରାମ ଦାସଙ୍କ 
ଗାଁ ଦେଖିଛନ୍ତି, ଦାଣ୍ଡି ରାମାୟଣ ଉପରେ ମଧ୍ଯ ବହୁତ ଜାଣିଛନ୍ତି ।। ବଂଶୀଧର 
ମହାନ୍ତିଙ୍କୁ ମଧ୍ଯ ଦେଖାକଲି ! ଏ ତିନିଜଣଙ୍କ ପାଖକୁ ପଠାଇ ପ୍ରହଲାଦ ମୋର 
ଜ୍ଞାନବଳୟକୁ ବିସ୍ତୃତ କରିଦେଲେ । 


ପିଏବ୍‌. ଡି. ପାଇଁ ଯେତେବେଳେ ମୌଖିକ ପରୀକ୍ଷା କଥା ଉଠିଲା, 
ସେତେବେଳେ ପରୀକ୍ଷକ ଫାଦର୍‌ କାମିଲ୍‌ ବୁଲ୍‌କେ ସାହେବ କହିଲେ ଯେ ସେ 
ରାଞ୍ଚିରୁ ଭୁବନେଶ୍ବର ପର୍ଯ୍ୟନ୍ତ କାର୍‌ରେ ଯାତ୍ରା କରିପାରିବେ ନାହିଁ । ସେତେବେଳେ 
ସେ ଶ୍ଵାସରୋଗୀ ଥୂଲେ । ତେଣୁ ପ୍ରଫେସର୍‌ ପ୍ରହଲାଦ ନିଜେ ରାଞ୍ଚି ଯିବାକୁ 
ସ୍ଵୀକୃତି ଜଣାଇଲେ । ଉଚ୍ଚ ରକ୍ତଚାପ ଯୋଗୁ ସେ ନିଜେ ମଧ୍ଯ ଅସମର୍ଥ ଥିଲେ । 

` ତଥାପି କହିଲେ, ‘ମୋତେ ବିଶେଷ କଷ୍ଟ ହେବ ନାହିଁ । ଛାତ୍ରର କାମ ହେବା 
ଜରୁରୀ !”' ଭୁବନେଶ୍ବରରୁ ଖଡ଼ଗପୁର ଦେଇ ସେ ରାଞ୍ଚି ଗଲେ। ଦ୍ଵିତୀୟ 
ପରୀକ୍ଷକ ପ୍ରଫେସର୍‌ ଡଃ ରଘୁବଂଶ ମଧ୍ଯ ସେଠାରେ ପହଞ୍ଚିଲେ । ତିନିଜଣଙ୍କର 
(ପ୍ରହଲାଦ, ରଘୁବଂଶ ଓ ବୁଲ୍କେ) ମିଳନ ଦେଖି ମୁଁ ଚମଦୃକୃତ ହୋଇଗଲି । 


ଛାତ୍ର ପ୍ରତି ଗୁରୁଙ୍କର ବ୍ୟବହାରର ଏହି ପରମ୍ପରା ପ୍ରହଲାଦ ସର୍ବଦା ବଜାୟ 
ରଖିଥୂଲେ । କେବେ ଯଦି ସେ କୁଆଡ଼େ ଯାଉଥୂଲେ ତେବେ ବିଶ୍ବର ବଡ଼ ବଡ଼ 
ପ୍ରଫେସର୍‌ ତାଙ୍କୁ ଦେଖିବା ପାଇଁ ଉତ୍ସୁକ ହେଉଥିଲେ, ତାଙ୍କ ପାଦ ଛୁଇଁ ପ୍ରଣାମ 
କରୁଥୁଲେ | ତାଙ୍କ ସଂସ୍ପର୍ଶରେ ଆସିବା ପରେ ଛାତ୍ରମାନେ ଜୀବନସାରା ତାଙ୍କର 
ଅନୁଗତ ହୋଇ ଯାଉଥୂଲେ । 


ବିନୟ ଭୂଷଣ 

ମଧ୍ୟପ୍ରଦେଶର ସଂସ୍କୃତି ବିଭାଗ ‘ଭାରତୀୟ ସାହିତ୍ୟରେ କୃଷ୍ଣଂ ଉପରେ 
ମହତ୍ତ୍ବ ପୂର୍ଣ୍ଣ ଯୋଜନା ହାତକୁ ନେଇଥୁଲେ । ପ୍ରାୟ ସବୁ ଭାଷାର ବିଦ୍ଧାନ୍‌ମାନଙ୍କୁ 
ନିମନ୍ତ୍ରଣ କରି ପ୍ରବନ୍ଧ ପଢ଼ା ଯାଇଥୁଲା । ପ୍ରଫେସର୍‌ ପ୍ରଧାନଙ୍କୁ ମଧ୍ଯ ଓଡ଼ିଆ 
ଭାଷାରେ କୃଷ୍ଣ ଉପରେ ଲେଖା ହିନ୍ଦୀରେ ପଢ଼ିବାକୁ ଥୁଲ। । ଦୀର୍ଘ ସମୟ 
କଟିଗଲା । ଦଶବର୍ଷ ପର୍ଯ୍ୟନ୍ତ ବ୍ୟସ୍ତତା ଭିତରେ ଲେଖା ହୋଇ ପାରିଲା ନାହିଁ । 
କିଛି ଟିପ୍ପଣୀ ତିଆରି ହୋଇ ରହିଥୂଲା । ଶେଷରେ ଦିନେ ସଂପୂର୍ଣ୍ଣ କରିବା ପାଇଁ 
ନିର୍୍ଧୟ କଲେ, ଗୋଟିଏ ସପ୍ତାହ ଭିତରେ ଲେଖା ହୋଇ ହିନ୍ଦୀରେ ଟାଇପ୍‌ 
ହୋଇଗଲ। । ଭୋପାଳ ସୂଚନା ପଠାଇ ଦିଆଗଲା । ସେତେବେଳେ 
ମଧ୍ଯପ୍ରଦେଶରେ ଡଃ ପ୍ରଭାକର ଶ୍ରୋତ୍ରିୟଙ୍କ ଦାୟିତ୍ବରେ ଏହି ବିଭାଗଟି ଥୁଲା । 
ସଭାର ଆୟୋଜନ ନାଗଦାରେ ହେଲା ! ପ୍ରକୃତିର ପ୍ରକୋପ ଏମିତି ହେଲା ଯେ 
ରାସ୍ତା ସାରା ବର୍ଷା ! ନାଗଦାକୁ କୌଣସି ସିଧା ଟ୍ରେନ୍‌ ନ ଥୂଲା। ତେଣୁ 
ପ୍ରହଲାଦଙ୍କ ଛାତ୍ର ଅଧ୍ୟାପକ ନିତ୍ୟାନନ୍ଦ ମିଶ୍ର ଗାଡ଼ି ଚଳାଇ ପ୍ରଫେସର୍‌ ପ୍ରଧାନଙ୍କୁ 
ରାତି ଏଗାରଟାରେ ପହଞ୍ଚାଇଦେଲେ ଝାରସୁଗୁଡ଼ାରେ । ସଙ୍ଗରେ ମୁଁ ମଧ୍ଯ ଥୁଲି । 

ସେଠାରୁ ଟ୍ରେନ୍‌ ଧରି ଆମେ ଠିକ୍‌ ସମୟରେ ଭୋପାଳ ପହଞ୍ଚିଗଲୁ | ଯାହାହେଉ 
ସଭାବେଳକୁ ପାଗ ସଫା ହୋଇଗଲା । ପ୍ରଫେସର୍‌ ପ୍ରଧାନ ଥରେ ହେଲେ 
ବିଚଳିତ ହୋଇ ନାହାନ୍ତି ଯେ ଏପରି କଠିନ ଅବସ୍ଥାରେ ସେ କିପରି ଭାଷଣ 
ଦେଇ ପାରିବେ । 


ନାଗଦାରୁ ସଭା ପରେ ଯେତେବେଳେ ଫେରିବା ପ୍ରଶ୍ନ ଉଠିଲା, 
ସେତେବେଳେ ସଂସ୍କୃତି ମନ୍ତ୍ରୀ କହିଲେ “ବର୍ଭମାନ ଭୋପାଳ ଯାଇ କିଛି ସମୟ 
ବିଶ୍ରାମ ନେବା । ପୁଣି ଟ୍ରେନ୍‌ ଧରିବା ।” ପ୍ରଫେସର୍‌ ପ୍ରଧାନ କହିଲେ, ଡିନି ଚାରି 
ଘଣ୍ଟା ଅଛି । ଭୋପାଳରେ ମୋର ଜଣେ ବନ୍ଧୁ ଅଛନ୍ତି ବାକଣ୍କର୍‌ । ତାଙ୍କ ସହ 
ଯଦି ଦେଖା ହୁଅନ୍ତା, ତେବେ ଆମର କିଛି ଲାଭ ହୁଅନ୍ତା ।? ବାକଣ୍କର୍‌ ଜଣେ 
ବଡ଼ ଏତିହାସିକ ଥଲେ । ତାଙ୍କର ବୟସ ସେତେବେଳେ ପାଖାପାଖି ଅଶୀ । 
ତାଙ୍କର ଠିକଣା ଖୋଜିବା ସେତେ କଷ୍ଟକର ହେଲା ନାହିଁ। ଯଥାଶୀଘ୍ର 
ଶ୍ରୋତ୍ରିୟଜୀ ଫୋନ୍‌ କରି ତାଙ୍କୁ ସାକ୍ଷାତ କରିବା ପାଇଁ ସବୁ ବ୍ଯବସ୍ଥା 
କରିଦେଲେ । ଏହା ଶୁଣି ମନ୍ତ୍ରୀ ମହୋଦୟ ମଧ୍ଯ ବହୁତ ଖୁସି ହୋଇଗଲେ । 
ପ୍ରଫେସର୍‌ ପ୍ରଧାନଙ୍କୁ ସେ ଏକୁଟିଆ କେମିତି ଛାଡ଼ିବେ ? ଏକା ଗୋଟିଏ 
ଗାଡ଼ିରେ ମନ୍ତ୍ରୀ ଏବଂ ପ୍ରଫେସର୍‌ ପ୍ରଧାନ ସେଠାକୁ ଗଲେ । ବାକଣ୍କର୍‌ ଓ 
ପ୍ରଧାନ ଦୁଇଜଣଯାକ ବିଦ୍ଧାନ ! ଆତ୍ମୀୟତାର ସହ ଦୁଇ ଘଣ୍ଟା କଥା ହେଲେ । 
ସନ୍ଧ୍ୟା ସମୟ । ଜଣା ନାହିଁ କେବେ ପୁଣି ଦେଖା ସାକ୍ଷାଡ଼ଵ ହେବ । ପୁରୁଣା 
ସ୍କୃତିସବୁ ମନେ ପଡ଼ିଗଲା । ସେଇଠି ବଡ଼ ପବିତ୍ରତାପୂର୍ଣ୍ ବାତାବରଣରେ ମନ୍ତ୍ରୀ 
ଗୋଟିଏ କଣକୁ ବସି ଦୁଇ ବିଦ୍ଧାନଙ୍କର ଆଳାପ ଶୁଣୁଥାନ୍ତି । ଭାରତର ପ୍ରାଚୀନ 
ଇତିହାସ ଆଉ ତାର ଉପଯୁକ୍ତ ଲେଖନ ଉପରେ ବିଚାର ଚାଲି ଥାଏ । ଦିନସାରା 
କାର୍‌ରେ ବହୁଦୂର ଯାତ୍ରା, ଭାଷଣ, ଖରା ଓ ଉତ୍ତୀର୍ଣ୍ଣ ବୟସର ପ୍ରଭାବ ତାଙ୍କ 
ଉପରେ ଆଦୌ ପଡ଼ୁ ନ ଥୁଲା । ଶାନ୍ତ, ନିରୁଦ୍ବବିଗ୍ନ ମନରେ ସେ କଥାବା 
ହେଉଥାନ୍ତି । ଶେଷରେ ପରିବାରର କୁଶଳତା ଆଦି ପଚାରି ଫେରି ଆସିଲେ । 
ଟ୍ରେନ୍‌ ଧରି ଖୁବ୍‌ ଶାନ୍ତ ଆଉ ସନ୍ତୋଷ ମନରେ ଭୂବନେଶ୍ବର ଫେରିଲେ । 

ପ୍ରଫେସର୍‌ ପ୍ରହଲାଦ ପ୍ରଧାନ ୯୧ 


ବାସ୍ତବରେ ଏହି ଯାତ୍ରାରେ ନିଜର ସହଯୋଗୀମାନଙ୍କ ପ୍ରତି ସେ ସବୁବେଳେ ଦୃଷ୍ଟି 
ରଖୁଥୁୂଲେ । ବାଟରେ କୌଣସିଠାରେ କିଛି ଅସୁବିଧା କରାଇ ଦେଉ ନ ଥୁଲେ । 
ଖାଇବା, ପିଇବା, ବସିବା, ଶୋଇବା ସବୁ କାର୍ଯ୍ୟରେ ସେ ସହଯୋଗୀମାନଙ୍କର 
କଥା ପଚାରୁଥଲେ ! ସବୁ ଠିକଠାକ ଅଛି କି ନାହିଁ ସେଥପ୍ରତି ଧ୍ଯାନ ଦେଉଥୁଲେ । 
ନାଗ୍ଦାରେ ଦେଇଥୂବା ଭାଷଣଟି ପରେ ଗ୍ରନ୍ଧରେ ପ୍ରକାଶିତ ହୋଇଥୁଲା । 


ନିରହଙ୍କାର ବ୍ୟନ୍ତିତ୍ସ 


ସେତେବେଳକୁ ପ୍ରହଲାଦ ଅବସର ଗ୍ରହଣ କରି ନିଜ ଘରେ ଆସି 
ରହିଲେଣି । ସନ୍ଧ୍ୟାବେଳକୁ ତାଙ୍କୁ ଭେଟିବାକୁ ଆସୁଥ୍ଵବା ଗବେଷଣାରତ ଛାତ୍ରଙ୍କ 
ବ୍ୟତୀତ ସାମାଜିକ କାର୍ଯ୍ୟକର୍ରା ମଧ୍ୟ ଆସୁଥୁଲେ । ସୋଫା ଉପରେ ବସି ସେ 
ସମସ୍ତଙ୍କ କଥା ଶୁଣନ୍ତି । ଆଜିକାଲି କିପରି ସାଂସ୍କୃତିକ ଅଧଃପତନ ହେଉଛି, 
ସ୍ଵାଧୀନତା ପରେ ଶିକ୍ଷାରେ ଦିଗହୀନ ଭାବ କିପରି ଆସିଲାଣି ଇତ୍ଯାଦି । 
ସେତେବେଳକୁ ସେ ବଗିଚାର ସଂଧ୍ଯାକାଳୀନ କାମ ଶେଷ କରିସାରିଥାର୍ି । 
କୌଣସି ନୂଆ ଚାରା ଠିକ ଯାଗାରେ ଲଗା ସରିଥିବ । ଘର ପଛରେ ଥୁବା ଘଞ୍ଚ ଜଙ୍ଗଲ 
ପରି କଣ୍ଟାବୁଦା ମଧ୍ଯ ସଫା ହୋଇ ସାରିଥୂବ । ସେଠାରେ ଯୋଜନାନୁସାରେ କିଛି 
ଫୁଲ ଆଉ ଫଳ ଗଛର ବ୍ୟବସ୍ଥା ମଧ୍ୟ ହୋଇଥୂବ | ଏ ହେଲା ନିତିଦିନିଆ କାମ । 
ମମତାମୟୀ ଗୁରୁମାଙ୍କୁ ଆଉ ଚାହା ତିଆରି କରିବାକୁ ପଡ଼ୁ ନାହିଁ । କାରଣ 
ମିହିରଙ୍କର ( ପ୍ରଫେସର୍‌ଙ୍କର ଏକମାତ୍ର ପୁଅ) ସ୍ତ୍ରୀ ଲକ୍ଷ୍ମୀ ଶିକ୍ଷିତା ଓ ସୁଶୀଳା 
ଗୃହିଣୀ । ପ୍ରହଲାଦ ଦମ୍ପତି ତାଙ୍କୁ ନିକର ସାନଝିଅ ପରି ଆଦର କରର୍ତି । ଲକ୍ଷ୍ମୀ 
ଚାହା ତିଆରି କରନ୍ତି । ଗୁରୁମା ଚାହା ଟ୍ରେ ନେଇ ଆସନ୍ତି । ସେଥୁରେ ମୁଢ଼ି କିମ୍ବା 
ବିସ୍କୁଟ ଦେବାପାଇଁ ଲକ୍ଷ୍ମୀ କେବେ ଭୁଲୁ ନ ଥୁଲେ । 


ଦିନେ ଚାହା ପିଇବା ସମୟରେ ପ୍ରଫେସର୍‌ ପଚାରିଲେ, ‘କଣ ସବୁ 
ଜା ¢ 


ଚାଲିଛି ?? ମୁଁ କହିଲି, ‘କଟକରେ ବୌଦ୍ଧଧର୍ମ ଉପରେ ଗୋଟେ ବଡ଼ ସମ୍ମିଳନୀ 
ହେଉଛି । ‘ସମାଜରେ ପଢ଼ିଛି ଯେ ଜାପାନ, କାନାଡା ଆଉ ୟୁରୋପରୁ ବଡ଼ 

୯୨ ପ୍ରଫେସର୍‌ ପ୍ରହଲାଦ ପ୍ରଧାନ 


ବଡ଼ ବିଦ୍ଵାନ୍‌ ଆସିଛନ୍ତି ।” ପ୍ରଫେସର୍‌ କହିଲେ, ‘ବହୁତ ଭଲ ସମାରୋହ 
ହେଉଥୁବ । ଖୁସି ଲାଗିଲା ଯେ ଅନେକ ଦିନ ପରେ ଓଡ଼ିଶାରେ ଏପରି ଗୋଟିଏ 
ସଭାର ଆୟୋଜନ ହୋଇ ପାରିଲା । ବହୁତ ଦିନ ତଳେ ଗୁରୁଜୀ ଫ୍ରଜୀ 
ଭୁବନେଶ୍ବର ଆସିଥୂଲେ । ଧଉଳିରେ ପ୍ରୋଗ୍ରାମ୍‌ ହୋଇଥୁଲା ।” ୟା ଭିତରେ 
ଅନ୍ଧାର ହୋଇ ସାତଟା ବାଜି ସାରିଥଲା । ଜଣାପଡ଼ିଲା ଯେ କିଛି ବିଦେଶୀ 
ଲୋକ ଗେଟ୍‌ ପାଖରେ ଠିଆ ହୋଇଛନ୍ତି । ମିହିର ଯାଇ ଗେଟ୍‌ ଖୋଲିଲେ । 
ସମସ୍ତେ ନଇସୁଅ ଭଳି ଭିତରକୁ ପଶି ଆସିଲେ । ତାଙ୍କୁ ଦେଖି ପ୍ରଫେସର୍‌ ପ୍ରଧାନ 
ଠିଆ ହୋଇଗଲେ । ଆଗନ୍ତୁକମାନେ ତାଙ୍କୁ ଠିଆ ହେବା ପାଇଁ ମନା କରୁଥାନ୍ତି । 
ସମସ୍ତେ ପ୍ରଣାମ କଲେ ଓ ତାଙ୍କୁ ବସାଇଲେ | ଚାହା ତିଆରି ହେଲା । ସେମାନେ 
ପ୍ରାୟ କୋଡ଼ିଏ ଜଣ ଥୁଲେ । ସେମାନଙ୍କ ମୁହଁରୁ ଜଣାପଡୁଥଲା ସତେ ଯେପରି 
କୌଣସି ତୀର୍ଥଯାଗାରେ ପହଞ୍ଚି ସେମାନେ ଦେବଦର୍ଶନ କରୁଛନ୍ତି । ସେମାନେ 
କହିଲେ, ‘ଆମେ କଟକକୁ ଆସିଛୁ ସମ୍ମିଳନୀରେ ଭାଗ ନେବାପାଇଁ । ଓଡ଼ିଶା 
ଆସି ପ୍ରଫେସର୍‌ ପ୍ରହଲାଦ ପ୍ରଧାନଙ୍କୁ ସାକ୍ଷାତ ନ କରି ଚାଲିଗଲେ ସମ୍ମଳନୀ 
ଆସିବାର ଉଦେଶ୍ୟ ପୂର୍ଣ୍ଣ ହେବ ନାହିଁ । ତେଣୁ ଆମେ ଗୋଟିଏ ବସ୍‌ ଭଡ଼ା କରି 
ଏ ତୀର୍ଥକୁ ଚାଲି ଆସିଛୁ ।” 

ଅଧଘଣ୍ଟା ପର୍ଯ୍ୟନ୍ତ ଅନ୍ତରଙ୍ଗ କଥାବାର୍୍ା। ଚାଲିଲା । ତାପରେ ସେମାନଙ୍କ 
ଭିତରୁ ଜଣେ ବୟସ୍କ ବ୍ଯନ୍ତି କହିଲେ, ‘ସାର୍‌ ! ଆମେ ଆପଣଙ୍କ ଦର୍ଶନ 
କରିବାକୁ ତ ଆସିଛୁ । ତାହା ସହିତ ଗୋଟିଏ ମହତ୍ତ୍ବ ପୂର୍ଣ୍ଣ କାମ ନେଇ ବି 
ଆସିଛୁ । କହିବାକୁ ଡର ଲାଗୁଛି । ତଥାପି ଆପଣଙ୍କର ମହାନ୍‌ ବ୍ଯନ୍ତିତ୍ଵ ଆଉ 
ଉଦାରତା ଉପରେ ଭରସା କରୁଛୁ । ଆପଣ ଆମକୁ ନିରାଶ କରିବେ ନାହିଁ ।” 


ପ୍ରଫେସର୍‌ ପ୍ରଧାନ ଆଗ୍ରହର ସହିତ କହିଲେ, ‘ଆପଣମାନଙ୍କ ଭଳି 
ବିଶ୍ବବିଖ୍ୟାତ ବିଦ୍ଧାନନମାନେ ଏଠାରେ ପହଞ୍ଚିଛନ୍ତି । ମୁଁ କାହିଁକି ଆପଣଙ୍କୁ ନିରାଶ 
କରିବି ? ମୋ ପାଖରେ ମନା କରିବା ପାଇଁ କିଛି କାରଣ ନାହିଁ ।” ଏହି ଅଭୟ 
ବାଣୀ ଶୁଣି ସମସ୍ତେ ତାଳି ମାରିଲେ ସତେ ଯେମିତି ଗୋଟିଏ ବଡ଼ ଗଡ଼ କେଉଁଠୁ 


ଜିଣି ଯାଇଛନ୍ତି । କହିଲେ, ‘ଆଜ୍ଞା, ନାଳନ୍ଦାରେ କିଛିଦିନ ପରେ ବିଶ୍ଵ ବୌଦ୍ଧ 
ସମ୍ମିଳନୀ କରୁଛୁ । ଆପଣ ଯାଇ ପାରିବେ ସେଠାକୁ ? 

ପ୍ରଫେସର୍‌ ପ୍ରହଲାଦ ପ୍ରଧାନ ୯୩ 


ପ୍ରଫେସର୍‌ ପ୍ରଧାନ ସଙ୍ଗେ ସଙ୍ଗେ କହିଲେ, “ବାସ୍‌, ଏଡିକି କଥା ! ମୁଁ 
ନିଶ୍ଚୟ ଯିବି । ମୋତେ ଦିନଟି କୁହ । ମୁଁ ପହଞ୍ଚିବି। ମୋତେ କୌଣସି କଷ୍ଟ 
ହେବ ନାହିଁ । ଏତେ ବଡ଼ ବଡ଼ ବିଦ୍ଧାନୁମାନଙ୍କ ଠାରୁ ଶୁଣିବାର ସୁଯୋଗ ପୁଣି 
କେବେ ମିଳିବ ?? 

ସେ କହିଲେ, ସାର୍‌ ! ଆପଣ କଂଣ କହୁଛନ୍ତି ? ଆମେ ତ ଆପଣଙ୍କ ଠାରୁ 
କିଛି ଶୁଣିବାକୁ ଚାହୁଁଛୁ । ଆପଣଙ୍କୁ ମହାସମ୍ମିଳନୀରେ ଅଧ୍ୟକ୍ଷତା କରିବାକୁ 
ପଡ଼ିବ । ଆପଣ ମନା କରନ୍ତୁ ନାହିଁ ।” 


ପ୍ରଫେସର୍‌ ପ୍ରଧାନ ଆଶ୍ଚର୍ଯ୍ୟ ହୋଇ ପଚାରିଲେ, “ଆପଣମାନେ କ'ଣ 
ଭାବିଚିନ୍ତି ଏ କଥା କହୁଛନ୍ତି ?? 

ସେମାନେ ଚିଠିଟିଏ ଆଗରେ ରଖି କହିଲେ, ଏହା ଆମର କାର୍ଯ୍ୟସମିତିର 
ସର୍ବସମ୍ମତ ନିର୍ଣ୍ଣୟ । ସେମାନଙ୍କର ଅନୁରୋଧ ସଙ୍ଗରେ ଧରି ଆମେ ଏଠାକୁ 
ଆସିଛୁ ।” 

ପ୍ରଫେସର୍‌ ପ୍ରଧାନ କହି ଉଠିଲେ, “ଏମିତି କାହିଁକି କଲ ? ଏମିତି ନିର୍ଣ୍ଣୟ 
କାହିଁକି ନେଲ ? ଗୋଟିଏ ଶ୍ରୋତାକୁ ବଲ୍ତା ନ କରି ସିଧା ଅଧ୍ଯକ୍ଷ କରିଦେଲ ! 


ଆଗନର୍ତୁକମାନେ ସମସ୍ତେ ଜ୍ଞାନମୂର୍ଭି ପ୍ରଫେସର୍‌ ପ୍ରଧାନଙ୍କ ବିନମ୍ରଭାବ ଦେଖି 
ଅଭିଭୂତ ହୋଇପଡ଼ିଲେ । ସମସ୍ତେ ତାଙ୍କ ଅନୁରୋଧ ମାନି ସେଠାରେ ଜଳଖିଆ 
ଖାଇଲେ, ଚାହା ପିଇଲେ ଓ ଜଣେ ଦୃଇଜଣ ଅନ୍ୟ ଅତିଥୂଙ୍କ ବିଷୟରେ 
ଆଲୋଚନା ମଧ୍ଯ କଲେ । ପରେ ସ୍ଵୀକୃତି ନେଇ ସମସ୍ତେ ସେଠାରୁ ବିଦାୟ 
ନେଲେ। 


ରକ୍ତଚାପ ଯୋଗୁ ସେ ଅଧୁକ ପରିଶ୍ରମ କରିପାରୁ ନ ଥୁଲେ । ତଥାପି 
ନାଳନ୍ଦା ଯାତ୍ରା, ଅଧ୍ଯକ୍ଷୀୟ ଭାଷଣ, ସବୁ ହେଲା । ସେ ସମ୍ମିଳନୀ ଗୌରବମୟ 
ହୋଇଉଠିଲା । ସବୁଠାରୁ ବଡ଼କଥା ଥୁଲା ଜଗନ୍ନାଥ ଆଉ ବୁଦ୍ଧଙ୍କ ସମ୍ପର୍କ ବିଷୟ । 
ଦନ୍ତପୁରୀ ପ୍ରସଙ୍ଗ ବ୍ୟତୀତ ଅନ୍ୟ କୌଣସି କଥା ଲୋକମାନେ ଜାଣି ନ ଥୁଲେ । 

୯୪ ପ୍ରଫେସର୍‌ ପ୍ରହଲାଦ ପ୍ରଧାନ 


ପ୍ରଫେସର୍‌ ପ୍ରଧାନ ମୂର୍ି, ମହାପ୍ରସାଦ, ଖଡା ଇତ୍ୟାଦି ଅନେକ ପ୍ରସଙ୍ଗ ଉଠାଇ ଏ 
ସମ୍ବନ୍ଧରେ ଅଧକ ଗବେଷଣା ପାଇଁ ବିଦ୍ଧାନ୍‌ମାନଙ୍କର ଧ୍ଯାନ ଆକର୍ଷଣ କଲେ । 
ସେ ସମ୍ମିଳନୀରେ ଡାଙ୍କର ଏହି ଅଭିଭାଷଣ ଏକ ବିରାଟ ପ୍ରଭାବ ପକାଇଲା । 


ଗୁରୁ ଶିଷ୍ୟ ସମ୍ପର୍କ 


ପ୍ରଫେସର୍‌ ପ୍ରଧାନ ଭାରତୀୟ ପରମ୍ପରାର ସମ୍ପର୍କକୁ ବିଶ୍ଵାସ କରୁଥୁଲେ । 
ଛାତ୍ରମାନଙ୍କୁ ସେ ପୁତ୍ରଭଳି ଦେଖୁଥିଲେ । ସ୍ବେହସହିତ ପଢ଼ାଉଥୂଲେ । ଏମିତି 
ଅନେକ ଉଦାହରଣ ଅଛି । ଜଣେ ଧାର୍ମିକପ୍ରବୃତ୍ତିସ୍ଚନ୍ତ ସାଦାସିଧା ସରଳ ମଣିଷ 
ଅଛନ୍ତି । ସେ ତାଙ୍କ ପ୍ରେସ୍‌ଟି ଚଳାନ୍ତି । ସେ ଚାହୁଁଥିଲେ ତାଙ୍କର ବଡ଼ ପୁଅ ଆସି 
ତାଙ୍କ ସହ କାମ କଲେ ତାଙ୍କୁ ଧର୍ମକର୍ମ ପାଇଁ କିଛି ଅଧ୍ୟକ ସମୟ ମିଳିଯାଆନ୍ତା | 
ତାଙ୍କ ପୁଅ ସମ୍ବଲପୁର କଲେଜରେ ସଂସ୍କୃତ ଅଧ୍ୟାପକ ଥୁଲେ । ସେ ପୁଅକୁ 
କହିଲେ ତାଙ୍କ ସହ ପ୍ରେସ୍‌ରେ କାମ କରିବା ପାଇଁ । କାରଣ ଦାୟିତ୍ସ ବହନ 
କରିବାକୁ ଘରେ ଆଉ କେହି ନାହାନ୍ତି । ଭାଇମାନେ ସବୁ ସାନ । ପ୍ରେସ୍‌ ଆଉ 
ପ୍ରକାଶନ ସଂସ୍ଥା ବହୁତ ଖ୍ୟାତି ମଧ୍ଯ ପାଇସାରିଛି । ଆବଶ୍ୟକୀୟ ବ୍ୟବସ୍ଥା ପାଇଁ 
ପାଠ ପଢ଼ିଥିବା ଲୋକ ଦରକାର । ସେ ପୂଅକୁ କହିଲେ ସତ, କିନ୍ତୁ ପୁଅ କେବେ 
ବି ସେ ଆଡ଼କୁ ଧ୍ଯାନ ଦେଲା ନାହିଁ । 


ସେ ଯାଇ ପ୍ରଫେସର୍‌ ପ୍ରଧାନଙ୍କୁ ନିଜର ଅସୁବିଧା କହିଲେ ଓ ତାଙ୍କୁ 
ଅନୁରୋଧ ମଧ୍ଯ କଲେ ଯେ ପୁଅକୁ ବୁଝାନ୍ତୁ, ପ୍ରେସ୍‌ ଆଉ ପ୍ରକାଶନ ଆଡ଼କୁ ତାର 
ଦୃଷ୍ଟି ଫେରାଇବା ପାଇଁ କୁହନ୍ତୁ । ସେ ସମସ୍ୟାଗୁଡ଼ିକ ବୁଝି ଆଧୁନିକ ମୁଦ୍ରଣ ଆଉ 
ପ୍ରକାଶନରେ ହାତ ଦେଉ । ପ୍ରଫେସର୍‌ ପ୍ରଧାନଙ୍କ ମନକୁ କଥାଟି ପାଇଲା | ତେଣୁ 
ସାଙ୍ଗେ ସାଙ୍ଗେ ସେ ନିଜ କାର୍‌ ବାହାର କଲେ । ଯୋଗକୁ ମୋଡେ ମଧ୍ଯ ସେ 
ସାଙ୍ଗରେ ନେଲେ ଓ ଶିଷ୍ୟକୁ ବୁଝାଇବାକୁ ବାହାରିଲେ ସମ୍ବଲପୁର । ଶିଷ୍ୟକୁ 
ବୁଝାଇବା ହିଁ ତାଙ୍କର ଛାତ୍ରବତ୍ସଳତା ଭାବକୁ ସ୍ତଷ୍ଟ କରୁଅଛି । ଛାତ୍ରଟି ଏମ୍‌. ଏ. 
ସଂସ୍କୃତରେ ଭଲ ନମ୍ବର ରଖିଥୁଲା । ତେଣୁ ସମ୍ବଲପୂରରେ ତାକୁ ସଙ୍ଗେ ସଙ୍ଗେ 

ପ୍ରଫେସର୍‌ ପ୍ରହଲାଦ ପ୍ରଧାନ ୯୫ 


ଅଧ୍ୟାପକ ପଦ ମିଳିଥୂଲା । ନୂଆ ନୂଆ ଚାକିରୀ ! ତେଣୁ ଦି ଚାରିଜଣ ସାଥୀ 
ଅଧ୍ୟାପକଙ୍କ ଗହଣରେ ବସି କିଛି ଆଲୋଚନା କରୁଥଲା । ଖବର ମିଳିଲ। 
ଗୁରୁଦେବ ଆସିଛରି । ଚମକି ପଡ଼ିଲା ! ଦୋମହଲାରୁ ତଳକୁ ଆସି ପ୍ରଣାମ 
କଲା । ତାଙ୍କୁ ଯଥା ସ୍ଥାନରେ ବସାଇ ଖାଇବା ପିଇବାର ବ୍ୟବସ୍ଥା କଲା । କୌଣସି 
ଭୂମିକା ନ ରଖି ପ୍ରଫେସର୍‌ କହିଲେ, ‘ଯିବ ମୋ ସହ ? ଚାକିରୀ ଛାଡ଼, ମାଲିକ 
ତମେ, ମାଲିକ ହିଁ ହୁଅ ।” ଏ ଉଚ୍ତିର ଅର୍ଥ ସେ ବୁଝି ପାରିଲା । ଏଇଟା 
ଅନୁରୋଧ ନ ଥୁଲା, ଗୁରୁଙ୍କର ଆଦେଶ ଥୁଲା । ସେ କଥାରେ ଯେଉଁ ପିତୃତୁଲ୍ୟ 
ମାର୍ଗଦର୍ଶନ ଥୁଲା, କୌଣସି ଶିଷ୍ୟ ତାକୁ କେମିତି ମନା କରି ପାରନ୍ତା ? 
ପରମ୍ପରାର ପରିଣାମ ସ୍ଵରୂପ ସେ ଶିଷ୍ୟଟି ସାଙ୍ଗେ ସାଙ୍ଗେ ବ୍ୟାଗ୍‌ରେ ଜିନିଷପତ୍ର 
ଭର୍ରି କଲା । ଗୁରୁଦେବଙ୍କ ଗାଡ଼ିରେ ରଖିଲା ଆଉ ଫେରି ଆସିଲା ଭୁବନେଶ୍ବର 
ତାଙ୍କ ସହିତ । ବାପାଙ୍କ ପ୍ରେସ୍‌ କାମକୁ ନିଃସଂକୋଚରେ ସମ୍ଭାଳିଲା। ଆଉ 
କେବେ ପଛକୁ ଫେରି ଦେଖିନି କିମ୍ବା ଚାକିରୀର ନାଁ ମଧ୍ଯ ଧରିନି । ଆଜି ତାହା 
ଓଡ଼ିଶାର ପ୍ରସିଦ୍ଧ ମୁଦ୍ରଣ ଏବଂ ପ୍ରକାଶନ ସଂସ୍ଥା ହୋଇଛି । ଯେତେବେଳେ 
ପ୍ରଫେସର୍‌ ସାହେବଙ୍କ ନାଗଦା ଯିବାର ଥୁଲା, ଆଉ ବର୍ଷା ଯୋଗୁଁ ପୋଲ 
ଭାଙ୍ଗିଯିବାରୁ ଟ୍ରେନ ଯାତାୟାତ ଖଡ଼ଗପୁରକୁ ବନ୍ଦ ହୋଇଥୂଲା ସେତେବେଳେ 
ଭୁବନେଶ୍ବର ଠାରୁ ଝାରସୁଗୁଡ଼ା ପର୍ଯ୍ୟନ୍ତ କାର୍‌ ଚଳାଇ ଏହି ଶିଷ୍ୟ ହିଁ ତାଙ୍କୁ 
ଆରାମରେ ଟ୍ରେନ୍‌ରେ ବସାଇ ଦେଇଥୁଲା । କାର୍ଯ୍ୟକ୍ରମକୁ ବିଫଳ ହେବାରୁ 
ବଞ୍ଚାଇଥୁଲା । କାହିଁକି ନା ତାହା ଓଡ଼ିଶା ଆଉ ଗୁରୁଦେବଙ୍କ ସମ୍ମାନର ପ୍ରଶ୍ନ ଥୁଲା | 
ଡ୍ରାଇଭର ନ ଆସିବାରୁ ନିଜେ ଗାଡ଼ି ଚଳାଇ ଚାରି ଶହ କି.ମି. ରାସ୍ତା ଅତିକ୍ରମ 
କରି ଠିକ୍‌ ସମୟରେ ଟ୍ରେନ୍‌ରେ ବସାଇ ଥୁଲା । ଏମିତି ଗୁରୁଙ୍କର ହିଁ ଏମିତି ଶିଷ୍ୟ 
ହୋଇପାରନ୍ତି ! 


ଗୁରୁଙ୍କ ପ୍ରତି ସ୍ଵୀକୃତି ଆଉ ତାଙ୍କ ପ୍ରତି ଶ୍ରଦ୍ଧା ବ୍ୟକ୍ତ କରିବା ଧୀରେ ଧୀରେ 
ବିରଳ ହୋଇ ଗଲାଣି । ଗୁରୁଙ୍କର କୌଣସି ଧର୍ମ ନ ଥାଏ, ତାଙ୍କର କୌଣସି 
ଜାତି ନ ଥାଏ । କୌଣସି ବୟସ ସୀମା ବି ନ ଥାଏ । ଗୁରୁ ହେବା ହିଁ ସବୁଠାରୁ 


Digitized by srujanika@gmail.com 


୯୬ ପ୍ରଫେସର୍‌ ପ୍ରହଲାଦ ପ୍ରଧାନ 


ଉଚ୍ଚ ସ୍ଥାନ ଆଉ ଗୁରୁ ସମସ୍ତଙ୍କର ଆତ୍ମୀୟ । ପରମ୍ପରାରେ ତ ଏହା ଉପରେ 
ବହୁତ କିଛି ଲେଖା ଯାଇଛି । କିନ୍ତୁ ଏ ନୂତନ ଶତାଦ୍ଦୀର ଭାଷା ଆଉ ଚଳନରେ 
ତାର ରୂପ କେମିତି, ତାହା ଏହିଭଳି ଗୁରୁଙ୍କ ନିକଟରେ ହିଁ ଶିଷ୍ୟମାନେ ପ୍ରକଟ 
କରିପାରିବେ ! 


ଏମିତି ଗୁରୁଙ୍କର ଏପରି ଶିଷ୍ୟମାନଙ୍କର ଅନେକ ଉଦାହରଣ ରହିଛି। ମୁଁ 
ପ୍ରଫେସର୍‌ ପ୍ରଧାନଙ୍କ ବିଷୟରେ ତାଙ୍କ ଗୀ, ପରିବାର, ପିଲାଦିନ ବିଷୟରେ 
ଜାଣିବାପାଇଁ ତାଙ୍କ ପୁଅ ମିହିରଠାରୁ କିଛି ଆଶା କରିଥୁଲି, କିନୁ ସେ କହିଲେ, 
“ମୁଁ ତାଙ୍କ ବିଷୟରେ କଣ ବା କହିପାରିବି ? ଗାଁରେ ମୋର ଦେବେନ୍ଦ୍ର କକା 
ଅଛଚ୍ତି । ତାଙ୍କୁ ଯାଇ ଦେଖା କରନ୍ତୁ ।” ମୁଁ ଅନ୍ତପାଲୀ ଗଲି, ଦେବେନ୍ଦ୍ର ନାଥଙ୍କ 
ସହ ସାକ୍ଷାତ କଲି, ସେ ନିଜ ପିଲା ବୟସରେ ତାଙ୍କ ସହ ରହିବା ଠାରୁ ଆରମ୍ଭ 
କରି କେମିତି ସେ ପାଠ ପଢ଼ିଲେ, କେମିତି ପୁରୀ ଆସିଲେ ଇତ୍ୟାଦି ବହୁତ କଥା 
କହିଲେ । କିନ୍ତୁ ସେ ଏପରି ଗୋଟେ କଥା କହିଲେ, ଯାହା ଶୁଣି ମୁଁ ଆଶ୍ଚର୍ଯ୍ୟ 
ହୋଇଗଲି । ସେ କହିଲେ, “ସେ ନିଜ ଛାତ୍ରମାନଙ୍କୁ ଏତେ ଭଲପାଉଥୁଲେ ଯେ, 
ନିଜ ରୋଗପାଇଁ ମଧ୍ଯ ଖାଡିର କରୁ ନ ଥୁଲେ । ସେଦିନ ମୁଁ ଭୁବନେଶ୍ବରରେ 
ତାଙ୍କ ପାଖ ଘରେ ବସିଥ୍‌ଲି । ଶୁଣିଲି ସେ ତାଙ୍କ ଛାତ୍ରଙ୍କୁ କହୁଥିଲେ ପିଏବ୍ର. ଡି.ର 
ମୌଖିକ ପରୀକ୍ଷା ପାଇଁ ରାଞ୍ଚି ଯିବାକୁ । କିନ୍ତୁ ସେ ପିଲାଟି ତାଙ୍କ ଅସୁସ୍ଥତା 
ବିଷୟରେ କହି ତାଙ୍କୁ ଯିବା ପାଇଁ ବାରଣ କରୁଥଲା । କାରଣ ତାଙ୍କୁ ସେ 
ସମୟରେ ଉଚ୍ଚ ରକ୍ତଚାପ ଥୁଲା ! ସେ ଛାତ୍ରକୁ ସ୍ପଷ୍ଟ ଭାବରେ କହିଲେ, ‘ମୋ 
କଥା ଛାଡ଼, ତୁମେ ସୁ ଅଛ ତ, ତେବେ ଯିବା ପାଇଁ ବ୍ୟବସ୍ଥା କର ।” କାରଣ 
ସେ ସମୟରେ ସେ ଛାତ୍ର ମଧ୍ଯ ଅସୁସ୍ଥ ଥୁଲା । ସାରଙ୍କ ମନୋବଳ ଦେଖି ଛାତ୍ର 
ନିଜର ଅସୁସ୍ଥତା ଭୁଲିଯିବାକୁ ପ୍ରସ୍ତୁତ ହୋଇଗଲା ।” କହି ଚାଲୁଥାର୍ତି ଦେବେନ୍ଦ୍ର 
ଏମିତି ଥୁଲେ ମୋ” ବଡ଼ ଭାଇ ! ଅନ୍ୟର କ୍ଷତି ନ ହେଉ, ବିଶେଷ କରି ତାଙ୍କ 
ଛାତ୍ରମାନଙ୍କର । ଏଥୁପାଇଁ ସେ ନିଜ ରୋଗକୁ ମଧ୍ଯ ଖାଡିର କରୁ ନ ଥିଲେ ।' 
ଏମିତି କହୁ କହୁ ଭାବାବେଶରେ ତାଙ୍କର ଆଖି ଓଦା ହୋଇଗଲା । କଥା ଶେଷ 

କରି ସେ ତାଙ୍କ ଆଖି ପୋଛୁଥ୍ୂଲେ । ତାପରେ ମୁଁ ତାଙ୍କୁ କହିଲି, ସାର୍‌ ! ଆପଣ 
ଜାଣିଛନ୍ତି ସେ ଛାତ୍ରଟି କିଏ ?? ସେ ପଚାରିଲେ, ‘ଆପଣ କଂଣ ତାଙ୍କୁ ଜାଣନ୍ତି ? 


ମୁଁ ଆଗକୁ ଯାଇ ତାଙ୍କ ପାଦ ଛୁଇଁ କହିଲି, ଆପଣ ଚିହ୍ନି ପାରିଲେନି ବର୍ରମାନ 
ସୁଦ୍ଧା ବୋଧହୁଏ । ଯେଉଁ ଶିଷ୍ୟର କଥା ଆପଣ କହୁଛନ୍ତି ସେ ହେଉଛି ମୁଁ ।' 


ତାପରେ ସେ କହିଲେ, “ନାଁ ! ସେ ତ ଯୁବକ ଥୁଲା !' 


ମୁଁ କହିଲି, ‘ସାର୍‌ ! ସେ କଥା ପଚିଶ ବର୍ଷରୁ ଉର୍ଦ୍ଧ ହୋଇଗଲାଣି । କଣ ସେ 
ଛାତ୍ର ଆଜି ମଧ୍ଯ ଯୁବକ ଅଛି ?? ସେ କିଛି ସମୟ ନିରୀକ୍ଷଣ କରି ଚାହିଁଲେ ଆଉ 
ହସି ଦେଲେ । ପୁଣି କହିଲେ, ‘ସମୟ ସବୁକିଛି ବଦଳାଇ ଦିଏ ।” 


ଦେବେନ୍ଦ୍ର ନାଥ ନିଜ ବଡ଼ ଭାଇଙ୍କୁ ଦେବତା ଭଳି ମାନନ୍ତି । ଦେବେନ୍ଦ୍ର କହି 
ଚାଲିଲେ, ‘ଘରେ ସବୁ ସିଦ୍ଧାନ୍ତ ବଡ଼ ଭାଇ ନେଉଥୂଲେ । ସେଥୁରେ ଆମେ କେହି 
କିଛି କହୁ ନ ଥୁଲୁ । କାରଣ ଦାଦା (ବଡ଼ ଭାଇ) ଏମିତି ହିଁ ଥୁଲେ । ତାଙ୍କ ସ୍ବେହ 
ଆଗରେ ଆମେ ମୁହଁ ଖୋଲନ୍ତୁ କେମିତି ? ତାଙ୍କର ସବୁକିଛି ଆମର ଥୁଲା । ଆମେ 


ତ ତାଙ୍କରି ଥୁଲୁ ।” ପରିବାରର ଏହି ଦୃଢ଼ ବନ୍ଧନ ପ୍ରଧାନଙ୍କୁ ମହାନ୍‌ କରି ଦେଇଛି । 


ଦେବେନ୍ଦ୍ର କହି ଚାଲିଲେ ଯେ ପ୍ରହଲାଦ କେମିତି ତାଙ୍କୁ ଶାନ୍ତିନିକେତନ ଆଉ 
କଟକରେ ପାଠ ପଢ଼ାଇଛନ୍ତି, ଆମକୁ ବାପା ଭଳି ସ୍ବେହ ଦେଇଛନ୍ତି । ପରେ ମୁଁ 
ଶିକ୍ଷକ ହୋଇଗଲି । ବିପିନ ସମ୍ବଲପୁର ( ହୀରାକୁଦ )ରେ ଚାକିରି କଲା ।” 


ପରେ ସମ୍ବଲପୁର ବୁଢ଼ାରାଜା କଲୋନୀରେ ଯାଇ ବିପିନ ବାବୁଙ୍କୁ ମଧ୍ଯ 
ଭେଟିଲି । ତାଙ୍କର ମଧ୍ଯ ଦୁଇ ବଡ଼ ଭାଇଙ୍କ ପ୍ରତି ଆଦର କମ୍‌ ନାହିଁ । ସେ 
ପ୍ରଫେସରୁଙ୍କ ସଂପର୍କରେ ଅନେକ କଥା କହିଲେ । ପ୍ରହଲାଦଙ୍କର ସାନ ଭାଇ 
ଭଉଣୀମାନେ ଯେ ତାଙ୍କର ସାବତ ମାଆଙ୍କର ସନ୍ତାନ, ଏ କଥା ମୁଁ ବହୁବର୍ଷ 
ପରେ ଏ ପୁସ୍ତକ ପାଇଁ ତଥ୍ୟ ସଂଗ୍ରହ କରିବା ସମୟରେ ଜାଣିବାକୁ ପାଇଲି । 
ସାରୁଙ୍କ ପରିବାର ସହ ମୋର ଦୀର୍ଘ ସଇଁତିରିଶ ବର୍ଷର ସମ୍ପର୍କ କାଳରେ ଏ 
କଥାର ଟେର୍‌ ମଧ୍ଯ ପାଇ ନ ଥୁଲି । 

ପ୍ରଫେସର୍‌ ପ୍ରଧାନଙ୍କର ଛାତ୍ରବତ୍ସଳତାର ବହୁ ଉଦାହରଣ ରହିଛି । କେଡେ 
ଛାତ୍ରଙ୍କୁ ସେ ଘରେ ରଖି ପାଠ ପଡ଼ାଇଛଚ୍ି, କିନୁ କୌଣସି ଛାତ୍ର ପାଖରୁ 
ପଇସାଟିଏ ହେଲେ ନେଇ ନାହାରି । 


ପଖାଳଖ୍‌ଆ 


ଭୀମଭୋଇଙ୍କ ଉପରେ ଗଭୀରଭାବରେ ଆଲୋଚନା କରିବା ପାଇଁ 
ପ୍ରଫେସର୍‌ ପ୍ରଧାନଙ୍କର ଆଗ୍ରହ ଥଲା । ଗବେଷଣା କାମଟା କିଛି ମେଧାବୀ 
ଗବେଷକଙ୍କ ଦ୍ଵାରା କରାଯିବା ଉଚିତ, ଏଥୁପାଇଁ ସଂପର୍କିତ ସବୁ ସାମଗ୍ରୀ 
ଗୋଟିଏ ସ୍ଥାନରେ ମିଳିବା ଆବଶ୍ୟକ । ଭୀମଭୋଇଙ୍କର ନିଜ ବାଡାବରଣରେ 
ଏହି ଗବେଷଣା କାର୍ଯ୍ୟ ହେବା ଉଚିତ । ଏହି ଦୃଷ୍ଟିରୁ ଲଛୀପୁରରେ ଭୀମଭୋଇ 
ସ୍ମାରକୀ ପୁସ୍ତକାଳୟ ହେଲା । ସେଠାରେ ରିସର୍ଟଟ ସେଣ୍ଟର୍‌ ହେଲ। । ଏଣେ 
ଭୀମଭୋଇଙ୍କ ଅନୁଗଡମାନଙ୍କର ସାଧନା କେନ୍ଦ୍ର ମଧ୍ୟ ସେହିଠାରେ ହେଲା । 
ବାବାଜୀମାନଙ୍କୁ ମଧ୍ଯ ସେଠି ସ୍ଥାନ ଦିଆଗଲା । ପ୍ରତିବର୍ଷ ସେଠାରେ ହେଉଥୁବା 
ମାଘ ମେଳାର ପରମ୍ପରା ପୂର୍ବବତ୍ଵ ଚାଲିଲା । ବଲାଙ୍ଗୀର ଜିଲ୍ଲାର କଲେକ୍ଟରଙ୍କୁ 
ଅଧ୍ଯକ୍ଷ କରି କମିଟି ଗଠନ କରାଗଲା । ପ୍ରଫେସର୍‌ ପ୍ରଧାନ ମୁଖ୍ୟ ଉପଦେଷ୍ଟା 
ହେଲେ । ଯେତେବେଳେ ପ୍ରାରମ୍ଭିକ କାମ ଚାଲିଲା, ସେତେବେଳେ କେତେଟା 
ଅସୁବିଧା ଉପୁଜିଲା । ପ୍ରହଲାଦଙ୍କୁ ବାରମ୍ବାର ବଲାଙ୍ଗୀର ଯିବାକୁ ପଡ଼ିଲା । ଏସବୁ 
ଆୟୋଜନରେ ଶ୍ରୀ ଭାଗୀରଥ୍‌ ନେପାକ ମୁଖ୍ୟ ସହାୟକ ହେଲେ । ଏକେତ 
ନେପାକ ସ୍ଥାନୀୟ ବାସିନ୍ଦା, ପୁଣି ଭୀମଭୋଇଙ୍କର ପରମ ଭକ୍ତ । ତାଙ୍କ ଉପରେ 
ବହୁତ ଲେଖାଲେଖି ମଧ୍ଯ ସେ କରିଛନ୍ତି । ଭୀମଭୋଇଙ୍କୁ ଲୋକଲୋଚନକୁ 
ଆଣିବାରେ ତାଙ୍କର ଭୂମିକା ଅବିସ୍ମରଣୀୟ । ତୃତୀୟତଃ ପ୍ରହଲାଦଙ୍କ ସହ ଡାଙ୍କର 
ସମ୍ପର୍କ ଖୁବ୍‌ ଅନ୍ତରଙ୍ଗ ଥୁଲା ! ଏହି ମହାନ୍‌ କାର୍ଯ୍ୟରେ ସେ ପ୍ରହଲାଦଙ୍କର ଜ୍ଞାନ, 
କ୍ଷମତା ଆଉ ପ୍ରଭାବର ସଦୁପଯୋଗ କରିବାକୁ ଚାହୁଁଥଲେ । ପ୍ରହଲାଦ ମଧ୍ଯ 
ଏପରି କାର୍ଯ୍ୟରେ ଆନନ୍ଦର ସହ ସାମିଲ ହୋଇଗଲେ । 

ଭୁବନେଶ୍ବରରେ ମଧ୍ଯ କେତେକ ସାହିତ୍ୟିକ ସଂସ୍ଥା ସହ ପ୍ରଫେସର୍‌ ପ୍ରଧାନ 
ସମ୍ପୃକ୍ତ ଥଲେ । କିନ୍ତୁ ଭୀମଭୋଇ ଗବେଷଣା କେନ୍ଦ୍ର ସହ ସେ ଓଡପ୍ରୋତଭାବେ 
ଜଡ଼ିତ ଥଲେ । ତେଣୁ ଅସୁସ୍ଥ ହେଲେ ମଧ୍ଯ ବଲାଙ୍ଗୀର ଯିବାକୁ ସେ ଅମଙ୍ଗ ହେଉ 
ନ ଥୁଲେ । ସେତେବେଳେ ସେଠାରୁ ସିଧା ରେଳଗାଡ଼ି ଯାଉ ନ ଥୁଲା । ରାସ୍ତା 
ମଧ୍ଯ ଭାରି ଖରାପ ଥୁଲା । ସେଥର ( ୧୯୮୨) ସେ ଗୋଟିଏ ସଭାରେ ଭାଗ 
ନେବା ପାଇଁ ତରଭା (ସୋନପୁର ଜିଲ୍ଲା) ଆସିଲେ । ଉଦ୍ୟୋନ୍ତାମାନଙ୍କ 
ଭିତରେ ପଣ୍ଡିତ ସଦାଶିବ ରଥଶର୍ମା ଥୁଲେ । ସଭା ସାରି ଦ୍ଵିପ୍ରହର ବେଳକୁ ସେ 
ଫେରୁଥିଲେ । ଫେବୃୟାରୀରେ ଖରା ବେଶୀ ଟାଣ ହୋଇ ନ ଥାଏ । ପ୍ରଧାନ 
ମନକୁ ମନ କହି ଉଠିଲେ, କି ପାଗୀ ମନ ହେଉଛି ପଖାଳ ଭାତ ସହ କଞ୍ଚା 
କାକୁଡ଼ି ଲଗାଇ ଖାଆନ୍ତି କି ! ବଢ଼ିଆ ଲାଗନ୍ତା ! 


ବର୍ଭମାନ ନେପାକଙ୍କର ଦାୟିଡ୍ସ ଥୁଲା ଅତିଥୁଙ୍କୁ ଆପ୍ୟାୟିତ କରିବା । ତରଭା 
କିମ୍ବା ବଲାଙ୍ଗୀରରେ ଏହା ସମ୍ଭବ ନ ଥୁଲା । ସେଠାରୁ ନେପାକଙ୍କ ଗାଁଟି 
ନିକଟତମ କେନ୍ଦ୍ର । ସେଠାରେ ପହଞ୍ଚିବାକୁ ପ୍ରାୟ ଘଣ୍ଟାଏ ଲାଗିଯିବ । ତେଣୁ 
ପ୍ରସ୍ତାବ ଦେଲେ, “କିଛି ସମୟ ପରେ ଆପଣଙ୍କ ମନସ୍କାମନା ପୂରଣ ହେବ ।' 
ପ୍ରଫେସର୍‌ ପ୍ରଧାନ ହସିକରି ରାଜି ହୋଇଗଲେ । ପ୍ରଥମେ ରାଜରାସ୍ତା, କିଛି 
ଦୂରରେ ଜିଲ୍ଲା ରୋଡ଼୍‌ । କଷ୍ଟେମଷ୍ଟେ କାର୍‌ ଚାଲିଲା । କିନ୍ତୁ ଜିଲ୍ଲା ରୋଡ଼୍‌ ଛାଡ଼ି 
ଯେତେବେଳେ ଗାଁ ରାସ୍ତା ଉପରକୁ ଉଠିଲୁ ଅବସ୍ଥା ଖରାପ ହୋଇଗଲା । 
ତିଲେଇମାଲଠାରୁ ଉଠାପକା ରାସ୍ତା । ପ୍ରଧାନଙ୍କର ସୂଳ ଦେହ ସେ କଷ୍ଟ ସହି 
ପାରୁ ନ ଥୁଲା । ତାଙ୍କ ଚେହେରା ଲାଲ ହୋଇଗଲା | ହେଲେ ସେ କିଛି କହୁ ନ 
ଥୁଲେ । ନେପାକ ବ୍ୟସ୍ତ ହୋଇ ପଡ଼ିଲେ, ‘ଏ କଣ କଲି ! ଏ ରାସ୍ତାରେ ସାରଙ୍କୁ 
ଆଣି କାହିଁକି ଏତେ କଷ୍ଟ ଦେଲି, ବୋଧହୁଏ ସେ ମୋ ଉପରେ ମନେ ମନେ 
ରାଗୁଛନର୍ତି ।। ଏକଥା ଭାବୁ ଭାବୁ ତାଙ୍କୁ ଲଛୀପୁର ଦେଖାଗଲା । ପ୍ରଫେସରଙ୍କ 
ମୁହଁରେ ହସ ଫ୍ରଟି ଉଠିଲା । ନେପାକ ମଧ୍ଯ ଶାନ୍ତିରେ ନିଃଶ୍ବାସ ନେଲେ । ପଖାଳ 
ଆଶାରେ ଏ ଉଠାପକା ରାସ୍ତା ବିସ୍ମ ତ ହୋଇଗଲା । 

୧୦୦ ପ୍ରଫେସର୍‌ ପ୍ରହଲାଦ ପ୍ରଧାନ 


ପ୍ରଧାନ ଗବେଷଣା କେନ୍ଦ୍ରକୁ ଲକ୍ଷ୍ଯ କରି କହିଲେ, ‘ଦେଖ, କେକନ୍ଦ୍ରଟି 
ଏଇଠି !” ସେଠି ଆଶ୍ରମରେ ସମସ୍ତେ ତାଙ୍କୁ ଚିହ୍ନିଥୁଲେ । ତେଣୁ ସେମାନେ ଶଙ୍ଖ, 
ଘଣ୍ଟ ଖୋଳ ଓ ଝାଞ୍ଜ ବଜାଇ ସେ ବାତାବରଣଟିକୁ ମୁଖରିତ କରିଦେଲେ । 
ତାଙ୍କର ଏହି ଆଗମନ ବଦଳିଗଲା ମହୋତ୍ସବରେ । ମନ ଭରି ସେ ଚାରିଆଡ଼ 
ବୁଲି କେନ୍ଦ୍ରଟିକୁ ଦେଖିଲେ । ମନରେ ସଂକଳ୍ଥ ରଖି ନେପାକଙ୍କୁ କହିଲେ, 
“ସର୍ବପ୍ରଥମେ ମହିମା ସମ୍ମିଳନୀ ଏଇଠି ହେବ । ଭକ୍ତ, ସନ୍ଥ ଓ ବିଦ୍ଧାନୁମାନଙ୍କୁ 
ନିମନ୍ତ୍ରଣ କରି ଏହି ସମ୍ମିଳନୀରେ ମହିମା ଧର୍ମର ବିସ୍ତୃତଭାବରେ ବିଚାର ବିମର୍ଶ 
କରାଯିବ । ତେବେ ଯାଇ ଭୀମଭୋଲଇଙ୍କୁ ସ୍ମରଣ କରିବାର କାମ ଆରମ୍ଭ ହୋଇ 
ପାରିବ । ପ୍ରହଲାଦ ଯୋଜନା କରି ଚାଲିଲେ । ଚାରିଆଡ଼େ ଆନନ୍ଦର ଲହରୀ 
ଖେଳିଗଲା । ତାଙ୍କର ମନେହେଲା ଯେ ସେଠାକୁ ଆସିବା ସାର୍ଥକ ହୋଇଛି । 
ତା'ପରେ ସେମାନେ ନେପାକଙ୍କ ଘରେ ପହଞ୍ଚିଲେ । ସେଠି ଯଥାଶୀଘ୍ର ସବୁ 
ବ୍ୟବସ୍ଥା ହୋଇଗଲା । ଭାଗୀରଥୁୂ ନେପାକଙ୍କ ଅତିଥ୍‌ପରାୟଣତା, ପ୍ରହଲାଦଙ୍କ 
ପ୍ରତି ଭର୍ତି ଓ ଭୀମଭୋଇଙ୍କ ପରମ୍ପରାରେ ମଣିଷର ମଣିଷ ପ୍ରତି ଆତ୍ମୀୟତା - ଏ 
ତିନୋଟିଯାକର ସମ୍ମିଳିତ ରୂପ ସେଠାରେ ଦେଖିବାକୁ ମିଳିଲା ! କାକୁଡ଼ି, ଶାଗ, 
ବଡ଼ି, ଆଚାର, ପାମ୍ପଡ଼, ଭଜା ଆଦି ସହ କଂସା ବେଲାରେ ସଜପଖାଳ ପରଷା 
ଗଲା । ସମସ୍ତେ ଖୁବ୍‌ ଆନନ୍ଦର ସହ ଖାଇଲେ । ସେଠାକାର ସେହି ଗ୍ରାମ୍ୟ 
ପରିବେଶ, ସହଜତା ଓ ଭୀମଭୋଇଙ୍କର ଆଶୀର୍ବାଦଭରା ସମୟ ଏସବୁ ମିଶି ସେ 
ଦିନଟି ପ୍ରହଲାଦଙ୍କ ପାଇଁ ଅବିସ୍ମରଣୀୟ ହୋଇ ରହିଗଲା । ଏହା କୌଣସି ବଡ଼ 
ଘଟଣା ନୁହେଁ, କିନ୍ତୁ ନେପାକଙ୍କ ଆତିଥ୍ୟପୂର୍ଣ୍ଣ “ପଖାଳ ଲଞ୍ଚ” ମହତ୍ତ୍ପୂର୍ଣ୍ 
ହୋଇଗଲା । ବିଶ୍ରାମ କରି ପ୍ରହଲାଦ ଭୁବନେଶ୍ବର ଫେରିଲା ବେଳେ ବାଟସାରା 
ସେଇକଥା ହିଁ ଆଲୋଚନା କରୁଥୂଲେ । ସେ ଯାତ୍ରାରେ ଭୋଗିଥୂବା କଷ୍ଟକୁ 
ପଖାଳ ସହିତ କଞ୍ଚାଲଙ୍କା ଓ ପିଆଜ ପରି ଆବଶ୍ୟକ ଏବଂ ଅଭିନ୍ନ ଅଂଶ ବୋଲି 
କହି ମଜା କରୁଥିଲେ । ସେହି ଆନନ୍ଦର କଥା ତାଙ୍କ ମନର ମୁଖ୍ୟ ଭାବନା ଥୁଲା, 
ତେଣୁ କଷ୍ଠ ସେଇଥୁରେ ହିଁ ଲୀନ ହୋଇ ଯାଇଥୁଲା । ସେହି ବିରାଟ ବ୍ୟକ୍ତିତ୍ଵର 
ମନରେ ଥୁଲା ଗ୍ରାମ୍ୟ ଜୀବନର ମୂଲ୍ୟବୋଧକୁ ନେଇ ଚିନ୍ତନ । କେବେ ବି ତାଙ୍କ 

ପ୍ରଫେସର୍‌ ପ୍ରହଲାଦ ପ୍ରଧାନ e୧୦୧ 
ମନ ଏହି ମୂଳ ଭାବନାରୁ ବିଚ୍ୟୁତ ହେଉ ନ ଥୁଲା । ସେ ଯେତେ ଉପରକୁ 
ଉଠିଲେ ବି ତାଙ୍କ ଚିନ୍ତାଧାରା ଗାଁ ସହିତ ଯୋଡ଼ି ରହିଥୁଲା । ଡାଙ୍କର ଖାଇବା 
ପିଇବା, ପୋଷାକ ପରିଧାନ କରିବାର ଢାଞ୍ଚା କେବେ ବି ତତାରତୀୟ ପରମ୍ପରାର 
ମୂଲ୍ୟବୋଧକୁ ଉଲ୍ଲଂଘନ କରୁ ନ ଥୁଲା । ସେ ବିଦେଶରେ ଥାଆନ୍ତୁ କି ଦେଶରେ 
ଥାଆନ୍ତୁ, ସର୍ବଦା ସାଦାସିଧା ଭାବକୁ ଆପଣେଇ ନେଇଥୁଲେ । ତାଙ୍କର 
ପଖାଳଖିଆ ମନ କେବେହେଲେ ପଞ୍ଚତାରକା ସଂସ୍କୃତିରେ ଆନନ୍ଦ ପାଉ ନ 
ଥୁଲା ! 


ସହଯାତ୍ରାର ମହୋସବ 


ଗୁରୁଙ୍କ ସହ ଯାତ୍ରା କରିବା କୌଣସି ମହୋତ୍ସବର ଅନୁଭବରୁ କମ୍‌ 
ଆନନ୍ଦଦାୟୀ ହୁଏ ନାହିଁ । ପ୍ରଫେସର୍‌ ପ୍ରହଲାଦ ପ୍ରଧାନ ଏବଂ ପ୍ରଫେସର୍‌ 
ବିଦ୍ୟାନିବାସ ମିଶ୍ର, ଏ ଦୁହିଁଙ୍କ ସାଥ୍‌ୁରେ ଅନେକଥର ଯାତ୍ରା କରିବାର ସୌଭାଗ୍ୟ 
ଅର୍ଜ୍ଚନ କରିଛି । ମହାପୁରୁଷମାନେ ମଣିଷକୁ କିପରି ଭାବରେ ନିଜର ଜ୍ଞାନ, 
ଅନୁଭବ ଓ ଚେତନା ପ୍ରଦାନ କରନ୍ତି, ତାହା ଏମାନଙ୍କ ସହ ଯାତ୍ରା କରୁଥ୍‌ବା 
ଲୋକ ହିଁ କେବଳ ଜାଣେ । ପ୍ରଫେସର୍‌ ପ୍ରଧାନ ଓ ଡଃ ମିଶ୍ର ଉଭୟଙ୍କ ସାଙ୍ଗରେ 
ବାରମ୍ବାର ପୁରୀ ଯାଇଛି । ସାରା ଓଡ଼ିଶା, ରାଞ୍ଚି, ନାଗଦା, କଲିକଡା ଇତ୍ୟାଦି 
ଅନେକ ଯାତ୍ରା ପ୍ରଫେସର୍‌ ପ୍ରଧାନଙ୍କ ସହ କରିଛି । ସେହିପରି ଡଃ ମିଶ୍ରଙ୍କ ସହ 
କାଠମାଣ୍ଡ, ( ପଶୁପତିନାଥ ) ହରିଦ୍ଵାର, ରଷିକେଶ, କନ୍ୟାକୁମାରୀ, ବାରାଣସୀ, 
ମହିଷାଦଳ ଆଦି ଅନେକ ଯାତ୍ରା କରିଛି । ଏ ଦୁହିଁଙ୍କ ପାଖରେ ରହିଥୂଲେ 
ମନେହୁଏ ସଡେ ଯେମିତି ଜ୍ଞାନର ମହାସାଗରରେ ଲହଡ଼ିମାନେ ଆତଯାତ 
ହେଉଛନ୍ତି । 


ସେଦିନ ସଂଧ୍ଯାରେ ପ୍ରହଲାଦଙ୍କର ଫୋନ୍‌ ଆସିଲା, ‘ଡଃ ପବିତ୍ର ନାୟକ 
ଡାକିଛତ୍ତି,ୟ ଯିବ ?? ପବିତ୍ର ବାବୁ ଇଂରେଜୀରେ ବିଦ୍ଧାନ୍‌ ଏବଂ ସୋନପୁର 
କଲେଜର ପ୍ରିନ୍ଧିପାଲ୍‌ ଥଲେ । କିଛି ଆପତି ନ ଥୁଲା । ବାସ୍‌ ପଦୁଟିଏ ଫୋନ୍‌ରେ 

୧୦୨ ପ୍ରଫେସର୍‌ ପ୍ରହଲାଦ ପ୍ରଧାନ 


କହିଦେଲି -'ଯଦି ସମୟ ହେବ, ତେବେ ଫେରିବାବେଳେ କିଛି ସମୟ 
ଉଦୟପୁର ଦାଶରଥୁ ପଟ୍ଟନାୟକଙ୍କ ମ୍ୟୁଢଜିୟମ୍‌ ଦେଖିବା ପାଇଁ ଦୟା କରିବେ ।” 
କାହିଁକି ନା ଥରେ ପଟ୍ଟନାୟକ ମଉସା ଆମ ଘରକୁ ଆସିଥୂଲେ ! ପଚାରିଥୂଲେ, 
‘କଣ ଦୁମେ ପ୍ରଫେସର୍‌ ପ୍ରହଲାଦ ପ୍ରଧାନଙ୍କୁ ମୋ ମ୍ୟଯୁଢିୟମ ଦେଖାଇବାକୁ 
ଆଣିପାରିବ ?? ବାସ୍‌ କେବଳ ସେହି କଥାଟି ମନରେ ଥୁଲା । ଜାଣିଥୁଲି, ଗୁରୁଙ୍କ 
ପାଖରେ କୌଣସି କଥା ପାଇଁ ମନା ନାହିଁ । ଅଧଘଣ୍ଟାଏରେ ହ୍ୟାଣ୍ଡବ୍ୟାଗ୍‌ ପ୍ରସ୍ତୁତ 
କରି ବାହାରିଲି । ଗାଡ଼ି ସହ ପୂର୍ବରୁ ପରିଚିତ ଥୁଲି, ତେଣୁ ମୋ ପାଇଁ ଠିକ୍‌ 
ଜାଗାଟିଏ ମିଳିଗଲା । ସାଙ୍ଗରେ ଉଜ୍ଵଳ ପାଢ଼ୀ, ଭାଗୀରଥ୍‌ ନେପାକ ଓ ରମେଶ 
ଧଳ ମଧ୍ଯ ଥୁଲେ । ସମସ୍ତେ ପ୍ରହଲାଦଙ୍କର ଘନିଷ୍ଠ ଥୁଲେ ! ଭାବିଲେ କୁଆଡୁ 
ଆସିଲା ସେମାନଙ୍କ ମଧ୍ଯରେ ଏ ହିନ୍ଦୀବାଲା ! କିନ୍ତୁ ନୟାଗଡ଼ ପହଞ୍ଚିବା ବେଳକୁ 
ଗୁରୁଙ୍କ ବ୍ୟବହାରରୁ ବୁଝିଗଲେ ଯେ ସେ ମିହିର ପରି ତାଙ୍କର ଆଉ ଗୋଟିଏ 
ପୁଅ । କେଉଁଠି ପାଣି ପିଇବେ, ଚାହା କେମିତି ହେବ, ତକିଆ କେତେବେଳେ 
ଦରକାର-ଏ ସବୁ ଡ କାହାକୁ ଜଣା ନ ଥୁଲା, ପୁଅ ହିଁ ଏକଥା ବୁଝି ପାରୁଥୁଲା | 
ସେଦିନ କଥାବାର୍ଭା ଅନ୍ନ ହୋଇଥୁଲେ ମଧ୍ଯ ଯାତ୍ରା ବଡ଼ ଆମ୍ମୀୟତାପୂର୍ଣ୍ଣ ଥିଲା 
ସୋନପୁର ପହଞ୍ଚିବାରେ କିଛି ବିଳମ୍ବ ହୋଇଗଲ। । ପ୍ରଧାନ ନିଜ ବ୍ଯାଗରୁ 
ଖାଇବା ଜିନିଷ ବାହାର କରିବାକୁ କହିଲେ । ତାହା ଦେଖି ସମସ୍ତେ ଆଶ୍ଚର୍ଯ୍ୟ 
ହୋଇଗଲେ ଓ ଆନନ୍ଦରେ ଖାଇଲେ ! ପରଦିନ ସକାଳେ ସୁନ୍ଦର ସମାରୋହ 
ହେଲା । ଲେଖକ ସମ୍ମିଳନୀରେ ପ୍ରଫେସର୍‌ ପ୍ରଧାନଙ୍କର ଭାଷଣ ଲେଖକୀୟ 
ପ୍ରତିବଦ୍ଧତା ଆଉ ଗନ୍ଭୀର ଚିନ୍ତନକୁ ନେଇ ଥୁଲା । ଦିନସାରା ଖୁବ୍‌ ବ୍ଯସ୍ତ 
କାର୍ଯ୍ୟକ୍ରମ ରହିଲା । ସଂଧ୍ୟା ହେବା ପୂର୍ବରୁ ସେ ବାହାରିବାକୁ ଚାହୁଁଥଲେ । କିନ୍ତୁ 
ଗାଡ଼ିରେ କିଛି ମରାମତି କାମ ଥବାରୁ ସାମାନ୍ୟ ଡେରି ହୋଇଗଲା !। 


ଖାଇବାକୁ କାହାରି ଇଚ୍ଛା ନ ଥଲା । ଡେବେ ଅଛ୍ନ କିଛି ଖାଇନେଇ ପ୍ରାୟ 
ନଅଟା ବେଳକୁ ବାହାରିଲୁ । ପଚାଶ କିଲୋମିଟର ପରେ ବୌଦ୍ଧ। ତେଣୁ 
ଦେଢ଼ଘଣ୍ଟା ଭିତରେ ପହଞ୍ଚିଗଲୁ । କିନ୍ତୁ ରାସ୍ତାରେ କେଉଁଠି କ”ଣ ବାଢ଼ି 

ପ୍ରଫେସର୍‌ ପ୍ରହଲାଦ ପ୍ରଧାନ ୧୦୩ 
ତେଲଟାଙ୍କରେ ଗୋଟିଏ କଣା ହୋଇଗଲା । ମରାମତି କରି ଗାଡ଼ି ଅଢ଼େଇ ଶହ 
କିଲୋମିଟର କିପରି ପହଞ୍ଚିବ ? ଏତେ ପେଟ୍ରୋଲ୍‌ କେମିତି ମିଳିବ ? ରାତି 
ଏଗାରଟା ବାଜିଲାଣି । ପର ଦିନ ରହିଛି ବିଶ୍ଵବିଦ୍ୟାଳୟର ମହତ୍ତ୍ବ ପୂର୍ଣ୍ଣ ବୈଠକ । 
ଅଟକି ବି ପାରିବୁ ନାହିଁ । ସେତେବେଳେ ପେଟ୍ରୋଲ୍‌ ମିଳୁ ନ ଥାଏ । ବୌଦ୍ଧରେ 
ଗୋଟିଏ ଟାଙ୍କି, ସେଥୁରେ ବିଜୁଳି ନାହିଁ । ଦୁଇ ଚାରି ଲିଟର ପେଟ୍ରୋଲ୍‌ ମଧ୍ଯ ମିଳି 
ପାରିଲା ନାହିଁ । ଭାବିଲୁ ରାତି ପାହିଯିବ । ଆଉ କିଛି ଉପାୟ ନ ଥୁଲା । ହଠାତ 
ଦେଖିଲୁ ବାଆଁପଟେ କେତେକ ଲୋକ ଯାଉଛନ୍ତି । ବୁଝିଲୁ ଯେ ପୂର୍ବତନ ମନ୍ତ୍ରୀ 
ନଟବର ପ୍ରଧାନଙ୍କ ଘରେ ଉତ୍ସବ, ସେଇଠିକୁ ସେମାନେ ସମସ୍ତେ ଯାଉଛନ୍ତି । ମୁଁ 
ପ୍ରଧାନଙ୍କଠାରୁ ଅନୁମତି ନେଇ ଗାଡ଼ିରୁ ଓହ୍ଲାଇ ତାଙ୍କ ପଛେ ପଛେ ଚାଲିଲି । 
ଅଧ କିଲୋମିଟର ପରେ ତାଙ୍କ ଘର । ସେଠି ଭାରି ଗହଳି । ଉଚ୍ଚା ମଞ୍ଚ ଉପରେ 
ନଟବର ପ୍ରଧାନ ଆଡ଼ଵଡା ଜମାଇ ବସିଥୂଲେ । ସେଠି ପହଞ୍ଷିବା ସମ୍ଭବ ହେବନି । 
ଗୋଟିଏ ଲୋକ ପାଣି ଧରି ଆସୁଥୁଲା, ତାକୁ କହିଲି- “କୁହ, ସେଠି ଡଃ 
ପୁରୋହିତ ଠିଆ ହୋଇଛନ୍ତି ।। ଲୋକଟି ନଟବର ପ୍ରଧାନଙ୍କ ପାଖକୁ ଯାଇ ମୋ 
ଆଡ଼କୁ ଆଇ୍ୁଠି ଦେଖାଇ ସୂଚାଇ ଦେଲା | ବାସ୍‌ ସାଙ୍ଗେ ସାଙ୍ଗେ ସେ ମୋତେ 
ଡକାଇ ବଡ଼ ସମ୍ମାନର ସହ କଥାବାର୍ତା କରିବାକୁ ଲାଗିଲେ । ମୁଁ ମଝିରେ କହିଲି, 
‘ଗୁରୁ ପ୍ରହଲାଦ ପ୍ରଧାନ ରାସ୍ତା ଉପରେ ଠିଆ ହୋଇଛନ୍ତି । ଟାଙ୍କି କଣା ହୋଇ 
ଗାଡ଼ିରୁ ତେଲ ସରିଗଲା । ଭୁବନେଶ୍ବର ଯିବା କଷ୍ଟକର ହେଉଛି ।” ନଟବର 
ପ୍ରଧାନ କହି ଉଠିଲେ, ‘ପୁରୋହିତ ଜୀ ! ଆପଣ ଏଇକଥା ପାଇଁ ଏତେ ଚିନ୍ତା 
କରୁଛନ୍ତି ? ପ୍ରଧାନ ସାରଙ୍କୁ ଏଠି ଖାଇବାକୁ ପଡ଼ିବ, ଦୁଇ ମିନିଟ୍‌ରେ ତେଲଟାଙ୍କି 
ପୂର୍ଣ୍ଣ କରି ଦିଆଯିବ । ମୋର ଭାଗ୍ୟ, ପ୍ରଫେସର୍‌ ପ୍ରଧାନ ଏଠାକୁ ଆସିଛନ୍ତି । 
ତୁମେ ହିଁ ତାଙ୍କୁ ଏଠାକୁ ଆଣି ପାରିବ ।' 

ଫେରିଯାଇ ଗୁରୁଜୀଙ୍କୁ ସବୁ କହିଲି । ନଟବରଙ୍କ ଘରେ ଭୋଜନ ହେଲା । ସେ 
ପ୍ରଫେସର୍‌ ପ୍ରଧାନଙ୍କ ସହ କୁଶଳ ସମ୍ଭାଷଣ କଲେ । ସେତେବେଳକୁ ଆମ ଗାଡ଼ି 
ମରାମତି ହୋଇ ପେଟ୍ରୋଲ ଭରି ହୋଇ ସାରିଥୂଲା। ସେଠାରୁ ଶୀଘ୍ର 

୧୦୪ ପ୍ରଫେସର୍‌ ପ୍ରହଲାଦ ପ୍ରଧାନ 


ବାହାରିଲୁ । ଉଦୟପୁର୍ର ପାଖ ହେଲା ବେଳକୁ ରାତି ତିନିଟା ପାଖାପାଖି ହୋଇ 
ସାରିଥୂଲା । ଗୁରୁଜୀ କହିଲେ, ‘ପଟ୍ଟନାୟକଙ୍କର ନିଦ ଭାଙ୍ଗିବା ?? ମୁଁ କହିଲି, 
“ହଁ ! ନଚେତବ ସେ ବୃଢ଼ା ସଂଗ୍ରାହକଙ୍କ ଜୀବନରେ ଆଉ ଏମିତି ସୌଭାଗ୍ୟ 
ମିଳିବନି !' 

ସବୁ ବିପଦକୁ ପାର ହୋଇ ଗାଡ଼ି ଜୋର୍‌ରେ ଭୁବନେଶ୍ବର ଆଡ଼କୁ 
ମୁହାଁଇଲା । ମଝିରେ କହିଲି, ‘ପଟ୍ଟନାୟକଙ୍କର ଗାଆଁ ଭୁଲି ଯିବେନି।” କିନ୍ତୁ 
ଗୁରୁଜୀ ଏମିତି ଲୋକଙ୍କୁ କେବେହେଲେ ଭୁଲନ୍ତି ନାହିଁ । କିଛି ସମୟ ନେଇ 
ସଚେତନ ହୋଇ ସେ ରାଜମାର୍ଗ ଦେଖିବାକୁ ଲାଗିଲେ । ଗୋଟିଏ ତୀର ଚିହ୍ନ 
ଦେଖାଗଲା ! ୟାକୁ ହିଁ ସେ ଖୋଜୁଥୂଲେ । ଗାଡ଼ି ବୁଲାଇବାକୁ ଡ୍ରାଇଭରକୁ 
କହିଲେ । ଆମେ ଗାଁ ରାସ୍ତା ଉପରେ ପହଞ୍ଚିଲୁ । ସଂକୀର୍ଣ୍ଣ ନୁହେଁ, ସାପ ଭଳିଆ 
ଅଙ୍କା ବଙ୍କା ରାସ୍ତା ଥଲା । ବଡ଼ କଷ୍ଟରେ ଦଶମିନିଟ୍‌ରେ ଆମେ ଉଦୟପୁର ଗାଁରେ 
ପହଞ୍ଚିଲୁ । ପଟ୍ଟନାୟକଙ୍କ ଘରେ ପହଞ୍ଚିବାରେ କୌଣସି ଅସୁବିଧା ହେଲା ନାହିଁ । 
ଆମ ଆସିବାର ଖବର ତାଙ୍କୁ ପ୍ରଥମରୁ ଦିଆ ଯାଇଥଲା । ସେଠି ଆମ ଅପେକ୍ଷା 
କରି ସମସ୍ତେ କ୍ଲାନ୍ତ ହୋଇ ପଡ଼ିଥୁଲେ । ନିଜ ନିଜ ଜାଗାକୁ ଶୋଇବାକୁ ଯାଇ 
ସାରିଥୂଲେ । ଗାଡ଼ି ପହଞ୍ଚିବା ମାତ୍ରେ ସମସ୍ତେ ଉଠି ଆମକୁ ସ୍ଵାଗତ କରିବା ପାଇଁ 
ଆସିଗଲେ । ବିଜୁଳି ତ ଥୁଲା, କିନୁ ଏତେ ଝାପ୍ସା ଆଲୁଅ ଯେ କିଛି ପରିଷ୍ଠାର 
ଭାବରେ ଦେଖିବା କଷ୍ଟକର ହେଉଥଲା । ତଥାପି ରାଡିରେ ହିଁ ଦେଖାଇବାର 
ଥଲା, କାହିଁକି ନା ପ୍ରଧାନଙ୍କୁ ଆଉ ସମୟ ନ ଥୁଲା । ପଟ୍ଟନାୟକ ତାଲା ଖୋଲି 
ପ୍ରଥମେ ଖୁବ୍ର ଲମ୍ବା ଚଉଡ଼ା କୋଠରୀ ଦେଖାଇଲେ । ସେଠି ପୁରୁଣା 
ଖବରକାଗଜ, ପତ୍ର ପତ୍ରିକା, ଗେଳେଟ୍‌, ସରକାରୀ ରିପୋର୍ଟ ଆଦି ଥୁଆ 
ହୋଇଥଲା । ସତେ ଯେପରି ଗଡ ତିରିଶବର୍ଷର ଜୀବନ୍ତ ଇତିହାସ ସେଇଠି ପୂରି 
ରହିଛି । ଯାହା ଚାହିଁବ, ତାହା ଦେଖି ପାରିବ । ଏବେ ତାଳପତ୍ର ପୋଥିଗୁଡ଼ିକ 
ଦେଖିବା ପାଳି ଆସିଲା । ଶହ ଶହ ଦୁର୍ଲଭ ତାଳପତ୍ର ପୋଥ୍‌ୂ କୋଡ଼ିଏଟି ଷ୍ଟିଲ୍‌ 
ଆଲମାରୀରେ ସଜେଇ କରି ରଖା ଯାଇଥିଲା । ଜଣା ପଡ଼ିଲା ପଣ୍ଡିତ ନୀଳମଣି 

ପ୍ରଫେସର୍‌ ପ୍ରହଲାଦ ପ୍ରଧାନ ୧୦୫ 


ମିଶ୍ର ଏବଂ ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ଆଗ୍ରହ ଯୋଗୁଁ ଭୁବନେଶ୍ବରରୁ 
ବିଶେଷଜ୍ଞ ଆସିଥୁଲେ । ସରକାରଙ୍କର ସଂସ୍କୃଡି ବିଭାଗ ପରୀକ୍ଷା କରି ଏହି 
ପୋଥୁୂ ସଂଗ୍ରହର ଉଜକର୍ଷକୁ ସ୍ଵୀକାର କରିଥୁଲେ । ଏକା ସାଙ୍ଗରେ କୋଡ଼ିଏଟି 
ଆଲମାରୀ ଦିଆଯାଇଥୂଲା ଯଦ୍ଵାରା ଏମାନଙ୍କୁ ଉଇ ଦାଉରୁ ସୁରକ୍ଷିତ ରଖା 
ଯାଇପାରିବ । ତାଳପତ୍ରର ସୁରକ୍ଷାର ଉପାୟ ଦେଖି ପ୍ରହଲାଦ ସନ୍ତୋଷ ଭାବ 
ପ୍ରକାଶ କଲେ । ଏହାପରେ ପାଖ ଘରେ ବହି ସଂଗ୍ରହକୁ ଦେଖିଲେ । ପ୍ରହଲାଦ 
ନିଜ ପାଖରେ ଥୁବା ବହିଗୁଡ଼ିକ କାଢ଼ିଲେ । ପଟ୍ଟନାୟକ ବହିରେ ତାଙ୍କ ଦସ୍ତଖତ 
ମଧ୍ଯ ମାଗିଲେ । ସଂଗ୍ରହାଳୟକୁ ପ୍ରହଲାଦ ଦସ୍ତଖତ କରି କିଛି ବହି ଦାନସ୍ଵରୂପ 
ଦେଲେ ଆଉ ତାପରେ ପାଖ କୋଠରୀ ଆଡ଼କୁ ଚାଲିଲେ । ପଟ୍ଟନାୟକ 
ସେଠାରେ ଅନେକ ଛୋଟ ଛୋଟ ଜିନିଷ ଦେଖାଇଲେ । ତାଳପତ୍ର ପୋଥି 
ବ୍ୟତୀତ ଶହ ଶହ ଛୋଟ ବଡ଼ ଦୀପ, ପାଣି ଉପରେ ଭାସୁଥୁ୍‌ବା ପଥର, ହଜାର 
ପ୍ରକାର ଚିଲମର ନମୁନା ଇତ୍ୟାଦି । ଗୁରୁଜୀ ସେହି ଗ୍ରାମୀଣ ମ୍ୟୁଜିୟମଟି ଦେଖି 
କହିଲେ, ‘ଗାଁରେ ଏପରି ସଂଗ୍ରହାଳୟ ଆଉ କେଉଁଠି ଅଛି ?” ପଟ୍ଟନାୟକ ଏହି 
ପ୍ରମାଣପତ୍ରରେ ଅଭିଭୂତ ହୋଇଗଲେ । ପ୍ରଧାନଙ୍କର ପାଦଛୁଇଁ ଆଶୀର୍ବାଦ 
ମାଗିଲେ । ପ୍ରହଲାଦ କହିଲେ, ‘ଦେଖିବି, କଣ କରି ପାରିବି । ଫେରିବା ପରେ 
ସରକାରୀ ସ୍ତରରେ କିଛି କାମ ହେବ ।” ପଟ୍ଟନାୟକ ଯେଉଁଠିକି ବି ଯାଉଥୂଲେ, 
ନିଜ ସଂଗ୍ରହାଳୟ ପାଇଁ କିଛି ନା କିଛି ମାଗି କରି ନେଇ ଆସୁଥୁଲେ । ସେ 
ମଜାଳିଆ ଭାବରେ କହିଲେ, ‘ଯଦି କିଏ ମନା କରିଦିଏ, ତେବେ ମୁଁ 
ଚୋରେଇକି ନେଇ ଆସେ ଆଉ ଏଠି ଜମା କରି ଦିଏ ।” ପାଖରେ ଗୋଟିଏ 
ପଥର ଦେଖାଇ କହିଲେ, “ମୁଁ ଏଇଟିକୁ ରାମେଶ୍ଵବରରୁ ଆଣିଥୂଲି । ଏ ପଥରଟି 
ପାଣିରେ ମଧ୍ଯ ବୁଡ଼େ ନାହିଁ । ଏ ପଥରଟି ସେଡ଼ୁବନ୍ଧ ଶିଳା, ରାମଚନ୍ଦ୍ରଙ୍କ ହାତ 
ଏଥରେ ବାଜିଛି ।” ଆମେ ସମସ୍ତେ ଦେଖିବାକୁ ଚାହୁଁଥୁଲୁ । ଗୋଟିଏ ବଡ଼ 
କୁଣ୍ଡରେ ପାଣି ଭର୍ଉି କରାଗଲା । ପଟ୍ଟନାୟକେ ସେଥ୍‌ରେ ପଥରଟିକୁ ପକାଇ 
ଦେଖାଇଲେ । ବୋଧହୁଏ ଏଇଟା ରାମଶିଳା ପଥର ! ପ୍ରଫେସର୍‌ ପ୍ରଧାନ 
ତାଙ୍କର ଏହି ସଂଗ୍ରହ ପ୍ରବୃତ୍ତି ଦେଖି ମୁଗ୍ଧ ହୋଇଗଲେ । 

୧୦୬ ପ୍ରଫେସର୍‌ ପ୍ରହଲାଦ ପ୍ରଧାନ 


ଜଣାପଡ଼ିଲା ଯେ ‘ଯଦୁମଣି ନିଧ୍‌ ଆଦି ନାମରେ ଅନେକ ଫଣ୍ଡ୍‌ ରହିଛି । 
ଏଥୁରେ ଜମା ହୋଇଥବା ଟଙ୍କାର ସୁଧରେ ଗରିବ ଏବଂ ମେଧାବୀ ଗ୍ରାମୀଣ 
ଛାତ୍ରମାନଙ୍କୁ କିଛି ଆର୍ଥକ ସାହାଯ୍ୟ ଦିଆଯାଏ । ଏଥୁପାଇଁ ପଟ୍ଟନାୟକ ଗାଁ ଗାଁ 
ବୁଲି ଅର୍ଥ ସଂଗ୍ରହ କରିଥାନ୍ତି । ଏବେ ତ ବୟସ ଗଡ଼ିଗଲାଣି । ବେଶୀ ବୁଲିବା 
ଆଉ ସମ୍ଭବପର ହେଉ ନାହିଁ । ତେବେ କେତେକ ରାଜନେତା ଏମ୍‌.ଏଲ୍‌.ଏ. 
ଆଉ ଏମ୍‌ .ପି. ପଟ୍ଟନାୟକଙ୍କର ଭକ୍ତ ଥିଲେ । ତେଣୁ ସେ ମ୍ୟୁଜିୟମ୍‌ ପାଇଁ ବଡ଼ 
ବଡ଼ ଘର ଡିଆରି କରି ପାରିଲେ | ମ୍ୟୁଜିୟମର କାର୍ଯ୍ୟାଳୟ ତିଆରି ହେଲା କିନ୍ତୁ 
ତାଳପତ୍ର ପୋଥ୍‌ ଆଉ ବହିପାଇଁ ବହୁ ଆଲମାରୀ ଦରକାର । ସ୍ଥାୟୀ ସମ୍ପତ୍ତି 
ବହୁତ କମ୍‌ । ପଟ୍ଟନାୟକଙ୍କର ମନ କହୁଛି ମେଧାବୀ ଛାତ୍ରମାନଙ୍କୁ ଠିକୃଭାବରେ 
ସାହାଯ୍ୟ କରାଯାଇ ପାରୁ ନାହିଁ । ତେଣୁ ଲୋକମାନଙ୍କଠାରୁ ବହି ମାଗିବାରେ 
କୌଣସି ପ୍ରକାର ଲାଜ କରିବା ଉଚିତ ନୁହେଁ । ପ୍ରହଲାଦ ପ୍ରଧାନ କହିଲେ, 
‘ପଟ୍ଟନାୟକେ, ଆପଣଙ୍କଠାରୁ ଆସୁଥ୍ଵବା ପୋଷ୍ଟକାର୍ଡ ହିଁ ସବୁଠାରୁ ବଡ଼ 
ଆକର୍ଷଣ । ଆପଣ ନିୟମିତ ପତ୍ରାଳାପ କରୁଛନ୍ତି । ମୁଁ ବହୁ ପୂର୍ବରୁ ମନେ ମନେ 
ଭାବିଥୁଲି ଯେ ଆପଣଙ୍କର ଏହି ସଂଗ୍ରହାଳୟକୁ ଦିନେ ଦେଖିବି । ଲେ।କଙ୍କ 
ପାଖରେ ସୁବିଧା ଥାଇ ମଧ୍ଯ ଏପରି ଦୁର୍ଲଭ କାମ କରିବା କେତେ କଷ୍ଟକର ? 
ଯଦି ଲୋକର ଆତ୍ମବିଶ୍ଵାସ ଅଛି, ତେବେ କଣ କରି ନ ପାରିବ ! ପୋଥୂ ଓ 
ବହିଗୁଡ଼ିକର ଏହି ଦୁ୍ଲଭ ସଂଗ୍ରହ ପାଇଁ ମୁଁ ସରକାରଙ୍କୁ କହି ଜଣେ ପୁସ୍ତକାଧ୍ଯକ୍ଷର 
ବ୍ୟବସ୍ଥା କରାଇବି, ଯାହାଫଳରେ ଏହି ଦୁର୍ଲଭ ସଂଗ୍ରହାଳୟ ଗବେଷକମାନଙ୍କ 
ପାଇଁ ଉପଯୋଗୀ ହୋଇ ପାରିବ ।” ପ୍ରହଲାଦ ଦେଖିଲେ କେତେଗୁଡ଼ିଏ 
ପାଣୁଲିପି ମଧ୍ଯ ଅଛି । କହିଲେ, ‘ଓହୋ, ଏ ତ ଅତି ମୂଲ୍ୟବାନ ଜିନିଷ ଆପଣ 
ସଂଗ୍ରହ କରିଛନ୍ତି ! ରାଜ୍ୟରେ ଏପରି ସଂଗ୍ରହ ବୋଧହୁଏ କେଉଁଠି ମିଳିବ କି ନାହିଁ 
ସନ୍ଦେହ ।” ପଟ୍ଟନାୟକ କହିଲେ, “ହଁ, ମୁଁ ବଡ଼ ବଡ଼ ଲେଖକ ଓ କବିମାନଙ୍କୁ ଭିକ 
ମାଗିଛି । କେହି ମନା କରି ନାହାର୍ତି । ସେମାନଙ୍କ ମଧ୍ଯରୁ କେତେକ ବଞ୍ଚିଛନ୍ତି 
ଆଉ କେଡେକ ମରିଗଲେଣି, ହସ୍ତଲିଖିତ ପାଣୁଲିପିଗୁଡ଼ିକ ଭବିଷ୍ଯତ 

ପ୍ରଫେସର୍‌ ପ୍ରହଇାଦ ପ୍ରଧାନ ୧୦୭ 


ବଂଶଧରମାନଙ୍କ ପାଇଁ ଆଣି ସୁରକ୍ଷିତ କରି ରଖିଛି । ମୋତେ ତ ବିଜ୍ଞାନ ଜଣା 
ନାହିଁ। କେମିତି ଏଗୁଡ଼ିକ ସାଇତି ରଖିବି, ଏଥୁପାଇଁ ଆପଣଙ୍କ ପରି 
ବିଦ୍ଧାନୁମାନେ ହିଁ ଭାବି ପାରିବେ । ମୁଁ ମୋ କାମ କରି ଚାଲିଛି ।' 


ପ୍ରଫେସର୍‌ ପ୍ରଧାନ କହିଲେ, “ହେଁ ଏକଥା ଠିକ୍‌ । ରାଜେନ୍ଦ୍ର ପଣ୍ଡା 
(ତତ୍ଵ କାଳୀନ ସଂସ୍କୃତି ସଚିବ), ସୀତାକାନ୍ତ ମହାପାତ୍ର, ରମାକାନ୍ତ ରଥଙ୍କ ପରି 
ଅଫିସରମାନଙ୍କୁ କହି ଏହାର ସୁରକ୍ଷା ବ୍ୟବସ୍ଥା ନିଶ୍ଚୟ କରାଇବା ।” 


ବାହାରେ ଗୋଟିଏ ପଟେ ଥୁବା ଶଗଡ଼, ଗାର, ବଳଦ, ବାଛୁରୀ ଏ ସବୁ 
ପରିବେଶ ଗୋଟିଏ ଚାଷୀର ଘର ପରି ଜଣା ପଡ଼ୁଥଲା । ଚାଷୀ ଘରେ ରହି 
କୁଳପତି କେତେ ବିଭୋର ହୋଇ ପଡ଼ୁଥିଲେ ! ଆମ ଭାରତୀୟ ଚାଷୀ କଂ'ଣ 
କରି ନ ପାରେ ? ହଳ କରେ, ଦରକାର ପଡ଼ିଲେ ଖଣ୍ଡା ଚଳାଏ, ଆଉ କଲମ 
ମଧ୍ଯ । ଏ ସଂଗ୍ରହାଳୟ ଦେଖିବା ପରେ ଏମିତି ଲାଗିଲା ଯେ ଏପରି ଦୁର୍ଲଭ ଗ୍ରାମ୍ୟ 
ସଂଗ୍ରହାଳୟ ବୋଧହୁଏ ଭାରତ କାହିଁକି, ସାରା ଦୁନିଆରେ ମଧ୍ଯ ନ ଥୁବ । 
ସମସ୍ତେ ସେ ବିଚିତ୍ର ସୁନ୍ଦର ସଂଗ୍ରହାଳୟର ବସ୍ତୁଗୁଡିକୁ ଦେଖି ଖୁସି ହୋଇ 
ଯାଉଥୂଲେ । ପଟ୍ଟନାୟକଙ୍କୁ ଆଶ୍ଵାସନା ଦେଇ ତାଙ୍କଠାରୁ ପାଣି ଗିଲାସେ 
ଗିଲାସେ ପିଇଲେ । ପଟ୍ଟନାୟକ ତ ପ୍ରହଲାଦଙ୍କର ପାଦ ଛୁଇଁବାକୁ ଚାହୁଁଥଲେ, 
କିନ୍ତୁ ସେ ତାଙ୍କୁ କୁଣ୍ଢାଇ ପକାଇଲେ ଆଉ ସେହି ସଂଗ୍ରହାଳୟର ସ୍ମ ତିଟିକୁ 
ମନରେ ସାଇତି ରଖି ଗାଡ଼ିରେ ବସି ତାଙ୍କଠାରୁ ବିଦାୟ ନେଇ ଆସିଲେ । 


ସେଥର ପ୍ରଫେସର୍‌ ପ୍ରଧାନଙ୍କ ସହ ଯାତ୍ରା ଅବିସ୍କରଣୀୟ ହୋଇଗଲା । 
ସେହି ଯାତ୍ରାରେ ତାଙ୍କଠାରୁ କେତେ କଥା ଯେ ଶିଖିବାକୁ ମିଳିଲା ତାର କଳନା 
ନାହିଁ । ପ୍ରହଲାଦଙ୍କ ସହ ଓ ବିଦ୍ୟାନିବାସଙ୍କ ସହ ଯାତ୍ରା କରିବା ସମୟରେ 
ପ୍ରତିମୁହୁର୍ଭରେ ସଜାଗ ରହିବାକୁ ପଡ଼ୁଥୁଲା ! ଆଜି ନା ବିଦ୍ୟାନିବାସ ଅଛବ୍ତି, ନା 
ପ୍ରହଲାଦ ! ତାଙ୍କ ସହ ଯାତ୍ରା କରିବା ସମୟର ଅମୂଲ୍ୟ ଅନୁଭୂତି ସବୁବେଳେ 
ସ୍ମତିପଟରେ ଅଲିଭା ଅକ୍ଷରରେ ରହିଥୂବ । 

eor୮ ପ୍ରଫେସର୍‌ ପ୍ରହଲାଦ ପ୍ରଧାନ 
୧୫ ପଇସାର କାମ 


ପ୍ରଫେସର୍‌ ପ୍ରଧାନଙ୍କ ପାଖରେ ବସିଲେ ସତେ ଯେପରି ଅନୁଭବର ପୃଷ୍ଠା 
ପରେ ପୃଷ୍ଠା ଖୋଲିଗଲା ପରି ଜଣାପଡ଼େ । ସେଇଥୁରେ ତାଙ୍କ ଜୀବନ ସହ 
ତାଙ୍କର ବ୍ୟନ୍ତିତ୍ଟ ସମକାଳୀନ ଜୀବନ ଚରିତ୍ର ଆଉ ଆମ ସରକାରୀ ବ୍ୟବସ୍ଥାର 
ସ୍ଥିତି ସଷ୍ଟ ହୋଇଯାଏ । ଏମିତି ଗୋଟିଏ ଘଟଣା ସେ ପାଇଥୁ୍‌ବା ପୁରସ୍କାରକୁ 
ନେଇ ଘଟିଥୂଲା। ଭାରତ ସରକାରଙ୍କ ଯୋଜନା ଅନୁସାରେ ସଂସ୍କୃତର 
ବିଦ୍ଧାନୁମାନଙ୍କୁ ରାଷ୍ଟ୍ରପତିଙ୍କ ଦ୍ଵାରା ସମ୍ମାନିତ କରାଯାଉଥୁଲା । ଓଡ଼ିଶାରୁ ସେହି 
ବର୍ଷ ପ୍ରଫେସର୍‌ ପ୍ରହଲାଦ ପ୍ରଧାନଙ୍କ ନାଁ ପ୍ରସ୍ତାବିତ ହୋଇଥୁଲା । ପ୍ରସ୍ତାବ 
ସ୍ଵୀକୃତ ହେଲା । ପ୍ରଧାନଙ୍କୁ ରାଷ୍ଟ୍ରପତି ଶ୍ରୀ ନୀଲମ୍‌ ସଞ୍ଜୀବ ରେଡି ପ୍ରଶସ୍ତିପତ୍ର, 
ଶାଲ୍‌ ଓ ପୁରସ୍କାର ଦେଇ ସମ୍ମାନିତ କଲେ । ତାଙ୍କର ସଂସ୍କୃତ ଭାଷା ଏବଂ 
ସାହିତ୍ୟ ପ୍ରତି ସେବା ଯୋଗୁଁ ସମ୍ମାନସ୍ବରୂପ ବଞ୍ଚିଥିବା ପର୍ଯ୍ୟନ୍ତ ପ୍ରତିବର୍ଷ 
ପାଞ୍ଚହଜାର ଟଙ୍କା ଦେବା ପାଇଁ ବ୍ୟବସ୍ଥା କରାଯାଇଥୁଲା ! ସାଙ୍ଗରେ ଗୁରୁମା 
ମଧ୍ଯ ଦିଲ୍ଲୀ ଯାଇଥୁୂଲେ । ଆଗ୍ରହର ସହ ସେଠାରେ ଅଲଗାଭାବରେ ହୋଇଥିବା 
ଆଉ ଗୋଟିଏ ସମାରୋହରେ ମଧ୍ଯ ପ୍ରଧାନଦମ୍ପତି ଭାଗ ନେଲେ ।। ଫେରିବା 
ପରେ ପ୍ରହଲାଦ ନିୟମିତଭାବରେ ନିଜ କାମରେ ଲାଗିଗଲେ । କିଛିଦିନ ପରେ 
ଏ. ଜି. ଅଫିସ୍‌ରୁ ପତ୍ର ଆସିଲା ଯେ ଆପଣ ଭୁବନେଶ୍ବର ଟ୍ରେଜେରୀରେ ବିଲ୍‌ 
ଦେଇ ପ୍ରତିବର୍ଷ ପାଞ୍ଚହଜାର ଟଙ୍କା ନେଇ ପାରିବେ । ସେ ବର୍ଷ ମାର୍ଚ୍ଚ ପୂର୍ବରୁ 
ବିଲ୍‌ ଦାଖଲ ହେଲା ! ପଇସା ମିଳିଗଲା । ପରବର୍ତୀ ବର୍ଷ ସେ ନିଷ୍କାମ 
ଲୋକଟିର ଏ କଥାଟା କୁଆଡୁ ମନେପଡ଼ିବ ? ମାର୍ଚ, ଏପ୍ରିଲ, ସବୁ ଚାଲିଗଲା । 
ସମୟରେ ଟ୍ରେଜେରୀକୁ ବିଲ୍‌ ଗଲା ନାହିଁ । ଟଙ୍କା ଲାପ୍‌ସ୍‌ ହୋଇଗଲା | 


ମେ ମାସରେ ମନେପଡ଼ିଲା । ବୁଝିବାରୁ ଟ୍ରେଜେରୀବାଲା କହିଲେ ଯେ 
ଏ. ଜି. ଅଫିସ୍ରୁ ଆଉଥରେ ଅଥରିଟି ପତ୍ର ଆଣିଲା ପରେ ଯାଇ ଗତବର୍ଷର 
ଟଙ୍କା ଦିଆଯାଇ ପାରିବ । ଏ. ଚି. ଅଫିସ୍‌ରେ ଖୋଜି ଖୋଜି ସମ୍ପର୍କ 
ଅଧୁକାରୀଙ୍କ ଟେବୁଲ୍‌ ପାଖରେ ପହଞ୍ଚିଲେ । ସେଠାରୁ ନିରାଶ ହୋଇ 

ପ୍ରଫେସର୍‌ ପ୍ରହଲାଦ ପ୍ରଧାନ ୧୦୯ 


ଫେରିଲେ । ସେ ଟଙ୍କା ଲାପ୍‌ସ୍‌ ହୋଇଯାଇଛି । ଏବେ ପାଲି ଅଆ ମେଣ୍ଟରେ 
ବଜେଟ୍‌ ପାସ୍‌ ହେଲେ ଯାଇ ଅଥରିଟି ପତ୍ର ଦିଆଯାଇପାରିବ, ନଚେତ୍ବ ଏ ଟଙ୍କା 
ଆଉ କେବେ ମିଳିବ ନାହିଁ । ତାଙ୍କ ମନରେ କୌଣସି ପ୍ରତିକ୍ରିୟା ହେଲା ନାହିଁ । 
କୌଣସି କମ୍ପେନ୍‌ କରିବାର ଆବଶ୍ଯକତା ମଧ୍ଯ ସେ ଅନୁଭବ କଲେ ନାହିଁ, 
“ଭାରତ ସରକାର ଦେଇଥଲେ, ଏବେ ନ ଦେବେ, ମୁଁ କଣ ମାଗିବାକୁ ଯିବି ଯେ 
ମୋତେ ଟଙ୍କା ଦିଆଯାଉ ? ଛାଡ଼, ଯା ହେବ ଦେଖାଯିବ ।” ପ୍ରକୃତରେ ସେ 
ଚୁପ୍‌ ହୋଇ ବସିଗଲେ । ଏହା ନୁହେଁ ଯେ ତାଙ୍କ ପାଖରେ ବହୁତ ପଇସା ଥୁଲା । 
ସେ ବହୁତ ଅର୍ଥାଭାବ ଭିତରେ ଥଲେ, କିନ୍ତୁ ପଇସା ପାଇଁ ଧୀ ଧପଡ଼ କରିବାକୁ 
ତାଙ୍କ ପାଖରେ ସମୟ ନ ଥିଲା । 


ଉତ୍କଳ ବିଶ୍ଵବିଦ୍ୟାଳୟର ପରୀକ୍ଷାସମ୍ବନ୍ଧୀୟ ବିଭିନ୍ନ କାର୍ଯ୍ୟପାଇଁ ସେ 
କେବେହେଲେ ପାରିଶ୍ରମିକ ଆଣିବାକୁ ଯାଇ ନ ଥୁଲେ । ବିଶ୍ବବିଦ୍ୟାଳୟ କର ପକ୍ଷ 
ମଧ୍ଯ ତାଙ୍କ ପାଖକୁ ଚେକ୍‌ ପଠାଇବା ଉଚିତ ବୋଲି ବିଚାର କରି ନ ଥୂଲେ। 
ଘୋର ଅସୁସ୍ଥ ହୋଇ ଯେତେବେଳେ ହସ୍ପିଟାଲ୍‌ରେ ଶଯ୍ୟାଶାୟୀ ହୋଇ 
ପଡ଼ିଲେ, ସେତେବେଳେ ବିଶ୍ବବିଦ୍ୟାଳୟର ସମ୍ପୃକ୍ତ ଅଧୁକାରୀଙ୍କୁ ଅନୁରୋଧ 
କରାଗଲା । ଏହାପରେ ପୁରୁଣା ସମସ୍ତ ପାରିଶ୍ରମିକ ଅବିଳମ୍ବେ ଗୋଟିଏ 
ଚେକ୍୍‌ରେ ତାଙ୍କ ଘରକୁ ପଠାଗଲା । 


ଯୋଗକୁ ସେତେବେଳେ ଓଡ଼ିଶାରେ ସଂସ୍କୃତ ବିଶ୍ଵବିଦ୍ୟାଳୟ ପ୍ରତିଷ୍ଠା 
କରିବା ପାଇଁ ଗୋଟିଏ କମିଟି ଗଠନ କରାଯାଇଥଅୂଲା। ଏ ବିଷୟରେ 
ଆଲୋଚନା କରିବା ପାଇଁ ଦିଲ୍ଲୀରୁ ଡଃ କପିଳା ବାତସ୍ସ୍ୟାୟନ ଆସିଥୁଲେ । ତାଙ୍କ 
ଅଧ୍ଯକ୍ଷତାରେ ସବୁ ସିଦ୍ଧାନ୍ତ ନିଆଗଲ। । ଭୁବନେଶ୍ବର ବିମାନଘାଟିରେ ତାଙ୍କୁ 
ବିଦାୟ ଦେବାପାଇଁ ଗଲାବେଳେ କପିଳାଜୀ କହିଲେ, 'ପ୍ରଧାନଜୀ, ମୋ ପାଇଁ 
ଯଦି କିଛି କାମ ଅଛି ତେବେ କୁହନ୍ତୁ ! ଆପଣଙ୍କ ସାହାଯ୍ୟ ଆଉ ସହଯୋଗରେ 
ଏହି ମହାନ୍‌ କାମର ଶୁଭାରମ୍ଭ ଶୀଘ୍ର ହେଉ ।” ପ୍ରଧାନ ଅତି ସଂକୋଚର ସହ 
କହିଲେ, ‘ଆପଣ ସଂସ୍କୃତି ମନ୍ତ୍ରଣାଳୟରେ ଅଛଚ୍ତି । କେହି ଯଦି ପରିଚିତ ଥୂବେ, 

ତେବେ କହିବେ ଯେ ମୋତେ ସରକାର ସଂସ୍କୃତ ପାଇଁ ପାଞ୍ଚ ହଜାର ଟଙ୍କା 
ପ୍ରତିବର୍ଷ ଦେବାକୁ କହିଥୂଲେ । ଥରେ ବିଲ୍‌ ଦେବାରେ ଡେରି ହୋଇଗଲା, ତେଣୁ 
ସବୁ ଟଙ୍କା ଲାପ୍‌ସ୍‌ ହୋଇଗଲା । ତାର ନିୟମ କଣ ?” କପିଳାଜୀ ଚମକି 
ପଡ଼ିଲେ, କିନ୍ତୁ ଶାନ୍ତ ସ୍ଵରରେ କହିଲେ, ‘ପ୍ରଫେସର୍‌ ସାହେବ ! ଏ କଥା ତ 
ଆପଣ ଠିକ୍‌ ଲୋକକୁ କହିଛନ୍ତି । କିନ୍ତୁ ଆଜି ପର୍ଯ୍ୟନ୍ତ କାହିଁକି ନୀରବ ଥୂଲେ ! 
ଏହା ତ କେବଳ ୧୫ ପଇସାର କାମ । ଗୋଟିଏ ପୋଷ୍ଟକାର୍ଡ ପକାଇ 
ଦେଇଥାନ୍ତେ । ଏବେ ଆଉ କିଛି ଚିନ୍ତା କରନ୍ତୁନି । ଏକଥା ଶୁଣି ପ୍ରଧାନ 
ଚୁପ୍ଚାପ୍‌ ଫେରି ଆସିଲେ । କାହିଁକି ନୀ ଆଉ ସମୟ ନ ଥୁଲା ଅଧୁକ ଚର୍ଚ୍ଚା 
କରିବା ପାଇଁ ! ଦୁଇ ତିନି ଦିନ ପରେ ଗୋଟିଏ ଛୋଟିଆ ଚିଠି ଟାଇପ୍‌ କରି 
ସବୁ ବିଷୟ ଲେଖି ଯୁଗ୍ମ ସଚିବ, ସଂସ୍କୃତି ମନ୍ତ୍ରଣାଳୟ, ଭାରତ ସରକାର, 
ନୂଆଦିଲ୍ଲୀ ଠିକଣାରେ ପଠାଇ ଦିଆଗଲା । ଦଶଦିନ ପରେ ପ୍ରଫେସର୍‌ ପ୍ରଧାନ 
ଗୋଟିଏ ସର୍କୁଲାର ଦେଖାଇଲେ । ଲେଖାଥୁଲା - ସବୁ ରାଜ୍ୟମାନଙ୍କରେ ଥୁବା 
ଏ. ଜି. କାର୍ଯ୍ୟାଳୟକୁ ସୂଚିତ କରାଯାଉଛି ଯେ ଭାରତ ସରକାରଙ୍କର ସଂସ୍କୃତି 
ମନ୍ତ୍ରଣାଳୟ ଯୋଜନାରେ ଏହିପରି ବାହାନା ଦେଖାଇ ଫେଲୋସିପ୍‌ ନ ଦେବା 
ଘଟଣା ସରକାରଙ୍କର ସମ୍ମାନହାନି ଘଟାଉଛି । ଭବିଷ୍ୟତରେ ଏଭଳି ଘଟଣା 
ଯେପରି ନ ଘଟେ । 


ତା ପରଦିନ ଓଡ଼ିଶାର ଏ. ଜି. ଅଫିସ୍ରୁ ପ୍ରଧାନଙ୍କ ଘରକୁ ଜଣେ ସ୍ଵତନ୍ତ୍ର 
ବ୍ୟକ୍ତି ଅଥରିଟି ଲେଟର୍‌ ନେଇ ଆସି ପହଞ୍ଚିଲା । ଯେତେବେଳେ ଦୁଇ ତିନି ଦିନ 
ପରେ ପ୍ରଫେସର୍‌ ପ୍ରଧାନ ଟ୍ରେଜେରୀରେ ବିଲ୍‌ ଧରି ପହଞ୍ଚିଲେ, ସେତେବେଳେ 
ପ୍ରଶ୍ନ ଉଠିଲା ଯେ, ପ୍ରଫେସର୍‌ ପ୍ରହଲାଦ ପ୍ରଧାନଙ୍କୁ ଚିହ୍ନିବା ଦରକାର । ତାଙ୍କ 
ସହାୟକ ଯାଇ ଟ୍ରେଜେରୀ ଅଫିସରଙ୍କୁ କହିଲା । ସେ ଯାହାହେଉ, କଣାପଡ଼ିଲା 
ଯେ ପ୍ରଧାନଙ୍କର ପ୍ରିୟ ଛାତ୍ରଙ୍କ ପୁଅ ଟ୍ରେଜେରୀ ଅଫିସର ନିଜେ । ଛାତ୍ର ବଡ଼ 
ଆଦର କରି ତାଙ୍କୁ ନେଇଗଲେ । ସେଇଠି ଦସ୍ତଖତ କରାଇ ବିଲ୍‌ ପଠାଇ 
ବ୍ୟାଙ୍କରୁ ଟଙ୍କା ମଗାଇ ଅବିଳମ୍ବେ ଦିଆଗଲା । ତାଙ୍କୁ ବ୍ଯାଙ୍କ କିମ୍ବା 
ଟ୍ରେଜେରୀରେ ଧାଡ଼ି ବାନ୍ଧି ଠିଆ ହେବା ଦରକାର ପଡ଼ିଲ। ନାହିଁ । ଦେଶର 

ପ୍ରଫେସର୍‌ ପ୍ରହଲାଦ ପ୍ରଧାନ ୧୧୧ 


କୋଣ ଅନୁକୋଣରେ ତାଙ୍କର କିଏ ଜାଣେ କେଡେ ଶିଷ୍ୟ ତାଙ୍କଠାରୁ ଭାଷା 
ଆଉ ସାହିତ୍ୟର ସଂସ୍କାର ନେଇ ସୁସଂସ୍କତ ହୋଇଛନ୍ତି ! 


ପିପ୍ପଳାଦ ସଂହିତା 

ଦୁଃଖିଶ୍ୟାମ ପଟ୍ଟନାୟକ କହନ୍ତି ବେଦର ସଂପାଦନା କାର୍ଯ୍ୟରେ 
ପ୍ରହଲାଦଙ୍କର ମହନତ୍ତ୍ପୂର୍ଣ୍ଣ ଭୂମିକା ରହିଛି । ବାରିପଦାରେ ବହୁ ଅଅର୍ବବେଦୀ 
ବ୍ରାହ୍ମଣ ଅଛର୍ତି । ସେଠାରୁ ମିଳିଥୁବା ତାଳପତ୍ର ପୋଥ୍‌: ‘ପିପ୍ପଳାଦ ସଂହିତା” 
ଓଡ଼ିଶା ରାଜ୍ୟ ସଂଗ୍ରହାଳୟରେ ରଖାଯାଇଥୁଲା । ପ୍ରଫେସର୍‌ ପ୍ରଧାନଙ୍କ 
ମାର୍ଗ ଦର୍ଶନରେ ତାର ସଂପାଦନା କାର୍ଯ୍ୟ କରାଗଲା । ଏହି ପାଠର ଉଦ୍ଧାର 
କରିବା ପାଇଁ ଭାରତର ବିଶିଷ୍ଠ ବିଦ୍ଧାନ ଯୁଧୁଷ୍ଠିର ମୀମାଂସକ ମଧ୍ଯ 
ଭୁବନେଶ୍ବରରେ ଥୂଲେ । ପରେ ଏହାକୁ ଏସି ଆଟିକ୍‌ ସୋସାଇଟି ପ୍ରକାଶିତ 
କରିଥଲା | 


ସଂସ୍ଥାଗତ ପୃଷ୍ଠପୋଷକତା 


ଅନେକ ଛୋଟବଡ଼ ସଂସ୍ଥାକୁ ତାଙ୍କର ଆଶୀର୍ବାଦ ମିଳିଥୂଲା । ସେଥୂମଧ୍ଯରୁ 
କେତୋଟି ବିଷୟରେ ଆଲୋଚନା କରିବା ସମୀଚୀନ ହେବ । 


କୁହାଯାଇଛି ଯେ ଭୀମଭୋଇ ସ୍ମତି ସଂସଦର ସେ ଆଜୀବନ 
ପରାମର୍ଶଦାତା ରୂପେ ଥୁଲେ । ଭୁବନେଶ୍ବରରେ ପଶ୍ଚିମ ଓଡ଼ିଶା ସାଂସ୍କୃତିକ 
ପରିଷଦର ସେ ଅଧ୍ଯକ୍ଷ ଥୁଲେ । ଏହାକୁ ରେଭେନ୍‌ସା କଲେଜର କେତେକ ଛତ୍ର 
ଆରମ୍ଭ କରିଥୁଲେ । ଏଥୁରେ ବଲାଙ୍ଗୀର, ସୁନ୍ଦରଗଡ଼, କଳାହାଣ୍ଡି ବୌଦ୍ଧ ଆଦି 
ବିଭିନ୍ନ ଅଞ୍ଚଳର ଲୋକ ଥୁଲେ । ବିଶେଷ କରି ଗଣେଶ ପୂଜା ପରେ ନୂଆଖାଇ 
ପର୍ବ କିମ୍ବା ନୂଆଖାଇ ଭେଟ୍‌ଘାଟ୍‌ ଖୁବ ଆନନ୍ଦ ଉଲ୍ଲାସରେ ପାଳନ ହେଉଥୁଲା । 
ପରେ ଏହି ସଂସ୍ଥା ରାଜଧାନୀ ଭୁବନେଶ୍ବରକୁ ସ୍ଥାନାନ୍ତରିତ ହୋଇଗଲା । ପ୍ରଥମେ 
ଏହାକୁ ସମ୍ବଲପୁର ଆସୋସିଏସନ୍‌ କୁହା ଯାଉଥୁଲା। ପରେ ଏହା ‘ପଶ୍ଚିମ 

ଓଡ଼ିଶା ସାଂସ୍କୃତିକ ପରିଷଦ”? ନାମରେ ପରିଚିତ ହେଲା । ବର୍ଭମାନ ଗଙ୍ଗାଧର 
ମେହେର ଜୟନ୍ତୀ, ପୌଷ ପୂର୍ଣ୍ଣିମା ଭୀମଭୋଇ ଜୟନ୍ତୀ ଆଦି ମହାସମାରୋହ 
ସହ ପାଳିତ ହେଉଅଛି । କିନ୍ତୁ ପ୍ରଧାନ ମହାଶୟ ସବୁବେଳେ ଏହାକୁ 
ରାଜନୀତିଠାରୁ ଦୂରରେ ଏକ ପବିତ୍ର ସାଂସ୍କୃତିକ ଅଭିବ୍ଯୟକ୍ତିର ମଞ୍ଚ ଭାବେ 
ରଖିଥୁଲେ । ପ୍ରକାଶନ ସମିତି ଗଢ଼ି ଗଂଗାଧର ଏବଂ ଭୀମଭୋଇଙ୍କ ଉପରେ 
କେତେକ ମହତ୍ତ୍ବ ପୂର୍ଣ୍ଣ ଗ୍ରନ୍ଥ କଥା ସଂକଳନ ଆଦି ପ୍ରକାଶନ କରାଇଥୁଲେ । 


ଉନୃଳ ବିଶ୍ଵବିଦ୍ୟାଳୟରେ ଥବାବେଳେ ଦେବୀ ପ୍ରସନ୍ନ ପଟ୍ଟନାୟକ, 
ସୀତାକାନ୍ତ ମହାପାତ୍ର, ଲକ୍ଷ୍ମଣ କୁମାର ମହାପାତ୍ର, ନରେନ୍ଦ୍ର କୁମାର ବେଉରିଆ 
ଆଦି ବୁଵ୍ଧିଜୀବୀ, ଗବେଷକ ଓ ଚିନ୍ତାଶୀଳ ବ୍ୟକ୍ତିମାନଙ୍କୁ ନେଇ ଅସ୍‌ଲାକ 
(Association for Study of Asian Language and Culture) ନାମରେ 
ଗୋଟିଏ ସଂସ୍ଥା ଗଢ଼ିଲେ । ଏହି ପଞ୍ଜୀକୃତ ସଂସ୍ଥା ପାଇଁ ପ୍ରଫେସର୍‌ ପ୍ରଧାନଙ୍କୁ 
ଅଧ୍ଯକ୍ଷ ଡଃ ଦେବୀ ପ୍ରସନ୍ନ ପଟ୍ଟନାୟକଙ୍କୁ ଉପାଧ୍ଯକ୍ଷ କରାଗଲା । ଯୁବକ ଏବଂ 
ସକ୍ରିୟ କର୍ମକର୍ତା ଦୁଃଖିଶ୍ୟାମ ପଟ୍ଟନାୟକଙ୍କୁ ସଂସ୍ଥାର ସଂପାଦକ ଦାୟିତ୍ସ 
ଦିଆଗଲା । ସଦସ୍ୟମାନେ ଓଡ଼ିଶାର ସଂସ୍କୃତି, ପରମ୍ପରା, କଳା, ପୁରାତତ୍ତ୍, 
ନୃତତ୍ତ ଓ ଜଗନ୍ନାଥ ପରମ୍ପରା ଉପରେ ସୁଚିନ୍ତିତ ଲେଖା ପ୍ରସ୍ତୁତ କରି ପାଠ 
କରୁଥୁଲେ । କିନ୍ତୁ ପ୍ରଧାନ ମହାଶୟଙ୍କର ଚାଲି ଯିବା ପରେ ଏ ସଂସ୍ଥା ନିଷ୍ପିୟ 
ହୋଇଗଲା । ଅନ୍ୟ ବିଶିଷ୍ଠ ସଦସ୍ୟମାନେ ମଧ୍ୟ ଏଣେତେଣେ ଚାଲିଗଲେ | 
ଏହିପରି କାର୍ଯ୍ୟପାଇଁ ଅନ୍ୟ କେତେ ସଂସ୍ଥା ରାଜଧାନୀରେ ପୁଣି ମୁଣ୍ଡ ଟେକିଲା । 
କିନ୍ତୁ ଅସ୍ଲାକ ଆଡ଼କୁ କାହାରି ଦୃଷ୍ଟି ଯିବା ସମ୍ଭବ ହୋଇ ପାରିଲା ନାହିଁ । 


ଓଡ଼ିଶାର କେଡେକ ଚିତ୍ରଶିଳ୍ପୀ ଉନଳ ଚାରୁକଳା ପରିଷଦ” ନାମରେ ଏକି 
ସଂସ୍ଥା କଟକରେ ଗଢ଼ିଲେ । ଏଥରେ ଡଃ ଦିନାନାଥ ପାଠୀଙ୍କ ସମେତ ଓଡ଼ିଶାର 
ଅନେକ ସ୍ଵନାମଧନ୍ୟ ଚିତ୍ରଶିନୀ ସଭ୍ୟ ରହିଲେ । ଏହି ପରିଷଦର ଅଧ୍ଯକ୍ଷତା 
କରିବା ପାଇଁ ସେମାନେ ସ୍ଵତନ୍ତ୍ର ଭାବରେ ପ୍ରଫେସର୍‌ ପ୍ରଧାନଙ୍କୁ ଅନୁରୋଧ 
କଲେ ! ପ୍ରଫେସର୍‌ ପ୍ରଧାନ ସମ୍ମତି ଜଣାଇଲେ ଓ ପରିଷଦର ବିଭିନ୍ନ 

କାର୍ଯ୍ୟକଳାପ ପରିଚାଳନା କଲେ । ତାଙ୍କର କଟକ ଯିବା ଆସିବା କରିବାରେ 
ଅସୁବିଧା ହେବାରୁ ପରିଷଦ ଭୁବନେଶ୍ବରକୁ ସ୍ଥାନାନ୍ତରିତ ହେଲା । ସେମିନାର 
ପରିଚାଳନା କରିବ। ସମୟରେ ତାଙ୍କର ଚୀନା କଳା ସମ୍ଚନ୍ଧୀୟ ଜ୍ଞାନର 
ଗଭୀରତା ପରିଷଦର ସଭ୍ୟମାନଙ୍କୁ ଓ ଏହା ସହିତ ସଂପୃକ୍ତ ବ୍ୟକ୍ତି ମାନଙ୍କୁ 
ଚମଜ୍ତ କରିଥୁଲା । 


ଗ୍ରନ୍ଧପ୍ରେମୀ 

ପ୍ରଫେସର୍‌ ପ୍ରଧାନଙ୍କ ପରି ବିଦ୍ୟାନୁରାଗୀ ପାଇବା ଆଜିର ଯୁଗରେ 
ଦୁର୍ଲଭ । ବିଦ୍ୟାକୁ ସେ କେବେ “ସୂଚନା” ଅର୍ଥରେ ନେଉ ନ ଥୁଲେ । ଏଥୁପାଇଁ 
ଭାରତୀୟ ପରମ୍ପରାରେ ଜୀବନ ଉତ୍ଥାନ ପାଇଁ ଆହରଣ କରିଥୁବା ଜ୍ଞାନ 
(ସୂଚନା ମାତ୍ର ନୁହେଁ) ଆବଶ୍ୟକ । ଏହା ଦିନେ ଅଥବା ବର୍ଷେ କି ଗୋଟିଏ 
ଯୁଗରେ ସମ୍ଭବ ନୁହେଁ । ଏଥୁପାଇଁ ସେ ନିଜର ସର୍ବଶ୍ରେଷ୍ଠ ସାଥୀ ଗ୍ରନ୍ଥକୁ ଆଦରି 
ନେଲେ । ଚୀନ୍୍‌ବରୁ କେବଳ ଡ୍ରିପିଟକ ଆଣି ନ ଥୁଲେ, ସାଙ୍ଗରେ ଚୀନ୍‌ର 
ରାଜପରମ୍ପରାର ବୃହତ୍ଵ ଇତିହାସ ମଧ୍ଯ ସଂଗ୍ରହ କରି ଆଣିଥୁଲେ । ଯେଉଁଠିକୁ 
ଯାଉଥୂଲେ ବହି କିଣି ଆଣୁଥୁଲେ । ତେଣୁ ଚୀନଵରୁ ଫେରି ସାନଭାଇ ଦେବେନ୍ଦ୍ରକୁ 
କହିଲେ, ମୁଁ କିଛି ଆଣି ପାରିଲିନି । କିଛି ଚିନାମାଟି ବାସନ ଅଛି । ଆଉ ପିନ୍ଧିବା 
ପାଇଁ କିଛି ପୋଷାକ । ବାକି ସବୁ ପେଟିରେ ବହି ଭର୍ରି ହୋଇଛି । 
ଯେତେବେଳେ ଦେବେନ୍ଦ୍ର କଲିକଡା ଡକ୍ୟାର୍ଡ୍ରେ ପେଟି ସବୁ ଖୋଲିଲେ, ଶୁଳ୍ଧ 
ଅଧ୍ୂକାରୀ କହିଲେ, ‘ଓହୋ ! ଏ କଣ ? କାହିଁକି ଏ ତଦାରଖ ଆରମ୍ଭ କଲ ? 
କୌଣସି ଅବକାରୀ ଜିନିଷ ତ ଏଥୁରେ ନାହିଁ ।” ସେଠି ବହିର ବିରାଟ ଗଦାକୁ 
ପୁଣି ଥରେ ସଜାଡ଼ିବା କଷ୍ଟକର ହୋଇଗଲା । 


ପ୍ରହଲାଦଙ୍କ ଦେହାବସାନ ହେବା ପରେ ଯେତେବେଳେ ଧଉଳିରେ ଥୁବା 
ବୌଦ୍ଧ ଅଧିକାରୀଙ୍କୁ ନିମନ୍ତରଣ କରି ତାଙ୍କର ଗ୍ରଛ୍ସବୁ ଦେଖାଇ ଦିଆଗଲା, ସେ 
କହିଲେ, ପ୍ରଧାନଙ୍କ ପରେ କଣ ଏ ଗ୍ରନ୍ଥଗୁଡ଼ିକୁ କେହି ବ୍ୟବହାର କରୁ 
ନାହାନ୍ତି ?? ତ୍ରିପିଟକ ଉପରେ କାମ କରିବାକୁ କିଏ ଆମ ପାଖକୁ ଯିବ ? 
ଯାହାହେଉ, ଆମେ ଏହି ମହାନ୍‌ ଗ୍ରନ୍ଧର ସୁରକ୍ଷା ଦାୟିତ୍ଵ ନେଇପାରୁ । ଚୀନା 

୧୧୪ ପ୍ରଫେସର୍‌ ପ୍ରହଲାଦ ପ୍ରଧାନ 


ଭାଷାରେ ଲିଖିତ ଗ୍ରନ୍ତର ଏହି ଦୁର୍ଲଭ ସଂଗ୍ରହ ଧଉଳି ସଂଗ୍ରହାଳୟରେ ସୁରକ୍ଷିତ 
ହୋଇ ରଖା ଯାଇ ପାରିଲା । 

ପ୍ରହଲାଦଙ୍କ ପାଖରେ ଥୂବା ଅବଶିଷ୍ଠ ଭାରତୀୟ ଏବଂ ଯୁରୋପୀୟ 
ଭାଷାମାନଙ୍କର ଅମୂଲ୍ୟ ଗ୍ରଛଗୁଡ଼ିକର ଅବସ୍ଥା କଣ ହେବ ? ପୁଣି କିଛି ଦୁର୍ଲଭ 
ତାଳପତ୍ର ପୋଥି । ଏଥୁରେ ଚିତ୍ରିତ ପୋଥ୍‌ ଓ ସ୍ଵର୍ଣ୍ଣ ଖୋଦିତ ପୋଥୁ ମଧ୍ଯ ଥୁଲା । 
ଏ ସବୁକୁ ଶ୍ରୀ ଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟର କୁଳପଡି ଶ୍ରୀ ଅଲେଖ ଚନ୍ଦ୍ର 
ଷଡ଼ଙ୍ଗୀ ଆଦରରସହ ଗ୍ରହଣ କଲେ । ଏହାକୁ ସୁବ୍ୟବସ୍ଥିତ କରାଇବାରେ 
ପ୍ରଫେସର୍‌ ଅଦ୍ଵୈତି ଚରଣ ଧଳ ଧାଁ ଧପଡ଼ କରି ଏ କାର୍ଯ୍ୟକୁ ସୁଗମ 
କରିଦେଲେ । ଆଜି ଶ୍ରୀ ଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟର ଗ୍ରନ୍ଥାଗାରରେ ଏହି 
ସଂଗ୍ରହକୁ ଦେଖିଲେ ମନ ଆନନ୍ଦରେ ଉଲ୍ଲସିତ ହୁଏ । 


ପ୍ରଫେସର୍‌ ନିଜ ଘରେ ଯେପରି ଗ୍ରଛଗୁଡ଼ିକୁ ରଖିଥୁଲେ, ଥରେ ତା ଉପରେ 
ଦୃଷ୍ଟି ପକାଇବାକୁ ଘଣ୍ଟା ଘଣ୍ଟା ଲାଗିଯାଏ । ଚାରିବେଦ, ଉପନିଷଦ, ପୁରାଣ 
ଆଦିର ବିରାଟ ସଂଗ୍ରହ ସହିତ ବାଇବେଲ୍‌, କୋରାନ୍‌, ଭୀମବାଣୀ, ଜରଥୁଷ୍ଠ 
ଆଦି ବିଭିନ୍ନ ଧର୍ମଶାସ୍ତ୍ରର ବିଭାଗ ରହିଥୂଲା । ଭାରତୀୟ ଭାଷାରେ ଗୁଚୁରାତୀ, 
ପଞ୍ଜାବୀ, ହିନ୍ଦୀ ଆଦିର ଶହ ଶହ ବହି ଗୋଟିଏ ପାଖରେ ରଖା ଯାଇଥଲା ! 
ଗ୍ରନ୍ଥାଗାରର ଓଡ଼ିଆ ବିଭାଗକୁ ସମକାଳୀନ ସାହିତ୍ୟର ପ୍ରତିନିଧୂଭଣ୍ଡାର କୁହା 
ଯାଇପାରେ । ସେ ସମୟର ଏମିତି କେଉଁ ମହତ୍ତପୂର୍ଣ୍ଣ ଓଡ଼ିଆ ସାହିତ୍ୟିକ ନ 
ଥିଲେ ଯେ କି ପ୍ରଧାନଙ୍କୁ ନିଜର ସଦ୍ୟ ପ୍ରକାଶିତ କୃତି ଅର୍ପିତ କରି ଧନ୍ୟ ହୋଇ 
ନାହାତ୍ତି । ପ୍ରତ୍ୟେକ ପ୍ରକାରର ଓଡ଼ିଆ ବହି ସେଥୁରେ ଥଲା । ଗୋପାଳ ଚନ୍ଦ୍ର 
ପ୍ରହରାଜଙ୍କର ଭାଷାକୋଷ ପଚିଶ ଟଙ୍କାରେ ବୁଲାକାଗଜ ବିକାଳୀଠାରୁ 
କିଣିଥୂଲେ, କିନ୍ତୁ ସେତେବେଳେ ଚମଡ଼ା ବାଇଣ୍ଡିଙ୍କରେ ଶହେଟଙ୍କା ଖଟ 
କରିଥୁଲେ ! ହିନ୍ଦୀର ଉପନ୍ଯାସ, କାବ୍ୟ ଆଲୋଚନା, ନାଟକ ଆଦି 
ବିଭିନ୍ନବର୍ଗର ଗ୍ରନ୍ତର ସମାହାର ସେଠାରେ ଥୁଲା ! ରିପୋର୍ଟ ଆଉ କର୍ନାଲକୁ 
ଗଣିବା ତ କଠିନ ସମସ୍ୟା ଥୁଲା । ବିଭିନ୍ନ ପ୍ରକାର ପତ୍ର ପତ୍ରିକାମାନଙ୍କର ମଧ୍ଯ 
ଏକ ଛୋଟ ବିଭାଗ ଥୁଲା । ଏହା ବ୍ୟତୀତ ହିନ୍ଦୀ, ଓଡ଼ିଆ, ସଂସ୍କୃତ, ପାଲି 
ଆଦିର ବିଭିନ୍ନ ପାଠ୍ୟକ୍ରମ ସମିତିମାନଙ୍କରେ ସେ ସଦସ୍ଯ ହୋଇଥବାରୁ 
ସେସମ୍ମନ୍ଧୀୟ ଶହ ଶହ ବହି ମଧ୍ଯ ସଂଗ୍ରହ କରା ହୋଇଥଲା । 

ପ୍ରଫେସର୍‌ ପ୍ରହଲାଦ ପ୍ରଧାନ ୧୧୫ 


ଆଜି ସେହି ଗ୍ରନଛ୍ଥମାନଙ୍କ ମଧ୍ଯରୁ କେତେ ସୁରକ୍ଷିତ, କେତେ ଅସୁରକ୍ଷିତ, 
କେତେ ଲୋକମାନେ ମାଗି ନେଇଛନ୍ତି । କେଡେ ଉଇ ଖାଇଛନ୍ତି ଆଉ କେତେ 
ସ୍ଵାଭାବିକ ଭାବରେ ଖତରା ହୋଇଯାଇଛି । ତଥାପି ଯେଡିକି ମୂଲ୍ୟବାନ୍‌ ଗ୍ର 
ସୁରକ୍ଷିତ ରହିଛି, ତାହା ଭବିଷ୍ୟତରେ ବହୁ ଗବେଷଣା କାର୍ଯ୍ୟରେ ସହାୟକ 
ହେବ, ଏଥରେ ସନ୍ଦେହ ନାହିଁ । 


ଶିକ୍ଷାଦାନ 


ବିଦ୍ଧାନ୍‌ ହେବା ଓ ପାଠ ପଢ଼ାଇବା ଏକା କଥା ନୁହେଁ । ପଢ଼ାଇବା 
ଗୋଟିଏ କଳା । ବଡ଼ ବଡ଼ ଜ୍ଞାନୀମାନେ ଯେ ଭଲଭାବରେ ପଢ଼ାଇ ପାରିବେ, 
ଏହି ଧାରଣା ସବୁବେଳେ ଠିକ୍‌ ପ୍ରମାଣିତ ହୁଏ ନାହିଁ । କିନ୍ତୁ ପ୍ରଫେସର୍‌ ପ୍ରଧାନ 
ପାଠ ପଢ଼ାଇବାରେ ମଧ୍ଯ ଅଦ୍ଵଭୁତ ଥୁଲେ । ତାଙ୍କର ଅନେକ ଛାତ୍ରଙ୍କ ସହ 
ଆଲୋଚନା କରିବାରେ ଜଣାପଡ଼ିଲା ଯେ ସେ ରିସର୍ଚ୍ଚ ସ୍କଲାରମାନଙ୍କୁ 
ମାର୍ଗଦର୍ଶନ ସମୟରେ ମନ ଦେଇ ଡୁଟିକୁ ବୁଝାର୍ତି । ଏ ସମ୍ବନ୍ଧରେ ଅନେକ କଥା 
ଅଛି । କିନ୍ତୁ ଏ କଥା ସତ ଯେ ଅତ୍ୟନ୍ତ ଶୁଶ୍ଚ ନୀରସ ବିଷୟ ମଧ୍ଯ ତାଙ୍କ ପାଖକୁ 
ଆସି ଆକର୍ଷଣୀୟ ଆଉ ସରସ ହୋଇଯାଏ । ସେତେବେଳେ ବ୍ୟାକରଣ 
ବିଦ୍ୟାରେ ବହୁତ କିଛି ମୁଖସ୍ଥ କରିବାକୁ ପଡ଼ୁଥୁଲା । କିନ୍ତୁ ପ୍ରଫେସର୍‌ 
ଯେତେବେଳେ ଶ୍ରେଣୀରେ ବ୍ୟାକରଣ ପଡଢ଼ାନ୍ତି ତାହା କାଳିଦାସଙ୍କର ରଘୁବଂଶ 
ଅଥବା ଶାକୁନ୍ତଳମ୍‌ରୁ ମଧ୍ଯ ଅଧ୍ଵକ ଆକର୍ଷଣୀୟ ହୋଇ ପଡ଼ୁଥୁଲା | ଛାତ୍ରମାନଙ୍କ 
ପାଇଁ ଆବଶ୍ୟକ ଉଦାହରଣ ଅନାୟାସ ତାଙ୍କ କଣ୍ଠରୁ ସତୁରି ଆସୁଥୂଲା । 
ଛାତ୍ରମାନେ ତାହାକୁ ହୃଦୟଙ୍ଗମ କରିବାରେ କଷ୍ଟ ଅନୁଭବ କରୁ ନ ଥୁଲେ । ସେ 
ତାଙ୍କର ଯୁକ୍ତିଯୁକ୍ତ ବିଶ୍ଲେଷଣକୁ ଶ୍ରେଣୀରେ ଗଣିତ ଭଳି ମାପିବୁପି ପରିବେଷଣ 
କରୁଥୂଲେ । ବିଷୟର ଗଭୀରତା ପ୍ରତି ଛାତ୍ରମାନଙ୍କୁ ଆକର୍ଷଣ କରିବାରେ ସେ 
ଆନନ୍ଦ ଅନୁଭବ କରୁଥୂଲେ । ଏଥୁପାଇଁ ହିଁ ଅବସର ଗ୍ରହଣ କରିବା ପରେ ମଧ୍ଯ 
ଶିକ୍ଷା ଜଗତରେ ପ୍ରଫେସର୍‌ ପ୍ରଧାନଙ୍କର ଆବଶ୍ଯକତା ପୂର୍ବପରି ରହିଥୂଲା । 

ଶାନ୍ତି ନିକେତନ ସ୍କତି 


'ଶାର୍ତିନିକେତନ ସ୍ମତି” ଏହି ଶୀର୍ଷକରେ ଏକ ଲେଖା ସମ୍ବାଦପତ୍ର ସମାଜ 
୯.୫.୮୨ରେ ସାପ୍ତାହିକ ସାହିତ୍ୟ ଆଲୋଚନା ପୃଷ୍ଠାରେ ପ୍ରକାଶ ପାଇଥିଲା । 
ବିଶ୍ଵଭାରତୀ ସାହିତ୍ୟ ପରିଷଦରେ ୬.୧୨.୭୮ ଡାରିଖରେ ପ୍ରଫେସର୍‌ 
ପ୍ରଧାନଙ୍କ ପ୍ରଦତ୍ତ ସାକ୍ଷାତକାରର ଏହା ଏକ ପ୍ରତିଲିପି । 


ପ୍ରଫେସର୍‌ ପ୍ରଧାନଙ୍କର ଏହା ହିଁ ଥଲା ଶାନ୍ତିନିକେତନକୁ ଶେଷଯାତ୍ରା । 


ଡଃ ଶ୍ଯାମସୁନ୍ଦର ମହାପାତ୍ରଙ୍କ ଦ୍ଵାରୀ ଟେପ୍‌ରେକର୍ଡ୍‌ କରାଯାଇଥୁବା 
ଅଭିଭାଷଣଟିର ପ୍ରତିଲିପି ପ୍ରସ୍ତୁତ କରିଥୁଲେ ବିଶ୍ଵଭାରଡୀ ଓଡ଼ିଆ ବିଭାଗର 
ଅଧ୍ୟାପକ କୈଳାସ ପଟ୍ଟନାୟକ, ଅଧ୍ୟାପକ ଖଗେଶ୍ବର ମହାପାତ୍ର ଓ ଅଧ୍ୟାପକ 
ମନୋରଂଜନ ପ୍ରଧାନ । ତାହା ନିମ୍ବରେ ଦିଆଗଲା : 


'ଶାର୍ତିନିକେତନକୁ ମୁଁ ସର୍ବପ୍ରଥମେ ୧୯୩୯ ମସିହାରେ ଆସିଲି । ମୋର 
ଏଠାକୁ ଆସିବାର ଗୋଟିଏ ଇତିହାସ ଅଛି। ଶ୍ରୀଯୁକ୍ତ ବିଶ୍ଵନାଥ ଦାଶ 
ସେତେବେଳେ ଓଡ଼ିଶାର ମୁଖ୍ୟମନ୍ତ୍ରୀ ଥାଆର୍ତି । ସେ କୌଣସି କାର୍ଯ୍ୟବଶତଃ 
ଏକଦା ଶାର୍ରିନିକେଡନକୁ ଆସିଥୂଲେ । 


ସେତେବେଳେ ଗୁରୁଦେବ ( ବିଶ୍ଵକବି ରବୀନ୍ଦ୍ରନାଥ ଠାକୁର) ବଂଚି ଥାଆନ୍ତି 
ବିଶ୍ଵନାଥ ବାବୁ ଗୁରୁଦେବଙ୍କ ସଂସ୍ପର୍ଶ ଓ ଏଠାକାର ପରିବେଶ ଦ୍ଵାରା ଗଭୀର 
ଭାବରେ ପ୍ରଭାବିତ ହୋଇଥୂଲେ । ତେଣୁ ଓଡ଼ିଶାକୁ ଫେରିଯିବା ପରେ ପରେ 
ଶାର୍ତି ନିକେତନକୁ ଆସି ଗବେଷଣା କରିବା ପାଇଁ ପଚାଶ ଟଙ୍କାର ଏକ 
ଛାତ୍ରବୃରିର ବ୍ୟବସ୍ଥା କରିଥୁଲେ । 

ମୁଁ ସେହି ବର୍ଷ ଏମ୍‌. ଏ. ପାଶ୍‌ କରିଥାଏ । ତା ପୂର୍ବରୁ ସାହିତ୍ୟଶାସ୍ତ୍ୀ, 
ବେଦଶାସ୍ତ୍ରୀୀ ବ୍ୟାକରଣାଚାର୍ଯ୍ୟ ପାଶ୍‌ କରିସାରିଥୁଲି । ହେଲେ କଲେଜ ଜୀବନ 
ଶେଷ କରିଥୁଲି ପାଟନାରେ । 


ଓଡ଼ିଶାରେ କଲେଜ କହିଲେ, ରେଭେନ୍‌ସା କଲେଜ ଓ ଖଲ୍ଲିକୋଟ କଲେଜ 
ଥୁଲା । 


ଓଡ଼ିଶା ସରକାରଙ୍କ ସେ ବୃତ୍ତିର ବିଜ୍ଞାପନ ଦେଖି ମୁଁ ଆବେଦନ କରିଥୁଲି ଓ 
ମୋତେ ତାହା ମିଳିଲା । 


ମୋର ବୌଦ୍ଧଧର୍ମ ସଂପର୍କରେ ଗବେଷଣା କରିବାର ଥୁଲା । ପାଟନାରେ 
ସେତେବେଳେ ଏସ୍‌. ଏବ. ତ୍ରିପାଠୀ ଥଲେ । ତାଙ୍କର ପରାମର୍ଶ ମାଗିଲି ଏବଂ 
ଏଠାକୁ ଆସି ବିଦ୍ୟାଭବନରେ ଯୋଗ ଦେଲି । ବିଦ୍ୟାଭବନରେ ମୁଁ ପାଲି 
ପଢୁଥାଏ ଓ ଚୀନା ଭବନରେ ଚୀନା ଭାଷା ଶିକ୍ଷା କରୁଥାଏ । ଫିଲୋସଫି ମଧ୍ଯ 
ପଢୁଥାଏ । ଚୀନା ଭବନରେ ମି. ଲି ଆଦି ବିଦ୍ଧାନ୍‌ ଥାଆନ୍ତି । 


ଏହା ଭିତରେ ଦୁଇବର୍ଷ କଟିଗଲା ।! ବୃତ୍ତିର ସମୟ ସୀମା ଥୁଲା ଦୁଇବର୍ଷ । ତେଣୁ 
ମୁଁ ବୃତ୍ତି ବନ୍ଦ ହୋଇଯିବାରୁ ଓଡ଼ିଶା ଫେରି ଯାଇ ବାରିପଦାରେ ଶିକ୍ଷକତା କଲି । 
ଶ୍ୟାମାବାବୁ ଏକମାତ୍ର ଡି.ପି.ଆଇ. ଥୂଲେ। ସେ ବାରିପଦାକୁ 


ଇନ୍‌ ସ୍ପେକ୍ସନ୍‌ ପାଇଁ ଆସି ମୋତେ ଦେଖିଲେ । ଶ୍ୟାମାବାବୁଙ୍କ ପ୍ରଚେଷ୍ଟାରେ 
ମୁଁ ରେଭେନ୍‌ସା କଲେଜରେ ବର୍ଷଟିଏ ରହିଲି । 


ସେତେବେଳେ ସମ୍ବଲପୁର, ବାଲେଶ୍ବର ଓ ପୁରୀରେ ତିନୋଟି କଲେଜ 
ନୂଆ କରି ଖୋଲିବାରୁ ମୁଁ ସମ୍ବଲପୁର କଲେଜରେ ଯୋଗ ଦେଲି । 


ସମ୍ବଲପୁରରେ ଥ୍‌ବାବେଳେ ଚୀନ୍‌ ସରକାର ତିନୋଟି ଫେଲୋସିପ୍‌ ଚୀନା 
ଭାଷାରେ ଗବେଷଣା କରିବା ପାଇଁ ଦେବାକୁ ନିଷ୍ଠପରି କଲେ । ଏହି ଯୋଜନା 
ଅନୁସାରେ କଲିକତା ବିଶ୍ବବିଦ୍ୟାଳୟର ଡକ୍ଟର ପ୍ରବୋଧ ଚନ୍ଦ୍ର ବାଗ୍‌୍ଚୀ, ପୁନାର 
ଡକ୍ଟର ପି. ଭି. ବାପତ୍‌ ଏବଂ ମୁଁ ମନୋନୀତ ହେଲୁ ଓ ମୁଁ ୧୯୪୫ ମସିହାରେ 
ଚୀନା ଭବନରେ ପୁନର୍ବାର ଯୋଗ ଦେଲି । 

ଏହିପରି କାମ ଚାଲିଥୁ୍‌ବା ବେଳେ, ଗୋଟିଏ ଉତ୍ସବରେ ଯୋଗ ଦେବା 
ପାଇଁ ଶ୍ରୀଯୁକ୍ତ ନିତ୍ୟାନନ୍ଦ କାନୁନ୍‌ଗୋ ଶାର୍ରିନିକେତନ ଆସିଥୂଲେ। ସେ 
ସେତେବେଳେ ଓଡ଼ିଶାର ଶିକ୍ଷାମନ୍ତ୍ରୀ ଥାଆନ୍ତି । ଗୁରୁଦେବଙ୍କର ସେ ମଧ୍ଯ ଜଣେ 
ବଡ଼ ଭକ୍ତ | ଏଠାରେ ଥୁବା ହିନ୍ଦୀ ଭବନ ପରି ଉତ୍କଳ ଭବନ କଲେ ଭଲ ହୁଅନ୍ତା 
ଓ ଏହି ଉତ୍କଳ ଭବନରେ ଓଡ଼ିଆ ଭାଷା, ଓଡ଼ିଆ ସଂସ୍କୃତି ଆଦିର ଚର୍ଚ୍ଚା ସହିତ 
ସର୍ବଭାରତୀୟ କ୍ଷେତ୍ରରେ ଓଡ଼ିଆ ଭାଷା, ସଂସ୍କୃତିର ପ୍ରସାର ହୋଇପାରନ୍ତା 
ବୋଲି ମୁଁ ତାଙ୍କୁ କହିଲି । କଥାଟି ତାଙ୍କ ମନକୁ ପାଇଲା । ଓଡ଼ିଶା ଫେରିବା 
ସଙ୍ଗେ ସଙ୍ଗେ ସେ କେଇ ହଜାର ଟଙ୍କା, ଜଣେ ଅଧ୍ୟାପକ, ଜଣେ ଗବେଷକ, 
ଘର ଓ ଲାଇବ୍ତେରୀ ପାଇଁ ମଞ୍ଜୁର କରି ଏଠାକୁ ପଠାଇ ଦେଲେ । ଏଠି ସେ 
ସମୟରେ ଭବନ କଲେ ଅସୁବିଧା ହେବ ଭାବି ଗୋଟିଏ କ୍ରାର୍ଟର ତିଆରି ହେଲା, 
ଯେଉଁଠାରେ କି ଏବେ ନଗେନ୍ଦ୍ର ବାବୁ ରହୁଛନ୍ତି । ମୁଁ ନିଜେ କଟକ ଯାଇ ଅନେକ 
ବହିପତ୍ର ଓ ପତ୍ର ପତ୍ରିକା ଆଣିବାର ବ୍ଯବସ୍ଥା କଲି । 


ସ୍ଲାରସିପ୍‌ ପାଇଁ ସେତେବେଳେ କୌଣସି ଓଡ଼ିଆ ଏମ୍‌.ଏ. ପାଶ୍‌ କରିଥବା 
ଛାତ୍ର ମଧ୍ଯ ମିଳିଲେ ନାହିଁ। ବି.ଏ. ଅନର୍ସ ଛାତ୍ର ମଧ୍ଯ ମିଳିଲେ ନାହିଁ। ମୁଁ ଚିତ୍ତକୁ 
(ଚିଭରଞ୍ଜନ ଦାସ ) ଆଣିବାକୁ ଚେଷ୍ଟା କଲି ¦ ସେ ବିଶ୍ଵଭାରତୀ କୋର୍ସରେ ବି. ଏ. 
ପାଶ୍‌ କରିଥୁଲା । ବିଶ୍ଵଭାରତୀ ଡିଗ୍ରୀକୁ କେହି ସ୍ଵୀକାର କରୁ ନ ଥଲେ । ଫ୍ରାନସ 
ଦେଶର କେତେକ ୟୁନିଭର୍‌ ସିଟି କେବଳ ସ୍ଵୀକାର କରୁଥୂଲେ । ଓଡ଼ିଶା ସରକାରଙ୍କୁ 
ଅସୁବିଧା ଜଣାଇ ଚିଠି ଦେଲି । ତା'ପରେ ମୁଁ ଅଧ୍ୟାପକଭାବରେ ଓ ଚିତ୍ତ ଗବେଷକ 
ଭାବରେ ଯୋଗଦେଲୁ । ପୁରୁଣା ବହିମାନଙ୍କରେ ନିଜ ଲେଖା ମାର୍ଜିନାଲ୍‌ ନୋଟ୍‌ 
ପିଲାମାନେ ଏବେ ମଧ୍ଯ ଦେଖିପାରିବେ । 


କିଛିଦିନ ପରେ ଚୀନ୍‌ର ନାନ୍ନକିଂ ୟୁନିଭର୍‌ ସିଟିରେ ହିନ୍ଦୀ ଓ ସଂସ୍କୃତ 
ପଢ଼ାଇବା ପାଇଁ ଜଣେ ଅଧ୍ୟାପକ ଆବଶ୍ୟକ ହେବାରୁ ଚୀନ୍‌ ସରକାରଙ୍କ 
ନିମନ୍ତ୍ରଣକ୍ରମେ ମୁଁ ୧୯୪୯ ମସିହାରେ ଚୀନ୍‌ ଗଲି ଓ ମୋ ସ୍ଥାନରେ କୁଞ୍ଜ ବାବୁ 
( କୁଞ୍ଜବିହାରୀ ଦାଶ) ଯୋଗ ଦେଲେ | 

ଚିତ୍ତ କିଛିଦିନ ପରେ ଏଠାରୁ ଚାଲିଯିବା ପରେ ତା'ରି ଜାଗାରେ ଆସି 
ନରେନ୍ଦ୍ର (ନରେନ୍ଦ୍ରନାଥ ମିଶ୍ର ) ଯୋଗଦେଲେ । 


ଶାନ୍ତିନିକେତନରେ ରହୁ ନ ଥୁଲେ ମୁଁ ଚୀନ୍‌ ଯାଇ ପାରି ନ ଥାନ୍ତି । 


ମୁଁ ରହୁଥିଲି ରତନ ପଲ୍ଲୀରେ । ମୋର ଚୀନ୍‌ ରହଣି ସମୟରେ ଏଠାକାର 
ଶଚୀନ ବାବୁ ଡାର୍ତରଙ୍କ ତତ୍ତାବଧାନରେ ମୋ ପରିବାର ଥୂଲେ। 


ନାନ୍‌କିଂରେ ମୁଁ ରହିବାର ତିନିଦିନ ପରେ ବୋମା ପଡ଼ିଲା । ପାଞ୍ଚଦିନ 
ପରେ ସମଗ୍ର ପୃଥୁବୀରୁ ଯୋଗାଯୋଗ ବନ୍ଦ ହେଲା । ତା'ପରେ ମୁଁ ପେକିଂ 
ଗଲି । 

ଚୀନ୍ନରେ ମୁଁ ସାଢ଼େ ତିନି ବର୍ଷ ରହିଥୂଲି । ମୋର ଅବସ୍ଥାନ କାଳରେ 
ଅଲିଧର୍ମସମୁଜୟ ଓ ଅଭିଧର୍ମକୋଷଭାଷ୍ୟ ନାମକ ଦୁଇଟି ବିଲୁପ୍ତ ସଂସ୍କୃତ ଗ୍ରନ୍ର 
ଚୀନା ଅନୁବାଦ ପାଇ ତାକୁ ସଂସ୍କୃତରେ ପୁନର୍ବାର ଭାଷାନ୍ତରିତ କଲି । ମୁଁ 
ପାଇଥୁବା ଅଭିଧର୍ମସମୁଚୟ ଅସଂପୂର୍ଣ୍ଣ । ବିଶ୍ଵଭାରତୀ ଏହାର ପ୍ରକାଶକ । 


୧୯୫୨ ମସିହାରେ ଚୀନ୍‌ରୁ ଫେରି କେତେମାସ ପାଇଁ ପୁଣି ଚୀନା 
ଭବନରେ ରହିଲି । ଏହାପରେ ଓଡ଼ିଶାକୁ ଚାଲିଗଲି । 


ଶାନ୍ତିନିକେତନକୁ ମୁଁ ଆସିବାର ଅନେକ ଆଗରୁ ନବକୃଷ୍ଣ ଚୌଧୁରୀ ଓ 
ମାଳତୀ ଚୌଧୁରୀ ଏଠାରେ ଛାତ୍ର ଥାଇ ପାଠପଡଢ଼ି ଚାଲି ଯାଇଥାନ୍ତି । 


ମୁଁ ଏଠି ଥୁଲାବେଳେ ଅଜ୍ଚିତ, ଗୌରାଙ୍ଗ ସୋମ, ବୀଣା, ଇଲା ପଣ୍ଡା, 
ଯଦୁନାଥ ସୂପକାର ଆଦି ଓଡ଼ିଆ ପିଲାମାନେ ଥାଆନ୍ତି । ଗୌରାଙ୍ଗ ସହିତ 
ବୀଣାର ପରେ ବିବାହ ହେଲା । ଏମାନେ ସମସ୍ତେ ମୋ ଘରେ ଜୁଟନ୍ତି । ଆମେ 
ସମସ୍ତେ ଗୋଟିଏ ପରିବାର ଭଳି ଚଳୁଥ୍‌ଲୁ । ପରସ୍ପର ପ୍ରତି ଏକ ନିବିଡ଼ 
ସ୍ଵେହବନ୍ଧନ ଥୁଲା । 

ଛାତ୍ରଙ୍କ ସହିତ ପ୍ରତ୍ୟକ୍ଷ ଯୋଗାଯୋଗ ନ ରହିଲେ ଅଧ୍ଯାପକମାନେ ପ୍ରକୃତ 
ଅଧ୍ୟାପକ ହୋଇ ପାରନ୍ତି ନାହିଁ । 

ଥରେ ଆମ୍ରକୁଞ୍ଜରେ ବସନ୍ତୋତ୍ସବ ହେଉଥୂଲା । ଗୁରୁ ଦେବଙ୍କର 
ସେତେବେଳେ ଅଶୀବର୍ଷ ବୟସ । ଗୁରୁଦେବ ଜଣେ ଝିଅର ଗୀତରେ ବିଗଳିତ 
ହୋଇ ନିଜେ ଗୀତ ବୋଲିଥୁଲେ ! ସିଂହସଦନ ପାଖରେ ଚାଳଘର ଥୁଲା | ସେଠି 
ଖିଆପିଆ ହେଉଥଲା । ଖାଇବା ପରେ ଜଣେ ମାଷ୍ଟର କୌଣସି ପିଲାଙ୍କୁ ପଙ୍ଖା 
କରିବା ପାଇଁ କହୁଥିଲେ । ସେ ଜଣେ ଭଲ ଶିକ୍ଷକ ସଚ୍ତେ ଏ ଘଟଣା ପାଇଁ 
ଗୁରୁଦେବ ତାଙ୍କୁ ବାହାର କରି ଦେଇଥୂଲେ । ଶାନ୍ତିନିକେତନର ଗୁରୁଶିଷ୍ୟର 
ପବିତ୍ର ପାରିବାରିକ ସମ୍ପର୍କକୁ ଗ୍ରହଣ କରି ଓଡ଼ିଶାରେ ପ୍ରଚଳିତ କରିବା 
ଆବଶ୍ୟକ । 


ଗବେଷଣାରେ ସଫଳତା ପାଇବା ପରେ ଯେ ପାଣ୍ଡିତ୍ୟ ଆସେ, ତାହା ଭୁଲ 


ଧାରଣା ! ସାଂପ୍ରତିକ ପରିସ୍ଥିତିରେ ପିଏବବ. ଡି. ଧ୍ଦେୟ ନୁହେଁ, ପାଠ ହିଁ ଧ୍ଷେୟ 
ହେବା ଉଚିତ । ଏମ୍‌. ଏ. ର ବର୍ବିତ ରୂପ ପିଏଚ୍‌. ଡି. ହୋଇଛି । 


ଚୀନା ଭବନରେ ଚୀନା ଭାଷା ଶିଖିବା ପରେ ମୁଁ ପ୍ରଫେସର୍‌ ହେବାର 
ଯୋଗ୍ୟତା ପାଇଲି । 


ତୁଳନାତ୍ମକ ଅଧ୍ୟୟନ ପାଇଁ ଶାର୍ତିନିକେତନ ପ୍ରଶସ୍ତ କ୍ଷେତ୍ର । 


ଓଡ଼ିଆ ଭାଷାର ଛାତ୍ର କେବଳ ଓଡ଼ିଆ ଭାଷାରେ ଶିକ୍ଷା ଗ୍ରହଣ କଲେ ହେବ 
ନାହିଁ । ଅନ୍ୟାନ୍ୟ ପ୍ରାନ୍ତୀୟ ଭାଷାରେ ତାର ପ୍ରବେଶ ରହିବା ଦରକାର । କେବଳ 
ସୁବର୍ଣ୍ଣରେଖା ଓ ରଖିକୁଲ୍ୟା ମଝିରେ ରହିଲେ ଓଡ଼ିଆ ହୋଇ ରହିଯିବା ! ଓଡ଼ିଆ 
ବୋଲି ଗର୍ବ କଲେ, ସେ ଗୌରବକୁ ଭାରତ ବା ଭାରତ ବାହାରେ ପ୍ରକାଶିତ 
କରିବା ଉଚିତ । ଶାନ୍ତିନିକେତନର ଓଡ଼ିଆ ବିଭାଗ ଏଥୁପାଇଁ ଆଦର୍ଶ ଭାବେ ଛିଡା 
ହେଉ | 


ଓଡ଼ିଆ ବିଭାଗ ପାଇଁ ଶୁଭେଚ୍ଛା ।” 

ମୁଁ କାହିଁକି ଗଳ୍ପ ଲେଖିଲି ନାହିଁ ? 
ପଶ୍ଚିମ ଓଡ଼ିଶା ସାଂସ୍କୃତିକ ପରିଷଦ ଆନୁକୂଲ୍ୟରେ ପ୍ରକାଶିତ ଶ୍ରେଷ୍ଠ ଗଳ୍ପ 
ସଂକଳନ) ରୁ ଉଦ୍ଧତ : 


ମୁଁ ଏହି ପରିଷଦ ସହିତ ସଂଯୁକ୍ତ ହୋଇଥୂ୍‌ବାରୁ ମୋଡେ ମଧ୍ଯ ଗୋଟିଏ ଗଳ୍ପ 
ଲେଖିବାକୁ କୁହାଗଲା । ପ୍ରସ୍ତାବ ଶୁଣି ପ୍ରଥମରେ ହସିଲି, ତା'ପରେ ମନରେ କ୍ଷୀଣ 
ଆଶା ବା ଲୋଭର ଉଦ୍ରେକ ହେଲା । ଡା ମୂଳରେ ଥୁଲା ନାମଲିପ୍‌ସା । 
ମାହାଳିଆରେ ଯଦି ଖ୍ୟାତି ମିଳିଲା, ତାକୁ ଛାଡ଼େ କିଏ ? ପରେ କିନ୍ତୁ ସୁସ୍ଥ 
ଚିତ୍ତରେ ନାହିଁ କଲି । 

ମୁଁ କେବେ ଗଳ୍ପ ଲେଖି ନାହିଁ । ମଝିରେ ମଖଝିରେ ପ୍ରବନ୍ଧ ଲେଖେ । ଏଣୁ ମୁଁ 
ଗଳ୍ପ ଲେଖି ପ୍ରକାଶ କରିବାର ଅର୍ଥ ହେବ, ଗଛ ଲେଖକମାନଙ୍କ ପ୍ରତି ଉପହାସ । 


ମୁଁ ପ୍ରବନ୍ଧ ଲେଖେ, ମୁଁ ଲେଖକ । ତେବେ ଗଳ୍ପ କାହିଁକି ଲେଖି ପାରିବି 
ନାହିଁ ? ଏହା ଗୋଟିଏ ସମସ୍ୟା । ଆଜିର ସମସ୍ୟାବହୁଳ ସମାଜରେ ମୁଁ ଆଉ 
ସମସ୍ୟା ସୃଷ୍ଟି କରିବାକୁ ଚାହେଁ ନାହିଁ । ଆଜିର ସମାଜରେ ସମସ୍ୟାର ଅଭାବ 
ନାହିଁ । ଯେଉଁ ଆଡ଼େ ଚାହିଁଲେ ସମସ୍ୟା, ଯେଉଁଠିକୁ ଗଲେ ସମସ୍ୟା । କେବଳ 
ସମସ୍ୟା, ସମସ୍ୟା । ଆଉ ସବୁଆଡ଼େ ସମସ୍ୟାର ଚିତ୍ଵକାର । ସଂକଳିତ ଗଳ୍ପ 
ଗୁଡ଼ିକରେ ମଧ୍ଯ କୌଣସି ନା କୌଣସି ସମସ୍ୟା ରହିଛି । ସବୁଗୁଡ଼ିକୁ 
ସମସ୍ୟାମୂଳକ ଗଳ୍ପ କୁହା ଯାଇପାରେ । ଏହା ହେବା ସ୍ଵାଭାବିକ ମଧ୍ୟ । ଲେଖକ 
ହେଉଛି ଗୋଟିଏ ମଣିଷ ଏବଂ ମଣିଷ ହେଉଛି ଗୋଟିଏ ସାମାଜିକ ଜୀବ । ଗଳ୍ପ 
ହେଉଛି ସାହିତ୍ୟର ବିଶେଷ ଅଙ୍ଗ ଏବଂ ସାହିତ୍ଯ ସମାଜର ପ୍ରତିଫଳନ । 
ସମାଜ ମଦି ସମସ୍ୟାବହୁଳ ହୁଏ ତେବେ ସାହିତ୍ୟ ବା ଗଳ୍ସାହିତ୍ୟ ସମସ୍ୟାଶ୍ରୟୀ 
ହେବ । 

କିନ୍ତୁ ଲେଖକ ହେଉଛି କବି, କ୍ରାନ୍ତଦର୍ଶୀ । ଡାର ଦୃଷ୍ଟିକୋଣ କ'ଣ 
‘ଆଜିରେ' ହିଁ ସୀମିତ ? ସମାଜର ସମସ୍ୟା ପ୍ରଦର୍ଶନରେ ହିଁ କଣ କବି ବା 
ଲେଖକର କରଁବ୍ଯ ଶେଷ ହୋଇଗଲା ? ତେବେ ବାଟ ଦେଖାଇବ କିଏ ? 
ସମାଧାନ ଦେବ କିଏ ? 


ଆଜିର ସମାଜରେ ସମସ୍ତେ ଦାବି କରୁଛନ୍ତି । କିନ୍ତୁ ଦାବି ପୂରଣର 
ବୀଟ କେହି ଦେଖାଉ ନାହାର୍ତି। ଆଜି ସମସ୍ତେ କହୁଛନ୍ତି 
ଅହମନ୍ନାଦୋ £ ହମନ୍ନାଦୋଃହମନ୍ନାଦଃ - ମୁଁ ଅନ୍ନାଦ, ମୁଁ ଅନ୍ନାଦ, ମୁଁ ଅନ୍ନାଦ | 
ଅର୍ଥାତ୍ଵ ସମସ୍ତେ ଚିଳ଼ାର କରୁଛନ୍ତି ମୋର ଅନ୍ନ ଆବଶ୍ୟକ, ମୋର ଅଭାବ 
ପୂରଣ କର । କିନ୍ତୁ ଉପନିଷଦ ରଷିର ସ୍ଵରରେ କେହି କହୁ ନାହାନ୍ତି, 
ଅହମନ୍ନମହମନ୍ନମହମନ୍ନମ୍‌ - ମୁଁ ଅନନ, ମୁଁ ଅନ, ମୁଁ ଅନ । ଅର୍ଥାତ୍‌ ମୁଁ ଓ ଅନ୍ନ 
ଅଭିନ୍ନ । ଅନ୍ତ ଉତ୍ପାଦନ କରିବାର ଶକ୍ତି ଓ ମୁଁ ଅଭିନ୍ନ । ଯେଉଁ ପର୍ଯ୍ୟନ୍ତ ଅନ୍ନାଦ ଓ 
ଅନ୍ନ ଉତ୍ପାଦନ ଶଳ୍ତି ଏକ ହୋଇ ନାହାନ୍ତି, ସେ ପର୍ଯ୍ୟନ୍ତ ଏହି ସମସ୍ୟାର 
ସମାଧାନ ହୋଇ ପାରିବ ନାହିଁ । 


ଚଲା ରାସ୍ତାରୁ ଟିକିଏ ବାମକୁ ବା ଟିକିଏ ଡାହାଣକୁ ଖସିଗଲେ, ତାକୁ ନୂଆ 
ରାସ୍ତା ବୋଲି ଭାବି, ଏହା ସମାଧାନର ରାସ୍ତା ବୋଲି ଅନେକ ଲୋକ ଭାବି 
ବସନ୍ତି । କିନ୍ତୁ ମନେ ରଖିବାକୁ ହେବ ଯେ, ଯାହାକୁ ଜଣେ ବାମ ବୋଲି 
ଭାବୁଥାଏ ତାହା ଆଉ କାହାର ଡାହାଣ ହୋଇଥାଏ ଏବଂ ଯାହାକୁ ଡାହାଣ 
ବୋଲି ଜଣେ କହେ, ଡାହା ଜଣକର ବାମ ମଧ୍ଯ । ବାମ, ଡାହାଣ ବା ମଧ୍ଯମ 
ଏସବୁ ଆପେକ୍ଷିକ । 


ଆଉ ଗୋଟିଏ କଥା ମନେ ରଖିବାକୁ ହେବ ଯେ ପ୍ରତ୍ୟେକ କ୍ରିୟାର 
ପ୍ରତିକ୍ରିୟା ଅଛି? । ଏହା ଯେପରି ସତ୍ୟ ପ୍ରତିକ୍ରିୟା ମଧ୍ଯ କ୍ରିୟାବିଶେଷ” - ଏହା 
ସେହିପରି ସତ୍ୟ । ଏହାର ଅର୍ଥ ହେଉଛି ଅନନ୍ତ, ଏଣୁ ସମସ୍ୟା ଅନନ୍ତ । 


ଆଜିର ସାହିତ୍ୟ ଏହି ସତ୍ୟ ଉପରେ ପ୍ରତିଷ୍ଠିତ । ଆଜିର ପ୍ରକାଶିତ ଏହି ଗଳ୍ପ 
ସଂଗ୍ରହ ମଧ୍ଯ ଏହି ସତ୍ୟ ଉପରେ ପ୍ରତିଷ୍ଠିତ । ଏହି ସଂଗ୍ରହରେ ଯେତୋଟି ଗଳ୍ପ 

ସ୍ଥାନ ପାଇଛି; ପ୍ରତ୍ୟେକଟି ଗୋଟିଏ ଗୋଟିଏ ସମସ୍ଯା ଉପରେ ଆଧାରିତ । 
କେଉଁଟି ପ୍ରେମିକ ସମସ୍ୟା, କେଉଁଟା ସାମାଜିକ ସମସ୍ୟା । କେଉଁଟା ମନସ୍ତାର୍ସିକ 
ସମସ୍ୟା ତ କେଉଁଟା ଆର୍ଥନୀତିକ ସମସ୍ଯା । କେଉଁଟା ତାତ୍ତଵିକ “ସମସ୍ୟା ତ 
କେଉଁଟା ନୈତିକ ସମସ୍ଯା, ଇତ୍ଯାଦି ଇତ୍ଯାଦି । ଗନର ଲେଖକମାନେ 
ପ୍ରତ୍ୟେକେ ବଳିଷ୍ଠ ଲେଖକ, ଏଣୁ ଲେଖା ମଧ୍ଯ ବଳିଷ୍ଠ । ଅଭ୍ୟାସ କାବ୍ୟ ଲେଖାର 
ଗୋଟିଏ ହେଡୁ । କାବ୍ୟ ପ୍ରକାଶକାର କହିଛନ୍ତି - 


ଶର୍ତିର୍ନିପୁଣତା ଲୋ କଶାସ୍ତକାବ୍ୟାଦ୍ୟବେକ୍ଷଣାତ୍ବ 
କାବ୍ୟଜ୍ଞଶିକ୍ଷୟାଭ୍ୟାସ ଇତି ହେଡୁସ୍ତଦୁଦ୍ଭବେ ॥ 


ଶର୍ତି ଅର୍ଥାତ୍ଵ କବିତ୍ଵ ବୀଜରୂପକ ସଂସ୍କାରବିଶେଷ ଅନ୍ଯ ଶବ୍ଦରେ ପ୍ରତିଭା, 
ଲୋକବୂତ୍ତ ବିବିଧଶାସ୍ତ୍ର ମହାକବିମାନଙ୍କ କାବ୍ୟ, ଇଡିହାସ ଆଦି ଅଧ୍ୟୟନ ମନନ 
ଦ୍ଵାରା ପ୍ରାପ୍ତ ନିପୁଣତା ବା ବ୍ୟୁପୁତ୍ତି, କାବ୍ଯଜ୍ଚମାନଙ୍କ ଠାରୁ ପ୍ରାପ୍ତ ଶିକ୍ଷାଦ୍ଧାରା 
ଅଭ୍ୟାସ, ଏହି ତିନୋଟି ଯାକ ଅର୍ଥାତ୍ଵ ଶକ୍ତି, ନିପୁଣତା ଏବଂ ଅଭ୍ୟାସ ଏକାଠି 
କାବ୍ୟର ଉପ୍ପତ୍ତିରେ ହେଡୁ ହୁଅନ୍ତି । ରାଜଶେଖର ମଧ୍ଯ କାବ୍ଯ ମୀମାଂସାରେ 
କହିଛନ୍ତି - 

ସ୍ବାସ୍ଥ୍ୟଂ ପ୍ରତିଭାଭ୍ୟାସୋ ଭଗ୍ଧିର୍ବିଦ୍ୃତ୍ଵକଥା ବହୁଶ୍ରୁତତା । 

ସ୍ମ ତିଦାର୍୍ୟୁମନିର୍ବେଦଶ୍ଚ ମାତରୋଷ୍ଟୌ କବିତ୍ବସ୍ୟ ॥ 


ସ୍ବାସ୍ଥ୍ୟ, ପ୍ରତିଭା, ଅଭ୍ୟାସ, ଭକ୍ତି, ବିଦ୍ଧତ୍ଵ କଥା, ବହୁଶ୍ରିତତା, ସ୍ମ ତିର 
ଦୃଢ଼ତା, ଅନିର୍ବେଦ-ଏହି ଆଠଟି ହେଉଛନ୍ତି କାବ୍ୟମାଡୃକା । ତା ସହିତ ଶୁଚିଡା 
ମଧ୍ଯ ଯୋଡ଼ି ହୋଇଛି । ଶୁଚିତା ହେଉଛି ତିନି ପ୍ରକାର । ବାକ୍ଶୌଚ, 
ମନଃଶୌଚ ଓ କାୟଶୌଚ । ଏଣୁ ଲେଖକ ପାଇଁ ଅଭ୍ଯାସ ଗୋଟିଏ ବଡ଼ 
କଥା | 


ଅନେକ ଭାବନ୍ତି ଯେ, ଶକ୍ତି ବା ପ୍ରତିଭା ବଳରେ ସବୁ ହୋଇଯିବ ଏବଂ 
ସମସ୍ତେ ଜଣେ ଜଣେ ପ୍ରତିଭାବାନ୍‌ କବି ବା ଲେଖକ । ଏଣୁ କଲମ ଧରିଲେ 

ଲେଖା ବାହାରି ପଡ଼ିବ । ଅନ୍ୟ କାହାରି ଲେଖା ପଢ଼ିବାର ଆବଶ୍ୟକତା ନାହିଁ 
କିନ୍ତ କବି ପାଇଁ କୁହାଯାଇଛି, ସ୍ମିତପୂର୍ବମଭିଭାଷଣଂ ସର୍ବତ୍ରୋଲ୍ତିଗର୍ଭମଭିଧାନଂ 
ସର୍ବତୋ ରହସ୍ୟାନ୍ଵେଷଣଂ ପରକାବ୍ୟଦୂଷଣବୈମୁଖ୍ୟମନଭିହିତସ୍ୟ ଅଭିହିତସ୍ୟ 
ତୁ ଯଥାର୍ଥମଭିଧାନମ୍‌ । ହସି କରି କଥା କହିବ, ସର୍ବତ୍ର ଯାହା କହିବ ଉଚ୍ତିଗର୍ଭ 
ହୋଇଥୁବ, ନ କହିଲେ ବା ନ ପଚାରିଲେ ପରକାବ୍ଯ ଦୂଷଣ ପ୍ରଦର୍ଶନରେ 
ବିମୁଖ ହେବ, ପଚାରିଲେ ଯଥାର୍ଥ କଥା କହିବ । ଏହାସବୁ ଲେଖକର କେତୋଟି 
କରଁବ୍ୟ । ଆଜିକାଲିର ଲେଖକମାନେ କେତେଦୂର ଏସବୁ ରକ୍ଷା କରୁଛନ୍ତି 
ସେମାନେ ନିଜର ବିବେକକୁ ପଚାରିବାର କଥା । କିନ୍ତୁ ସବୁଠାରେ ସମସ୍ତଙ୍କ 
ଲେଖାରେ ରହସ୍ଯ ଅନ୍ବେଷଣ କରିବାକୁ ଉପଦେଶ ଦିଆଯାଇଛି । ଏହା କଲେ 
ବହୁଶ୍ରତତା ଆସେ । 


ଏହି ବହୁଶ୍ରତତା ଏବଂ ଅଭ୍ଯାସ ହେଉଛି ବ୍ୟୁପଭ୍ତିର ମୂଳ । ପ୍ରତିଭାର 
ଯେତିକି ଆବଶ୍ଯକତା, ବ୍ୟୁପୃଭ୍ତିର ମଧ୍ୟ ସେତିକି ଆବଶ୍ୟକତା । ବ୍ରୟପୂଭି 
ବଳରେ କବି ଅର୍ଥାନୁଗାମୀ ଶବ୍ଦଯୋଜନାରେ ସମର୍ଥ ହୁଏ । ଶବ୍ଦକୁ ଯେପରି 
ଚାହେଁ, ସେପରି ବ୍ୟବହାର କରିପାରେ । କେବଳ କେତୋଟି ଶବ୍ଦ ଯୋଡ଼ି 
ଦେଲେ କେହି କବି ବା ଲେଖକ ହୋଇଯିବେ ନାହିଁ । ଏଣୁ କବି କହିଛନ୍ତି - 


ହଠାଦାକୃଷ୍ଟାନାଂ କତିପୟପଦାନାଂ ରଚୟିତା 
କବିଃ ସ୍ପର୍ବାଳୁଶଣ୍ଢେଦହହ କବିନା ବଶ୍ୟବଚସା । 
ଭବଵେଦଦ୍ୟ ଶ୍ବୋ ବା ପ୍ରକୃତିକୁଟିଳେ ପାପିନି କଳୌ 
ଘଟାନାଂ ନିର୍ମାତୁସ୍ତିଭୁବନବିଧାତୁଶ୍ଚ କଳହଃ ॥ 


ହଠାତ୍ଵ ଟାଣିଟୁଣି କରି କେତୋଟି ପଦ ଯୋଡ଼ାଯୋଡ଼ି କରି କେହି ଯଦି 
ବଶ୍ୟବାକ୍‌ କବି ସହିତ କବି ହେବାକୁ ସ୍ତର୍ବା କରେ, ତେବେ ଏହି ପ୍ରକୃତିକୁଟିଳ 
ପାପବନ୍ୁଳ କଳିଯୁଗରେ ଆଜି ହେଉ ବା କାଲି ହେଉ, ମାଠିଆ ତିଆରି 
କରୁଥୁବା କୁମ୍ଭାର ଓ ତ୍ରିଭୁବନ ବିଧାତାଙ୍କର ଅବଶ୍ୟ କଳହ ହେବ । କୁମ୍ଭାର ମଧ୍ଯ 
ସୃଷ୍ଟିକର୍ଭା ବ୍ରହ୍ମା ମଧ୍ଯ ସୃଷ୍ଟି କର୍ରା । କବି ମଧ୍ଯ ସ୍ରଷ୍ଟା । କବି ନମସ୍ଯ । ତାର ସ୍ଥାନ 

ଅତି ଉଚ୍ଚରେ । ନମସ୍ଯ ହେବା ପାଇଁ ଯୋଗ୍ୟତା ଥୁବା ଆବଶ୍ୟକ । ମୋ 
ମନରେ ନମସ୍ଯ ହେବାର ଦୁଃସାହସ ନାହିଁ । ଯାହା ବା ଥାଆନ୍ତା, ଏହି ସବୁ 
ପଢ଼ିଲେ ସେ ସାହସ କେଉଁଆଡ଼େ ଉଦ୍ଭେଇ ଯାଉଛି । ମୁଁ ମଝିରେ ମଝିରେ ପ୍ରବନ୍ଧ 
ଲେଖେ, ପ୍ରବନ୍ଧ ଲେଖିବାକୁ ଅନେକ ଜିନିଷ ପଢ଼େ । ଅନେକ ଲୋକଙ୍କର ଲେଖା 
ମଧ୍ଯ ପଢ଼େ । ଏହିସବୁ ପଢ଼ିଲା ପରେ ଆଉ ଗପ ଲେଖିବାକୁ ମୋର ସାହସ 
ହେଲା ନାହିଁ । 


କିନ୍ଧୁ ଯେଉଁମାନେ ଗପ ଲେଖନ୍ତି, ସେମାନେ ଲେଖକ, କବି, ସ୍ରଷ୍ଟା । 
ସେମାନେ ନମସ୍ୟ । ସେମାନଙ୍କର ପ୍ରତିଭା ଅଛି, ଶର୍ତି ଅଛି । ତା ସହିତ ବ୍ୟୁପୃଭି 
ଓ ଅଭ୍ୟାସ ମଧ୍ଯ ଆବଶ୍ୟକ | 

ମାନ ସମ୍ମାନ 


ପ୍ରଫେସର୍‌ ପ୍ରହଲାଦ ପ୍ରଧାନଙ୍କର ଜୀବନର ଆରମ୍ଭ ଅପମାନରୁ ହିଁ 
ହୋଇଥଲା । କେହି ତାଙ୍କୁ ସମ୍ମାନ ଦେବାକୁ ଚାହୁଁ ନ ଥୁଲେ । କ୍ରମଶଃ ଅପମାନ 
କମ୍‌ ହେବାରେ ଲାଗିଲା । ଶେଷରେ ତାଙ୍କର ଶତ୍ରୁ, ବିଦ୍ଧେଷୀ ଏବଂ ପ୍ରତିଦ୍ଧନ୍ଦ୍ର 
ସମସ୍ତେ ନତମସ୍ତକ ହୋଇଗଲେ । କାହିଁକି ? ପ୍ରଧାନ ମହାଶୟ, ବିରୋଧୀ ଏବଂ 
ପ୍ରତିଦ୍ଧନ୍ଦୀମାନଙ୍କ ସହିତ କେବେ ସଂଘର୍ଷ କରି ନ ଥୁଲେ । ଦଳବନ୍ଦୀ କରିବାର 
ସେ କେବେ ପକ୍ଷପାତୀ ନ ଥୁଲେ । ଏଥୁପାଇଁ ତାଙ୍କୁ ପ୍ରତ୍ୟେକ ସଂସ୍ଥା, ପ୍ରତ୍ୟେକ 
ଅଞ୍ଚଳର ଲୋକମାନେ ସମ୍ମାନ ପ୍ରଦାନ କରୁଥୁଲେ । ତାଙ୍କର ବିଦ୍ବଭ୍ତା, 
ନିରପେକ୍ଷତା ଏବଂ ବିଶ୍ଲେଷଣ କ୍ଷମତାକୁ ସମ୍ମାନ ଦିଆଗଲା । ଏଠାରେ 
ତତ୍କାଳୀନ କୁଳପତି ପ୍ରଫେସର୍‌ ପ୍ରାଣକୃଷ୍ଣ ପରିଜାଙ୍କର ତାଙ୍କ ଉପରେ ଅଗାଧ 
ବିଶ୍ଵାସ କଥା ମନକୁ ଆସେ । ଯେତେବେଳେ ସେ କଲେଜ ସ୍ଥାପନ ପାଇଁ 
ବାରିପଦା ରାଜମହଲକୁ ଅଧ୍ଵଗ୍ରହଣ ଉଦ୍ଦେଶ୍ୟରେ ଇନ୍୍‌ସ୍‌ପେକ୍ସନ୍ନ କରିବାକୁ 
ଗଲେ, ପ୍ରହଲାଦ ବାବୁଙ୍କ ସହ ପରାମର୍ଶ କରିବା ପାଇଁ ତାଙ୍କୁ ସାଙ୍ଗରେ ନେଇ 
ଯାଇଥୁଲେ ! ସାହିତ୍ୟ ଏକାଡେମୀ, ଓଡ଼ିଶା ସାହିତ୍ଯ ଏକାଡେମୀ, ସାରଳା 
ସମ୍ମାନ, ଭାରତୀୟ ଜ୍ଞାନପୀଠ, ପ୍ରଜାତନ୍ତ୍ର ପ୍ରଚାର ସମିତି ଆଦି ସଂସ୍ଥା ବିଭିନ୍ନ 
ଗୁରୁତ୍ଵପୂର୍ଣ୍ଣ କମିଟିମାନଙ୍କରେ ତାଙ୍କୁ ରଖି ତାଙ୍କଠାରୁ ମହତ୍ତ୍ବ ପୂର୍ଣ୍ଣ ପରାମର୍ଶ 
ନେଉଥୁଲେ । ସମସ୍ତଙ୍କର ତାଙ୍କ ପ୍ରତି ଅକୁଣ୍ଠିତ ସମ୍ମାନ ରହିଥୁଲା | 


ତାଙ୍କୁ ମିଳିଥୁବା ସମ୍ମାନ, ମାନପତ୍ର, ପ୍ରଶଂସାପତ୍ର ଆଦିର ଲମ୍ବା ତାଲିକା 
ରହିଛି । କିନ୍ତୁ ସେ ସବୁବେଳେ ଏହି ମାନପତ୍ର ସଂଗ୍ରହ ପ୍ରତି ବିମୁଖ ଭାବ 
ରଖିଥୂଲେ । ତେବେ ଅଛ୍ଧ କିଛି ଯାହା ସଂଗ୍ରହ କରା ହୋଇପାରିଛି, ତା'ର 
ତାଲିକା ଏଠି ପ୍ରସ୍ତୁତ କରାଯାଇଛି । 

ପ୍ରଫେସର୍‌ ପ୍ରହଲାଦ ପ୍ରଧାନ ୧୨୭ 
୧୯୭୪ - ବିଶ୍ବ ହିନ୍ଦୀ ସମ୍ମିଳନୀ, ନାଗପୁର, ସମ୍ମାନ ପତ୍ର 
୧୯୭୪ - ଓଡ଼ିଶା ସାହିତ୍ୟ ଏକାଡେମୀ, ମାନପତ୍ର 
୧୯୭୯ - ଯଦୁମଣି ସାହିତ୍ୟ ସଂସଦ, ଉଦୟପୁର ମାନପତ୍ର 
୧୯୭୯ - ଅଖିଳ ଭାରତୀୟ ଓଡ଼ିଆ ଅଧ୍ୟାପକ ସମ୍ମିଳନୀ, ମାନପତ୍ର 
୧୯୭୯ - ଭାରତର ମହାମହିମ ରାଷ୍ଟ୍ରପତିଙ୍କ ଦ୍ଵାରା ପ୍ରମାଣ ପତ୍ର 
୧୯୮୨ - ସାରଳା ସ୍ମାରକ, ତେନତୁଳିପଦା, ଝଙ୍କଡ଼, ମାନପତ୍ର 


୧୯୮୪ - ଉତ୍ତର ପ୍ରଦେଶ ହିନ୍ଦୀ ସଂସ୍ଥାନ, ଲକ୍ଷ୍ମୀ, ସୌହାର୍ଦ୍ୟ ସମ୍ମାନ 
(ପୁରସ୍କାର ଘୋଷଣା ପୂର୍ବରୁ ଦେହାବସାନ ହେବାଯୋଗୁ ପୁରସ୍କାର 
ପ୍ରଦାନ କରାଯାଇ ପାରିଲା ନାହିଁ ।) 

ପ୍ରଫେସରୁ ପ୍ରହଲାଦ ପ୍ରଧାନ 

ପ୍ରଫେସର୍‌ ପ୍ରହଲାଦ ପ୍ରଧାନ ୧୨୯ 
ପରିଶିଷ୍ଟ-୫ 


ଭାଷା ଓ ସାହିତ୍ଯ ଜ୍ଞାନ କ୍ଷେତ୍ର 
ସଂସ୍କୃତ, ଇଂରାଜୀ, ହିନ୍ଦୀ, ପାଲି, ପ୍ରାକୃତ, ଅପଭ୍ରଂଶ, ତିଜତୀ, ବଙ୍ଗଳା, 
ଭୋଜପୁରୀ, ଓଡ଼ିଆ, ଜର୍ମାନ, ଫ୍ରେଞ୍ଚ ଓ ଚୀନା । 
ରଚନାବଳୀ (ଲିଖିତ ଏବଂ ସଂପାଦିତ) 
୧. ଅଭିଧର୍ମସମୁଢୟ-ଅସଂଗ : ସଂପାଦନ ଏବଂ ଅନୁବାଦ 
. ଅଭିଧର୍ମକୋଷଭାଷ୍ୟ -ବିଶ୍ଵବନ୍ଧୁ : ସଂପାଦନ 
. ପାଲି ଧମ୍ମପଦ-ଅନୁବାଦ ଏବଂ ଦୀର୍ଘ ଭୂମିକାସହ 
. ଗୁହ୍ୟସିଵି-ସଂପାଦନ 
. ରୁଦ୍ରସୁଧାନିଧ୍‌ -ସଂପାଦନ 
. ସାହିତ୍ୟାୟନ -ପ୍ରବନ୍ଧ ସଂଗ୍ରହ 
. କବିଶ୍ରୀମାଳା ( ସୃଭାବ କବି ଗଙ୍ଗାଧର ମେହେର )-ସଂପାଦନ 
. କବିଶ୍ରୀମାଳା (କାଳିନ୍ଦୀ ଚରଣ ପାଣିଗ୍ରାହୀ ) -ସଂପାଦନ 


2 ୩ ଓ ଓ % K ଓ 


. ପାଲି ଭାଷାର କେଡୋଟି ସମସ୍ୟା 


ପତ୍ର ପତ୍ରିକା 


ଓଡ଼ିଆ : ପୌରୁଷ, ଝଂକାର, ଶ୍ରୀମନ୍ଦିର, ପ୍ରଜାତନ୍ତ୍ର ଡଗର, ଭଂଜପ୍ରଦୀପ, 
ସମାଜ, ସହକାର ଓ ଚଡୁରଙ୍ଗ । 


—o~ 


ହିନ୍ଦୀ : କଳନା, ଆଜକଲ୍‌ ଓ ରାଷ୍ଟ୍ରଭାଷାପତ୍ର 
ଇଂରାଜୀ : ଓଡ଼ିଶା ହିଷ୍ଟରୀକାଲ ଜର୍ମାଲ, ଓରିଏଣ୍ଟାଲ ରିସର୍ଚ ଜର୍ନାଲ । 

୧୩୦ 


ପ୍ରଫେସର୍‌ ପ୍ରହଲାଦ ପ୍ରଧାନ 


ଗୁରୁତ୍ଵ ପୂର୍ଶ ଘଟଣାବଳୀ 


୧୯୧୦ - ଜନ୍ମାଷ୍ଟମୀ, ଜନ୍ଧତିଥ୍‌ 


୧୯୨୬ - ବ୍ୟାକରଣ ପଢ଼ିବା ପାଇଁ ପୁରୀ ଯାତ୍ରା 


୧୯୨୯ 


୧୯୩୯୩ - 


୧୯୩୫ 
୧୯୩୬ 
୧୯୩୯ 
୧୯୪୧ 
୧୯୪୨ 


୧୯୪୩ - 


୧୯୪୫ 


୧୯୪୯ 


୧୯୫୨ 


୧୯୫୮ 


ସଂସ୍କୃତରେ ବ୍ୟାକରଣାଚାର୍ଯ୍ୟ 

ବରଗଡ଼ରେ ମାଟ୍ରିକୁଲେସନନ 

ପାଟନାରୁ ଇଣ୍ଟର 

ବେ ଦଶାସ୍ତ୍ରୀ 

ଏମ୍‌. ଏ. (ସଂସ୍କୃତ) 

ବାରିପଦାରେ ଶିକ୍ଷକ 

ଏମ୍‌. ଏ. (ଓଡ଼ିଆ) 

ସଂସ୍କୃତ ଏବଂ ଓଡ଼ିଆର ଅଧ୍ୟାପକ, ରେଭେନ୍‌ସା କଲେଜ 
(କଟକ), କି. ଏମ୍‌. କଲେଜ ( ସମ୍ବଲପୁର ) 


ଚୀନ୍ଵ ସରକାରଙ୍କର ଫେଲୋସିପ୍‌ ପାଇ ଶାନ୍ତିନିକେତନର 
ଚୀନା ଭବନରେ ଅନୁସନ୍ଧାନ କାର୍ଯ୍ୟ 


ଚୀନ୍‌ ସରକାରଙ୍କ ଦ୍ଵାରା ପ୍ରଦତ୍ତ ଫେଲୋସିପ୍‌ ପାଇ ହିନ୍ଦୀ 
ଏବଂ ସଂସ୍କୃତର ପ୍ରଫେସର୍‌ ହୋଇ ନାନ୍‌କିଙ୍ଗ ୟୁନିଭରସିଟି 
ଏବଂ ପରେ ପେଇକିଂ ଯାତ୍ରା 

ଚୀନ୍‌ରୁ ଭାରତ ଫେରିଲେ 

ରେଭେନ୍‌ସା କଲେଜ ( କଟକ )ରେ ଯୋଗଦାନ 


ପ୍ରିନ୍ଧିପାଲ୍‌ ଫକୀର ମୋହନ କଲେଜ, ବାଲେଶ୍ବର 
ପ୍ରିନ୍ଧିପାଲ୍‌, ଜି. ଏମ୍‌. କଲେଜ, ସମ୍ବଲପୁର 

୧୯୫୮ 


୧୯୬୦ 


୧୯୬୧ 


୧୯୭୦ 
୧୯୭୧ 


୧୯୭୪ 
୧୯୭୯ 


୧୯୮୦ 


୧୯୮୦ 
୧୯୮୧ 
୧୯୮୨ 


ପ୍ରଫେସର୍‌ ପ୍ରହଲାଦ ପ୍ରଧାନ ୧୩୧ 
ପ୍ରଫେସର୍‌ ଓ ବିଭାଗ ମୁଖ୍ୟ - ସଂସ୍କୃତ ବିଭାଗ, 
ଉନମଳ ବିଶ୍ଵବିଦ୍ୟାଳୟ 
ମୁଖ୍ୟ ସଂପାଦକ, ପୋଥୂ ବିଭାଗ, ସଂସ୍କୃତି ମନ୍ତ୍ରଣାଳୟ, 
ଓଡ଼ିଶା ସରକାର 
ଅଲ୍‌ ଇଣ୍ତିଆ ଓରିଏଣ୍ଟାଲ୍‌ କନ୍ଧଫରେନ୍‌ସ୍‌ଟ ଅଲୀଗଡ଼ 
ପାଲି ଏବଂ ବୁଵିଜ୍‌ମ୍‌ ବିଭାଗ ଅଧ୍ଯକ୍ଷ 
ଉଳ ବିଶ୍ଵବିଦ୍ୟାଳୟରୁ ଅବସର ଗ୍ରହଣ 
ୟୁ. ଜି. ସି. ପ୍ରଫେସର୍‌ ଭାବରେ ରେଭେନ୍‌ସା କଲେଜର 
ସଂସ୍କୃତ ବିଭାଗରେ ଅବସ୍ଥାନ ଓ ପରେ ସମ୍ବଲପୁର 


ବିଶ୍ଵବିଦ୍ୟାଳୟରେ ୟୁ. ଜି. ସି. ପ୍ରଫେସର୍‌ ଭାବରେ 
ଯୋଗଦାନ 


ବିଶ୍ଵ ହିନ୍ଦୀ ସମ୍ମିଳନୀ, ନାଗପୁରରେ ସମ୍ମାନିତ 


- ସମ୍ବଲପୁର ବିଶ୍ବବିଦ୍ୟାଳୟରେ ୟୁ. ଜି. ସି. ଭିଜିଟିଇ୍‌ . 


ପ୍ରଫେସର୍‌ ଭାବରେ ଯୋଗଦାନ 


ଉଣ୍ଟର୍‌ନ୍ୟାସ୍ନାଲ୍‌ ଆସୋସିଏସନ୍‌ ଫର୍‌ ବୃଦିଷ୍ଟ୍‌ ଷ୍ଟଡିଜ୍‌ 
ଅଧ୍ଵବବେଶନରେ ଅଧ୍ଯକ୍ଷ 


କେନ୍ଦ୍ରୀୟ ସଂସ୍କୃତ ସଂସ୍ଥାନ, ଦିଲ୍୍‌ୱରେ ସମ୍ମାନିତ 


- ଶ୍ରୀ ଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟର କୁଳପତି 


- ମହାପ୍ରୟାଣ | 

୧୩୨ 


୧ 


9 

'ଫେସର୍‌ ପ୍ରହଲାଦ ପ୍ରଧାନ 


ସହାୟକ ଗ୍ରନ୍ଧ ଏବଂ ପତ୍ର ପତ୍ରିକା 
. ସ୍ମତି ସଞ୍ଚୟନ - ଦେବେନ୍ଦ୍ର ନାଥ ପ୍ରଧାନ 


. ଅଧାପକ ପ୍ରହଲାଦ ପ୍ରଧାନ - ସଂ ଦୁଃଖିଶ୍ୟାମ ପଟ୍ଟନାୟକ 
କା) 


. କବିଶ୍ରୀମାଳା (ଦୁଇ ଭାଗ ) - ସଂ ପ୍ରହଲାଦ ପ୍ରଧାନ 
. ଅଭିଧର୍ମସମୁଚୟ - ସଂ ପ୍ରହଲାଦ ପ୍ରଧାନ 

. ଅଭିଧର୍ମକୋଷଭାଷ୍ୟ - ସଂ ପ୍ରହଲାଦ ପ୍ରଧାନ 

. ପାଲି ଓ ଧଜ୍ପଦ - ପ୍ରଫେସର୍‌ ପ୍ରହଲାଦ ପ୍ରଧାନ 


. ରାଷ୍ଟ୍ରଭାଷା ରଜତ ଜୟନ୍ତୀ ଗ୍ର - ଉଚୁଳ ପ୍ରାନ୍ତୀୟ ରାଷ୍ଟ୍ରଭାଷା 
କଟକ 


. ଅଭିନବ ସଂକଳନ - ଦେବେନ୍ଦ୍ର ନାଥ ପ୍ରଧାନ 

. ଓଡ଼ିଆ ସାହିତ୍ୟର ଇଡିହାସ - ସୁରେନ୍ଦ୍ର ନାଥ ମହାରଣା 
ଓଡ଼ିଆ ଗଦ୍ୟ ସାହିତ୍ୟ - ପ୍ରଫେସର୍‌ ଜାନକୀ ବଲ୍ଲଭ ମହାନ୍ତି 
ପ୍ରଫେସର୍‌ ପ୍ରହଲାଦ ପ୍ରଧାନ - ଶ୍ରୀ ଭାଗିରଥୀ ନେପାକ 


୨ପୀରୁଷ, ଝଙ୍କାର, ସହକାର, ଶ୍ରୀମନ୍ଦିର, ପ୍ରକାଡନ୍ତ୍ର ଓ ସମାଜର 
କିଭିନ୍ନ ସଂଖ୍ୟା । 

ଡକ୍ଟର ଶଙ୍କରଲାଲ ପୁରୋହିତ ୧୯ ୪୦- ହିନ୍ଦୀ ଭାଷା ଓ ସାହିତ୍ୟରେ 
ସ୍ଵାତକୋରର ଉପାଧି ଲାଭ ପରେ ଅଧ୍ଯାପନା ବୃତ୍ତିରେ ପ୍ରବେଶ । 
ସମ୍ବଲପୁର ବିଶ୍ବବିଦ୍ୟାଳୟରୁ ତୁଳନାତ୍ସକ ସାହିତ୍ୟରେ ପିଏଚ୍‌.ଡି. ସମ୍ମାନ 
ଲାଭ । ଓଡ଼ିଶା ସରକାରଙ୍କ ଶିକ୍ଷା ବିଭାଗ ଅଧିନସ୍ଥ ବିଭିନ୍ନ 
ମହାବିଦ୍ୟାଳୟମାନଙ୍କରେ ଅଧ୍ୟାପନା କରି ଶେଷରେ ୧୯୯୮ ମସିହାରୁ 
ବି.ଜେ.ବି. ମହାବିଦ୍ୟାଳୟରୁ ଅବସର ଗ୍ରହଣ | ତାଙ୍କର ହିନ୍ଦୀ ଭାଷାରୁ ସୁର 
ଦାସ ପଦାବଳୀ, ବିନ୍ଦିଆର ଆତ୍ସକଥା ଇତ୍ୟାଦି ଉଲ୍ଲେଖନୀୟ ପୁସ୍ତକାବଳୀ 
ଓଡ଼ିଆରେ ଅନୁବାଦ ହୋଇ ପାଠକୀୟ ଆଦୃତି ଲାଭ କରିଛି । ସଂପ୍ରତି ସେ 
କେତେଗୁଡ଼ିଏ ବହୁଳ ପ୍ରସାରିତ ହିନ୍ଦୀ ପୁସ୍ତକର ଓଡ଼ିଆ ଅନୁବାଦ କାର୍ଯ୍ୟରେ 


ମଗ୍ନ । 

